

न.२

२/५








१.१।आ.१०]

महाभाष्यम् ।

(समर्थः०)

153




पात्मने ॥ समर्थः पदविधिः ॥ १ ॥ विधिरिति कौश  
धन इकारः । विधीयते विधिरिति । किं  
भागः

महाभाष्यम्

इवज्ञावश्च । किं पुनर-  
रधिकारपरिभाषयो-  
द्धृति योगेयोगे उप-

महर्षि पतञ्जलि प्रणीतम्

कैयटकृतव्याख्यासहितम्



पण्डित...

मुद्रयित्वा प्रकाशितम् ।

काश्याम्

यह पुस्तक मुनीश्वर ऍड सन्स पुस्तक विक्रेता

ग्वालमंडी लाहौर से मिलेगी ।

प्रथम बार ]

[ मूल्य


कः

स्थिति किं

फलाख्या



आ. ११







ॐ नमः परमात्मने ॥ समर्थः पदविधिः ॥ १ ॥ विधिरिति कोयं शब्दः । विपूर्वाच्चाजः कर्मसाधन इकारः । विधीयते विधिरिति । किं पुनर्विधीयते । समासो विभक्तिविधानं पराङ्गवद्भावश्च । किं पुनरयमधिकार आहो खित् परिभाषा । कः पुनरधिकारपरिभाषयोर्विशेषः । अधिकारः प्रतियोगं तस्यानिर्देशार्थं इति योगेयोगे उप-

उ० नमः परमात्मने ॥ समर्थः पदविधिः । विधिरिति कोयं शब्द इति । अर्थानिश्चयात् संदेहे सति प्रश्नः । किं भावसाधन उत कर्मसाधनः तत्र भावसाधने पदानां विधीयमानत्वात् कर्मणि षष्ठी । इतरत्र शेषषष्ठी । तत्र येषामर्थभेदाच्छब्दभेद इति दर्शनं सादृश्यनिबन्धना च प्रत्यभिज्ञा तद्दर्शने प्रश्नो विशिष्टशब्दनिर्धारणाय । यत्त्वर्थभेदेऽपि शब्दस्यैक्यमिच्छन्ति तत्पक्षे ऽर्थभेदाच्छब्दभेद भारोप्य क इति प्रश्नः । विपूर्वादिति । विधविधानइत्यस्योणादिकेन प्रत्ययान्तस्य निवृत्त्यर्थं विपूर्वाच्चाज इत्युक्तम् । स्वरे चानयोर्भेदः । इन्प्रत्ययान्तस्यादुदात्तत्वात् किप्रत्ययान्तस्यान्तोदात्तत्वात्तस्यैव प्रयोगदर्शनमुत्तरे हेतुः । कर्मसाधन इति । एतद्भावसाधनं निवृत्त्यर्थमुक्तम् । विधीयतइति । वाक्यदर्शनं सुखप्रतिपत्त्यर्थम् । किं पुनरिति । कार्यविशेषस्येहानिर्देशात् प्रश्नः । इतरो वक्ष्यमाणकार्यविशेषान् पर्यालोच्य आह । समास इति । अनन्तरस्यापि पराङ्गवद्भावस्याल्पविषयत्वादनादरात्तन्निमित्तग्रहणाच्चातिप्रसङ्गान्निरासस्य सिद्धत्वात् मुख्यप्रयोजनत्वाभावात् पञ्चानिर्देशः कृतः । तत्र समासशब्देन संज्ञा दीयते पदसमुदायो वा संज्ञो । विभक्तिविधानशब्देन सामान्यविहितानां विभक्तीनां कर्मणि द्वितीयेत्यादिना यो नियमः स उच्यते । एवं हि पदविधिर्भवति । अथाप्येकवाक्यताश्रयणेन विभक्तीनां विधानं तथापि पदान्तरसम्बन्धेन यासां विभक्तीनां विधानमन्तरान्तरेण युक्तइति तद्विभक्तीनां नैर्विश इति तदाश्रयेण पदविधित्वमस्त्येव । तथा चोक्तम् । निरपि पदं विशिरपि पदमिति । तत्र विभक्त्यवच्छिन्नत्वाद्द्विशिष्टं विधानं कर्म विधानक्रियाया भवति । यथोक्तम् । सामान्यपुणेरवयवपुषिः कर्म इति । कार्यविशेषानिर्देशादस्य पारार्थ्यमवगत्य पारार्थ्यं रूपद्वयं दृष्ट्वा पृच्छति । किं पुनरिति । नन्वधिकारेस्मिन् पदविधिरित्यस्य ग्रहणमनर्थकम् । उत्तरेषां पदविधित्वाव्यभिचारात् । तस्मात् पदविधिग्रहणात् परिभाषात्वनिश्चयात् संशयानुपपत्तिः । एवं तर्हि युक्तायुक्तत्वापेक्षया प्रश्नः । तत्र यदधिकारपक्षस्य युक्तत्वं तदा न कर्तव्यं पदविधिग्रहणम् । परिभाषाया युक्तत्वे कर्तव्यम् । अधिकारपक्षेऽपि वा विस्पष्टार्थं भविष्यति । कः पुनरिति । अन्योच प्रष्टा विज्ञेयः । आद्येन तु तद्विशेषज्ञेन भवितव्यम् । अन्यथा किं पुनरयमधिकार इति प्रश्नो नोपपद्यते । अधिकारः प्रतियोगमिति स्वरूपे पृष्टे फलाख्या




२ (समर्थः०) भाष्यप्रदीपोद्घोषितम् । ॥ अ. २। पा. १। आ. १।

तिष्ठते । परिभाषा पुनरेकदेशस्था सती कृत्स्नं शास्त्रमभिज्वलयति  
प्रदीपवत् । तद्यथा । प्रदीपः सुप्रज्वलित एकदेशस्थः सर्वं वेष्मा-  
भिज्वलयति । कः पुनरत्र प्रयत्नविशेषः । अधिकारे सति स्वरयित-  
व्यम् । परिभाषायां तु सर्वमपेक्ष्यम् । तथेदमपरं द्वैतं भवति । ए-  
कार्थीभावो वा सामर्थ्यं व्यपेक्षा वेति । तत्रैकार्थीभावे सामर्थ्यं  
ऽधिकारे च सति समास एकः संगृहीतो भवति । विभक्तिविधानं  
पराङ्मवज्ञावश्चासंगृहीतः । व्यपेक्षायां पुनः सामर्थ्यं ऽधिकारे च  
सति विभक्तिविधानं पराङ्मवज्ञावश्च संगृहीतो भवति । समासस्त्वे-  
को ऽसंगृहीतः । अन्यत्र खल्वपि समर्थग्रहणानि युक्तग्रहणानि च  
कर्तव्यानि भवन्ति । कान्यत्र । द्रुमुसोः सामर्थ्यं, न चवाहाहैवयुक्त-  
इति । व्यपेक्षायां पुनः सामर्थ्यं परिभाषायां च सत्यां यावान्  
व्याकरणे पदगन्धो नाम स सर्वः संगृहीतो भवति । समासस्त्वेको  
ऽसंगृहीतः । तत्रैकार्थीभावः सामर्थ्यं परिभाषा चेतयेवं सूत्र-

नं तद्वारेण स्वरूपावबोधार्थम् । अधिक्रियमाणस्य हि प्रतियोगमुपस्थाने सति तदनि-  
र्देशः फलं संपद्यते । परिभाषा पुनरिति । लिङ्गोपादानेन परिभाषा क्रियमाणा यच्चयत्र  
तल्लिङ्गोपलभ्यस्तद्व्याप्नोतीत्यर्थः । प्रदेशान्तरेषु परार्थतासामान्यादधिकारपरिभाषयो-  
रभेदेन व्यवहारो भाष्यकारस्य अधिकारो नाम त्रिप्रकार इति । यथा द्वयोः परिभाष-  
योः सावकाशयोः समुपस्थितयोरिति । कः पुनरत्रेति । कस्मिन् पक्षे यद्वस्य लाघवं भ-  
वति कस्मिन् वा गौरवमिति प्रश्नः । स्वरयितव्यमिति । स्वरितगुणेन युक्तं समर्थग्रहणं  
पठितव्यमित्यर्थः । तत्र स्वरितो गुणः क्रियारूपेण स्वरयितव्यमिति निर्दिष्टः यथा श्वेतो  
गुणः श्वेतते इति । पदविधिग्रहणं चात्र पक्षे न कर्तव्यमित्यर्थादुक्तं भवति । सर्वमपेक्ष-  
मिति । यावन्ति पदकार्याणि तानि सर्वाण्यपेक्ष्य पदविधिग्रहणोपादानेन च परिभाषा-  
कर्तव्येत्यर्थः । अन्यास्वपि परिभाषासु यल्लिङ्गमुपादीयते तल्लिङ्गयुक्तापेक्षा क्रियते । द्वैत-  
मिति । द्वयोर्भावो हिता तत्र भवं द्वैतं संशयरूपं ज्ञानमुच्यते । अथ वा द्वाभ्यामितं प्रका-  
रद्वयेन विरुद्धत्वाद्भिन्नाधारस्वर्तिना युक्तं वस्तु द्वैतं तत्र भवं द्वैतं तदेव संशयज्ञानम् । ए-  
कार्थीभावइति । यत्र पदान्युपसर्जनीभूतस्वार्थानि निवृत्तस्वार्थानि वा प्रधानार्थोपादानाद्व-  
र्थान्यर्थान्तराभिधायोनि वा स एकार्थीभावः । परस्परकाङ्क्षारूपा व्यपेक्षा । समास ए-  
क इति । तत्रैकार्थीभावसद्भावात् । तत्रेति । एकार्थीभावः सामर्थ्यमधिकार इत्येकः  
पक्षः । व्यपेक्षा सामर्थ्यमधिकार इति द्वितीयः पक्षः । द्विविधं सामर्थ्यमधिका-





153

मभिन्नतरकं भवति । एवमपि क्वचिदकर्तव्यं समर्थग्रहणं क्रियते ।  
क्वचिच्च कर्तव्यं न क्रियते । अकर्तव्यं तावत्क्रियते समर्थानां प्रथ-  
माद्वेति । कर्तव्यं न क्रियते कर्मण्यण्, समर्थादिति । ननु च ग-  
म्यते तत्र सामर्थ्यं कुम्भकारो नगरकार इति । सत्यं गम्यते । उत्प-  
न्ने तु प्रत्यये । स एव तावत्समर्थादुत्पाद्यः । अथ समर्थग्रहणं कि-  
मर्थम् । वक्ष्यति द्वितीया श्रितादिभिः समस्यते । कष्टश्रितो नरक-  
श्रित इति । समर्थग्रहणं किमर्थम् । पश्य देवदत्त कष्टं श्रितो वि-  
ष्णु मित्रो गुरुकुलम् । तृतीया तत्कृतार्थेन गुणवचनेन । उपादा-

र इति तृतीयः । एवं परिभाषायास्तपि त्रयः पक्षा इति षट्पक्षोऽसंभवे एकार्थीभावः प-  
रिभाषा चेति निर्णयः । अभिन्नतरकमिति । उभयविधे सामर्थ्ये आश्रीयमाणे ऽर्थस्य भे-  
दात् सूत्रस्य भेदः स्यात् । भिन्नेन सामर्थ्येन भिन्नेषु वाक्येषु उपस्थानात् । व्यपेक्षायाम-  
पि सामर्थ्यं यद्यपि सूत्रमभिन्नं भवति तथाप्येकार्थीभावे सामर्थ्यं दोषाभावात् प्रकर्षयो-  
गादभिन्नतरकमित्युच्यते । तत्र पराङ्गवद्भावे तन्निमित्तग्रहणाद्दोषाभावः । विभक्तिविधा-  
नेपि कारकविभक्तिषु क्रियाकारकयोर्व्यपेक्षाविनाभावित्वादुपपदविभक्तिषु युक्तयोगग्रह-  
णसङ्गावात् क्वचित् तृतीयया योगस्याच्चेपादेतदनुपस्थानेपि न दोषः । परिभाषायां च सु-  
व्धातुप्रभृतयः सर्वा वृत्तयः संगृहीता भवन्ति । एकार्थीभावे चेद्वाश्रितेन्यत्र युक्तग्रहणं स-  
मर्थग्रहणं च कृतमेवेति तत्रापि न दोषः । समर्थानामिति । घकालतनेषु कालानाम् इ-  
त्यलुग्विधानास्त्रिङ्गादिभक्त्यन्तात् तद्धितउत्पद्यते इति पदविधित्वादेतत्परिभाषोपस्थि-  
तौ असामर्थ्ये प्रत्ययाप्रसङ्गात् । कर्मण्यणिति । पञ्चकप्रातिपदिकार्थपक्षे प्रातिपदिकेनैव  
कर्मण उपादानान्नास्ति पदविधित्वम् । चिकादिपक्षे तु विभक्तिवाच्यत्वात् कर्मणः पद-  
विधित्वादेतत्परिभाषोपस्थानान्नास्ति दोषः । ननु चेति । यदि कुम्भकारशब्दः समर्था-  
भिधायो चासमर्थाभिधायो च स्यात् ततो समर्थाभिधायिप्रयोगनिवृत्त्यर्थो यत्नः कर्तव्यः  
स्यान्न त्वन्यथेत्यर्थः । स एव तावदिति । यथा समासादयो ऽसमर्थानां मा भूवन्नित्येवम-  
र्थमिदं वचनं क्रियते तद्वदत्रापि समर्थग्रहणमसामर्थ्ये प्रत्ययनिवृत्त्यर्थं कर्तव्यमित्यर्थः ।  
प्रतिविधानं तु सुज्ञानवाङ्माथ्यकृता नोक्तम् । यत उपपदमिति महत्याः संज्ञायाः कारणं प्रत्य-  
यस्यपदाश्रयत्वे सति समर्थपरिभाषाव्यापारार्थमेव । अथेति । प्रधानपर्यनुयोगद्वारेण सूत्र-  
स्वैवाच्चेपः । यद्यप्यनेन सामर्थ्यं न विधीयते नहि स्वतो ऽसमर्थस्य सामर्थ्यं वचनेन कर्तुं  
पार्यते तथापि पदविधौ सामर्थ्योपस्थानार्थत्वाद् अस्य समर्थपदस्य प्राधान्यमुच्यते । स-  
मस्यत इति । यद्यपि समाससंज्ञाभावं विधीयते । तथाप्यबुधबोधनाय भिन्नयोः शब्द-  
योः संज्ञाः । प्रक्रियायां क्रियतइति समस्यतइत्युक्तम् । पश्येति । असति सूत्रे द्वितीयान्त



४ (समर्थः०) भष्यप्रदीपोद्द्योतितम् । [अ.२।पा.१।आ.१)

नविकलः। शङ्कुलाखण्डः। किरिकाणः । समर्थग्रहणं किमर्थम् । त्वं  
तिष्ठ शङ्कुलया खण्डो धावति मुसलेन । किं त्वं करिष्यसि शङ्कु-  
लया खण्डो विष्णुमित्र उपलेन । चतुर्थी तदर्थार्थबलिहितमुख-  
रक्षितैः । गोहितम् । वृषभहितम् । अश्वहितम् । समर्थग्रहणं कि-  
मर्थम् । सुखं गोभ्यो हितं देवदत्ताय । पञ्चमी भयेन । वृकभयं द-  
स्युभयं चोरभयम् । समर्थग्रहणं किमर्थम् । गच्छ त्वं मा वृकेभ्यो  
भयं देवदत्ताय दत्तस्य । षष्ठी । सुवन्तेन समस्यते । राजपुरुषः ।  
ब्राह्मणकम्बलः । समर्थग्रहणं किमर्थम् । भार्या राज्ञः पुरुषो देव-  
दत्तस्येति । सप्तमी शौण्डैः । अक्षशौण्डः स्त्रीशौण्डः । समर्थग्रहणं  
किमर्थम् । कुशलो देवदत्तः अक्षेषुशौण्डः पिबति पानागारे । अथ-  
क्रियमाणेपि समर्थग्रहणे ब्रह्मकस्मान्न भवति महत्कष्टं श्रितद्वति । न  
वा भवति महाकष्टश्रित द्वति । भवति यदैतद्वाक्यं भवति महत्कष्टं

मात्रं श्रितादिभिः समस्येताविरोधात् । एकार्थीभावाभावेपि वचनात् समाससंज्ञा  
स्यात् । अनर्थकस्यापि च समासस्य वचनात्प्रातिपदिकसंज्ञास्यात् । विध्यर्थत्वसम्भवे च  
समासग्रहणस्य नियमार्थत्वानुपपादनाद्वाक्यस्य प्रातिपदिकसंज्ञानिषेधः कर्तव्य एव  
स्यात् । एकार्थीभावाभावेपि चोत्तरपदार्थस्य बाह्यसम्बन्धिनं प्रति योग्यताहानाद्विभ-  
क्तयः स्युरेव । खण्डो धावतीति । द्वतीयान्तार्थकृतत्वमन्वास्तीति समासः स्यात् । महत्  
कष्टमिति । अस्येवात्र अयणक्रियता सामर्थ्यमिति प्रश्नः । यद्यत्र कष्टश्रितशब्दयोः समा-  
सः स्यात्तदा महत्कष्टश्रित इति स्यात् । अथापि त्रयाणां पदानां समासः स्यात्तथाप्यु-  
त्तरपदे विधीयमानमात्रं मध्यमपदेन स्यात् । अथापि त्रयाणां समासे कृते सन्महदिति द्वयोः  
समासः य एव च महाकष्टं श्रितो महाकष्टश्रित इति अन्वाहीने द्वितीयेति स्वरो भवति तत्र  
स एव समासस्येत्यनेन तथापि महारण्यतीति इत्यत्र स्वरो भिद्यते । महारण्यमतीति इति  
द्विपदे समासे कृते याथादिस्वरः त्रिपदे तु समासे कृते सन्महदिति द्वयोस्तत्पुरुषे कृते सति  
महारण्यशब्दः समासस्वरेणान्तोदात्तः स्यात् । यथा पूर्वशालाप्रिय इत्यत्र शालाशब्द  
उदात्तः । अन्ये त्वाहुः । त्रयाणां समासे कृते प्रधानार्थाभिधायित्वान्महत्कष्टशब्दयोः  
परस्परसंबन्धाभावात् पूज्यमानत्वं विशेषणविशेष्यत्वं च नास्तीति समासो न स्यात्  
ततश्चात्र न स्यात् । अहीनेति द्वितीयेति महच्छब्दस्य प्रकृतिस्वरश्च प्रसज्येत । न वा  
भवतीति । यथा भार्या राज्ञः पुरुषो देवदत्तस्येत्यन्तमसमासो नैवमिहेति भावः ।  
भवति यदेति । श्रितशब्दमनप्रेक्षमाणयोः परस्वरापेक्षायां महत्कष्टयोः समासे कृते श्रि



सिधी पुस्तकालय पुस्तक सं. 1522

CC-0. Panini Kanya Maha Vidyalaya Collection. An eGangotri Initiative



६ (समर्थः०) भाष्यप्रदीपोद्दोतितम् । [अ.२।पा.१।आ.१]

यत्र तर्ह्यप्रधानं सापेक्षं भवति तत्र वृत्तिस्तेन प्राप्नोति । देवदत्तस्य गुरु-  
कुलं देवदत्तस्य गुरुपुत्रः देवदत्तस्य दासभार्येति । अत्र वृत्तिर्न प्राप्नो-  
ति । नैष दोषः । समुदायापेक्षाषष्ठी सर्वं गुरुकुलमपेक्षते । यत्र तर्हि न  
समुदायापेक्षाषष्ठी तत्र वृत्तिर्न प्राप्नोति । किमोदनः शालीनाम् ।  
सक्ताढकमापणीयानाम् । कुतो भवान्पाटलिपुत्रक इति । इह चापि  
देवदत्तस्य गुरुकुलं देवदत्तस्य गुरुपुत्रो देवदत्तस्य दासभार्येति । यदेषा  
समुदायापेक्षाषष्ठी स्यान्नैतन्नियोगतो गम्येत । देवदत्तस्य योगुरुस्तस्य पुत्रं  
इति । किं तर्ह्यन्यस्यापि गुरुपुत्रो देवदत्तस्य किं चिदित्येषोर्थो ग-  
म्येत । यतस्तु खलु नियोगतो देवदत्तस्य यो गुरुस्तस्य यः पुत्र इ-  
त्येषोर्थो गम्यते । अतो मन्यामहे नैषा समुदायापेक्षा षष्ठीति । अ-  
न्यत्र खल्वपि समर्थग्रहणे सापेक्षस्यापि कार्यं भवति । क्वान्यत्र ।  
द्रुमुसोः सामर्थ्ये । ब्राह्मणस्य सर्पिष्करोतीति । तस्मान्नैतच्छब्दं वक्तुं  
सापेक्षमसमर्थं भवतीति । वृत्तिस्तर्हि कस्मान्न भवति महत्कार्यं श्रि-  
त इति । सविशेषणानां वृत्तिर्न वृत्तस्य वा विशेषणं न प्रयुज्यते इ-  
ति वक्तव्यम् । यदि सविशेषणानां वृत्तिर्न वृत्तस्य वा विशेषणं न  
प्रयुज्यत इत्युच्यते । देवदत्तस्य गुरुकुलं देवदत्तस्य गुरुपुत्रो देवदत्त-  
स्य दासभार्येत्यत्र वृत्तिर्न प्राप्नोति । अगुरुपुत्रादीनामिति वक्तव्यम् ।

विरोधात् । सामान्याप्रयोग इति लिङ्गदर्शनाच्च । समुदायापेक्षेति । गुरुकुलादिना समु-  
दायेन समुपजनिते व्यतिरेके देवदत्तस्येति षष्ठी । अवयवद्वारकश्च देवदत्तस्य समुदायेन  
संबन्ध इति सामर्थ्यादवयवमपि विशेषणं स्पृशति । तदुक्तम् । समुदायेन संबन्धो येषां  
गुरुकुलादिना । संस्पृश्यावयवांस्तु तु युज्यन्ते तद्वता सहेति । किमोदन इति । केषां  
शालीनां किं कलमानामथ रत्नानां शालीनामन्येषां वौदन इति प्रश्नः । सक्ताढकमिति  
आपणीयानां सक्तूनां माढकमित्यर्थः । कुतो भवानिति । कस्मात् पाटलिपुत्राद्भवानाग-  
त इत्यर्थः । अनेकत्वात् पाटलिपुत्रस्य तदवयवानां वा प्रश्नः । अत्र रोपधेतोः प्राचामि-  
ति तद्धितवृत्तिर्न प्राप्नोति । इह चापीति । समुदायसंबन्धे सति सामीप्यादेरपि प्रतिप-  
त्तिप्रसङ्ग इत्यर्थः । नैषेति । गुर्वपेक्षयाच षष्ठी संबन्धिश्चत्वाच्चाच स्वार्थवदपेक्षाया वृ-  
त्तावप्यहानाद्भवत्येव वृत्तिः । उक्तञ्च । संबन्धिश्चः सापेक्षो नित्यं सर्वः प्रयुज्यते । वाक्यवत्  
साव्यपचाहिह वृत्तावपिनहीयते ॥ इति । अन्यत्रेति । ततो न वक्तव्यं सापेक्षमसमर्थं  
भवतीति । वाचनिके ह्यसामर्थ्ये यथा सर्पिः कालकमिति पलं न भवति समानाधिकरण-





तत्तर्हि वक्तव्यं सविशेषणानां वृत्तिर्न वृत्तस्य वा विशेषणं न प्रयुज्य-  
ते अगुरुपुत्रादीनामिति । न वक्तव्यम् । वृत्तिस्तर्हि कस्मान्न भवति ।  
अगमकत्वात् । इह समानार्थेन वाक्येन भवितव्यं समासेन च । य-  
श्चेहायी वाक्येन गम्यते महत्कष्टं श्रित इति । नासौ जातु चि-  
त्समासेन गम्यते महत्कष्टश्रित इति । एतस्माद्वेतोर्ब्रूमो ऽगमकत्वा-  
दिति न ब्रूमो ऽपशब्दः स्यादिति । यच्च च गमको भवति भवति  
तच्च वृत्तिः । तद्यथा । देवदत्तस्य गुरुकुलं देवदत्तस्य गुरुपुत्रो देव-  
दत्तस्य दासभार्येति । तत्र यद्यगमकत्वं हेतुनार्थः समर्थग्रहणेन ।  
इहापि भार्या राज्ञः पुरुषो देवदत्तस्येति योथी वाक्येन गम्यते ना-  
सौ जातु चित्समासेन गम्यते भार्या राजपुरुषो देवदत्तस्येति । त-  
स्मान्नार्थः समर्थग्रहणेन । इदं तर्हि प्रयोजनम् । अस्य समर्थसमा-  
सो नञ्समासोगमकः तस्य साधुत्वं माभूत् । अकिं चित्कुर्वाणम् । अ-  
माषं हरमाणम् । अगाधादनुत्सृष्टमिति । एतदपि नास्ति प्रयोजनम् ।  
अवश्यं कस्य चिन्नञ्समासस्यासमर्थस्य गमकस्य साधुत्वं वक्तव्यम् ।  
असूर्यपश्यानि मुखानि अपुनर्गेयाः श्लोकाः अश्राद्धभोजी ब्राह्मण इ-  
ति । सुडनपुंसकस्येत्येतन्नियमार्थं भविष्यति । एतस्यैवासमर्थसमा-

समर्थवदिति वचनात् । एवं ब्राह्मणस्य सर्पिष्करोतीत्यत्रापि न स्यात् । स एवाह । वृत्ति-  
स्तर्हि कस्मादिति । सविशेषणानामिति । वृत्तिर्नेति वचनात् प्रत्वादिभवत्येव । पूर्वोक्तानुसा-  
रेणायमपि न्याय एवोक्तः । न न्यायसिद्धत्वात् । इह समानार्थेनेति । वाक्येनाभिधाने प्राप्ते  
समास आरभ्यमाणस्तत्समानार्थ एव न्यायः । महत्कष्टश्रित इति । यः कष्टश्रितः स मह-  
त्कर्म करोतीत्यादि प्रतीयते क्रियाविशेषणं वा महत्त्वं प्रतीयेत न तु कष्टविशेषणम् । न ब्रूम  
इति । लोके प्रयुज्यमानस्य साधुत्वमसाधुत्वञ्च विचार्यते गोगाव्यादिशब्दवत् । महत्कष्टश्रित  
इत्ययं तु महत्कष्टं श्रित इत्येतद्वाक्यार्थेनैव प्रयुज्यते प्रयुक्तानां चेदमन्वाख्यानम् । अतो नात्र  
समासो भविष्यतीत्यर्थः । न नञ्समासो गमक इति । गाव्यादिवदसाधुरपि गमकत्वाभि-  
मतो लोके प्रयुज्यते तस्यासति समर्थग्रहणे साधुत्वं प्राप्तं ततस्तद्विवक्ष्यतेतदित्यर्थः ।  
किंचिदकुर्वाणं माषमहरमाणं गाधादनुत्सृष्टमित्येतेष्वर्थेष्वेते नञ्समासाः । असूर्यप-  
श्यानीति । सूर्यकर्मिकया दृष्टिक्रियया नजः संबन्धो न तु सूर्यस्थया सत्तयेत्यसामर्थ्यम् ।  
अपुनर्गेयाइति । पुनर् न गेया इति गानेन नजः संबन्धो न तु पुनःशब्दार्थेन ।  
अश्राद्धभोजीति । भुजिना नजः संबन्धो न तु श्राद्धेन । श्राद्धे भोजननिषेधावगमात् ।  
अनुत्सृष्टस्येति । प्रसज्यप्रतिषेधपक्षेऽयमसमर्थसमासः । असमर्थनञ्समासानां केषां



८ (समर्थः०) भाष्यप्रदीपोद्द्योतितम् । [अ.२।पा.१।आ.१।]

सस्य नञ्समासस्य गमकस्य साधुत्वं भवति नान्यस्येति । तस्मान्नार्थः समर्थग्रहणेन । अथ क्रियमाणेपि समर्थग्रहणे समर्थमित्युच्यते । किं समर्थं नाम । पृथगर्थानामेकार्थीभावः समर्थवचनम् \* । पृथगर्थानां पदानामेकार्थीभावः समर्थमित्युच्यते । क्व पुनः पृथगर्थानि द्वैकार्थानि । वाक्ये पृथगर्थानि राज्ञः पुरुष इति । समासे पुनरेकार्थानि राजपुरुष इति । किमुच्यते पृथगर्थानीति । यावता राज्ञः पुरुष आनीयतामित्युक्ते राजपुरुष आनीयते । राजपुरुष इति च स एव । नापि ब्रूमो ऽन्यस्यानयनं भवतीति । क-

चित् साधुत्वज्ञापनायानपुंसकस्येति प्रसज्यप्रतिषेध आश्रीयते । पर्युदासेपि ह्यत्र न क्षतिः । तदेवं समर्थग्रहणे क्रियमाणे विध्यर्थमेतेषां ग्रहणं कर्तव्यं तदेवाक्रियमाणे 'नियमार्थ' भविष्यतीत्यर्थः । एतस्मैवेति । अभेदमाश्रित्यैकवचनं कृतम् । एतेषां बहुत्वाद्बहुवचनप्रसङ्गः । असमर्थसमासेपि क्रियायासुभयोः सन्निपातादेकार्थीभावस्तद्वारकोऽस्त्येव । अथ क्रियमाणेपीति । अबुधबोधनार्थं करणेभ्युपगम्यमाने इत्यर्थः । किं समर्थं नन्वेति । यद्यपि पूर्वमेकार्थीभावो वा सामर्थ्यं व्यपेक्षां वेत्याद्युक्तं तथाप्येतद्विचारस्थानं तस्य । एतत्सिद्धेन तु पूर्वं व्यवहारः कृतः । पृथगर्थानामिति । एकार्थीभावं तावत् सामर्थ्यं दर्शयति । परस्ताद्व्यपेक्षालक्षणं दर्शयिष्यति । पृथगर्थं येषां पदानां तानि पृथगर्थानि पदानि । वाक्ये हि राज्ञः पुरुष इत्यत्र राजशब्दो राजार्थमेवाचष्टे पुरुषशब्दोपि पुरुषार्थमेव । वृत्तौ तु राजपुरुष इत्यत्र राजशब्दोपि पुरुषार्थमेवाचष्टे इति द्वयोरेकार्थीभावो भवति । अथ वान्य एवावयवार्थानन्वितः समुदायार्थः प्रादुर्भवतीति तदपेक्षयैकार्थीभाव उच्यते पांसदकवदेकभावापन्नत्वात् । यद्यपि शब्दान्तरमेव वृत्तिरवयवा वर्णवदनर्थं कास्तथापि सादृश्यात् तत्त्वाध्यवसायं पदानामाश्रित्य पृथगर्थानामेकार्थीभाव इत्युक्तम् । समर्थवचनमिति । समर्थशब्दस्य वाच्य इत्यर्थः । कर्मणि ल्युट् । क्व पुनरिति । पृथगर्थत्वमेकार्थत्वं च विरुद्धत्वादेकस्मिन्विषये न संभवतीति प्रश्नः । राज्ञः पुरुष इति । राज्ञ इत्यनेन पदेन राजार्थोऽनियतसंबन्धपेक्षयोद्भूतसंबन्धो विशेषणभावमापन्नोऽभिधीयते । पुरुषइत्यनेन तु पुरुषार्थः स्निग्धोविधीयमानत्वाद् प्राधान्यं मापन्नोभिधीयतेवृत्तौ भेदस्य निवर्तनात्तदधिष्ठानस्यापि संबन्धस्यान्तर्भावात् षष्ठौ निवर्तते । सैव च स्वाभाविकी निवृत्तिः सुपो धातुप्रातिपदिकयोरिति शास्त्रेणाव्याख्यायते प्रत्ययलक्षणसिद्धये । किमुच्यत इति । एवं वाक्ये पदानां पृथगर्थत्वं स्याद्वदेक एव विशिष्टार्थो न प्रतीयेत । वृत्तौ च पुरुषमात्रप्रतीतौ स्यादेकार्थीभावः । यतस्तु वृत्तिवाक्ययोरैक एवार्थः प्रतीयते तदा सामर्थ्यभेदोपि नास्ति । नापि ब्रूमइति ।



स्तद्धर्तृकार्यीभावकृतो विशेषः । सुबलीपो व्यवधानं यथेष्टमन्यतरे-  
णाभिसंबन्धः स्वर इति । सुबलीपो भवति वाक्ये । राज्ञः पुरुष इ-  
ति । समासे तु न भवति राजपुरुष इति । व्यवधानं भवति वाक्ये  
। राज्ञः ऋद्धस्य पुरुष इति । समासे तु न भवति राजपुरुष इति ।  
यथेष्टमन्यतरेणाभिसंबन्धो भवति वाक्ये । राज्ञः पुरुषः पुरुषो राज्ञ  
इति । समासे न भवति । राजपुरुष इति । द्वौ स्वरौ भवतौ वाक्ये  
राज्ञः पुरुष इति । समासे पुनरेक एव राजपुरुष इति । नैत एका-  
र्थी भावकृता विशेषाः । किं तर्हि वाचनिकान्येतानि । आह हि

वाक्ये पृथगर्थत्वेपि पदानामाकाङ्क्षायोग्यतावशाद्विशेषणविशेष्यभावाद्विशिष्टार्थप्र-  
तीतिः । वृत्तावपि विशिष्ट एवार्थो राजपुरुषशब्दाभ्यामभिधीयतइति कुतोऽन्य-  
स्थानयनम् । न चैतावता वृत्तिवाक्ययोरेकार्यता । यथा ब्राह्मणानां शतं भोज्यतां शतं  
ब्राह्मणां भोज्यन्तामिति सत्यपि कार्यस्याभेदे शब्दार्थो भिद्यते तथेहापीत्यर्थः । सुबलीप  
इति । एकार्थीभावाभावावकृतोपि विशेष एकार्थीभावकृत एवोच्यते । सन्निधानासन्निधा-  
नाभ्यां क्रियाभिनिर्वृत्तौ पदार्थानां कारणत्वात् । यथा वर्षकृतं सुभिन्नं वर्षकृतं दुर्भिन्न-  
मिति चोच्यते । तत्र राज्ञः पुरुष इति वाक्ये भेदाधिष्ठानस्य संबन्धस्य प्रत्यायिययिपि-  
तत्वाद्भिना विभक्त्या तस्य प्रत्याययितुमशक्यत्वान्नास्ति सुबलीपः समासे ह्यते भेदनिवृत्तौ  
तदाश्रयस्य संबन्धस्योपरमात् स्वाभाविकी सुपीनिवृत्तिः सैव शास्त्रेणानुज्ञायते । तदेवं  
सुपीभावाभावाभ्यामर्थस्य भावाभावानुमानं वाक्यसमासयोः । व्यवधानमपि सत्यर्थभेदे  
दृष्टं वाक्ये यथा भार्या राज्ञः पुरुषो देवदत्तस्येति । असति न दृष्टम् । देवदत्त इत्यत्र  
पदमध्ये पदान्तरस्य प्रचेत्तुमशक्यत्वात् । यथेष्टमिति । वाक्ये ऽनियतपौर्वापर्येण पदानां  
प्रयोगः । समासे तु नियतपौर्वापर्यः स चार्थभेदनिबन्धनः । यथा कर्क इति प्रयोक्तव्ये  
र्क इति न प्रयुज्यते । द्वौ स्वरौ इति । अर्थभेदे स्वरभेदो दृश्यते यथा देवदत्त गाम-  
भ्याजेति । तदभेदे न दृश्यते यथा घट इति । अत्र राज्ञः पुरुष इति द्वे अपि पदे नित-  
स्वरैणाद्युदाते । राजपुरुष इति समासान्तोदात्तः । वाचनिकानीति । वचनेनैवं भूता-  
नामन्वाख्यानाद्व्यभिचारान्नानुमानं सुबलीपादिकमर्थभेदस्येत्यर्थः । यथा पयः पयो जर-  
यतीत्यत्र विनापि विभक्त्या कर्तृकर्मप्रतीतिर्भवति पञ्चकप्रातिपदिकार्थदर्शने । तथा रा-  
जा पुरुष इत्यत्र सत्येवार्थभेदे राजपदमेव संबन्धमभिदध्यात् । अर्थभेदे च सुबलीपो दृ-  
ष्टः यथा वर्षासुजः गोपुचर इति । तथा वृत्तावपि प्रयोगान्नियमो दृश्यते । अन्तादौ आ-  
व्यन्तो जातपुत्रः पुत्रजात इति । वाक्ये च प्रयोगनियमो ध्वस्य खदिरस्येति । नहि भ-  
वति च खदिरस्य धव इति । ऐकस्वर्यं च दृश्यते वाक्ये । तीक्ष्णेन परशुना वृक्षमिति ।



१० (समर्थः०) भाष्यप्रदीपोद्द्योतितम् । [अ.२।पा.१।आ.१

भगवान्मुपो धातुप्रातिपदिकयोः उपसर्जनं पूर्वं समासस्थान्त उदा-  
त्तो भवतीति । इमे तर्ह्येकार्थीभावकृता विशेषाः । संख्याविशेषो  
व्यक्ताभिधानमुपसर्जनविशेषणं च योग इति । संख्याविशेषो भवति  
वाक्ये । राज्ञः पुरुषः राज्ञोः पुरुषः राज्ञां पुरुषः इति । समासे न  
भवति राजपुरुष इति । अस्ति कारणं येनैतदेवं भवति । किं का-  
रणम् । योसौ विशेषवाची शब्दस्तदसान्निध्यात् । अङ्ग हि भवांस्त-  
मुच्चारयतु गंस्यते स विशेषः । ननु च नैतेनैवं भवितव्यम् । नहि श-  
ब्दकृतेन नामार्थेन भवितव्यम् । अर्थकृतेन नाम शब्देन भवितव्य-  
म् । तदेतदेवं दृश्यताम् । अर्थरूपमेवंजातीयं येनात्र विशेषो न ग-  
म्यतइति । अवश्यं चैतदेवं विज्ञेयम् । यो हि मन्यते योसौ विशेष-  
वाची शब्दस्तदसान्निध्यादत्र विशेषो न गम्यतइति । इह तस्य वि-  
शेषो गम्येत । अप्सुचरो गोषुचरो वर्षासुज इति । व्यक्ताभिधानं भ-

अर्थाभेदे च स्वरभेदः कर्तव्ये अन्वेतव्ये इति अन्तश्च तवै युगपत् तवैचान्तश्च युगपदित्यत्र  
स्वरः । संख्याविशेष इति । वाक्ये उपसर्जनपदानि विभक्त्यर्थभिधायित्वात् संख्याविशे-  
षयुक्तं स्वार्थं प्रतिपादयन्ति । समासे त्वन्तभूतस्वार्थं प्रधानार्थमभिदधतीत्यभेदैकत्वसं-  
ख्यां गमयन्ति । संख्याविशेषाणामविभागेनावस्थानमभेदैकत्वसंख्या । यथोक्तम् । यथौषधि  
रसाः सर्वे मधुन्याहृतशक्तयः । अविभागेन वर्तन्ते तां संख्यां तादृशीं विदुरिति । अथ वा परि-  
त्यक्तविशेषं संख्यासामान्यमभेदैकत्वसंख्या । तदुक्तम् । भेदानां वा परित्यागात् संख्यात्मा  
स तथाविधः । व्यापाराज्जातिभागस्य भेदापोहेन वर्तते । अगृहीतविशेषेण यथा रूपेण  
रूपवान् । प्रख्यायते न शुक्लादिभेदरूपस्तु गम्यते इति । क चित्तु संख्याविशेषाभिव्यक्ति-  
र्भवति । यथा द्विपुत्रः पञ्चपुत्र इत्यादौ प्रातिपदिकार्थ एव संख्याविशेषः । तावकीनो  
मामकीन इत्यादिदेशाभिव्यङ्ग्यमेकत्वम् । शौर्पिकमिति प्रातिपदिकेन विशिष्टस्यैव परि-  
माणस्योपादानादेकत्वावगमः । तथा मासजात इति विशिष्टकालावगमाय प्रयोगादे-  
कत्वावगतिरेवमन्यत्रापि प्रकारान्तरेण संख्याभेदावसायो द्रष्टव्यः । तदसान्निध्यादिति ।  
लुका विभक्तेर्निवर्तितत्वादित्यर्थः । ननु चेति । नहि विद्यमानेन लुकाचार्येणा  
दृष्टे अपि त्वर्थस्याभावात् स्वत एव या शब्दस्य निवृत्तिः सैवानुगम्यतइत्यर्थः । अर्थ-  
कृतेनेति । प्रत्यायिययिषितार्थप्रतिपादनाय शब्दप्रयोगात् । अर्थरूपमिति । अर्थस्व-  
भावः । एतदुक्तं भवति । संख्याविशेषादियुक्तवस्तुप्रतिपादनेच्छायां वाक्यं प्रयुज्यते अन्य-  
दातु इति । गोषुचर इति । गोषुचरः कुक्कुट उच्यते । एकस्यां गवि द्वयोर्वङ्गुषु वा यस्वर-



वति वाक्ये । ब्राह्मणस्य कम्बलस्तिष्ठतीति । समासे पुनरव्यक्ताभिधानं ब्राह्मणकम्बलस्तिष्ठतीति, संदेहो भवति सम्बुद्धिर्वास्यात् षष्ठी-समासो वेति । एषोऽप्यविशेषः । भवति हि किञ्चिद्वाक्ये व्यक्तं तच्च समासे व्यक्तम् । वाक्ये तावदव्यक्तम् । अर्धं पशोर्देवदत्तस्येति संदेहो भवति पशुगुणस्य वा देवदत्तस्यार्धम् । अथ वा योसौ संज्ञोभूतः पशुर्नाम तस्य यदर्धमिति । तच्च समासे व्यक्तं भवति । अर्धपशुर्देवदत्तस्येति । उपसर्जनविशेषणं भवति वाक्ये ऋद्धस्य राज्ञः पुरुष इति । समासे न भवति । राजपुरुष इति । एषोऽप्यविशेषः । समासेऽप्युपसर्जनविशेषणं भवति । तद्यथा । देवदत्तस्य गुरुकुलं देवदत्तस्य गुरुपुत्रो देवदत्तस्य दासभार्येति । चयोगो भवति वाक्ये । स्वचयोगः स्वामिचयोगश्चेति । क्व स्वचयोगः । राज्ञो गौश्चाश्वश्च पुरुषश्चेति । समासे न भवति । राज्ञो गवाश्वपुरुषा इति स्वामिचयोगः देवदत्तस्य च यज्ञदत्तस्य च विष्णुमित्रस्य च गौरिति समासे न भवति । देवदत्तयज्ञदत्तविष्णुमित्राणां गौरिति ।

ति स सर्वोऽसावविशेषेणोच्यते । जातौ चेदं बहुवचनमिति व्यक्तिगतसंख्याभेदानङ्गमः । यदि तु व्यक्तिगतं बहुत्वं प्रतीयेत ततस्तदाश्रयमेव बहुवचनं क्रियेत यदा तु सत्यपि बहुवचने व्यक्तिबहुत्वं न प्रतीयते तदा जात्याश्रयं बहुवचनमभ्युपगम्यते वर्षासुज इति । इन्द्रगोपः । अत्राप्येकस्मिन्नप्युतौ अवयवबहुत्वापेक्षो बहुवचनान्तो वर्षाशब्दो वर्तते नत्वच ऋतुबहुत्वं प्रतीयत इत्यत्राप्यभेदैकत्वमुपजायते । तत्पुरुषे कति बहुलमित्यत्रालुक् । लिङ्गविशेषस्यापि क्व चिद्वृत्तावुपादानं कुमारीपुत्र इति । क्व चित्यागः । कुक्कुटाण्डं ऋगमांसमिति । वाक्येऽपि जात्यन्तरनिवृत्तिपरं लिङ्गविशेषाविवक्षादृश्यते क्वागस्य मांसमिति । ब्राह्मणकम्बल इति । यद्यप्यत्र स्वरान्निर्णयस्तथापि शब्दस्वरूपमात्रान्निश्चयाभाव इत्येवंपरमेतत् । यत्रापि नास्ति स्वरभेदः सम्बुद्धिषष्ठोसमासयोस्तिष्ठति ब्राह्मणकम्बल इत्यादौ तत्रापि प्रकरणोदिवशादवश्यं निश्चयेन भाव्यम् । कम्बलशब्दो घृतादि-त्वादिपातनादान्तोदात्तः । एकार्थोभावे सति भेदनिबन्धनसंबन्धाभिधायिविभक्तिनिवर्तनात्तत्कृतो विशेषोऽव्यक्ताभिधानमुच्यते । एषोपीति । व्यभिचारादपि शब्दः सुबलोपाद्यपेक्षया समुच्चयार्थः । ऋद्धस्येति । राजा स्वार्थादप्रच्युतः पदान्तरार्थमप्रतिपन्नो वाक्ये योग्यत्वाद्विशेषणसंबन्धमनुभवति । वृत्तौ तूपसर्जनीभूतस्वार्थमर्थान्तरं प्रत्याययतीति अयोग्यत्वाद्विशेषणैर्न न सम्बध्यते । एषोपीति । अव्यापित्वात् । चयोग इति । वाक्येपदार्थानां



१२ (समर्थः०) भाष्यप्रदीपोद्घोतितम् । [अ.२।पा.१।आ.१]

अथैतस्मिन्नेकार्थीभावकृते विशेषे किं स्वाभाविकं शब्दैरर्थानामभिधानमाहोस्त्रिहाचनिकम् । स्वाभाविकमित्याह । कुत एतत् । अर्थानादेशनात् । न ह्यर्था आदिश्यन्ते । कथं पुनरर्थानादिशन्निव ब्रूयान्नार्था आदिश्यन्तइति । यदाह भगवान् । अनेकमन्यपदार्थे । चार्थे द्वन्द्वः । अपत्ये । रक्ते निर्वृत्त इति । नैतान्यर्थादेशनानि । स्वाभावत एतेषां शब्दानामेतेष्वर्थेष्वभिनिविष्टानां निमित्तत्वेनान्वाख्यानं क्रियते । तद्यथा । कूपे हस्तदक्षिणः पन्थाः । अत्र चन्द्रमसं पश्येति । स्वाभावतस्तस्य तत्रस्थस्य पथश्चन्द्रमसश्च निमित्तत्वेनान्वाख्यानं क्रियते । एवमिहापि चार्थे यः स द्वन्द्वः । अन्यपदार्थे यः सबहुव्रीहिरिति । किं पुनः कारणमर्था नादिश्यन्ते । तच्च लघ्वर्थम् । लघ्वर्थं ह्यर्था नादिश्यन्ते । अवश्यं ह्यनेनार्थानादिशता केन चिच्छब्देन अर्थनिर्देशः कर्तव्यः स्यात् । तस्य च तावत्केन कृतः येनासौ क्रियते । अथ तस्य केन चित्कृतस्तस्य केन कृतस्तस्यकेन कृत इत्यन-

भिन्नत्वाद्भेदनिवन्धनसमुच्चयद्योतनाय चशब्दः प्रयुज्यते । इत्तौ तुसमूहस्यैकार्थप्रादुर्भावाद्भेदस्य निवर्तनाद्योत्थार्थाभावाद्योतकस्यापि चशब्दस्य निवृत्तिः । अथैतस्मिन्निति । अयं भावः । यदि वाचनिकसर्वाभिधानं तदा ऽसत्येकार्थीभावे चार्थे द्वन्द्वविधानाद् द्वन्द्वेनैव चार्थस्योक्तात्वा ज्ञेयाप्रयोगो ऽन्यथासिद्धत्वाच्चानुमानमेकार्थीभावस्य । स्वाभाविके तु चार्थे इत्यादिनिर्देशो ऽनर्थकः । अर्थानादेशनादिति । अचतुरविचतुरित्यादाविति भावः । आदिशन्निति । प्रवृत्ताविरामलक्षणं वर्तमानत्वं शास्त्रप्रमाणानुपरमादृश्यति । वाक्यभेदेन चार्थादेशनं सन्त्यते । नुवन्तमनेकमन्यपदार्थेवर्तते तत्र बहुव्रीहिसंज्ञमित्येवमन्यथापि वाक्यभेदो दर्शनीयः । यदा तु लोकप्रसिद्धार्थानुवादेन बहुव्रीहिसंज्ञा त्रिधीयते यद्वचपदार्थेऽनेकं वर्तते तद्वहुव्रीहिसंज्ञमिति तदा नार्थादेशनं नापि वाक्यभेदः अर्थेष्वभिनिविष्टानामिति । अभिनिविष्टेत्यत्र परिज्ञायण इत्यतो ऽन्तरस्याप्युक्त्या नुवर्तनादिकारणेन कर्मसंज्ञाविधानात् सप्तमो कृता । एतदेव च भाष्यकारवचनं सिद्धं तद्विकल्पस्य । कूपशिताशुप्रो लक्षणत्वेनोपादीयते हस्तदक्षिणमार्गप्रवृत्तस्य । अत्र इत्यच्चाप्यत्र चन्द्रमसो लक्षणत्वेन निर्दिश्यते । किं पुनरिति । प्रवृत्तिप्रत्ययोपदेशवस्तु वाक्यभेदेनार्थादेशनामिति भावः । लघ्वर्थमिति । लघुशब्दो लाघवे वर्तते । लाघवार्थं मर्थानादिश्यन्ते । अन्यथा गौरवमनवस्था च प्राप्नोति ॥ यथा हि । यदि चार्थे वर्तते अनेकं तच्च द्वन्द्वसंज्ञमिति वाक्यभेदेनार्थादेशनं क्रियते तदैवं प्रष्टव्यं स्यात् कः पुनश्चार्थ इति त-



वस्था । असंभवाः खल्वप्यर्थादेशनस्य । कोहि नाम समर्थो धा-  
तुप्रातिपदिकप्रत्ययनिपातानामर्थानादेष्टुम् । न चैतन्मन्तव्यं प्र-  
त्ययार्थे निर्दिष्टे प्रकृत्यर्थो निर्दिष्ट इति । भवति हि गुणाभिधाने  
गुणिनः संप्रत्ययः । तद्यथा । शुक्लः कृष्ण इति । विषम उपन्यासः ।  
सामान्यशब्दा एत एवं स्युः । सामान्यशब्दाश्च नान्तरेण प्रकरणं वि-  
शेषं वा विशेषेष्ववतिष्ठन्ते । यतस्तु खलु नियोगतो वृत्त इत्युक्ते स्व-  
भावतः कस्मिंश्चिदेव विशेषे वृत्तशब्दो वर्तते अतो मन्यामहे-  
नेमे सामान्यशब्दा इति । न चेतसामान्यशब्दाः प्रकृतिः प्रकृत्यर्थे  
वर्तते । प्रत्ययः प्रत्ययार्थे वर्तते । अप्रवृत्तिः खल्वप्यर्थादेशनस्य । ब-  
हवो हि शब्दा येषामर्था न विज्ञायन्ते । जर्भरौतुर्फरौतू । अन्तरेण  
खल्वपि शब्दप्रयोगं बहवोर्था गम्यन्ते । अक्षिनिर्कोचैः पाणिविहारैश्च ।

चाचार्येण वक्तव्यं स्यात् समाहार इतरैतरयोगश्च । ततः कः समाहारः क इतरैतरयोग  
इति प्रश्नप्रतिवचनयोरनवस्थागौरवं चानुषज्यते । असंभव इति । असामर्थ्यात् दोषबाहु-  
ल्यप्रतिपादनाय चार्थादेशनस्य गौरवानवस्थासंभवाः परस्परान्तर्भावपि पृथगुपन्यस्ताः ।  
कोहीति । अनेकार्थत्वादिति भावः । तत्र धातूनामनेकार्थत्वं कुर्दखुर्दगुर्दगुद क्रीडीया-  
मेवेति नियमार्थादेवकाराद्विज्ञायते । प्रातिपदिकानामपि यथेच्छं विनियोगदर्शनादि-  
ना । शक्तिनियमे तु पुरुषस्य व्यापारः । प्रत्ययानां तु कृत्यरयुटो बहुलं शेष इति च लक्ष-  
णरश्मात् । निपातानामनेकार्थत्वं नानाविधस्यार्थस्य प्रयोगे द्योतनात् । न चैतन्म-  
न्तव्यमिति । कस्य चिदेवार्थो निर्दिश्यते अन्यस्य तु संबन्धात् । प्रतीतिर्भवतीति भावः ।  
भवतीति । एकत्वादिव गुणेषु स्वादयो विधीयन्ते गुणैश्च गुणिन आक्षेपो भवति निरा-  
धारस्य गुणस्यासंभवात् । तद्यथा शुक्ल इति । गुणमात्राभिधाने गुणिन आक्षेप इत्यर्थः ।  
तथा ऽप्ये प्रत्यये विधीयमाने सामर्थ्यादपत्यवतः प्रकृत्यर्थस्याक्षेपान्निर्देशः सिध्यति ।  
विषम इति । यथा शुक्लः कृष्ण इति गुणेन गुणिमात्रस्याक्षेपो न गुणिविशेषस्य एवं वृ-  
त्तः पुत्र इत्यत्राप्येकत्वाधारो द्रव्यमात्रं प्रतीयेत । यदि लोकादर्थविधारणं नाश्रीयते  
नापि शास्त्रेण प्रतिप्रकृतिनिर्दिश्येतार्थः । तदा वृत्तादयो द्रव्यमात्राभिधायिनः स्युरि-  
ति प्रकरणाद्यभावे विशेषसंप्रत्ययो न स्यात् भवति च तस्माद् द्रव्यवहारादेव शब्दार्थ-  
सम्बन्धव्युत्पत्तिरनिच्छतापि युक्तिवशादेष्टव्येत्यर्थः । येषामर्था न ज्ञायन्त इति । स्वर्गापूर्व-  
देवतादिशब्दानामर्थाः प्रत्यक्षापरिच्छेद्यत्वादिदंतया न ज्ञायन्ते तत्र तेषां कथमर्था निर्दि-  
श्येरन्वित्यर्थः । द्रव्यवहारात् तेषामर्थो विज्ञायत एव । अक्षिनिर्कोचैरिति । यथैतै-



न खल्वपि निष्ठातस्यार्थस्यान्वाख्याने किं चिदपि प्रयोजनमस्ति ।  
 यो ब्रूयात्पुरस्तादादित्य उदेति पश्चादस्तं गच्छति मधुरो गुडः कटुकं  
 शङ्खवेरमिति किं तेन कृतं स्यात् । वावचनानर्थक्यं च स्वभावसि-  
 द्धत्वात् । वावचनमनर्थकम् । किं कारणम् । स्वभावतसिद्धत्वात् \* ।  
 इह द्वौ पक्षौ वृत्तिपक्षश्चावृत्तिपक्षश्चेति । स्वभावतश्चैतद्भवति । वाक्यं  
 च समासश्च । तत्र स्वाभाविके वृत्तिविषये नित्ये समासे प्रोप्ते वा-  
 वचनेन किमन्यच्छक्यमभिसंबन्धुमन्यदतः संज्ञायाः । न च संज्ञा-  
 या भावाभावाविष्येते । तस्मान्नार्थी वावचनेन । अथ ये वृत्तिं व-  
 र्तयन्ति किं त आहुः । परार्थाभिधानं वृत्तिरित्याहुः । अथ तेषामेवं  
 ब्रूवतां किं जहत्स्वार्था वृत्तितर्भवत्याहोस्विदजहत्स्वार्था भवति ।  
 किं चातः । यदि जहत्स्वार्था वृत्तिः राजपुरुषमानयेत्युक्ते पुरुषमा-  
 नस्यानयनं प्राप्नोति औपगवमानयेत्युक्ते अपत्यमात्रस्य चेति । अ-  
 याजहत्स्वार्था वृत्तिः उभयोर्विद्यमानस्वार्थयोर्द्वयोर्द्विवचनमिति द्वि-  
 वचनं प्राप्नोति । का पुनर्वृत्तिर्याख्या । जहत्स्वार्था । युक्तं पुनर्जह-

व्यवहारवशादर्थं गम्यन्ते तथा शब्देरपीति भावः । न खलुपीति । साध्वसाधुसंकरनिरासाय  
 शास्त्रारम्भादस्ति लोकव्यवहारावगतार्थान्वाख्याने प्रयोजनमिति भावः । वावचनान-  
 र्थक्यं चेति । इह व्यपेक्षायां समासो न भवति एकार्थीभावे वाक्यं नेति विविक्तविषय-  
 त्वादनयोर्बाध्यबाधकभावो न भविष्यतीति नार्थी विकल्पेन । एकार्थानां विकल्पनात् ।  
 न च संज्ञाया इति । एकार्थीभावे चित्रगुरित्येवेत्यते न तु चित्रा गाव इत्येवम् । तथा  
 राजपुरुष इतीत्यते न तु राजः पुरुष इति । ऐकपदमैकस्वर्यमेकविभक्तित्वं च सर्वदैका-  
 र्थीभाव इत्यत इत्यर्थः । अदेति । कार्यशब्दिका वाक्यादेव विकल्पेन वृत्तिं निष्पाद्यां  
 मन्यमानाः किं वृत्तेर्लक्ष्यं कुर्वन्तीति प्रश्नः । नैत्यशब्दिकास्तु वृत्तिवाक्ये नित्ये विविक्त-  
 विषये मन्यन्ते । परार्थाभिधानमिति । परस्य शब्दस्य योर्थस्तस्याभिधानं शब्दान्तरेण  
 यत्र सा वृत्तिरित्यर्थः । यथा राजपुरुष इत्यत्र राजशब्देन वाक्यावस्थायामनुक्तः पुरुषा-  
 र्थोभिधीयते । अथ तेषामिति । नित्यशब्दवादिपक्षे तु राजपुरुषादीनि वाक्यविषयपद-  
 सरूपावयवानि वर्णवदनर्थं कोपलभ्यमानावयवानि तत्त्वतो निरवयवान्येव केवलमसत्य  
 प्रक्रियाश्रयेणान्वाख्यायन्ते । जहति पदानि स्वार्थं यस्यां सा जहत्स्वार्था । पुरुषमात्रस्ये-  
 ति । राजपदोपादानमनर्थकमिति चेत् तदा पर्यायत्वं पुरुषराजपुरुषशब्दयोर्यादृगावकश-  
 ब्दयोरिव स्यादित्यदोषः । द्विवचनं प्राप्नोतीति । पुञ्चन्यगोधाविति यथा । जहत्स्वार्थेति ।



तत्स्वार्थं नाम वृत्तिः स्यात् । बाढं युक्तम् । एवं हि दृश्यते लोके पुरुषोऽयं परकर्मणि प्रवर्तमानः स्वं कर्म जहाति । तद्यथा । तच्चा राजकर्मणि प्रवर्तमानः स्वं तत्तत्कर्म जहाति । एवं युक्तं यद्राजा पुरुषार्थं वर्तमानः स्वमर्थं जह्यादुपगुञ्चापत्यार्थं वर्तमानः स्वमर्थं जह्यात् । ननु चोक्तं राजपुरुषमानयेत्युक्ते पुरुषमात्रस्यानयनं प्राप्नोति । औपगवमानयेत्युक्ते ऽपत्यमात्रस्येति । नैष दोषः । जहदप्यसौ स्वार्थं नात्यन्ताय जहाति यः परार्थविरोधी स्वार्थस्तं जहाति । तद्यथा । तच्चा राजकर्मणि प्रवर्तमानः स्वं तत्तत्कर्म जहाति न तु हिंक्षितहसितकण्डूयितानि । न चायमर्थः परार्थविरोधी विशेषणं नाम । तस्मात्तन्न हास्यति । अथ वाऽन्वयाद्विशेषणं भविष्यति । तद्यथा । घृतघटस्तैलघट इति । निषिक्ते घृते तैले चान्वयाद्विशेषणं भवति । अयं घृतघटो ऽयं तैलघट इति । विषम उपन्यासः । भवति हि तत्र या च यावती चार्थमात्रा । अङ्ग हि भवानग्नीं निष्टप्य घृतघटं तृणकूर्चेन प्रक्षालयतु न गन्स्यते स विशेषः । यथा तर्हि मल्लिकापुटश्चम्पकपुट इति । निष्कीर्णस्वपि सुमनःसु अन्वयाद्विशेषणं भवति । अयं मल्लिकापुटः अयं चम्पकपुट

नहि स्वार्थमजहतः स्वेनार्थेन वशीकृतस्वार्थान्तरोपादानं घटते । युक्तं पुनरिति । उपात्तस्वार्थस्य त्यागाभावात् । अग्निर्नैवौषणं स्यात् । बाढं युक्तमिति । परार्थवृत्तित्वादेव । अत्रैव दृष्टान्तमाह । तच्चा राजकर्मणीति । यदा राजा तच्चादूत्यादौ नियुज्यते तदा स्वकं कर्म जहाति । नात्यन्तायेति । त्यागमात्रमभिसंधाय जहत्स्वार्थं त्युज्यते न तु सर्वात्मना त्यागः । परोपकाराय तस्योपादानात् । सर्वथा च स्वार्थत्यागे परोपकारासंपादनादनुपादानमेव प्रयोजनाभावात्तस्य स्यादित्यर्थः । न तु हितेति । तेषां हि प्राणि धर्मत्वात्त्यागे राजकर्मैव तस्य विच्छिद्येतेत्यर्थः । न चायमर्थ इति । वाक्येऽपिराजार्थस्य विशेषणत्वात् कस्तस्य वृत्तौ विशेषइति चेत् । वाक्ये स्वविशेषणसंबन्धप्रतिपत्तौ सामर्थ्याविधातः । वृत्तावुपसर्जनीभूतेन स्वार्थेन प्रधानार्थस्योपकारात् स्वविशेषणप्रतिपत्तौ सामर्थ्यहानिः । अन्वयादिति । राजशब्दः स्वार्थनिमित्तपुरुषार्थं विशेषमाधाय स्वार्थं जहाति न च तन्निमित्तं विशेषदर्शनं निवर्तते पुरुषे । यथाग्निसंबन्धजनितद्राक्जरूपादिनिवृत्तिर्घटे ऽग्निसंयोगे निवृत्तेऽपि न भवतीत्यर्थः । विशेषणमिति । विशेषः पुरुषगतो भविष्यतीत्यर्थः । मल्लिकापुट इति । आमोदान्वयाद्विशेषावग-



इति । अथ वा समर्थाधिकारोऽयं वृत्तौ क्रियते । सामर्थ्यं नाम भेदः संसर्गी वा । अपर आह । भेदसंसर्गी वा सामर्थ्यमिति । कः पुनर्भेदः संसर्गी वा । इह राज्ञ इत्युक्ते सर्वं स्वं प्रसक्तं पुरुष इत्युक्ते सर्वः स्वामी प्रसक्तः । इहेदानीं राजपुरुषमानयेत्युक्ते राजा पुरुषं निवर्तयत्यन्येभ्यः स्वामिभ्यः । पुरुषोऽपि राजानमन्येभ्यः स्वेभ्यः । एवमेतस्मिन्नुभयतो व्यवच्छिन्ने यदि स्वार्थं जहाति कामं जहातु न यातु चित्पुरुषमात्रस्यानयनं भविष्यति । अथ वा पुनरस्त्वजहत्स्वार्था वृत्तिः । युक्तं पुनरिदं यदजहत्स्वार्था नाम वृत्तिः स्यात् । बाढं युक्तम् । एवं हि दृश्यते लोके भिक्षुकोऽयं द्वितीयां भिक्षां समासाद्य पूर्वां न जहाति । संचयायैव प्रवर्तते । ननु चोक्तमुभयोर्विद्यमानस्वार्थयोर्द्वयोर्द्विवचनमिति द्विवचनं प्राप्नोति । कस्याः पुनर्द्विवचनं प्राप्नोति । प्रथमायाः । न प्रथमासमर्थो राजा । षष्ठ्यास्तर्हि प्राप्नोति । न षष्ठीसमर्थः पुरुषः । प्रथमाया एव तर्हि प्राप्नोति ।

तिरिति भावः । वृत्तौ क्रियत इति । यदि च वृत्तौ भेदसंसर्गी न स्यातां तदा सामर्थ्यमेव न स्यात् तदात्मकत्वात् सामर्थ्यस्येत्यर्थः । तत्र भेदः संसर्गाविना भावित्वादनुमीयमानसंसर्गः सानर्थ्यं संसर्गी वा भेदाविनाभाव्यनुमेयभेदः । उभौ वयौगपद्येनाश्रीयमाशौ सामर्थ्यमित्यर्थः । सर्वस्वमिति । राज्ञ इति षष्ठ्या संबन्धिमात्रस्याच्चेपात् सर्वः स्वामीति । यदा पुरुषस्य पारतन्त्र्यप्रमाणान्तरेण प्रतिपन्नं तदपेक्षयैतदुच्यते । अन्यथा पुरुषइत्युक्तेऽस्तीति प्रतीतिः स्यात् तु स्वामिमात्राच्चेपः । तत्र भेदपक्षे राजा पुरुषं स्वाम्यन्तरेभ्यो निवर्त्यस्वार्थं जहाति । पुरुषस्त्वजहदपि स्वार्थं स्वान्तरेभ्यो राजानं निवर्तयतीति । ततश्च कृतकार्यस्य भवतु राजार्थस्य निवृत्तिः । अकृतकार्यस्य निवृत्तौ वृत्तिरेव न स्यात् । एवं संसर्गेऽपि योज्यम् । उभयत इति । उभयस्मिन् परस्परिणावच्छिन्ने इत्यर्थः । युक्तं पुनरिति । स्वमर्थमजहत्स्वेन वशीकृतस्वार्थान्तरोपादानमयुक्तमिति भावः । संचयायेति । एवं शब्देऽपि क्वचिद्विषये एकार्थः क्वचिदनैकार्थ इत्यर्थः । कस्या इति । एकया विभक्त्या गुणप्रधानभूतस्यार्थद्वयस्य प्रतिपादयितुमशक्यत्वादिति प्रश्नः । प्रथमाया इति । प्रधानानुविधायित्वाद् गुणानां प्रधानविभक्तिः प्रथमा गुणेनापि प्रतिपत्तव्येति भावः । न प्रथमासमर्थ इति । प्रथमाद्विवचनउत्पद्यमाने संबन्धासंप्रत्ययात् गुणप्रधानभाव एव न प्रतीयेत । षष्ठ्यास्तर्हीति । संबन्धस्य प्रत्याख्यत्वात् तस्य चोभयाधिष्ठा नत्वात् । न षष्ठीति । यदि षष्ठीद्विवचनं स्यात् तदाद्वयोरपि समकक्षत्वेन संबन्धान्त-



ननु चोक्तं न प्रथमासमर्थो राजेति । अभिहितः सोर्थोन्तर्भूतः प्रातिपदिकार्थः संपन्नस्तत्र प्रातिपदिकार्थे प्रथमेति प्रथमाया एव द्विवचनं प्राप्नोति । संघातस्यैकार्थ्यान्नायवसंख्यातः सुबुत्पत्तिः । संघातस्यैवत्वमर्थस्तेनावयवसंघातः सुबुत्पत्तिर्न भविष्यति । परस्परव्यपेक्षां सामर्थ्यमेके\* । परस्परव्यपेक्षां सामर्थ्यमेकद्वच्छन्ति । का पुनः शब्दयोर्व्यपेक्षा । न ब्रूमः शब्दयोरिति । किं तर्हि । अर्थयोः । इह राज्ञः पुरुष इत्युक्ते राजा पुरुषमपेक्षते । ममायमिति पुरुषोपि राजानमपेक्षते अहमस्येति । तयोरभिसंबन्धस्य षष्ठी वाचिका भवति । तथा । कष्टं श्रित इति क्रियाकारकयोरभिसंबन्धस्य द्वितीया वाचिका भवति । अथ यद्येवैकार्थीभावः सामर्थ्यमथापि व्यपेक्षा सामर्थ्यं किं गतमेतदियता सूत्रेणाहोस्विदन्यतरस्मिन्पक्षे भूयः सूत्रं कर्तव्यम् । गतमित्याह कथम् । समीयमर्थशब्देन सह समासः । सम् चोपसर्गः । उपसं-

रापेक्षया संबन्धः प्रतीयेत । अभिहित इति । कश्चिदर्थोभिहितोपि नान्तर्भूतः । यथा राज्ञ इति षष्ठ्या संबन्धोभिहितो न कुत्र चिदन्तर्भावं यातः । कश्चिदन्तर्भूतोपि त्वभिहितः यथा राजसख इति तत्पुरुषे राजा सखास्येत्यर्थोन्तर्भवति न त्वभिधीयते । तथा कश्चिदर्थोभिहितोन्तर्भूतः । यथा पचतीति कर्ताभिधीयमानो गुणभावादन्तर्भूतः न त्वसौ प्रातिपदिकार्थ इति त्रयमुपात्तम् । तत्र संबन्धोभिहितोन्तर्भूतः प्रातिपदिकार्थः संपन्न इति व्यतिरेकाभावात् प्रथमाद्विवचनं प्राप्नोति । संघातस्येति । इह राजपुरुषशब्दात् संघातादिभक्त्योत्पत्तव्यम् । तेन च संघातेनावयवार्थोपपन्नत एकत्वसंख्यायुक्तो विशिष्टोर्थः प्रतिपाद्य इति तदाश्रयमेकवचनं प्रवर्तते न तु गुणभूतावयवसंख्याश्रयं द्विवचनमित्यर्थः । परस्परिति । व्यपेक्षैवात्र सामर्थ्यं न त्वेकार्थीभाव इत्याहुः । का पुनरिति । स्वस्वमर्थं प्रति गुणभावाच्छब्दयोः परस्परव्यपेक्षा न संभवतीति प्रश्नः । अर्थयोरिति । प्रमाद्वगतां व्यपेक्षामर्थं समारोप्य शब्दाः संस्क्रियन्ते । ममायमिति । दानादिक्रियानिमित्तं राज्ञः स्वायमुपजायते । अहमस्येति । पुरुषस्य प्रतिग्रहादिनिमित्तं स्वत्वोत्पादः । क्रिया कारकयोरिति । कारकशब्देनात्र शक्त्याधारो द्रव्यमुच्यते । क्रियाद्रव्ययोरभिसंबन्धनिमित्तत्वाच्छक्तिरेवाभिसंबन्धः । तेन कर्मशक्तेर्वाचिका द्वितीयेत्यर्थः । अथ वा कारकशब्देन शक्तिरेवोच्यते । शक्तेस्त्ववाचिका द्वितीया सामर्थ्यात् क्रियाकारकसंबन्धस्याप्यवगमात्तस्य वाचिकेत्युक्तम् । अथ यद्येवेति । यद्यस्मात् सूत्राद् द्विविधस्यापि सामर्थ्यं स्य संप्रत्ययः तदा युक्तयुक्तविचारणा युक्ता नान्यथेति प्रश्नः । सं चोपसर्ग इति । तेन त-



गांश्चपुनरेवमात्मकाः यत्रकश्चित् क्रियावाची शब्दः प्रयुज्यते तत्र क्रिया-  
विशेषमाहुः । न चेह कश्चित् क्रियावाची शब्दः प्रयुज्यते येन साम-  
र्थ्यं स्यात् । तत्र प्रयोगादेतद्गन्तव्यं नूनमत्र कश्चित् प्रयोगार्हः शब्दः  
न प्रयुज्यते येन समः सामर्थ्यमिति । तद्यथा, धूमं दृष्ट्वाग्निरचेति  
गम्यते । त्रिविष्टम्भकं दृष्ट्वा परिव्राजक इति । कः पुनरसौ प्रयोगा-  
र्हः शब्दो न प्रयुज्यते । उच्यते सङ्गतार्थं समर्थं संसृष्टार्थं समर्थं सं-  
प्रेक्षितार्थं समर्थं संबन्धार्थं समर्थमिति । तद्यदा तावदेकार्थीभा-  
वः सामर्थ्यं तदैवं विग्रहः करिष्यते । सङ्गतार्थः समर्थः संसृष्टार्थः  
समर्थ इति । तद्यथा । सङ्गतं घृतं सङ्गतं तैलमित्युच्यते एकीभूत-  
मिति गम्यते । संसृष्टार्थः समर्थ इति । तद्यथा । संसृष्टोग्निरित्यु-  
च्यते । एकीभूत इति गम्यते । यदा व्यपेक्षा सामर्थ्यं तदैवं विग्र-  
हः करिष्यते । संप्रेक्षितार्थः समर्थः संबन्धार्थः समर्थ इति । कः  
पुनरिह संबन्धार्थः । व्यतिषङ्गः । संबन्ध इत्युच्यते योरुज्ज्वा अ-  
यसा वा कीलेन वा व्यतिषक्तो भवति । नावश्यं बध्नातिव्यतिषङ्ग-  
एव वर्तते । किं तर्ह्यहानावपि वर्तते । तद्यथा । संबन्धविमौ दस्या-  
वित्युच्यते थावन्योन्यं न जहीतः । अय वा भवति चैवजातीयकेषु ब-  
ध्नाति वर्तते । तद्यथा । अस्ति नो गर्गैः संबन्धः अस्ति नो वत्सैः  
संबन्ध इति । अथैतस्मिन् व्यपेक्षायां सामर्थ्यं योसावेकार्थीभाववृ-

त्त्यद्वयवाचिना ऽर्थशब्देन सामर्थ्यं नोपपद्यत इति संशब्दोपादानाद्योग्या क्रियाचि-  
प्यते इत्यर्थः । सङ्गतार्थं संसृष्टार्थमिति । तुल्यार्थधातुनिर्देशः । संप्रेक्षितार्थं संबन्धा-  
र्थमिति पर्यायनिर्देशः । व्यतिषङ्गइति । रज्ज्वादिनिमित्तः संश्लेषो व्यतिषङ्गः । एवं-  
जातीयकेष्विति । व्यपेक्षायुक्तेष्वित्यर्थः । अस्ति न इति । सत्यामपि हानौ विद्यादिक्-  
तापेक्षायां संबन्धशब्दस्य दर्शनादित्यर्थः । अथैतस्मिन्निति । यदि वृत्तावेकार्थीभावो ना-  
भ्युपगम्यते तदा वाक्यवत् संख्याविशेषोपसर्जनविशेषणादीनां प्रसङ्गात्तदभावो वचनेन  
प्रतिपाद्यो वावचनं च कर्तव्यं समानार्थस्य वाक्यस्यानिवृत्त्यर्थम् । तदेवं शब्दस्य स्वा-  
भाविकं रूपं कदा चिन्नित्यदर्शनाश्रयणेनानुगम्यते कदा चिदबुधबोधनार्थं कार्यदर्श-  
नाश्रयणेन । कार्यपक्षे तु बहवो वार्ता धर्मा वचनेन प्रतिपाद्या इति गौरवप्रसङ्गः । तथा  
हि । निष्कौशाखिर्गौर्यो घृतघटो गुडधानाः केशचूडः सुवर्णालङ्कारो हिदशाः सप्तपर्णी  
गौरखर इत्यादिषु क्रान्त्युक्तपूर्णमिश्रसंघातविकारसुक्ष्मप्रत्ययलोपो वीप्साजातेविशेषा-



तो विशेषः स वक्तव्यः । तत्र नानाकारकान्निघातयुष्मदस्मदादेशप्रतिषेधः \* । तत्रैतद् व्यपेक्षायां सामर्थ्ये सति नानाकारकान्निघातयुष्मदस्मदादेशाः प्राप्नुवन्ति तेषां प्रतिषेधो वक्तव्यः । निघातः । अयं दण्डो हरानेन । अस्ति दण्डस्य हरतेश्च व्यपेक्षेति कृत्वा निघातः प्राप्नोति । युष्मदस्मदादेशाः । ओदनं पच तव भविष्यति ओदनं पच मम भविष्यति । अस्त्योदनस्य युष्मदस्मदोश्च व्यपेक्षेति कृत्वा वाङ्मावादयः प्राप्नुवन्ति । तेषां प्रतिषेधो वक्तव्यः । किमुच्यते नानाकारकादिति यदा तेनैवासज्यं क्रियते नापि ब्रूमो ऽन्येनासज्यं क्रियतइति । किं तर्हि । शब्दप्रमाणका वयं यच्छब्द आह तदस्माकं प्रमाणम् । शब्दश्चेह सत्तामाह । अयं दण्डः अस्तीति गम्यते । स दण्डः कर्ता भूत्वान्येन शब्देनाभिसंबध्यमानः कारणं संपद्यते । तद्यथा । कश्चित्त्वं चित्पृच्छति । क देवदत्त इति । स तस्मायाचष्टे असौ वृक्षे इति । कतरस्मिन्त्यस्तिष्ठतीति । स वृक्षोधिकरणं भूत्वा ऽन्येन शब्देनाभिसंबध्यमानः कर्ता संपद्यते । प्रचये समासप्रतिषेधः \* । प्रचये समासप्रतिषेधो वक्तव्यः । राज्ञो गौश्चाऽश्वश्च पुरुष-

भिधायित्वं वचनप्रतिपाद्यं नित्यदर्शने त्वेकार्थीभावकृत एवायं विशेष इति न किञ्चित् प्रतिपादनीयम् । एवं व्यपेक्षासामर्थ्ये दोषमभिधायेदानीं ये सर्वथा दोषास्तानुदाहरति । तत्र नानाकारकादिति । नानाशब्दः पृथग्भाववचनस्तेन भिन्नायाः क्रियायाः यत्कारकं तन्नानाकारकं यथायं दण्डो हरानेनेति दण्डोस्ति क्रियायाः कर्ता न तु हरति क्रियायास्तथा नाना भिन्नमन्यत्कारकं यस्य तदपि नानाकारकं यथोदनं पच तव भविष्यतीत्यत्र पचेत्येतत्कारकत्वेन नोपात्तं ततः पचेत्येतस्मादुत्तरस्य युष्मदादेशो न भवति । क चित्तु पचोदनं तव भविष्यतीति पाठः । ओदनस्य पचतिक्रियां प्रति कारकत्वं न तु भवतिक्रियां प्रतीति नानाकारकत्वं भिन्नक्रियापेक्षत्वात्कारकस्य । अस्ति दण्डस्येति । अनेनेति पदेन दण्डस्य हरणे कारणत्वेन निर्देशात् । अस्त्योदनस्येति । स्वस्वामिभावस्य भाविनः प्रतिपादनादित्यर्थः । तेनैवासज्येति । ततश्च दण्डस्यहरणं प्रति कारकत्वान्नास्ति नानाकारकत्वमिति प्रश्नः । अयं दण्डोस्तीति । यत्रान्यत् क्रियापदं न श्रूयते तत्रान्तरङ्गत्वादस्ति क्रियैव प्रतीयते । ततोस्ति क्रियायां दण्डस्य कर्तृत्वाद्भवत्येव नानाकारकत्वमित्यर्थः । क देवदत्त इति । यदा बहवः पुरुषा दूरस्था भवन्ति तदैते प्रशीत्तरे । यस्तिष्ठतीति । यदान्ये निपातिता वृक्षा एकस्त्वंस्तदा विशिष्टवृक्षाधिकरणत्वेन देवदत्तः प्रतिपाद्यते । प्रचय इति । अनेकस्मिन् संबन्धिनि विवक्षित इत्यर्थः । तत्र गौ-



२० (समर्थः०) भाष्यप्रदीपोद्द्योतितम् । [अ.२।पा.१।आ.१]

श्च राजगवाश्वपुरुषा इति । समर्थतराणां वा \* । समर्थतराणां वा पदानां समासो भविष्यति । कानि पुनः समर्थतराणि । यानि द्वन्द्वभावीनि । कुत एतत् । एषां ह्याशुतरा वृत्तिः प्राप्नोति । तद्यथा । समर्थतरोयं माणवको ऽध्ययनार्थेत्युच्यते । आशुतरग्रन्थ इति गम्यते । अपर आह । समर्थतराणां वा पदानां समासो भविष्यति । कानि पुनः समर्थतराणि । यानि द्वन्द्वभावीनि । कुत एतत् । समानविभक्तौन्येतानि । अन्यविभक्तौ राजा । भवति विशेषः स्वस्मिन् भातरि पितृव्यपुत्रे च । समुदायसामर्थ्याद्वा सिद्धम्\* । समुदायसामर्थ्याद्वा पुनः सिद्धमेतत् । समुदायेन राज्ञः सामर्थ्यं भवति नावयवेन । अपर आह । समर्थतराणां वा समुदायसामर्थ्यात्\* । समर्थतराणां वा पदानां समासो भविष्यति । कुत एतत् । समुदायसामर्थ्यादेव । अस्मिन्पक्षे वेत्येतदसमर्थितं भवति । एतच्च समर्थितम् । कथम् । नैव वा पुनरत्र राज्ञोऽश्वपुरुषावपेक्षमाणस्य गवा सह समासो भवति । कथं तर्हि गोः राजानमपेक्षमाणस्याश्वपुरु-

राज्ञापि सामर्थ्यमश्वपुरुषाभ्यामपि । तत्र युगपद्वै द्वन्द्वतत्पुरुषौ प्राप्तुः । पूर्वं वा तत्पुरुषः पश्चाद् द्वन्द्वः विप्रतिषेधाभावाच्च न परत्वेन व्यवस्था भिन्नसमुदायविषयत्वात् संज्ञाद्वयस्य । तत्र षष्ठीतत्पुरुषे सति गौरतद्धितलुकीति टच् प्राप्नोति । अर्थश्च भिद्यते राजगवाश्वपुरुषा इत्युच्यमाने ऽश्वपुरुषयो राज्ञा संबन्धो न प्रतीयेत । समर्थतराणां वेति । शक्ततराणामित्यर्थः । एषां ह्याशुतर इति । प्रथमा प्रातिपदिकार्थमात्रे विधीयमाना न किञ्चिद्वाह्यं वस्तु अपेक्षते षष्ठी तु बाह्यसंबन्धपेक्षत्वाद्बहिरङ्गा । तत्रान्तरङ्गप्रथमानिमित्तः पूर्वं द्वन्द्वो भवति । असिद्धं बहिरङ्ग इति द्वन्द्वे कर्तव्ये षष्ठीसमासस्यासिद्धत्वात् । आशुतरग्रन्थ इति । आशु प्रतिपत्तव्यो ग्रन्थः आशुतर उच्यते । एतानीति । तुल्यजातीयत्वं व्यापेक्षायामेकार्थीभावे च प्रत्यासन्नतरं कारणमित्यर्थः । समुदायसामर्थ्यादिति । समुदायद्वन्द्वार्थं प्रति राजा विशेषत्वेनोपात्त इति तेनैव राज्ञः सामर्थ्यं नावयवेनेत्यर्थः अपर आह । अत्र पक्षे समुदायसामर्थ्यं समर्थतरत्वे हेतुः । समुदायसंबन्धे चावयवस्याप्यनुमीयमानः । संबन्धो ऽस्तीति तदपेक्षः प्रकर्षप्रत्ययः । अस्मिन् पक्ष इति । एकस्मिन् साध्ये हेतुद्वयोपादाने विकल्पो भवति इह त्वन्यत्रान्यो हेतुः । एतच्चेति । सापेक्षत्वेनासामर्थ्याद् राज्ञो गवा समासो न भवतीत्यस्यार्थस्य वाशब्दः प्रतिपादकः । आख्यातमिति । नानाकारकान्निघातादिनिवृत्तये क्वचित् प्रवृत्तये च समानवाक्ये निघातयुग्मद्वन्द्व-



आभ्यां सह समासो भवति । प्रधानमत्र तदा गौर्भवति । भवति च प्रधानस्य सापेक्षस्यापि समासः । आख्यातं साव्ययकारकविशेषणं वाक्यम् \* । आख्यातं साव्ययं सकारकं सकारकविशेषणं वाक्यसंज्ञं भवतीति वक्तव्यम् । साव्ययम् उच्चैः पठति नीचैः पठतीति । सकारकम् । ओदनं पचति । सकारकविशेषणम् । ओदनं मृदु विशदं पचति । सक्रियाविशेषणं चेति वक्तव्यम् । सुष्ठु पचति दुष्ठु पचतीति । अपर आह । आख्यातं सविशेषणमित्येवं । सर्वाणि ह्येतानि क्रियाविशेषणानि । एकतिङ्\* । एकतिङ् वाक्यसंज्ञं भवतीति वक्तव्यम् । ब्रूहि ब्रूहि देवदत्त । समानवाक्ये निघातयुष्मदस्मदादेशाः समानवाक्यद्विती प्रकृत्य निघातयुष्मदस्मदादेशा वक्तव्याः । किं प्रयोजनम् । नानावाक्येषु मा भूवन्निघातादय इति । अथ दण्डो ह्यरानेन ओदनं पच तव भविष्यति ओदनं पच मम भविष्यति । योगे प्रतिषेधश्चादिभिः \* । चादिभिर्योगे प्रतिषेधो वक्तव्यः । ग्रामस्तव च स्वं मम च स्वम् । किमर्थमिदमुच्यते । यथान्यासएव चादिभिर्योगे प्रतिषेध उच्यते । इदमद्यापूर्वं क्रियते वाक्यसंज्ञा समानवाक्याधिकारश्च । तद् द्वेष्यं विजानीयात् सर्वमेतद्विकल्पत इति । तदाचर्यः सुहृद् भूत्वान्वाचष्टे चादिभिर्योगे यथान्यासमेव भवतीति । साचावश्यं वाक्यसंज्ञा वक्तव्या । समानवाक्याधिकार-

दादेशा वक्ष्यन्ते । तत्र लौकिकवाक्यग्रहणनिषेधार्थं वाक्यं परिभाष्यते । अव्ययकारकविशेषणानि प्रत्येकं समुदितानि चाश्रीयन्ते यथा वृषलैर्न प्रवेष्टव्यम् । अट्कुप्वाङ्नुम्व्यवायेपीति । आख्यातमिति चैकत्वं विवक्ष्यते । लक्षणविधानसामर्थ्यात् । तथा च तिङ्ङितिङ् इत्यत्र वक्ष्यते तिङ्प्रतिषेधानर्थक्यञ्च समानवाक्याधिकारादिति भवतिपचतीत्यादौ सत्यपि साध्यसाधनभावे आख्यातयोर्द्वित्वात् समानवाक्यत्वाभावान्निघाताप्रसङ्गात् । उच्चैरिति । यद्यप्यव्ययं कारकं विशेषणं च तथापि प्रपञ्चार्थमस्योपादानम् । तथा च वक्ष्यते । आख्यातं सविशेषणमित्येवेति । सक्रियाविशेषणं चेति । प्रत्यासत्त्या कारकस्यैष्यद्विशेषणं तद् गृह्यते न तु क्रियाया इति भावः । आख्यातेन च क्रियाप्रधानत्वं लक्ष्यत इत्यतिङ्ङन्तेष्वपि देवदत्तेन शतियव्यमित्यादिषु वाक्यं सिध्यति । एकतिङिति । एकशब्दः समानवचनो न तु संख्यावाची । ब्रूवतीहिश्चायम् । ब्रूहिब्रूहीति । ब्रूहि चिब्रू



अथ वक्तव्यः । समर्थनिघाते हि समानाधिकरणयुक्तयुक्तेषूपसंख्यानसमर्थत्वात् \* । समर्थनिघाते हि सति समानाधिकरणयुक्तयुक्तेषूपसंख्यानं कर्तव्यं स्यात् । समानाधिकरणे । पठवे ते दास्यामि मृदवे ते दास्यामि । समानाधिकरण । युक्तयुक्ते । नद्यास्तिष्ठति कूलेष्वक्षस्य लम्बते शङ्खायां शालीनां ते ओदनं ददामि शालीनां मे ओदनं ददासि । युक्तयुक्ते । किं पुनः कारणं न सिध्यति । असमर्थत्वात् । राजगवीक्षीरे द्विसमासप्रसङ्गो द्विषष्टीभावात् \* । राजगवीक्षीरे द्विसमासप्रसङ्गः । किं कारणम् । द्विषष्टीभावात् । द्वे ह्यत्र षष्टौ राज्ञोः क्षीरमिति । किमुच्यते द्विसमासप्रसङ्ग इति । यदा सुप्तुपेति वर्तते न तदा द्विसमासप्रसङ्ग इति । नैवं विज्ञायते द्वयोः सुबन्तयोः समासप्रसङ्गो द्विसमासप्रसङ्ग इति । कथं तर्हि । द्विप्रकारस्य समासस्य प्रसङ्गो द्विसमासप्रसङ्ग इति राजगवीक्षीरमित्यपि प्राप्नोति न चैवं भवितव्यम् । भवितव्यं च यदा एतद्वाक्यं भवति गोः क्षीरं गोक्षीरं राज्ञो गोक्षीरं राजगवीक्षीरमिति । यदा त्वेतद्वाक्यं भवति राज्ञो गोः क्षीरमिति तदा न भवितव्यम् । तदा च प्राप्नोति तदा कस्मान्न भवति । सिद्धं तु राजविशिष्टाया गोः क्षीरेण सामर्थ्यात्\* सिद्धमेत् । कथम् । राजविशिष्टाया गोः क्षीरेण सह समासो भव-

देवदत्तेत्यत्र वाक्यत्वादामन्वितनिघातः सिध्यति । समर्थनिघाते हीति । निघात उपलक्षणं तेन युष्मदस्मदादेशोऽपि गृह्यन्ते । पठवे ते इति । अत्र समानाधिकरणमसमर्थवद्भवतीति वाचनिकमसामर्थ्यमिति । असति समानवाक्याधिकारे युष्मदस्मदादेशो न स्यात् । युक्तयुक्तेषु साक्षात् सामर्थ्याभावात् कार्यं न स्यात् । नद्या इत्यादि कारकविशेषणं विज्ञेयम् । राजगवीक्षीर इति । राज्ञो या गौस्तस्याः क्षीरमित्येतस्मिन्नर्थे राजगवीक्षीरमित्यपि प्राप्नोति । किमुच्यते इति । द्वयोः षष्ठ्यन्तयोः समासप्रसङ्ग इत्यर्थं मत्वा पर्यनुयुङ्क्ते । सुप्तुपेति । संख्यायां विवक्षितत्वात् समुदायस्य चासुबन्तत्वान्नास्ति समासप्रसङ्ग इत्यर्थः । इतरोऽभिप्रायं प्रकाशयति । नैवमिति । द्वयोः समासयोः समाहारो द्विसमासं पञ्चादिभ्यः प्रतिषेध इति स्वीत्वाभावः । अमुमेवार्थं शब्दान्तरेण व्यक्तीकारेति । द्विप्रकारस्येति । एकस्मिन्नेवार्थे कदा चिद्राजगवीक्षीरं कदा चिद्राजगवीक्षीरमिति प्राप्नोतीत्यर्थः । भवितव्यं चेति । अर्थान्तरइत्यर्थः । तथा च गवावच्छिन्नं क्षीरं राजस्वामिकमिति प्रतीयते । गौस्तु राजविशिष्टा न प्रतीयते । राजविशिष्टा या इति । तत-



ति न केवलायाः । किं वक्तव्यमेतत् । नहि । कथमनुच्यमानं गं-  
 स्यते । यथैवायं गवि यतते न च क्षीरमात्रेण संतोषं करोति । एवं  
 राजन्यपि यतते राज्ञो या गौस्तस्या यत् क्षीरमिति । नैव वा पुन-  
 रत्र गो राजानमपेक्षमाणायाः क्षीरेण सह समासः प्राप्नोति । किं  
 कारणम् । असामर्थ्यात् । कथमसामर्थ्यम् । सापेक्षमसमर्थं भव-  
 तीति । कथं तर्हि गोः क्षीरमपेक्षमाणायाः राज्ञा सह समासो भ-  
 वति । प्रधानमत्र तदा गौर्भवति । भवति च प्रधानस्य सापेक्षस्यो-  
 पि समासः । अथ किमर्थं पदविधौ समर्थाधिकारः क्रियते । पद-  
 विधौ समर्थवचनं वर्णाश्रये शास्त्रानन्तर्यविज्ञानात् \* । पदवि-  
 धौ समर्थाधिकारः क्रियते । वर्णाश्रये शास्त्रे आनन्तर्यमात्रे कार्यं  
 यथा विज्ञायेतेति । तिष्ठतु दध्यशान त्वं शाकेन तिष्ठतु कुमारी-  
 च्छर्चं हर देवदत्तेति । समर्थाधिकारस्य विधेयसामानाधिकार्या-  
 निर्देशानर्थक्यम् \* । समर्थाधिकारीयं विधेयेन सामानाधिकार्यः ।  
 किं च विधेयम् । समासः । यावद् ब्रूयात्समर्थः समास इति ता-  
 वद् ब्रूयात्समर्थः पदविधिरिति । न च राजपुरुष इत्येतस्यामव-  
 स्थायां समर्थाधिकारेण किं चिदपि शक्यं प्रवर्तयितुं निवर्तयितुं  
 वा । समर्थाधिकारस्य विधेयसामानाधिकार्याद् निर्देशोनर्थकः ।

अ गोः पूर्वं राज्ञा संबन्धः पश्चात् क्षीरेणेत्यर्थः । नैव वेति । । सत्यपि गोरुभाभ्यां संब-  
 न्धे सापेक्षमसमर्थं भवतीति असामर्थ्याद् गोः क्षीरेण समासो न भवति राज्ञा तु भवति  
 राजापेक्षया गोः प्राधान्यादेतदुक्तं भवति । महत्कष्टं श्रित इत्यत्रैवास्त्यर्थस्य विचारि-  
 तत्वाच्च पुनश्चोदनीयं राजगवीक्षीरे द्विसमासप्रसङ्ग इति । समर्थाधिकार इति । पारा-  
 र्थ्यसामान्यात्परिभाषाधिकारशब्देनोक्ता । विनियोगो ह्यधिकारः । स च परिभाषाया-  
 मप्यस्ति तथा च कुप्पो—क—पौ चेत्यत्र वक्ष्यते अधिकारी नाम त्रिप्रकार इति । अत्र  
 पदग्रहणस्याक्षेपः । समर्थो विधिरित्येव वक्तव्यम् । आनन्तर्यमात्रइति । विनापि साम-  
 र्थ्येनेत्यर्थः । तिष्ठतु कुमारीच्छर्चमिति । दीर्घादिति नित्यस्तुग् भवति । यस्तु पदान्ता-  
 द्वेति विकल्पितः स पदविधित्वादसामर्थ्यं न भवतीत्याहुः । अन्ये तु पदान्ताद्वेत्येव दीर्घेण  
 पदे विशेष्यमाणे लब्धे तदन्तत्वेन्तग्रहणात्पदान्तुको विप्रकर्षो विज्ञायते । पदान्तस्य दी-  
 र्घस्य तुग् भवति न तु दीर्घान्तस्य पदस्येति पदविधित्वाभावादसत्यपि सामर्थ्यं वा तुग्  
 भवतीत्याहुः । समर्थाधिकारस्येति । विधिशब्द इह कर्मसाधन एव उपात्तः तस्य पदसं-



सिद्धं तु समर्थानामिति वचनात् \* । सिद्धमेतत् । कथम् । समर्थानां पदानां विधिर्भवतीति वक्तव्यम् । एवमपि द्वैकयोर्न प्राप्नोति । एकशेषनिर्देशाद्वा \* । अथ वा एकशेषनिर्देशोऽयम् । समर्थस्य च समर्थयोश्च समर्थानां च समर्थानामिति । एवमपि षट्प्रभृतीनामेव प्राप्नोति । षट्प्रभृतिषु द्वैकशेषः परिसमाप्यते । नैष दोषः । प्रत्येकं वाक्यपरिसमाप्तिर्दृष्टेति द्वैकयोरपि भविष्यति । एवमपि विभक्त्यानां न प्राप्नोति । समर्थात्समर्थे पदात्पदङ्गति । एवं तर्हि समर्थपदयोरयं विधिः शब्देन सर्वविभक्त्यान्तः समासः । समर्थस्य विधिः समर्थविधिः समर्थयोर्विधिः समर्थविधिः समर्थानां विधिः समर्थविधिः समर्थाद्विधिः समर्थविधिः समर्थे विधिः समर्थविधिः । पदस्य विधिः पदविधिः पदयोर्विधिः पदविधिः पदानां विधिः पदविधिः पदाद्विधिः पदविधिः पदे विधिः पदविधिः । समर्थविधिश्च समर्थविधिश्च समर्थविधिश्च समर्थविधिश्च समर्थविधिश्च समर्थविधयः । पदविधिश्च पदविधिश्च पदविधिश्च पदविधिश्च पदविधिश्च पदविधयः । समर्थविधयश्च पदविधयश्च समर्थः पदविधिः । पूर्वः समासउत्तरपदलोपी यादृच्छिकी च विभ-

वन्ती समासादिरर्थो वाच्यः । तत्समानाधिकरणं च समर्थ इत्युपात्तं तत्र असमर्थानां पदानां समासस्यानिवर्तितत्वात्समर्थवचनेन न किं चित् कृत्यमित्यर्थः । तथा हि । समर्थानां यः समासः स समर्थ एव । योऽप्यसमर्थानां भार्या राज्ञः पुरुषो देवदत्तस्येत्यादौ सोऽपि नियमाभावाद्निवृत्त एव । तस्यासमर्थस्यापि अनेन समर्थवचनेन न किं चित्क्रियते । निष्पन्नत्वान्नक्षणात्तरेण साधुत्वव्यवस्थापनाच्च । अकिञ्चित् कुर्वाणमित्यादयोऽप्यसमर्थान्वसमासाः परिगणनेन निरस्ता इति तदर्थमप्येतन्न भवति । सिद्धं त्विति । वचनाद्वाख्यानादित्यर्थः । समर्थपदसंबन्धित्वात् पदविधिरुपचारात्समर्थशब्देनोच्यते । इतरस्तु पाठोऽयमिति मत्वाह । एवमपीति । यथा पशुना यजेतेति गुणेषु संख्या विवक्ष्यते तथेहापि बहुत्वस्य विवक्षितत्वात् । प्रत्येकमिति । आश्रितसंख्याविशेषाणां कृतैकशेषाणां पुनरेकशेषकरणसामर्थ्यात् । एवमपीति । सर्वमेतद्वाचनिकमिति मत्वा पुनः पर्यनुयुङ्क्ते । समर्थादिति । तिङ्ङतिङ्ङत्यादौ । समर्थइति । यथाकुक्षने च सुप्यगोत्रादाविति । पूर्वः समास उत्तरपदलोपीति । गतार्थत्वाद्विधिः शब्दस्याप्रयोग इत्यर्थः । समर्थपदाश्रयत्वाद्विधिरेव समर्थशब्देनोच्यतइत्यर्थः । संबन्धसामान्यवचनपञ्चान्तस्य-



क्तिः । समानाधिकरणेषूपसंख्यानमसमर्थत्वात् । समानाधिकरणे षू-  
पसंख्यानं कर्तव्यम् । वीरः पुरुषो वीरपुरुषः । किं पुनः कारणं न  
सिध्यति । असमर्थत्वात् । कथमसामर्थ्यम् । द्रव्यं पदार्थ इति  
चेत् \* । यदि द्रव्यं पदार्थो न भवति तदा सामर्थ्यम् । भेदाभा-  
वात् । अथ हि गुणः पदार्थो भवति तदा सामर्थ्यम् । अन्यो हि वी-  
रत्वं गुणः अन्यो हि पुरुषत्वम् । नान्यत्वमस्तीति द्वयता सामर्थ्यं  
भवति । अन्यो हि देवदत्तो गोभ्यश्चाश्वेभ्यश्च न च तस्यैतावता सा-  
मर्थ्यं भवति । को वा विशेषः । यद् गुणे पदार्थे सामर्थ्यं स्यात् द्र-  
व्यं च न स्याद् । एष विशेषः । एकं तयोरधिकरणम् । अन्यश्च  
वीरत्वं गुणः अन्यः पुरुषत्वम् । द्रव्यपदार्थिकस्यापि तर्हि गुणभेदा-  
त्सामर्थ्यं भविष्यति । अशक्यो द्रव्यपदार्थिकेन द्रव्यस्य गुणकृत उ-  
पकारः प्रतिज्ञातुम् । ननु चाभ्यन्तरोक्तौ भवति । यद्यप्यभ्यन्तरः न  
तु गम्यते । नहि गुडद्वययुक्तौ मधुरत्वं गम्यते । शृङ्गवेरमिति वा कटुक-  
त्वम् । गुणपदार्थिकेनापि तर्हि अशक्यो गुणस्य द्रव्यकृत उपकारः

च पदशब्दस्य विधिशब्देन समासे विभक्तान्तरार्थोप्यन्तर्भवतीति सर्वं सूत्रेणैव सि-  
ध्यति । यादृच्छिकी च विभक्तिरिति । भेदाभेदविवक्षासंभवे सति यदृच्छया अभे-  
दविवक्षामाश्रित्य प्रथमया निर्देशः कृत इत्यर्थः । समानाधिकरणेष्विति । के चिदाचा-  
र्या द्रव्यं पदार्थं प्रतिपन्नाः के चिदाकृतिम् । गुणशब्देनाप्याकृतिरुच्यते । यथा यस्य  
गुणस्य भावादिति । संसर्गभेदकं यद्यत् सव्यापारं प्रतीयते । गुणत्वं परतन्त्रत्वान्तस्य  
शास्त्रउदाहृतमिति । गुणलक्षणयोगात्तत्र द्रव्ये पदार्थं वीरः पुरुष इत्येताभ्यां द्रव्य-  
मेकमभिधीयते न तु वीरत्वं पुरुषत्वं च । तत्र भेदाभावे भेदाधिष्ठानस्य संसर्गस्येहासंभ-  
वात् । असति सामर्थ्यं समासो न प्राप्नोतीति वचनम् । अथ हि गुण इति । वीरत्वं पु-  
रुषत्वं चैकव्यक्तिगतमेताभ्यामभिधीयत इति भेदपूर्वकः संसर्गो ऽस्तीति भावः । नान्यत्वं  
मिति । उपकारविषयां सामर्थ्यं नान्यत्वंमात्रेणेत्यर्थः । एकं तयोरिति । ततस्तद्वा  
रेणास्ति विशेषणविशेष्यभावः । द्रव्यपदार्थिकस्यापीति । एकमपि द्रव्यं भिन्नगुणसंस-  
र्गाद् भेदकार्यं लभते । अशक्य इति । भेदहेतोर्विद्यमानस्यापि गुणस्य शब्देनावाच्यत्वा-  
दित्यर्थः । ननु चेति । द्रव्यस्य गुणेन नित्यसंबन्धादित्यर्थः । यद्यपीति । अनभिधीयमा-  
नोऽपि संनिधिनैव परिच्छेदहेतुत्वादभ्यन्तरः । न तु गम्यत इति । शब्देन नोच्यत इत्यर्थः ।  
गुणपदार्थिकेनापीति । यद्यवाच्यस्योपकारकत्वं नाश्रीयत इत्यर्थः । अथ वाचस्याप्युप-



२६ (समर्थः०) भाष्यप्रदीपोद्दोतितम् । [अ.२।पा.१।आ.१]

प्रतिज्ञातुम् । अथ गुणपदार्थिकः प्रतिजानीते । द्रव्यपदार्थिकोपि कस्मान्न प्रतिजानीते । एवमनयोः सामर्थ्यं स्याद्वा न वा । क्व चतावदिदं स्यात् । समानाधिकरणेनेति । यत्र सर्वं समानमिन्द्रः शक्रः पुरुहूतः पुरंदरः कन्दुः कोष्ठः कुसूल इति । नैवजातीयकानां समासेन भवितव्यं प्रत्ययेन वोत्पत्तव्यम् । किं कारणम् । अर्थगत्यर्थः शब्दप्रयोगः । अर्थं संप्रत्याययिष्यामीति शब्दः प्रजुज्यते । तत्रैकेनोक्तत्वात्तस्यार्थस्य द्वितीयस्य शब्दस्य प्रयोगेण न भवितव्यम् । किं कारणम् । उक्तार्थानामप्रयोग इति । न तर्हीदानीमिदं भवति भृत्यभरणीय इति । नैतो समानार्थौ । एकोत्र शक्यार्थे कृत्यः अपरोर्हे । शक्यो भर्तुं भृत्यः । अर्हति भृतिं भरणीयः भृत्यो भरणीयो भृत्यभरणीय इति । यदि तर्हि यत्र किं चित्समानं कश्चिच्च विशेषः तत्र भवितव्यम् । इहापि तर्हि प्राप्नोति । दर्शनीयाया माता दर्शनीया मातेति । अत्रापि किं चित्समानं कश्चिच्च विशेषः । किंपुनस्तत् । सज्ञावान्यभावौ । न क्व चित्सज्ञावान्यभावौ न स्तः । उच्यते चेदं समानाधिकरणेनेति । तत्र प्रकर्षगतिर्विज्ञास्यते । यत्र साधीयः सामानाधिकरण्यम् । क्व च साधीयः सामानाधिकरण्यम् । यत्र सर्वं समानंसज्ञावान्यभावौ द्रव्यं च । अथवा

कारकत्वमाश्रीयते तदा पक्षद्वयेपि साम्यम् । क्व च तावदिति । यद्यवाचस्योपकारकत्वं नाश्रीयेत इत्यर्थः । यत्र सर्वमिति । समानमेकमधिकरणमभिधेयं यस्य तेन पर्यायेत्यर्थ इति मन्यते । ततश्च यत्र प्रवृत्तिनिमित्तमप्येकं वाच्यं तत्रैव स्यादित्यर्थः । कथंपुनरत्र विशेषणविशेष्यभावः । उच्यते । कश्चित् प्रति कया चित् संज्ञया सौर्यः प्रसिद्धोऽन्यथा त्वप्रसिद्ध इति प्रसिद्धस्य विशेषणत्वमितरस्य तु विशेष्यत्वम् । नैवजातीयकानामिति । युगपत् प्रयोगाभावात् सामर्थ्याभावाच्चेत्यर्थः । भृत्यभरणीय इति । अस्ति वायं शिष्टप्रयोग इति भावः । नैताविति । उपाधिभेदाद्भिन्नार्थावित्यर्थः । दर्शनीया मातेति । यदि सति भेदे किं चित् समानमाश्रित्य समासः क्रियते तदा यथा वीरपुरुष इत्यत्रानभिधीयमानमपि द्रव्यं समानमाश्रित्य समासः क्रियते तथात्रापि सत्ता समानेति समासः प्राप्नोतीत्यर्थः । ननु परत्वादपवादत्वाद्वात्र षष्ठीसमासो भविष्यति । नैतदस्ति । समानाधिकरणेन नेति प्रतिषेधः प्राप्नोति । विधेः कोवकाश इति चेद् इष्टा त्विह ध्वंश्या न स्यात् । समानाधिकरणोत्तरपदलक्षणश्च पुंवज्ञावः प्रसज्येत । सज्ञावान्यभावाविति ।



समानाधिकरणेनेति तत्समानमाश्रीयते यत्समानं भवति न भव-  
ति च । न चैतत्समानं क्व चिदपि न भवति । अथ वा यावद् ब्रू-  
यात्समानद्रव्येणेति तावत्समानाधिकरणेनेति । द्रव्यं हि लोके  
ऽधिकरणमित्युपचर्यते । तद्यथा । एकस्मिन्द्रव्ये व्युदितम् । 'एक-  
स्मिन्नधिकरणे व्युदितम् । तथा व्याकरणे विप्रतिषिद्धं चानधिक-  
रणवाची अद्रव्यवाचीति गम्यते । एवमपीदमवश्यं वक्तव्यं समा-  
नाधिकरणमसमर्थवद्भवतीति । किं प्रयोजनम् । सर्पिःकालकं यजुः  
पीतकमिति एवमर्थम् । यदि समानाधिकरणमसमर्थवद्भवतीति  
उच्यते सर्पिषपीयते यजुष्क्रियत इत्यत्र षत्वं न प्राप्नोति । अधात्व-  
भिहितमित्येवं तत् । एवं च कृत्वा समानाधिकरणेषूपसंख्यानं कर्तव्य-  
म् । वीरः पुरुषो वीरपुरुष इति । किं कारणम् । असमर्थत्वात् । न वा  
वचनप्रामाण्यात्\* । न वा कर्तव्यम् । किं कारणम् । वचनप्रामाण्यात् ।  
वचनप्रामाण्यादत्र समासो भविष्यति । किं वचनप्रामाण्यम् ।  
समानमध्यमध्यमवीराश्चेति । लुप्ताख्यातेषु च\* । लुप्ताख्यातेषु चोप-  
संख्यानं कर्तव्यम् । निष्कौशाब्धिः निर्वाराणसिः । लुप्ताख्यातेषु च  
किम् । वचनप्रामाण्यादित्येव । किं वचनप्रामाण्याम् । कुगतिप्रा-

सत्तान्यत्वे इत्यर्थः । न चैतदिति । सत्तायाः सर्वत्र भावाद्व्यभिचाराभावाद्वासौ  
समानत्वेनाश्रीयते । पूर्वः परिहारः समानत्वमभ्युपगम्य पुनः श्रुत्या प्रकर्षाश्रयेणोक्तः ।  
उत्तरस्तु सर्वसाधारण्यात् सत्तायाः समानव्यपदेशं प्रति निमित्तत्वानाश्रयणेनाभिहितः ।  
अथ वेति । अधिकरणशब्दोभिधेयवाचीति पर्यनुयोगो द्रव्यवाचीति समाधानम् । दर्श-  
नीयाया मातेत्यत्र तु द्रव्यभेदः । अभिधेयस्य तु सत्तया समानत्वात् समानत्वं स्यात् ।  
व्युदितमिति । विवादः कृत इत्यर्थः । सर्पिःकालकमिति । इसुसोः सामर्थ्येति षत्व-  
निवारणार्थं वाचनिकमसामर्थ्यमिति वीरपुरुष इति समानाधिकरणसमासोपि न स्या-  
दित्यर्थः । अधात्वभिहितमिति । धातुसङ्घचरितः प्रत्ययो धातुशब्देनोक्तः । तेनाभिहि-  
तं कर्मादि यदि भवति तदा सामर्थ्यमेवेत्यर्थः । न वेति । वचनसामर्थ्यं वाचनिकमसाम-  
र्थ्यबाध्यत इत्यर्थः । वीरः पचन्नित्यादौ तु धात्वभिहिते अनभिधानाद्बहुलग्रहणाद्वा समा-  
साभावं मन्यते । लुप्ताख्यातेषु चेति । वचनप्रामाण्यादित्यस्योपजीवनार्थमिदं वार्तिकम् भाष्य-  
कारस्तु प्रयच्छार्थं सुपसंख्यानं प्रतिविधानं च वाक्यभेदेनाचष्टे । आख्यातशब्देन क्रियापदं  
क्रान्ताद्यपि कथ्यते । निष्कौशाब्धिरिति । वचनोत्तरपदयोरसामर्थ्यं मन्यते । क्रियाविष-



दय इति । असत्यन्यदेतस्य वचने प्रयोजनम् । किम् । सुराजा  
अतिराजेति । न ब्रूमी वृत्तिः सूत्रवचनप्रामाण्यादिति । किं तर्हि ।  
वार्तिकवचनप्रामाण्यादिति । सिद्धं तु क्वाङ्स्वतिदुर्गतिवचनात् ।  
प्रादयः त्थार्थ इति । तदर्थगतेर्वा \* । तदर्थगतेर्वा पुनः सिद्धमेत-  
त् । किमिदं तदर्थगतेरिति । तस्यार्थस्तदर्थः तदर्थस्य गतिस्तद-  
र्थगतिस्तदर्थगतेरिति । यस्यार्थस्य कौशाम्या सामर्थ्यं स निसो-  
च्यते । अथ वा सौर्थस्तदर्थः तदर्थस्य गतिस्तदर्थगतिस्तदर्थगतेरि-  
ति । योर्थः कौशाम्या समर्थः स निसोच्यते । अथ यत्र बहूनां स-  
मासप्रसङ्गः किं तत्र द्वयोर्द्वयोः समासो भवति आहोस्विदविशेषेण ।  
कश्चात्र विशेषः । समासो द्वयोर्द्वयोश्चेद् द्वन्द्वेनेकग्रहणम् \* । समा-  
सो द्वयोश्चेद् द्वन्द्वेनेकग्रहणं कर्तव्यम् । चार्थे द्वन्द्वेनेकमिति वक्तव्य-  
म् । इहापि यथा स्यात् । मन्त्रन्यग्रोधखदिरपलाशा इति । नैषदो-  
षः । अत्रापि द्वयोर्द्वयोः समासो भविष्यति । द्वयोर्द्वयोः समास इति  
चेन्न । बहुषु द्वित्वाभावात् \* । द्वयोर्द्वयोः समास इति चेत् । तन्न ।  
किं कारणम् । बहुषु द्वित्वाभावात् । न बहुषु द्वित्वमस्ति । नावश्य

यत्वादुपसर्गाणां द्वयेण संख्यत्वाभावात् । किं तर्हीति । वार्तिककारवचनस्यापि स्मृतिशास्त्र-  
त्वात् प्रामाण्यमाश्रितमित्यर्थः । तस्यार्थ इति । क्रान्तशब्दस्य योर्थः संप्रतीयते निःशब्देन  
क्रियाविषयेण तस्यार्थस्य सामर्थ्यादाच्चित्वात्तद्वारेण पूर्वपदोत्तरपदयोः सामर्थ्यादित्व-  
र्थः । सौर्थ इति । निस एवायं वृत्तिविषये क्रान्तलक्षणोर्थ इति दर्शयति । अथ यत्र  
इति । यत्र विशिष्टे पूर्वपदोत्तरपदे उपात्ते यथा द्वितीयाश्रितेति तत्र नास्ति बहूनां  
प्रसङ्गः । यत्र तु विशेषो नोपात्तः अनेकमन्यपदार्थे चार्थे द्वन्द्व इति तत्र संदेहः । यदि सु-  
प्तपेति वर्तते ततो विवक्षितत्वात् संख्यायाः द्वयोर्द्वयोः समासेन भवितव्यम् । अथ नि-  
वृत्तं यावतामन्यपदार्थे चार्थे च वृत्तिस्तावतां भवितव्यम् । नन्वेकग्रहणाद् बहूनां  
मपि भाव्यम् । अन्यथा तदनर्थकं स्यात् । नैतदस्ति । अनेकग्रहणसुपसर्जनसंज्ञार्थं स्या-  
च्चित्रगुरित्यादौ ह्रस्वार्थम् । यदा त्वेकविभक्तित्वेनोपसर्जनसंज्ञा सिध्यतीत्युच्यते त-  
दानेकग्रहणं सुप्तपेत्यस्य निवृत्त्यर्थं विज्ञायते तेन बहूनां समासः सिध्यति । बहुषु  
त्वाभावादितां । ननु बहुषु द्वौ विद्योते । तद्यथा एषां ब्राह्मणानां द्वावानयेति । त-  
त्र बहुषूपक्रान्तेषु मन्त्रन्यग्रोधयोरेकाद्वन्द्वसंज्ञा । खदिरपलाशयोर्द्वितीया । पुनर्द्वन्द्वसं-  
दायस्य द्वितीया भविष्यति । नैष दोषः । यद्यपि बहुषु द्वौ स्वस्तथापि चतुर्षु सहविव-



मेवंविग्रहः कर्तव्यः । लक्षश्च न्यग्रोधश्च खदिरश्च पलाशश्चेति । किं तर्हि ।  
 एवंविग्रहः करिष्यते । लक्षश्च न्यग्रोधश्च लक्षन्यग्रोधौ खदिरश्च पलाश-  
 श्च खदिरपलाशौ लक्षन्यग्रोधौ च खदिरपलाशौ च लक्षन्यग्रोधखदि-  
 रपलाशा इति । होतपोतनेष्टोद्गातारस्तर्हि न सिध्यन्ति । होतापो-  
 तानेष्टोद्गातार इति प्राप्नोति । न चैतदेवं भवितव्यम् । भवितव्यं  
 च । यदैवं विग्रहः क्रियते । होता च पोता च होतापोतारौ नेष्टा  
 चोद्गाता च नेष्टोद्गातारौ होतापोतारौ च नेष्टोद्गातारौ च होता-  
 पोतानेष्टोद्गातार इति । होतपोतनेष्टोद्गातारस्तु न सिध्यन्ति ।  
 समासान्तप्रतिषेधश्च\* । समासान्तस्य च प्रतिषेधो वक्तव्यः । वाक्-  
 क् सुग् दृषदमिति वाक्च सुग् दृषदमिति प्राप्नोति । नैष दोषः ।  
 अत्रापि परेण सह समासो भविष्यति । सुक्च दृषच्च सुग्दृषदं त्व-  
 क् च सुग्दृषदं च त्वक्सुग्दृषदम् । वाक् च त्वक्सुग्दृषदं च वा  
 क्त्वक् सुग्दृषदमिति । होतपोतनेष्टोद्गातार एव तर्हि न सिध्य-  
 न्ति । ब्रह्म च सुसूक्ष्मजटकेशेन सुनताजिनवाससा । समन्तशिति-  
 रन्ध्रेण द्वयोर्वृत्तौ न सिध्यति ॥ १॥ अस्तु तर्ह्यविशेषेण । अविशेषेण ब-  
 हुव्रीहावनेकपदप्रसङ्गः\* । यद्यविशेषेण बहुव्रीहावनेकपदप्रसङ्गः ।  
 तत्र को दोषः । तत्र स्वरसमान्तपुंवङ्गावेषु दोषः\* । तत्र स्वरसमासान्त-  
 पुंवङ्गावेषु दोषो भवति । सूर । पूर्वशालाप्रियः अपरशालाप्रियः । स्वर ।

क्षितेषु एकैकस्य शब्दस्य चत्वारोऽर्थे इति द्वयोर्द्वयार्थे वृत्त्यसंभवात् । समासभाक्तां नास्ती-  
 ति एतदनेन प्रतिपाद्यते । एवं विग्रह इति । द्वयोर्द्वयोः सहविवक्षा भविष्यति न तु-  
 युगपच्चतुर्णामित्यर्थः । होतपोतनेष्टोद्गातार इति । यदा बहूनां समासस्तदा सर्वा-  
 न्तउत्तरपदे परत एकस्यैवानङ् भविष्यति द्वयोर्द्वयोस्तु समासे क्रियमाणे एकं वर्जयित्वा  
 सर्वेषामानङ्गा भाव्यम् । अत्र च भाष्यकारवचनप्राभाष्यादुद्गातशब्दस्य दीर्घः । अन्य-  
 था नप्त्रादिग्रहणस्य नियमार्थत्वात् स्यात् । समासान्तप्रतिषेधश्चेति । द्वयोर्द्वयोर्द्वन्द्व-  
 संज्ञायां प्रतिद्वन्द्वं समासान्तः प्राप्नोतीत्यर्थः । यद्यपि प्रक्रियान्तरे प्रतिद्वन्द्वमानङ्गादेश-  
 वत् समासान्ते न भाव्यं तथापि बहूनां समासाभावादेकसमासान्तता न कदाचित् प्रा-  
 प्नोति इति चोच्यते । सुसूक्ष्मजटकेशेनेति । सष्ठु सूक्ष्मा जटाः केशा अस्येति विग्रहः ।  
 यद्यनेकग्रहणं न क्रियते क्रियमाणं वीपसर्जनसंज्ञार्थं विज्ञायते सुप्सुपेति चानुवर्तते त-  
 द्वात्र बहूनां बहुव्रीहिर्न प्राप्नोति । पूर्वशालाप्रिय इति । यदा बहूनां बहुव्रीहिसंज्ञा त-



समासान्त । पञ्चगवप्रियः पञ्चनावप्रियः । समासान्त । पुंवङ्गाव । खाहि-  
रेतरशस्यम् । न वा वयवततपुरुषत्वात्\* । नवा एष दोषः । किं कार-  
णम् । अवयवतत्पुरुषत्वात् । अवयवोत्र तत्पुरुषसंज्ञः तदाश्रयौ स-  
मासान्तपुंवङ्गावौ भविष्यतः । स्वरः कथम् । तस्यान्तोदात्तत्वं विप्र-  
तिषेधात्\* । अन्तोदात्तत्वं क्रियतां पूर्वपदप्रकृतिस्वर इति । अन्तो-  
दात्तत्वं भवति विप्रतिषेधेन । नैष युक्तो विप्रतिषेधः । विप्रतिषेधे  
परमित्युच्यते पूर्वं चान्तोदात्तत्वं परं पूर्वपदप्रकृतिस्वरत्वम् । न पर-  
विप्रतिषेधं ब्रूमः । किं तर्ह्यन्तरङ्गविप्रतिषेधम् । निमित्तिसुरबली-

दा पूर्वपदप्रकृतिस्वरिण पूर्वशब्दः स्वाङ्गशिष्टामदन्तानामित्याद्युदात्तः स्वाद् यदा तु द्वयो-  
रेव बहुव्रीहिसंज्ञा भवतीति पक्षः तदा पूर्वा शाला पूर्वशालेति पूर्वापरप्रथमेति समासे  
कृते समासान्तोदात्ते च पूर्वशाला प्रियास्येति द्विपदे बहुव्रीहौ कृते पूर्वपदप्रकृतिस्वरिण  
शालाशब्दाकार उदात्तः । सिध्यति । ननु त्रिपदे बहुव्रीहौ कृते तद्वितार्थोत्तरपदेति त-  
त्पुरुषेणात्र भाव्यमिति कथं दोषोपन्यासः । एवं तर्हि परस्तादयं परिहारो वक्ष्यतइति  
न तावदनाश्रितः । पञ्चगवप्रिय इति । त्रिपदे बहुव्रीहौ समासान्तो न प्राप्नोति । य-  
दा द्वयोर्बहुव्रीहिरिति पक्षस्तदा पञ्चानां गवां समाहारः पञ्चगवं तत् प्रियमस्येति रूपं  
सिध्यति । खादिरेतरशस्यमिति । खादिरी इतरा शस्यस्येति त्रिपदे बहुव्रीहौ क्रिय-  
माणे उत्तरपदे पुंवङ्गावो विधीयमानः खादिरीशब्दस्य न प्राप्नोति । यदा तु द्वयोर्बहु-  
व्रीहिरिति पक्षस्तदेतरा शस्यस्येति समासे कृते खादिरी इतरशस्यस्येति बहु-  
व्रीहौ सिध्यति पुंवङ्गावः । न वेति । क्वचित् त्रयाणां पदानां बहुव्रीहौकृते द्वयोः पद-  
योस्तद्वितार्थोत्तरपदेति तत्पुरुषो भिन्नविषयत्वाच्च बहुव्रीहितत्पुरुषसंज्ञयोरेकसं-  
ज्ञाधिकारेपि नास्ति विरोधः । खादिरेतरशस्यमित्यत्र पुंवङ्गावसिद्धये कृते तत्पुरुषे  
खादिरो इतरशस्यस्येति द्विपदो बहुव्रीहिः क्रियते न तु त्रिपदः । विकारे च प्रत्ययवि-  
धानाद् द्विनिमित्तस्येति प्रतिषेधो नास्ति । स्वरः कथमिति । पूर्वशालाप्रिय इत्यादावप-  
वादत्वाद् बहुव्रीहिस्वरः प्राप्नोति । विप्रतिषेधादिति । विरोधमात्रं विप्रतिषेधशब्देना-  
नोच्यते । हेतुस्त्वन्तरङ्गत्वं निमित्तस्वरबलीयस्त्वच्च । इतरस्तु विप्रतिषेधमूलं परत्वमनेन  
हेतुत्वेनोक्तमिति मत्वाह । नैष युक्त इति । अन्तरङ्गेति । अनुदात्तं पदमेकवर्जमिति व-  
चनाद् द्वयोः स्वरयोरसंभवात् कस्यान्तरप्राप्तत्वाच्च बाध्यबाधकभावाभावादवयवाश्रय-  
त्वादन्तरङ्गत्वं व्यवस्थाहेतुराश्रीयत इत्यर्थः । अन्तरङ्गोपि सतिशिष्टेन बहिरङ्गेणापि  
स्वरिण बाध्यतइत्यनैकान्तिकमन्तरङ्गत्वं मत्वा हेत्वन्तरमाह । निमित्तिसुरबलीयस्त्वा-



यस्त्वाद्वा \* । अथ वा निमित्तसुरान्निमित्तिसुरो बलीयानिति वक्तव्यम् । किं पुनर्निमित्तं को वा निमित्ती । बहुव्रीहिर्निमित्तं तत्पुरुषो निमित्ती । तत्तर्हि वक्तव्यं निमित्तस्वरान्निमित्तिसुरो बलीयानिति । न वक्तव्यम् । एकशितिपाठस्वरवचनं तु ज्ञापकं निमित्तस्वरबलीयस्त्वस्य \* । यदयं युक्तारोच्चादिष्वेकशितिपाच्छब्दं पठति तज्ज्ञापयात्याचार्यो निमित्तस्वरान्निमित्तिसुरो बलीयानिति । कः पुनरर्हति युक्तारोच्चादिष्वेकशितिपाच्छब्दं पठितुम् । एवं किल नाम पठ्यते एकः शितिः एकशितिः एकशितिः पादो यस्येति । तच्च न । एवं विग्रहः करिष्यते एकः शितिरेषु त इमे एकशितयः एकशितयः पादा यस्येति एकशितिपादिति । अथाप्येवं विग्रहः क्रियते एकः शितिरेकशितिः एकशितिः पादो यस्येति । एवमपि नार्थः पाठेन । इगन्ते द्विगावित्येष स्वरोऽत्र बाधको भविष्यति । अस्य तर्हि बहुव्रीह्यवयवस्य तत्पुरुषसंज्ञा प्राप्नोति । सुसूक्ष्मजटकेशेन सुनताजिनवाससा । समंतशि तिरन्ध्रेणेति । तत्र को दोषः । तस्यान्तोदात्तत्वं विप्रतिषेधादित्यन्तोदात्तत्वं स्याद्विप्रतिषेधेन । नैष दोषः । नेदं बहुव्रीह्यवयवस्य तत्पुरुषस्य लक्षणमारभ्यते । किं तर्हि । यस्य बहुव्रीह्यवयवस्य तत्पुरुषस्य तस्य तल्लक्षणमस्ति तस्यान्तोदात्तत्वं भविष्यति विप्रतिषेधेन । ननु चास्याप्यस्ति । किम् । विशेषणं विशेष्येण बहुलमिति । बहुलवचनान्न भविष्यति । अस्य तर्हि बहुव्रीह्यवयवस्य तत्पुरुषसंज्ञा प्राप्नोति । अधिकषष्टिवर्ष इति । तत्र को दोषः । तस्या-

दिति । सति बहुव्रीहौ तदवयवोत्तरपदाश्रयो द्वयोस्तत्पुरुष इति बहुव्रीहेर्निमित्तत्वम् । एकशितिपादिति । युक्तारोच्चादिषु पूर्वपदाद्युदात्तार्थः पाठः एकशब्दश्च कन्नत्वात्स्वाङ्गशितमिति वाद्युदात्तः । तत्र त्रिपदे बहुव्रीहौ कृते द्वयोस्तत्पुरुषे बह्व्रीहौ प्रकृत्येति सिद्धवाद्युदात्तत्वे ज्ञापनार्थः पाठः संपद्यते । कः पुनरिति । सर्वथा स्वरस्य सिद्धत्वादकर्तव्य एव पाठो न ज्ञापक इत्यर्थः । निमित्तस्वरस्य तु बलीयस्त्वं वाचनिकं न तु ज्ञापकसिद्धम् । नेदमिति । यद्यपूर्ववचनं क्रियेत बहुव्रीह्यवयवस्तत्पुरुषो भवतीति ततोऽत्र स्यादोषः । दिक्संख्ययोस्तूत्तरपदे तत्पुरुषो विधीयतइति दोषाभावः । बहुलवचनादिति । समुदायस्य वृत्तावयवस्यान्या संज्ञा विशेषलक्षणेन विना बहुलवचनान्न प्रवर्तते । अधिकषष्टिवर्ष इति । त्रिपदे बहुव्रीहौ कृते अधिकषष्ट्यं



३२ (समर्थः०) भाष्यप्रदीपोद्घातितम् । [अ.२।पा.१।ब्रा.१]

न्तोदात्तत्वं विप्रतिषेधादित्यन्तोदात्तत्वं स्याद्विप्रतिषेधेन । नैष दोषः । इगन्ते द्विगावित्येष खरो बाधको भविष्यति । यस्तर्हि नेगन्तः अधिकशतवर्षं इति । इह चाप्यधिकषष्टिवर्षं इति । समासान्तः प्राप्नोति । डचः प्रकरणे संख्यायास्तत्पुरुषस्थोपसंख्यानं निस्त्रिंशदर्थमिति । नैष दोषः । अव्ययादेरित्येवं तत् । किं पुनः कारणमव्ययादेरित्येवं तत् । इह मा भूद् गोत्रिंशद् गोचत्वारिंशदिति । बहुव्रीहिसंज्ञा तर्हि प्राप्नोति संख्ययाव्ययासन्नादूराधिकसंख्याः संख्येय इति । न संख्यां संख्येये वर्तयिष्यामः । कथमेवं विग्रहः करिष्यते अधिका षष्टिर्वर्षाणामस्येति । यथा तर्हि स योगः प्रत्याख्यायते तथा पूर्वेण प्राप्नोति । कथं च स योगः प्रत्याख्यायते । अशिष्यः संख्योत्तरपदः संख्येयार्थाभिधायित्वादिति । प्रत्याख्यायते तस्मिन्योगे संख्यासंख्येये वर्तयिष्यामः । तत्रैवं विग्रहः करिष्यते । अधिका षष्टिर्वर्षाण्यस्येति । सर्वथा वयमधिकषष्टिवर्षान्न मुच्यामहे । कथम् । यावता स योगः प्रत्याख्यायते । अयं च विग्रहोऽस्ति । अधिका षष्टिर्वर्षाणामस्येति । यत्तु तदुक्तमधिकषष्टिवर्षं न सिध्यतीति ससिद्धो भवति । कथम् । यावता स च योगः प्रत्याख्यायते । अयं च विग्रहोऽस्ति अधिका षष्टिर्वर्षाण्यस्येति । अधिकशतवर्षस्तु न सिध्यति ।

चालुकीत्यधिकशब्दस्य संख्यासंज्ञात्वात्तद्विधितार्थोत्तरपदेति पदद्वयस्य तत्पुरुषे कृते समासान्तोदात्तत्वं प्राप्नोतीत्यर्थः । अधिकशब्दः कदन्तत्वादाद्युदात्तः । बहुव्रीहिसंज्ञा तर्हीति । अधिकषष्टिवर्षेऽपि दोष इति भावः । चिपदे बहुव्रीहौ कृते पदद्वयस्य तद्विधितार्थोत्तरपदेति तत्पुरुषं परत्वाद् बाधित्वा संख्ययाव्ययेति बहुव्रीहिः प्राप्नोति । ततश्च बहुव्रीहौ संख्येय इति डच्प्रसङ्गः । न संख्यामिति । अधिकषष्टिवर्ष इत्येव यथा स्यादित्येवमर्थमव्यविकन्याय आश्रीयते । तेनाधिकाषष्टिर्वर्षाण्यस्येति वाक्यमेव भवति । पूर्वेष्वेति । अधिका षष्टिर्वर्षां वर्षाणामिति वर्षेषु संख्येयेषु अनेकमन्यपदार्थ इति बहुव्रीहिः प्राप्नोति । संख्येयवृत्तित्वाच्च बहुव्रीहेस्तन्निबन्धनो ऽजपीति दोषः । बहुव्रीहिर्गर्भश्च पुनर्वयस्त्विभ्ये बहुव्रीहिः प्राप्नोति । प्रत्याख्यात इति । अव्यविकन्यायेन चाधिका षष्टिवर्षाणामस्येति वाक्यमेव भविष्यति । अव्यविकन्यायसमत्वाद् । सर्वथेति । अव्यविकन्यायाश्रयेणाह । यत्तु तदुक्तमिति । वृत्तिविषये दशादीनामपि द्वेकयोरिति निर्देशात्संख्या नमात्रवृत्तित्वात् संख्येयस्यान्यपदार्थत्वात् स योगः प्रत्याख्यायते । अधिकशतवर्षं स्त्विति ।



कर्तव्योचयत्नः ॥ इति श्रीमहाभाष्ये द्वितीयाध्यायस्य प्रथमे पादे  
प्रथममाङ्गिकम् ॥

सुबामन्विते पराङ्गवत्स्वरे ॥ २ ॥ सुबिति किमर्थम् । करोष्यटन् । नैत-  
दस्ति । असामर्थ्यादत्र न भविष्यति । कथमसामर्थ्यम् । समानाधिकर-  
णमसमर्थवद्भवतीति । इदं तर्हि पीड्य पीड्यमानेति । इदं चाप्युदाहरणं  
करोष्यटन् । ननु चोक्तमसामर्थ्यादत्र न भविष्यतीति । कथमसामर्थ्यं,  
समानाधिकरणमसमर्थवद्भवतीति । नैष दोषः । अधात्वभिहितमित्ये-  
वं तत् । आमन्वितस्य पराङ्गवद्भावे षष्ठ्यामन्वितकारकवचनम् \* ।  
आमन्वितस्य पराङ्गवद्भावे षष्ठ्यामन्वितकारकं च पराङ्गवद्भवतीति

अधिकं शतं वर्षाण्यस्येति त्रिपदे बहुव्रीहौ कृते तद्धितार्थोत्तरपदेति तत्पुरुषे समासा-  
न्तोदात्तत्वं प्राप्नोति आद्युदात्तत्वं चेष्यते । कर्तव्योचयत्न इति । युक्तारोह्यादिव्यधिकश-  
तवर्षशब्द आद्युदात्तार्थो द्रष्टव्यः ॥

इत्युपाध्यायजैष्यटपुत्रकैष्यटकृते महाभाष्यप्रदीपे द्वितीयस्याध्यायस्य

प्रथमे पादे प्रथममाङ्गिकम् ॥

सुबामन्विते पराङ्गवत् स्वरे । सुबिति किमर्थमिति । आमन्वितस्य पदत्वात्-  
स्मिन् परतो विधीयमानस्य पराङ्गवद्भावस्य पदविधित्वात् समर्थपरिमाणोपस्थानात्ति-  
ङन्तस्य न भविष्यति । तथा हि । व्यधिकरणस्य तिङन्तस्य वास्तवमसामर्थ्यं समा-  
नाधिकरणस्य वाचनिकमतिव्याप्तिनिवारणार्थमवश्यं कर्तव्यं षष्ठ्यामन्वितकारकवचन-  
मिति तेनैव तिङन्तस्य सिद्धौ निरासः । क्रियमाणे च सुब्रह्मणे तीक्ष्णया सूच्या सीव्यन्नि-  
त्यादौ सुबन्तमुदायस्याप्राप्तिरित्यव्याप्तिः प्राप्नोतीति भावः । करोष्यटन्निति । अधात्व-  
भिहितमिति सापवादत्वान्नास्ति वाचनिकमसामर्थ्यम् । पीड्य पीड्यमानेति । हे पीड्य-  
मान त्वदीयया पीडयाऽहं पीड्य इत्यस्ति सामर्थ्यम् । अथ वा संबोधनपदं क्रियाया एव  
विशेष्यकमित्यस्ति सामर्थ्यम् । तथा च । ब्रजानि देवदत्तेति निघातो भवति । पीड्य इति  
तास्यनुदात्तेदिति लसार्वधातुकस्यानुदात्तत्वं यक उदात्तत्वादेकादेश उदात्तेनोदात्त-  
इत्येकार उदात्तः । पीड्यमानेत्यस्य पदादुत्तरस्य निघातः । अधात्वभिहितमिति । स-  
र्वं नामधातुजमिति दर्शनेन सर्पिःकालकमिति यद्यपि धात्वभिहितं तथापि यत्र क्रि-  
या प्रवृत्तिनिमित्तं स्फुटा च धातुप्रत्ययेन कर्त्तादिप्रतिपत्तिस्तद्धात्वभिहितं गृह्यते ।  
यद्यप्युक्तं वचनान्तरेणातिव्याप्तिं वीर्यतइति । तदपिन युक्तम् । नहि सूत्रकारो वार्तिकका-  
लस्य वचनेनातिव्याप्तिनिवारणं मन्यते । आमन्वितस्येति । आमन्विते यो विधीयते स



वक्तव्यम् । षष्ठान्तं तावत् । मद्राणां राजन् मगधानां राजन् । आमन्त्रितकारकम् । कुण्डेनाटन् नास्त्यत्रविशेषः । सति च पराङ्गवद्भावे ऽसति वा । इदं तर्हि परशुना वृश्चन् ! तन्निमित्तग्रहणं वा\* । अथ वा तन्निमित्तग्रहणं कर्तव्यम् । आमन्त्रितनिमित्तं परस्याङ्गवद्भवतीति वक्तव्यम् । मद्राणां राजन् । तच्चावश्यमन्यतरङ्गवक्तव्यम् । अवचने हि सुबन्तमात्रप्रसङ्गः । अनुच्यमाने त्वेतस्मिन्सुबन्तमात्रप्रसङ्गः\* । अनुच्यमाने त्वेतस्मिन्सुबन्तमात्रस्य पराङ्गवद्भावः प्रसज्येत । अस्यापि प्रसज्येत । क्षत्रेणाग्ने स्वायुः । संरभस्व मित्रेणाग्ने मित्रधेये यतस्व । किं पुनरत्र ज्यायः । तन्निमित्तग्रहणमेव ज्यायः । इदमपि सिद्धं भवति । गोषु स्वामिन् पशुषु स्वामिन् । एतच्च नैव षष्ठान्तं नाप्यामन्त्रितकारकम् । सुबन्तस्य पराङ्गवद्भावे समानाधिकारणस्योपसंख्यानमननन्तरत्वात्\* । सुबन्तस्य पराङ्गवद्भावे समानाधिकारणस्योपसंख्यानं कर्तव्यम् । तीक्ष्णया सूच्या सौव्यन् तीक्ष्णेन परशुना वृश्चन् । किं पुनः कारणं न सिध्यति । अननन्तरत्वात् । ननु च परस्य आमन्त्रितसंबन्धो भवतीति षष्ठोनिर्देशः । आमन्त्रितकारकमिति । आमन्त्रिते या धातुवाच्या क्रिया तस्याः कारकमित्यर्थः । नास्त्यत्रेति । कुण्डशब्दो नब्विषयस्यानित्यन्तस्येत्याद्युदात्तः । आमन्त्रितस्य पदात्परस्य निघातः । सत्यपि पराङ्गवद्भावे सुबन्तसमुदायस्याद्युदात्तत्वं शेषनिघातश्चेति भेदाभावः । परशुनेति । परशुशब्द आङ्परयोः खनिशृभ्यां ङिञ्चेति कुप्रत्ययान्तोन्तोदात्तः । तन्निमित्तग्रहणं वेति । वाशब्दो विकल्पे । तस्यामन्त्रितस्य यन्निमित्तं तद्वाचिपराङ्गवद्भवतीत्यर्थः । मद्राणां राजन्निति । मद्रनिमित्तं हि राजत्वमित्यस्ति तन्निमित्तत्वम् । भृत्यदेशनिमित्ता हि राजता । क्षत्रेणाग्ने इति । क्षत्रमित्रयोराख्यातवाच्यक्रियापेक्षया करणत्वादामन्त्रितं प्रति निमित्तत्वाभावः । क्रियाद्वारकं तु व्यपेक्षालक्षणं सामर्थ्यमस्तीति स्यात्पराङ्गवद्भावः । इह वचनेनातिप्रसङ्गे निरस्ते पूर्वसूत्रएकार्थीभाव एव सामर्थ्यमाश्रितम् । अन्यथा तु द्विविधमपि सामर्थ्यमाश्रीयेत । किं पुनरत्रेति गुरुलाघवमनादृत्य प्रयोजनापेक्षः प्रश्नः । गोषु स्वामिन्निति । स्वामीश्वरेति शेषषष्ठीविषये सप्तमीविधानान्नास्ति कारकत्वम् । निमित्तत्वं तु पूर्वोक्तन्यायेनास्ति । सुबन्तस्येति । क्रियमाणेऽपि सुबन्तग्रहणे सुबन्तसमुदायस्यासुबन्तत्वात्पूर्वस्य च परेण व्यवधानान्न प्राप्नोति । किं पुनरिति । व्यवहितस्यापि परत्वसंभवात् परस्य पराङ्गवद्भावादामन्त्रितानुप्रवेशादव्यवधानाद्भविष्यतीति प्रश्नः । अननन्तरत्वादिति । तच्चिन्निति निर्दिष्टे पूर्वस्येति परिभाषोपस्थानाच्चिर्दिष्टग्रह-



पराङ्गवद्भावे कृते पूर्वस्यापि भविष्यति । स्वरेवधारणाच्च \* । स्वरे  
ऽवधारणाच्च न सिध्यति । स्वरेऽवधारणं क्रियते नानन्तर्ये । वरम-  
पिच्छन्दसि \* । परमपि स्वच्छन्दसिपूर्वस्याङ्गवद्भवतीति वक्तव्यम् ।  
आते पितर्मरुतां मुञ्चमेतु । प्रति त्वा दुहितर्दिवः । वृणीष्व दुहि-  
तर्दिवः । अव्ययप्रतिषेधश्च \* । अव्ययानां च प्रतिषेधो वक्तव्यः ।  
उच्चैरधीयान । नीचैरधीयान । अनव्ययीभावस्य \* । अव्ययीभावस्य  
नेति वक्तव्यम् । इह मा भूत् । उपान्वधीयान प्रत्यग्वधीयान । अथ  
किमर्थस्वरेवधारणं क्रियते । स्वरेवधारणं सुबलोपार्थम् \* । स्वरेवधारणं  
क्रियते सुपो लोपो मा भूदिति । परशुना वृश्चन् । न वा सुबन्तैकान्तत्वा  
त् \* । न वा कर्तव्यम् । किं कारणम् । सुबन्तैकान्तत्वात् । सुबन्तैकान्तः  
पराङ्गवद्भावो भवति । प्रातिपदिकैकान्तस्तु सुबलोपे \* । प्रातिपदिकै-

कान्तान्तर्यार्थत्वादप्राप्तिरित्यर्थः । स्वरेवधारणाच्चेति । प्रसिद्धे हि लौकिकज्ञानान्तरे  
स्वरेविधीयमाने पराङ्गवद्भावो विधीयते न तु पराङ्गवद्भाव एव कर्तव्ये पराङ्गवद्भावेनैवा  
नन्तर्यं संपाद्यते । स्वात्मनि क्रियाविरोधादतिदेशान्तराभावाच्च । यथोक्तं हरिणा ग्रह-  
णादुग्रहणे ग्रहणाभाव इत्यादि । असति तु स्वग्रहणे विषयभेदाद्वक्ष्यमाणं भिद्यतइति  
परस्य ज्ञानान्तर्यव्यपदेशे कर्तव्ये पराङ्गवद्भावे कृते पूर्वस्यापि पराङ्गवद्भावो लभ्यते । न च  
स्वरार्थमानन्तर्यं स्वग्रहणेनेहोच्यते । मुख्यार्थसंभवे गौणार्थग्रहणायोगात् । न च  
तस्मिन्निति निर्दिष्टे पूर्वस्य तस्मादित्युत्तरस्येति परिभाषाद्वयमादेशविधावेवोपपत्तिरिति । गो-  
तो णिदं रुदादिभ्यः सार्वधातुकइत्यादावप्युपस्थानदर्शनात् । पितर्मरुतामिति । पितरि-  
त्यामन्वितनिघातेनानुदात्ततस्मात्परं मरुतामित्येतत्तदप्यनुदात्तमेव भवति । उच्चैरिति ।  
उच्चैर्नीचैः स्वरादिष्वन्तोदात्तो पठितौ । अधिकरणशक्तिप्राधान्याच्च तस्मिन्निमित्तसद्भावः ।  
अनव्ययीभावस्येति । प्रतिषेधप्रतिषेधाद्विधिर्भवति । एतच्च लुङ्मुखस्वरोपचाराः प्रयोज-  
नमित्येतदनपेक्ष्योक्तं भाष्यकारेण । अन्यथा कार्यान्तरेऽव्ययत्वाभावादवक्तव्यमेतत्स्यात् ।  
परशुना वृश्चन्निति प्रातिपदिकम् । न चाप्रत्यय इति प्रत्ययलक्षणेन प्रातिपदिकसंज्ञानि-  
षेधो न डिंसंबुद्धोरिति नलोपप्रतिषेधाज्ज्ञापकात् । तत्रासति स्वग्रहणे पराङ्गवद्भावे-  
न प्रातिपदिकानुप्रवेशाद् सुपो धातुप्रातिपदिकयोरिति सुपो लुक् प्रसज्येत । स्वग्रहणे  
तु सति सुबलुकि कर्तव्ये पराङ्गवद्भावोऽभावः । सुबन्तैकान्त इति । पराङ्गवद्भावविषयत्वा-  
त्पराङ्गवद्भावोऽप्युच्यते । पराङ्गवदित्यत्र आमन्वितसंनिधानात्परशब्देन गृह्यते । तच्च सुब-  
न्तमेवेति सुबन्तकार्येणैव पराङ्गवद्भावोन्तरङ्गत्वाच्च तु प्रातिपदिककार्यइत्यर्थः । प्रातिप-  
दिकैकान्त इति अस्याभिप्रायः । आमन्विते परतो यत्सुबन्तं तत्पराङ्गवद्भवति परं चान-



३६ (प्राक्कडा०) भाष्यप्रदीपोद्दोतितम् । [अ.२। पा.१। आ.२]

कान्तस्तु भवति सुब्लोपे च कृते । प्रत्ययलक्षणेन सुबन्तैकान्तता स्यात् । तस्मात्स्वरवधारणं न कर्तव्यं सुबलोपायं प्रातिपदिकस्था-  
याः सुपो लुगुच्यते । तस्मात्स्वरग्रहणेन नार्थः । इदं तर्हि प्रयोजनं  
षत्वणत्वे मा भूतामिति । कूपे सिञ्चन् चर्म नमन्निति । एतदपि  
नास्ति प्रयोजनम् । इह तावत्कूपे सिञ्चन्निति स्वाश्रयं पदादित्वं  
भविष्यति । चर्मनमन्निति पूर्वपदात्संज्ञायामग इत्येतस्मान्नियमान्न  
भविष्यति । ननु च समासएवैतद्भवति पूर्वपदमुत्तरपदमिति । नेत्या-  
ह । अविशेषेणैव तद्भवति पूर्वं पदं पूर्वपदम् । उत्तरं पदमुत्तरपदम् ॥

प्राक्कडारात्ममासः ॥ ३ ॥ प्राग्वचनं किमर्थम् । प्राग्वचनं समा-  
ससंज्ञाऽनिवृत्त्यर्थम्\* । प्राग्वचनं क्रियते समाससंज्ञाया अनिवृत्ति-

सुब्लोपे कृते प्रातिपदिकमेवेति तदङ्गत्वात्सुब्लोः प्राप्नोत्येव । प्रत्ययलक्षणेनेति । प्रत्ययो-  
निमित्तं लक्षणं यस्यामन्वितव्यपदेशस्य तेन च सुबैकान्तत्वमित्यर्थः । विशेषणत्वेनाप्यु-  
पात्तमामन्वितं प्रत्यासत्त्या परशब्देन संबध्यतइति सुबन्ताङ्गवद्भावो विधीयते न तु प्रा-  
तिपदिकाङ्गवद्भाव इत्यर्थः । प्रातिपदिकस्थाया इति । भाष्यकारवचनप्रामाण्यात् सुप्-  
शब्दस्य स्त्रीलिङ्गत्वम् । कूपे सिञ्चन्निति । पराङ्गवद्भावे सत्यैकपद्यात्सकारस्य परादित्वा  
भावात् षत्वप्रसङ्गः । चर्म नमन्निति । सति पराङ्गवद्भावे समानपदत्वात्सत्वं स्यात् । स्वा-  
श्रयमिति । विरोधाभावादतिदेशेन स्वाश्रयं पदादित्वं न बाध्यते । यच्चेहामन्वितस्य का-  
र्यं शब्देन चोच्यते तत्पूर्वस्य पराङ्गवद्भावात्सत्त्वाहितं भवतु सकारस्य यत् स्वाश्रयं पदादित्वं  
तत्त्वेन व्याहन्यते । न चान्तातिदेशिकं कार्यमस्तीति स्वाश्रयं भवत्येव । यथा नमते द-  
ण्डः स्वयमेवेत्यत्र शप् । पूर्वपदात्सं ज्ञायामिति । पराङ्गवद्भावात् सत्यपि निमित्तनिमि-  
त्तिनोः समानपदस्थले पूर्वपदात्संज्ञायामिति नियमादनासंज्ञायां णत्वं न भविष्यती-  
त्यर्थः । ननु चेति । पूर्वपदशब्दस्य समासाद्यवयवएव रूढत्वादिति भावः । अविशेषेणेति ।  
व्याप्तिन्यायाश्रयादत्र यौगिकः पूर्वपदशब्दो गृह्यतइत्यर्थः । एवं स्वरग्रहणे प्रत्याख्याते  
समानाधिकरणस्योपसंख्यानं कर्तव्यम् । परस्य पराङ्गवद्भावे कृतेपि विषयभेदाल्लक्षण-  
स्यावर्तनात् पूर्वस्य पराङ्गवद्भावस्य सिद्धत्वात् ॥

प्राक्कडारात् । प्राग्वचनमिति । अत्रावधित्वद्व्योतकाच्चेपहारेणावधेरप्याच्चेपः । समास  
इत्येव स्वरितत्वादधिकारोस्तु यथा प्रत्यय इति । अनवकाशत्वाच्च समाससंज्ञायाः सं-  
ज्ञान्तरैः समावेशो भविष्यतीति प्रश्नः । संज्ञानिवृत्त्यर्थमिति । समाससंज्ञायाः संज्ञान्त-  
रविषये अनिवृत्तिर्यथा स्यादित्यर्थः । अन्यथा एकसंज्ञाधिकारात् पर्यायः स्यात् ।



यथा स्यात् । अक्रियमाणे प्राग्वचने अनवकाशा अवयवीभावादयः  
संज्ञाः समाससंज्ञां बाधेरन् ता मा बाधिषतेति प्राग्वचनं क्रियते ।  
अथ क्रियमाणेपि प्राग्वचने यावता अनवकाशा अवयवीभावादिसं-  
ज्ञाः कस्मादेव न बाधन्ते । क्रियमाणे हि प्राग्वचने सत्यां समास-  
संज्ञायामेता अवयवसंज्ञा आरभ्यन्ते तत्र वचनात्समावेशो भविष्य-  
ति । समाससंज्ञाप्यनवकाशा सा वचनाद्भविष्यति । सावकाशा स  
माससंज्ञा । कोवकाशः । विस्पष्टादीन्यवकाशः । विस्पष्टं पटुः वि-  
स्पष्टपटुः । व्यक्तं पटुः व्यक्तपटुः । नैषीवकाशः । एषा ह्याचार्यस्थ-  
शैली लक्ष्यते येनैवावयवकार्यं भवति तेनैव समुदायकार्यमपि भव-  
तीति । येनैव चात्रावयवकार्यं स्वरः क्रियते तेनैव समुदायकार्यं  
समासोपि भविष्यति । विस्पष्टादीनि गुणवचनेष्विति । इदं तर्हि  
काकतालीयमजाकृपाणीयम् । एतदपि नास्ति प्रयोजनम् । अत्रा-  
पि येनैवावयवकार्यं प्रत्ययोत्पत्तिः क्रियते तेनैव समुदायकार्यं समा-  
ससंज्ञा भविष्यति । समासाच्च तद्विषयादिति । इदं तर्हि । पुना-

सत्यां समाससंज्ञायामिति । स्वरितत्वादेवाधिकारे लब्धे प्राक्कडारादित्युपादानसाम-  
र्थ्यात् प्राग्गृहणमावर्तते । तेन प्राक् समाससंज्ञका भवन्ति समासाः सन्तोव्ययीभावादि-  
संज्ञका इति समावेशः सिध्यति । अवयवसंज्ञा इति । समाससमूहापेक्षया कस्य चित्  
समासस्य का चित् संज्ञेत्येवमुक्तम् । समाससंज्ञापीति । ततश्चान्तरेणापि यत्नं समावेशः  
सिध्यति । विस्पष्टपटुरिति । विस्पष्टं पटुरिति विग्रहः । विस्पष्टादयः प्रवृत्तिनिमित्तस्य  
पाठवादेर्विशेषणानि न तु द्रव्यस्येति विस्पष्टमिति नपुंसकत्वम् । अत एव मुख्यं  
सामानाधिकरण्यं नास्तीति तत्पुरुषाभावः । यथा शेषइत्येतल्लक्षणमधिकारस्य तथा  
सह सुपेत्यपीति समाससंज्ञा प्रवर्तते । अत्रकाशं निराकर्तुमाह । एषा हीति ।  
शैले स्वभावे भाववृत्तिः शैली । अवयवकार्यमिह पूर्वपदप्रकृतिस्वरः । समुदायकार्यं  
समाससंज्ञा । बृहज्जुमारोवरन्यायेनान्तरेणापि सहसुपेत्येतस्य लक्षणत्वं सिध्यति । का-  
कतालीयमिति । समासाच्च तद्विषयादिति भूतसमासानुवादेनच्छविधानाद् विशेषल-  
क्षणभावाच्चेवार्थस्यान्यपदार्थत्वेपि मत्वर्थं बहुव्रीहिविधानादुपमानशब्दस्योपमेयवृत्ति-  
त्वादप्यन्यपदार्थाभावाद् बहुव्रीहेरभावात् सहसुपेत्यनेनैवात्र समासः कार्यः । तत्र काक-  
तालशब्दो द्रव्यसहचरितायां क्रियायां वर्तते । काकस्यागमनमिव चैत्रस्यागमनं तालस्य  
पतनमिव दस्योरुपनिपात इत्येक इवार्थः । तत्र समासः । ततस्तेन तालेन तपता



३८ (सहसु०) भाष्यप्रदीपोद्घातितम् । [अ.२।पा.१।आ.२]

राजः पुनर्गवः । अत्राप्यवश्यं तत्पुरुषसंज्ञा वक्तव्या । तत्पुरुषाश्रयः समासान्तो यथा स्यात् । इदं तर्हि पुनराधेयम् । अत्राप्यवश्यं गति संज्ञा वक्तव्या गतिकारकोपपदादित्येष खरो यथा स्यात् । इदं तर्हि पुनरुत्स्यूतं वासो देयम् । अत्राप्यवश्यं गतिसंज्ञा वक्तव्या गति-  
गताविति निघातो यथा स्यात् । यदि तन्नास्ति पुनश्चनसौ कृन्दसि  
इति सति तस्मिन् तेनैव सिद्धम् । एवमप्येका संज्ञेति वचनान्नास्ति  
योगपद्येन संभवः । पर्यायः प्रसज्येत । तस्मात्प्राग्वचनं कर्तव्यम् ॥

सह सुपा ॥४॥ सहवचनं किमर्थम् । सहवचनं पृथगसमासा-  
र्थम्\* । सहग्रहणं क्रियते सहभूतयोरेव समाससंज्ञा यथा स्याद्  
एकैकस्य समाससंज्ञा मा भूदिति । किं च स्यात् । यद्येकैकस्य-

यथा काकस्य बधस्तथा दस्युना चैत्रस्येति द्वितीयद्वयार्थः । तत्र चच्छप्रत्ययः ।  
अत्रापीति । पूर्ववज्ज्ञापनेन समाससिद्धिः । पुना राज इति । अजिति योगविभागेन  
तत्पुरुषसंज्ञां विना रूपसिद्धिं मन्यते । तत्पुरुषाश्रय इति । पुनर्गवीतिङीबर्थः टजेवै-  
ष्टव्यः । तत्राप्ययं प्रवृद्धादिभिरिति वा मयूरव्यंसकादित्वाद्वा तत्पुरुषः । पुनराधेयमिति ।  
विशेषकार्यादर्शनात् समाससंज्ञामेव मन्यते । अत्रापीति । ततश्च कुगतिप्रादय इति  
तत्पुरुषः । तत्र यतो नाव इति धेयशब्दस्यादुदात्तत्वात् पुनराधेयशब्देकार उदात्तः ।  
गतिसंज्ञायास्त्वभावे समासान्तोदात्तत्वं स्यात् । पुनरुत्स्यूतमिति । पुनः शब्दस्य  
गतिसंज्ञायां सत्यां थाथेत्यन्तोदात्तत्वेन भाव्यम् । असत्यां तु समासान्तोदात्तत्वेनेति  
विशेषाभावाद् गतिसंज्ञाया अभावात् समाससंज्ञाया एवाभावं मन्यते । अत्रापीति ।  
असत्यां गतिसंज्ञायां समासान्तोदात्तत्वं स्यात् सत्यां तु गतिरनन्तर इत्यत्रानन्तरग्रह-  
णसामर्थ्यात् थाथादिस्वरं बाधित्वोच्छब्दस्य प्रकृतिस्वर उदात्तो भवति । पुनः शब्दस्य तु  
शेषनिघातं परत्वाद् बाधित्वा गतिगताविति निघातो भवति । यदि तन्नास्तीति । कृ-  
न्दसि स्वरव्यत्ययविधानान्नावश्यं कर्तव्यमिति भावः । भाषायान्तु पुनराधेयादौ स्वरसि-  
द्धये पुनः शब्दस्य गतिसंज्ञा वक्तव्या । काठके तु पुनरुत्स्यूतशब्दोन्तोदात्तः पठ्यते । तत्र  
स्वरव्यत्ययो बोद्धव्यः प्रवृद्धादेराकृतिगणत्वाद्वा । ननु सहसुपेत्यत्र भाष्यकारो वक्ष्यति ।  
यस्य समासस्यान्यलक्षणान्नास्ति इदं तस्य लक्षणं भविष्यतीत्यत्र किमिति समाससंज्ञाया  
अवकाशो निराक्रियते । एवं मन्यते । असंयुक्ते विधानात् सर्वार्थत्वं समाससंज्ञाया न  
तु कतिपर्यविषयत्वम् । न्यायव्युत्पादनाय त्ववकाशनिराक्रिया ॥

सह । सहवचनमिति । सुपेति तृतीया सहार्थमाक्षिपति वृद्धो यूनेति तथेति प्रत्ययः ।  
एकैकस्येति । यथा पुत्रेण सद्वागत इति द्वयोरपि पितापुत्रयोरगमनेन संबन्धः । एवं



समाससंज्ञा स्यात् । ब्रह्म ऋक्पाद इति समासान्तः प्रसज्येत । ब्रह्म राजाश्च इति द्वौ स्वरौ स्याताम् । कथं च कृत्वैकैकस्य समाससंज्ञा प्राप्नोति । प्रत्येकं वाक्यपरिसमाप्तिर्दृष्टेति । तद्यथा । वृद्धिगुणसंज्ञे प्रत्येकं भवतः । ननु चायमप्यस्ति दृष्टान्तः समुदाये वाक्यपरिसमाप्तिरिति । तद्यथा । गर्गाः शतं दण्डान्तामिति अर्थिनश्च राजानो हिरण्येन भवन्ति न च प्रत्येकं दण्डयन्ति । सत्येतस्मिन् दृष्टान्ते यदि तत्र प्रत्येकमित्युच्यते । ब्रह्मापि सहग्रहणं कर्तव्यम् । अथ तन्वान्तरेण प्रत्येकमिति वचनं प्रत्येकं गुणवृद्धिसंज्ञे भवतः ब्रह्मापि नार्थः सहग्रहणेन । एवं लर्हि सिद्धे सति यत्सहग्रहणं करोति तस्यैतत्प्रयोजनं योगाङ्गं यथा विज्ञायेत । सति च योगाङ्गे योगविभागः करिष्यते । सह । सुप् समस्यते । केन सह । समर्थेन । अनुव्य

समाससंज्ञापि प्रत्येकं स्यात् । सहग्रहणे त्वेकासमाससंज्ञा सहभूतयोर्भवति । किञ्च स्यादिति । भवतु प्रत्येकं समाससंज्ञा कार्ये दोषाभावात् । कृतद्धितसमासाञ्चैत्यत्र सूत्रे समासश्च समासश्चेत्येकशेष आश्रयिष्यते वाक्यस्य प्रातिपदिकसंज्ञानिवृत्त्यर्थम् । अन्यथा प्रत्ययान्तत्वादेकैकस्य समासस्य विध्यर्थं समासग्रहणं स्यादेकशेषे तु समाससमूहस्य संज्ञाविधिर्नियमार्यो भविष्यतीति न कश्चिद्दोषो भवति । समासाच्च तद्विषयादित्यत्र प्रातिपदिकाधिकाराद् समाससमूहस्य च प्रातिपदिकत्वात् समासादित्येकवचनं न विवक्ष्यते अनभिधानाद्वा एकैकस्माच्छ्रुत्ययो न भविष्यतीति भावः । ऋक्पाद इति । ऋचः पाद इति स्यात् । राजाश्च इति । यद्यप्यत्र समासान्तः प्राप्नोति तथापि रूपभदाभावात् स्वरद्वयप्रसङ्गो दोष उक्तः । ऋक्पादेऽपि स्वरद्वयप्रसङ्गो बोद्धव्यः । कथञ्च कृत्वन्ति । एकार्थोभावे समासविधानात् समुदायस्य च विशिष्टार्थाभिधायित्वात्तस्यैव संस्कार्यत्वात् प्राधान्यात्परतन्त्रत्वादवयवानामप्राधान्यात्समुदायस्यैव हि द्विवचनवत् समाससंज्ञा भविष्यति अन्वर्थसंज्ञाविज्ञानादेति भावः । इतरो गृहीताभिप्राय आह । प्रत्येकमिति । एतच्च द्विविधार्थिके व्याख्यातं तत एवानुगन्तव्यम् । सत्येतस्मिन्निति । पक्षद्वये स्थिते सामर्थ्यात्कश्चित् क्वचित् पक्ष आश्रीयते । तत्र संयोगसंज्ञावत् समाससंज्ञा पूर्वोक्तेनैव न्यायेन समुदायस्य संभविष्यति । अथ न्यायव्योतनायेह सहग्रहणं क्रियते वृद्धिगुणसंज्ञयोरपि प्रत्येकमिति वक्तव्यम् । अथ तत्र लक्ष्यदर्शनादिवशात्प्रत्येकं गुणवृद्धिसंज्ञे भवतः तदेवापि पूर्वोक्तात् सामर्थ्यात्समुदायस्य समाससंज्ञा भविष्यतीति नार्थः सहग्रहणेन । योगाङ्गमिति । योगावयव इत्यर्थः । केनेति । सुपां चेत्तार्थो योगविभागेनेति प्रश्नः । समर्थेनेति । योगविभागात्तिङन्तेन सह सुपःसमासो भवति । योगविभा-



४० (अव्ययी०) भाष्यप्रदीपोद्द्योतितम् । [अ.२।पा.२।आ.२]

चलत् अनुप्राविशत् । ततः सुपा । सुपा च सह सुप्समस्यते । अधिकारश्च लक्षणं च । यस्य समासस्यान्यलक्षणं नास्ति इदं तस्य लक्षणं भविष्यति । पुनरुत्स्यूतं वासो देयं पुनर्निष्कृतो रथः । इवेन विभक्त्यलोपः पूर्वपदप्रकृतिस्वरत्वं च\* । इवेन सह समासो विभक्त्यलोपः पूर्वपदप्रकृतिस्वरत्वं च वक्तव्यम् । वाससी इव कन्ये इव ॥

अव्ययीभावः ॥ ५ ॥ किमर्थं सहती संज्ञा क्रियते । अन्वर्थसंज्ञा यथा विज्ञायेत । अनव्ययमव्ययं भवतीत्यव्ययीभावः । अव्ययी-

गश्चेष्टप्रसिद्धार्थ इति सर्वत्र समासो न भवति । अनुव्यचलदिति । सुबिति संख्याया विवक्षितत्वात् पूर्वसमासः पश्चादनोः । तत्र समाससंज्ञायां सत्यां शाकलप्रतिषेधाद्यादेशो भवति । तिङ्ङितिङ् इति समासान्तोदात्तत्वं न भवति निघातेन बाधितत्वादिति केचिदाहुः । तत्रानोर्गतिर्गताविति निघातः विशब्द उदात्तः । उदात्तस्वरितयोर्यणः स्वरितो नुदात्तस्येत्यकारः स्वरितः । एवं त्वनुप्राविशदिति प्रयोजनाभावाद् भाष्यकारि उदाहरणभवक्तव्यं स्यात् । तस्मात्सतिशिष्टत्वात् समासान्तोदात्तत्वेनात्र भाष्यमित्यपरि । तिङैकत्वस्योक्तत्वात् प्रातिपदिकत्वेऽपि सुबनुत्पत्तिः । अन्ये त्वाहुः । वचनग्रहणादुक्तोप्येकत्वादिषु प्रथमा स्यात् । केवलायाश्च प्रकृतेः प्रयोगाभावाद्भवितव्यमत्र प्रथमैकवचनेन तस्य तु हल्ङादिलोपः क्रियते । अतएवैकपद्यादामनुप्राविशदेवदत्तेत्याम् एकान्तरमामन्वितमिति निघातप्रतिषेधः समाससंज्ञायाः प्रयोजनमस्त्येवेति तिङन्तनिघातवादिन आहुः । अधिकाश्चेति । देवदत्तः पचतीति विशेषणसमासनिवृत्त्यर्थो ऽतिङित्यादावुत्तरपदानुपादानादुत्तरपदोपस्थापनार्थश्चेति भावः । लक्षणं चेति । ननु सहेतियोगविभागेनैव समासस्य सिद्धत्वात्सुपेत्यस्य लक्षणत्वं नास्ति प्रयोजनम् । नैष दोषः । योगविभागः कतिपयतिङन्तविषयएवैतच्चास्मादेव भाष्याद्विज्ञायते । पुनरुत्स्यूतमिति । पुनः शब्दस्यासत्यामपि गतिसंज्ञायां परादिश्छन्दसि बहुलमिति उद आद्युदात्तत्वं समासान्तोदात्तत्वापवादो भविष्यतीति मन्यते । अथ वा काठकेन्तोदात्तः पठ्यते तदभिप्रायेण पुनः शब्दस्य गतित्वाभावादिदमुदाहरणम् । इवेनेति । सुपेत्यस्य लक्षणत्वात् समासे सिद्धे कार्यान्तरविधानार्थं वचनम् । वाससी इवेति । वासःशब्दो वस्तोर्णिदित्यसुन्प्रत्ययान्तत्वादाद्युदात्तः । समासादुत्पन्नस्य सोरव्ययादिति लुक् । कन्ये इति । कन्याराजन्यमनुष्ठाणमिति फ्रिट्सूत्रपाठात्कन्याशब्दोन्तस्वरितः ॥

अव्ययी । किमर्थमिति । लाघवार्थत्वात् संज्ञाकरणस्याल्पाक्षरा संज्ञा कर्तव्येति प्रश्नः । अन्वर्थसंज्ञेति । बृहत्संज्ञाकरणे न किं चिद् अव्ययकार्यं प्राप्यते अनव्ययमव्ययमि-



भावोव्ययसंज्ञो भवतीत्येतन्न वक्तव्यं भवति ॥

अव्ययं विभक्तिसमीपसमृद्धिव्यङ्ग्यार्थाभावात्प्रतिशब्दप्रादु-  
र्भावपश्चादयथानुपूर्व्ययौगपद्यसादृश्यसंपत्तिसाकल्यान्तवचनेषु ॥ ६ ॥

इह कस्मान्न भवति सुमद्राः सुमगधाः सपुत्रः सच्छात्र इति । स-  
मृद्धौ साकल्यइति च प्राप्नोति । नैष दोषः । इह कश्चित्समासः  
पूर्वपदार्थप्रधानः । कश्चिदुत्तरपदार्थप्रधानः । कश्चिदन्यपदार्थप्रधानः  
कश्चिदुभयपदार्थप्रधानः । पूर्वपदार्थप्रधानोव्ययीभावः । उत्तरप-  
दार्थप्रधानस्तत्पुरुषः । अन्यपदार्थप्रधानो बहुव्रीहिः । उभयपदा-  
र्थप्रधानो द्वन्द्वः । न चात्र पूर्वपदार्थप्राधान्यं गम्यते । अथ वा ने-  
मे समासार्था निर्दिश्यन्ते । किं तर्हि । अव्ययार्था इमे निर्दिश्यन्ते ।  
एतेष्वर्थेषु यदव्ययं वर्तते तत्सुबन्तेन सह समस्यतइति ।

यथा ऽसादृश्ये ॥ ७ ॥ असादृश्यइति किमर्थम् । यथा देवद-

ति । अव्ययकार्यलाभादित्यर्थः । न वक्तव्यमिति । तदकरणे लुङ्मुखस्त्रोपचाराः प्रयो-  
जनमिति कथं परिगणनं क्रियत इति चेत् । इह तु क्रियतामन्वर्थत्वेन वा विशिष्टकार्य-  
विषयमव्ययत्वमनुमास्यतइत्यदोषः । पूर्वपदार्थप्राधान्यं त्वव्ययीभावस्य प्रायिकं न तद-  
न्वर्थसंज्ञया सूच्यते । सूपप्रतीत्यादावुत्तरपदार्थस्य प्राधान्यम् । उन्मत्तगङ्गमित्यादाव-  
न्यपदार्थप्रधानता ।

अव्ययम् । इह कस्मादिति । समुदायस्य संस्कार्यत्वात् प्राधान्यात्तस्यैव विभक्त्याद-  
यो विशेषणानि अस्तिचात्र समुदायात् समृद्धिसाकल्यप्रतिपत्तिरिति प्रश्नः । सपुत्र इ-  
त्यत्र साकल्यं प्रतीयते । सपुत्रो भोक्तुमागत इति प्रयोगे पुत्रत्वा अप्यनेनानीताः न क-  
श्चित् परिशेषित इति संप्रत्ययात् । इह कश्चिदिति । बाहुल्याभिप्रायेणैतदुच्यते क्व चि-  
दन्यथापि दर्शनादर्शपिप्पलीत्यादौ अन्यतमप्राधान्यसंभवे अन्वर्थसंज्ञाविज्ञानात् पूर्व-  
पदार्थप्राधान्यएवाव्ययीभावसंज्ञा भवति । वचनसामर्थ्यात् पूर्वपदार्थप्राधान्यासंभवेपि  
सूपप्रति उन्मत्तगङ्गमित्यादौ प्रवर्तत एव । अथ वेति । अव्ययस्य श्रुतत्वादन्तरङ्गत्वा-  
त्तस्यैव विभक्त्यादयो विशेषणानि । तत्र पदोत्तरपदार्थावच्छिन्नाः समृद्धादयः प्रतिपि-  
पादयिषितास्तदाव्ययं समृद्धादीनां वाचकमिति तेषां तदर्थता भवति सुमद्रा इत्यत्र  
तु सदृशब्द एव समृद्धिविशिष्टमर्थमाह लुग्यस्तु समृद्धेर्द्योतको न तु वाचकः । सपुत्र  
इत्यत्रापि सदृशब्दस्तुल्ययोगस्य वाचकः न तु साकल्यस्य । तत्तु प्रकरणादिसहितात्मसु-  
दः संप्रतीयते ॥

यथा । असादृश्यइति किमर्थमिति । सापेक्षत्वादसामर्थ्यं वृत्तिः सादृश्य-



तस्तथा यच्चदत्तः । असादृश्यद्वयुच्यते तत्रेदं न सिध्यति यथाशक्ति  
यथाबलमिति । किं कारणम् । यथेत्ययं प्रकारवचने याल् स च सा-  
दृश्ये वर्तते । नैष दोषः । अयं यथाशब्दोस्त्येवाव्युत्पन्नः प्रातिपदि-  
कं वीप्सावाचि । अस्ति प्रकारवचने याल् तत्र यदव्युत्पन्नं प्रातिप-  
दिकं वीप्सावाचि तस्येदं ग्रहणम् । अथ यः प्रकारवचने याल् तस्य  
ग्रहणं कस्मान्न भवति । पूर्वेण प्राप्नोति सादृश्यसंपत्तीति । प्रतिषे-  
धवचनसामर्थ्यान्न भविष्यति ॥

सुप् प्रतिना मात्रार्थे ॥६॥ सुबिति वर्तमाने पुनः सुब्यग्रहणं कि  
मर्थम् । अव्ययमित्येवं तदभूत् सुव्मात्रे यथा स्यात् । माषप्रति ।  
सूपप्रति । ओदनप्रति ॥

अक्षशलाकासंख्याः परिणा ॥१०॥ अक्षादयस्तृतीयान्ताः परि-  
णा पूर्वोक्तस्य यथा न तदयथाद्योतने । अक्षादयस्तृतीयान्ताः परि-  
णा सह समस्यन्तइति वक्तव्यम् । पूर्वोक्तस्य यथा न तत् । अयथा-

एवच । पूर्वप्रात्यनिषेधश्च प्रश्ने ऽस्मिन् कारणत्रयम् । यथा देवदत्तइति । समुदायस्य  
चात्र सापेक्षत्वात्तस्य च प्राधान्यादुपमानस्य चोपमेयं प्रति नित्यसापेक्षत्वात्समासः प्रा-  
प्नोति । स च सादृश्य इति । प्रकारशब्दस्य सादृश्यार्थत्वात् प्रकारव्युत्पादितस्य यथा-  
शब्दस्य सादृश्ये वृत्तिरित्यर्थः । अस्त्येवेति । अर्थवत्सूत्रारम्भादव्युत्पन्नानामपि सम्भवी-  
वगम्यते । वीप्सावाचोति । वीप्साग्रहणमुपलक्षणं तेन योग्यतापदार्थानतिवृत्ती अपि  
यथार्थी । तस्येदमिति । सूत्रेस्मित्यर्थः । प्रतिषेधवचनसामर्थ्यादिति । यथार्थे यद-  
व्ययमिति पूर्वेणैव सिद्धे समासे सादृश्यप्रतिषेधार्थत्वादस्यारम्भस्य ॥

सुप्प्रतिना । सुबिति वर्तमानइति । सुवामन्वितइत्यतः । अव्ययमित्येवमिति । अ-  
व्ययग्रहणसंबन्धमभूदित्यर्थः । यावदवधारणइत्यत्र यावच्छब्दोव्ययमेव संगृहीतः । तथा  
च यावन्त्यमन्त्राणीत्यनव्ययेन वाक्यं प्रदर्शयते । अन्यथा नित्यसमासत्वाद्वाक्यं न स्यात् ।  
स्वरादीनां च दोषामन्त्रमहर्दिवामन्त्रा रात्रिरिति वृत्तिविषये सत्त्वप्रधानतादर्शनान्मा-  
त्रावतिवृत्तिरिवरुद्धेति अव्ययस्यैवायं समासः स्यात् ॥

अक्ष । द्वितीयान्ता इति । विभक्त्यन्तरनिरासार्थमेतदुक्तं न्यायाच्चेतत् सिध्यति ।  
अक्षादीनां वर्तनक्रियायां कर्तृत्वादित्याहुः । पूर्वोक्तस्येति । पूर्ववृत्तस्येत्यर्थः । अनेकार्थत्वा  
द्वातूनां नियतविषयत्वाच्च वचिरिह वर्तने वर्तते । तदेव यथा न तदिति तच्छब्देन ज्ञात-  
मिति । अभिधानार्थं तु वचौ तच्छब्देन परामर्शोऽसंबन्धः स्यात् । अयथाद्योतनइति । जयकान्ते



जातीयके द्योत्ये । अक्षेणेदं न तथा वृत्तं यथा पूर्वमिति । अक्षपरि-  
शलाकापरि । अक्षशलाकयोश्चैकवचनान्तयोः । अक्षशलाकयोश्चै-  
कवचनान्तयोरिति वक्तव्यम् । इह मा भूत् । अक्षाभ्यां वृत्तमक्षैर्दृ-  
त्तम् । कितवव्यवहारे च । कितवव्यवहारद्वति वक्तव्यम् । इह मा-  
भूत् । अक्षेणेदं न तथा वृत्तं शकटेन यथा पूर्वमिति ॥

विभाषापपरिबहिरञ्चवः पञ्चम्या ॥१२॥ योगविभागः कर्तव्यः ।  
विभाषेत्ययमधिकारः । ततः अपपरिबहिरञ्चवः पञ्चम्येति । अपप-  
रिबहिरञ्चवः पञ्चम्या । पञ्चमीग्रहणं शक्यमकर्तुम् । कथम् । सुब-  
न्तेनेति वर्तते । एतैश्च कर्मप्रवचनीयैर्योगे पञ्चमी विधीयते तद्वान्त-  
रेणापि पञ्चमीग्रहणं पञ्चम्यन्तेन समासो भविष्यति । इदं तर्हि प्र-  
योजनम् । बहिःशब्देन योगे पञ्चमी न विधीयते तद्वापि यथा स्या-  
त् बहिर्ग्रामं बहिर्ग्रामात् । अथ क्रियमाणे पञ्चमीग्रहणे यावता ब-  
हिःशब्देन योगे पञ्चमी न विधीयते कथमिवैतत्सिध्यति । पञ्च-  
मीग्रहणसामर्थ्यात् ॥

अक्षादीनामेकरूपं यद्वर्तनं तद्विपरीतं पराजये यद्वर्तनं तद्यदा परिणा द्योत्यते तदा समा-  
सः । एकवचनान्तयोरिति । समासे द्वित्वा द्यनवगमादेकत्वस्यान्यनिरपेक्षत्वादन्तरङ्ग-  
त्वादवगतिसंभवाद्वायप्राप्तमेतदित्याहुः । यदुक्तमभेदैकत्वसंख्या वृत्तौ गम्यत इति तद्  
बाहुल्याभिप्रायेण । कितवव्यवहार इति । पञ्चिका नाम दूरतं पञ्चभिरक्षैः शलाकाभिर्वा  
भवति । तत्र यदा सर्वे एकरूपाः पतन्ति तदा पातयिता जयति । अन्यथा तु पाते प-  
राजीयते ॥

विभा ॥ योगविभाग इति । अन्यथैहैवाख्योपयोग आशङ्क्येत योगविभागे त्वधिका-  
रो गम्यते । अपपरिशब्दौ परस्परसाहचर्याद्वर्जनायौ ग्रहीष्येते तौ च कर्मप्रवचनीयौ त-  
द्योगे पञ्चम्येव विहिता । बहिर्योगेपि बहिर्योगे चोपसंख्यानमिति विहिता अञ्चूत्तरप-  
दलक्षणा च विहिता । प्राग्ग्राम इत्यादौ तु समासो न भविष्यति । पूर्वपदार्थप्राधान्य  
एव सति संभवे अन्ययोर्भावस्य विधानादित्यभिप्रायेणाह । पञ्चमीग्रहणमिति । एतैश्च-  
ति । वक्ष्यमाणाङ्गपेक्षया बहुवचननिर्देशः । अथेति । बहिर्गतो ग्रामादित्यपादाने पञ्च-  
मीसङ्गावाद कथं तद्विधानं ज्ञाप्यत इति प्रश्नः । पञ्चमीग्रहणसामर्थ्यादिति । बहिर्गतो  
ग्रामादित्यत्रासामर्थ्यात् समासेन न भवितव्यं तस्मात् षष्ठीविषये पञ्चमी बहिर्योगेनुमी-  
यते ततस्तदुपसंख्यानं न कर्तव्यम् ॥



आङ् मर्यादाभिविध्योः ॥१३॥ मर्यादाभिविधियहणं शक्यमकर्तु-  
म् । कथम् । पञ्चम्येति वर्तते । आङा च कर्मप्रवचनीयेन युक्ते पञ्चमी  
विधीयते तयोश्चैवार्थयोराङ् कर्मप्रवचनीयसंज्ञो भवति नान्यत्र ॥

यस्य चायामः ॥१६॥ किमुदाहरणम् । अनुगङ्गं हास्तिनपुरम् ।  
अनुगङ्गं वाराणसी । अनुशोणं पाटलिपुत्रम् । यस्य चायाम् इत्यु-  
च्यते गङ्गा चाप्यायता वाराणस्यप्यायता तत्र कुत एतत् गङ्गाया स-  
ह समासो भविष्यति न पुनर्वाराणस्येति । एवं तर्हि लक्षणेनेति  
वर्तते । गङ्गाचैव लक्षणं न वाराणसी । अथवा यस्य चायाम् इत्यु-  
च्यते । गङ्गा चाप्यायता वाराणस्यप्यायता तत्र प्रकर्षगतिर्विज्ञास्यते  
साधीयो यस्यायाम् इति । साधीयश्च गङ्गायाः न वाराणस्याः ॥

तिष्ठद्गुप्रभृतीनि च ॥१७॥ किमर्थश्चकारः । एवकारार्थः । ति-  
ष्ठद्गुप्रभृतीन्येव । क्व मा भूत् । परमं तिष्ठद्गु । तिष्ठद्गु कालविशेषः ।  
तिष्ठद्गु कालविशेषइति वक्तव्यम् । तिष्ठन्ति गावोऽस्मिन्काले स ति-  
ष्ठद्गु । वहद्गु । खलेयवादीनि प्रथमान्तान्यन्यपदार्थे \* । खलेय-  
वादीनि प्रथमान्तान्यन्यपदार्थे समस्यन्त इति वक्तव्यम् । खलेयवम् ।  
खलेबुसम् । लूनयवम् । पूनयवम् । पूयमानयवम् ॥

यस्य । किमुदाहरणमिति । लक्षलक्षणयोर्द्वयोरप्यायामवत्त्वात् संदिहानः पृच्छति  
गङ्गा चैवलक्षणमिति । अनेकदेशव्याप्त्या गङ्गाया आयामवत्त्वे नानेकजनापेक्षया प्रसि-  
द्धत्वात् तस्या एव लक्षणत्वम् । ततो यद्यपि कस्य चित् पुरुषस्य हास्तिनपुरमायामवत्त्वेन  
प्रसिद्धं न गङ्गा तथापि न तदपेक्षया प्रयोगव्यवस्था । किं तर्हि प्रचुरलोकापेक्षया । अथ  
वेति । लक्षणेनेत्यस्यानुवृत्त्या विनापीष्टसिद्धिं दर्शयति । उपमानोपमेयभावे चायं समा-  
स इष्यते न्यूनगुणं चोपमेयं परिपूर्णगुणमुपमानं तत्र संपूर्णगुणसन्निधौ न्यूनगुणमसद्-  
गुणमिव प्रतिभातीति सामर्थ्यात् प्रकर्षगतिर्विज्ञायते । प्रकृष्टापृकृष्टसन्निधौ च प्रकृष्टस्य  
कार्येण संबन्धो नेतरस्य ॥

तिष्ठद्गु । किमर्थ इति । संमुच्चेतव्यस्याभावात् पुनः । एवकारार्थ इति । अनेका-  
र्थत्वान्निपातानामिति भावः । तेन तिष्ठद्गुप्रभृतीन्येवैकार्थीभावविषयाणि भवन्ति । न  
तु शब्दान्तरेणैकार्थीभावं प्रतिपद्यन्त इत्यर्थः । वहद्गु इति । अस्य कालविशेषवृत्तित्व-  
प्रदर्शनार्थमुपक्षेपः । खलेयवादीनीति । अव्यतिरिक्त एव प्रातिपदिकार्थे एषां भूयोगः  
कर्तव्यो नान्यत्रेति भावः । अन्यपदार्थ इति । न कालएवापि त्वन्यत्राप्यित्यर्थः ॥



पारिमध्ये षष्ठ्या वा ॥२८॥ वावचनं किमर्थम् । विभाषा समासो यथा स्यात् । समासेन मुक्ते वाक्यमपि यथा स्यात् पारं गङ्गाया इति । नैतदस्ति प्रयोजनम् । प्रकृता महाविभाषा तथा वाक्यमपि भविष्यति । इदं तर्हि प्रयोजनम् । अव्ययीभावेन मुक्ते षष्ठीसमासो यथा स्यात् गङ्गापारमिति । एतदपि नास्ति प्रयोजनम् । अयमपि विभाषा षष्ठीसमासोपि तावुभौ वचनाङ्गविषयतः । अत उत्तरं पठति । पारिमध्ये षष्ठ्या वावचनम्\* । पारिमध्ये षष्ठ्या वेति वक्तव्यम् । अवचने हि षष्ठीसमासाभावो यथैकदेशिप्रधाने\* । अक्रियमाणे हि वावचने षष्ठीसमासस्याभावः स्याद् यथैकदेशिप्रधाने । तद्यथा । एकदेशिसमासेन मुक्ते षष्ठीसमासो न भवति । किं पुनः कारणमेकदेशिसमासेन मुक्ते षष्ठीसमासो न भवति । समासतद्धितानां वृत्तिर्विभाषा वृत्तिविषये नित्योपवादः । इह पुनर्वावचने क्रियमाणे एकया वृत्तिर्विभाषा अपरया वृत्तिविषये नित्योऽपवादः । एकारान्तनिपातनं च \* । एकारान्तनिपातनं च कर्तव्यम् । पारिम-

पारि । वावचनमिति । महाविभाषयैव च वाक्यस्य षष्ठीसमासस्य च सिद्धत्वादिति भावः । इतरो न्यायप्रपञ्चार्थं स्ववाचा वा जल्पयितुं स्वाशयमप्रकाशयन्नाह । विभाषेति । अयमपीति । षष्ठीसमासे प्राप्तो अव्ययीभाव आरभ्यते स नित्यं बाधकः प्राप्त इति महाविभाषाधिकाराद्विकल्पे न बाधको भवतीति पक्षे षष्ठीसमासः सिध्यति सोऽपि विकल्पेन विधीयत इति वाक्यमपि भविष्यतीत्यर्थः । अत उत्तरमिति । एतस्मात् पञ्चादुपरीत्यर्थः । वक्तव्यमिति । कृत्याद्येत्यावश्यकं कृत्यः । एकदेशिप्रधान इति । ननु पूर्वकाय इत्यादौ पूर्वपदार्थं एकदेशः प्रधानं न त्वेकदेशी । एवं तर्हि एकदेशिनो नूद्यमानत्वादप्राधान्यं समासस्य तु विधेयत्वात् प्राधान्यम् । तत्रैकदेशिनः प्रधानमिति षष्ठीसमासेन समास उच्यते । अथ वा प्राधान्येन निमित्तत्वं लक्ष्यत इति बहुव्रीह्यावपि न दोषः । समासतद्धितानामिति । तुल्यन्यायत्वादिचाराय तद्धिता अपि निर्दिष्टाः । इह वाक्येनाभिधाने प्राप्ते वृत्तिरारभ्यमाणा वाक्यस्य बाधिकाप्राप्नोतीति विकल्पेन वाक्यस्य पक्षेऽनुज्ञानं क्रियते । तत्रापवादेऽपि विकल्पेन विधीयमाने विकल्पो वाक्यस्यैवानुज्ञानं करोतीति उत्सर्गस्य नित्येन बाधेन भाव्यम् । तच्च वाग्रहणेनोत्सर्गोऽपि पक्षे अभ्यनुज्ञायत इति चैरूप्यं सिध्यति । एकयेति । विभाषयेत्यर्थः । अपरयेति । इदमेव वावचनमुद्विज्जितोन्वतरस्यामित्यन्वतरस्याग्रहणञ्च त्रापकं यत्रोत्सर्गापवादौ वृत्तिषु विभाषा तत्रा-



इमिति । न कर्तव्यम् । सप्तम्या अलुका सिद्धम् । भवेत् सिद्धं य-  
दा सप्तमी यदा त्वन्या विभक्तयस्तदा न सिध्यति ॥

नदीभिश्च ॥२०॥ नदीभिः संख्यासमासेऽन्यपदार्थे प्रतिषेधः ।  
नदीभिःसंख्यासमासे ऽन्यपदार्थे प्रतिषेधो वक्तव्यः । द्वीरावतीको  
देशः । चौरावतीको देशः । नदीभिः संख्येति प्राप्नोति । न वक्तव्यः  
इह कश्चित्संमासः पूर्वपदार्थप्रधानः । कश्चिदुत्तरपदार्थप्रधानः । क-  
श्चिदन्यपदार्थप्रधानः । कश्चिदुभयपदार्थप्रधानः । पूर्वपदार्थप्रधा-  
नो ऽव्ययीभावः । उत्तरपदार्थप्रधानस्तत्पुरुषः । अन्यपदार्थप्रधानो  
बहुव्रीहिः । उभयपदार्थप्रधानो द्वन्द्वः । न चात्र पूर्वपदार्थप्राधान्यं  
गम्यते । ननु च यद्येनोच्यते स तस्यार्थो भवति ॥ अत्र च वयमे-  
ताभ्यां पदाभ्यामेतमर्थमुच्यमानं पश्यामः । एतदेव न जानीमः य-

पवादेन सुक्त उत्सर्गो न भवतीति । सप्तम्या अलुकेति । तत्पुरुषे कृतीति बहुलग्रहणा-  
दिति भावः । यदा त्वन्या इति । पारिगङ्गादागत इत्यादौ सप्तम्यर्थाभावात् सप्तम्यभावः ॥

नदीभिः । अर्थविशेषमनुपादाय पूर्वपदोत्तरपदमात्रनिर्देशेन समासोऽयं विधीयमा-  
नो द्विगोरिव बहुव्रीहेरपि बाधकः स्यादिति नदीभिरिति वार्तिकारम्भः । न वक्तव्य इ-  
ति । भाष्यकारो वार्तिकं प्रत्याचष्टे । पूर्वाचार्यविहितगुरुसंज्ञाश्रयणाद्यदुपाधीनां पूर्वा-  
चार्याः संज्ञा व्यधिषत तदुपाधीनामेवैता भवन्ति । न चात्रेति । द्वीरावतीक इत्यादौ ।  
ननु पञ्चनदं द्वियमुनमित्यादौ मूलोदाहरणेऽपि पूर्वपदार्थप्राधान्यं नास्ति । समाहारो  
अत्र समासार्थः । स च यदि समाहरणं समाहार इति भावरूपस्तदान्यपदार्थप्राधान्यम् ।  
अथ समाङ्गियतइति । समाहारस्तथापि द्वियमुने समाहृते द्वियमुनमिति पूर्वपदार्थवि-  
शिष्ट उत्तरपदार्थः प्रधानम् । नैष दोषः । समाङ्गियमाणार्थः समाहारः तत्र पूर्वं द्विश-  
ब्दार्थप्रक्रमे के हे इत्याकाङ्क्षायां यदा यमुने इत्युच्यते तदोत्तरपदार्थस्य विशेषणत्वं  
विशेष्यत्वं पूर्वपदार्थस्य । अथवा वृत्तिविषये ह्यादयः संख्यानमात्रे वर्तन्तइति यमुनयो  
द्वित्वमित्यत्रार्थे द्वियमुनशब्दो वर्ततइति भवत्येव पूर्वपदार्थप्राधान्यम् । इदानीं चोदंको  
न्यपदार्थमाक्षिपति । ननु चेति । अयं भावः । द्वीरावतीक इति देशविशेषोऽभिधीयते । स च  
पूर्वोत्तरपदयोः सहितयोरर्थ इति ह्यभ्यामप्यसौ व्यपदिश्यते । ततः पूर्वपदार्थत्वाद्देशस्य  
तस्य प्राधान्यात् प्राप्नोत्वव्ययीभावः । एतदेवेति । सिद्धान्तवादी । अस्याभिप्रायः । समा-  
सेनान्यपदार्थः प्रतीयते न तु पूर्वोत्तरपदाभ्यां तयोरन्वयव्यतिरेकाभ्यामर्थान्तराभिधायि-  
त्वावधारणात् । तथा हि । द्विशब्दो द्वित्वावच्छिन्नसंख्येयमात्रमाह न देशम् । इरावती-  
शब्दोऽपि नदीविशेषमाह न देशमिति द्विशब्दो देशस्यावाचक इति कथं पूर्वपदार्थ-



द्येनोच्यते स तस्यार्थ इति । अपि चान्यपदार्थप्रधानता न कल्पे-  
त चित्रगुः शबलगुरिति । किं कारणम् । अत्रापि हि वयमेताभ्यां  
शब्दाभ्यामेतमर्थमुच्यमानं पश्यामः । यद्यप्येताभ्यां पदाभ्यामेषोर्थ  
उच्यते ऽन्यपदार्थोपि गम्यते तच्चान्यपदार्थाश्रयो बहुव्रीहिर्भविष्य-  
ति । इहापि तर्हि यद्यप्यन्यपदार्थोपि गम्यते स्वपदार्थोपि गम्यते त-  
त्र स्वपदाश्रयो ऽव्ययीभावः प्राप्नोति । एवं तर्हीदमिह संप्रधार्यम-  
व्ययीभावः क्रियतां बहुव्रीहिरिति । बहुव्रीहिर्भविष्यति विप्रतिषे-  
धेन । भवेदेकसंज्ञाधिकारे सिद्धं परं कार्यत्वे तु न सिध्यति । आ-  
रम्भसामर्थ्यादव्ययीभावः प्राप्नोति । परं कार्यत्वाच्च बहुव्रीहिः । प-  
रं कार्यत्वे च न दोषः । नदीभिः संख्यायाः समाहारेव्ययीभावो व-  
क्तव्यः । स चावश्यं वक्तव्यः । सर्वमेकनदीतरे ॥

द्विगुश्च ॥ २३ ॥ द्विगोस्तत्पुरुषत्वेकानि प्रयोजनानि । द्विगोस्त-  
त्पुरुषत्वे समासान्ताः प्रयोजनम् । द्विगोस्तत्पुरुषत्वे समासान्ताः प्र-  
योजयन्ति । पञ्चगवं दशगवं पञ्चराजं दशराजम् ॥

प्राधान्यमभिधीयते । अपि चेति । त्वत्पक्षाभ्युपगमो दोषवानित्यर्थः । चोदकश्चेद्यमु-  
ज्ञावितं परिहरति । यद्यपीति । स एव परस्य चोद्यमापादयति । इहपीति । प्राप्नोती-  
त्यन्तम् । अयमभिप्रायः । पूर्वपदोत्तरपदव्यतिरेकेण समासाभावात् तयोरेव समुदित-  
योर्देशोर्थ इति पूर्वोक्तन्यायेन पूर्वपदस्याप्यसावर्थ इति प्राप्नोत्येवाव्ययीभावः । एवं त-  
र्हीति । पुरस्तादपवादन्यायेनायं द्विगुमेव बाधते बहुव्रीहिणा तु परत्वाद्वाध्यते शेषश-  
ङ्खश्च तत्र प्रत्याख्यातं त्रिकापेक्षो वाशेषः । एकनदीतर इति । यदि समाहारग्रहणत्र क्रि-  
यते तदा पुरस्तादपवादा इत्यनेन न्यायेनायं समासः पूर्वकालैकेति समासं बाधते स-  
माहारे तु परत्वाद्द्विगुः स्यात् । ततश्चैकनदीत्यत्राव्ययीभावे कृते तन्निबन्धनो नदीपौर्ण-  
मास्याग्रहायणीभ्य इति वा टच्प्राप्नोति नपुंसकत्वं च । यस्तु गोदावर्याश्चनद्याश्चैत्यच्-  
समासान्तः सोच्प्रत्यन्वेत्यत्र योगविभागेन क्रियते स चेष्टप्रसिद्धार्थ इति तत्पुरुषे  
प्रयोगादर्शनादेकनदीत्यत्र न प्रवर्तते । अव्ययीभावे तु पञ्चनदमित्यत्र भवत्येव । एका-  
पूपीवत्समाहारविवक्षायामेकनदमेकनदीति भवतीत्याहुः ।

द्विगुः । सामान्ता इति । यद्यपि टज्जावेव तत्पुरुषनिबन्धनौ पञ्चगवं दशगुलमिति  
तथापि प्रकृतिभेदाद् बहुवचननिर्देशः । पञ्चराजमिति । अकारान्तोत्तरपदत्वाभावात्  
स्त्रीत्वाभावः । यदा तु समासार्थोत्तरपदान्तः समासान्ता इति पञ्चस्तदा तु पात्वादित्वा-  
व स्त्रीत्वाभावः ।



द्वितीयाश्रितातीतपतितगतात्यस्तप्राप्तापन्नैः ॥ २४ ॥ श्रिता-  
दिषु गमिगाम्यादीनामुपसंख्यानम्\* । श्रितादिषु गमिगाम्यादी-  
नामुपसंख्यानं कर्तव्यम् । ग्रामं गमी ग्रामगमी ग्रामं गामी  
ग्रामगामी । श्रितादिभिरहीने द्वितीयासमासवचनानर्थक्यं ब-  
हुव्रीहिक्ततत्वात्\* । श्रितादिभिरहीनवाचिन्या द्वितीयायाः स-  
मासवचनमनर्थकम् । किं कारणम् । बहुव्रीहिक्ततत्वात् । इह यः  
कष्टं श्रितः कष्टमनेन श्रितं भवतीति तत्र बहुव्रीहिणा सिद्धम् ।  
अहीने द्वितीयास्वरवचनानर्थक्यं च\* । अहीने द्वितीयापूर्वपदं  
प्रकृतिस्वरं भवतीत्येतच्च स्वरवचनमनर्थकम् । किं कारणम् । बहु-  
व्रीहिक्ततत्वादेव । जातिस्वरप्रसङ्गस्तु\* । जातिस्वरप्रसङ्गस्तु प्राप्नोति ।  
ग्रामगतः अरण्यगतः इति । जातिकालसुखादिभ्योनाच्छादनात् क्तो  
ऽकृतमितप्रतिपन्ना इति । तत्र जातादिषु वावचनात्सिद्धम् । यदेतद्वा  
जातइति यदेतद्वाजातादिष्विति वक्ष्यामि । इमे जातादयो भविष्य-

द्वितीया । गमिगाम्यादीनामिति । औणादिकानामन्येषां च संग्रहार्थं मुभयोरुपा-  
दानम् । ग्रामगमीति । गत्यर्थकर्मणीत्यत्र द्वितीयाग्रहणमपवादविषयेऽपि विधानार्थ-  
मिति कृतप्रयोगे द्वितीयैव भवति इति षष्ठ्याः प्राप्तिरेव नास्तीति ये तस्या अकेनोरिति  
निषेधं वर्णयन्ति ते पूर्वापरविस्मरणशीलत्वादुपेक्ष्याः । भाष्यकारेण तु गत्यर्थसूत्रस्य प्र-  
त्याख्यानानात् कृतप्रयोगे षष्ठ्येवेत्यत इति तद्दर्शने सौत्रः षष्ठीनिषेधः । श्रितादिभिरिति ।  
यः कष्टं श्रितः कष्टमनेन श्रितमिति बहुव्रीहियैव विवक्षितार्थावगमादर्थरूपस्वरभेदा-  
भावात् तत्पुरुषो न विधेय इत्यर्थः । अहीनवाचिन्या इति । यः कष्टं श्रितः कष्टं तेन  
न हीनमित्यर्थ इति भावः । अयतिर्ह्यत्र गतौ वर्ततइति गत्यर्थत्वात् कर्तरि क्तः । ततः  
श्रितपतितगतैः समासीयं न विधेयः । अतोतादिभिस्तु स्वरसिद्ध्यर्थो विधेयः । तैर्हि त-  
त्पुरुषे सति याथादिस्वरेण भाष्यम् । अतोतात्यस्तयोरहीन इति निषेधात् प्राप्तापन्नयो-  
रहीने द्वितीयानुपसर्ग इति निषेधात् पूर्वपदप्रकृतिस्वरो नास्ति । बहुव्रीहौ तु पूर्वपद-  
प्रकृतिस्वरेण भाष्यम् । यदा तु जातिकालसुखादीनि पूर्वपदानि तदा तत्रापि बहुव्री-  
हितत्पुरुषयोः स्वरभेदाभावः । बहुव्रीहिक्ततत्वादिति । बहुव्रीहिणा रूपस्य साधित-  
त्वादित्यर्थः । जातिस्वरप्रसङ्ग इति । यदि बहुव्रीहिरेव क्रियते तदा जातिकाले-  
त्यन्तोदात्तत्वं प्राप्नोतीत्यर्थः बहुव्रीहिवादीस्वरदोषं परिहरति । तत्रेति । वा  
जात इति न्यासमपास्य वा जातादिष्विति वक्ष्यते तेन पक्षे अन्तो दात्तत्वं पक्षे  
पूर्वपदप्रकृतिस्वरत्वमिति स्वरद्वयसिद्धिः । इमे इति । श्रितगतपतितशब्दाः । ततश्चा-



न्ति ननु च भेदो भवति । बहुव्रीहौ सति समासालोदात्तत्वेनापि स-  
वितव्यं पूर्वपदप्रकृतिस्वरत्वेनापि । तत्पुरुषत्वे सति पूर्वपदप्रकृति-  
स्वरत्वेनैव । नास्ति भेदः योपि हि तत्पुरुषमारभते न तस्य दण्ड-  
वारितो बहुव्रीहिः । तत्र तत्पुरुषे सति द्वौ समासौ द्वौ स्वरा व-  
हुव्रीहौ सति एकः समासो द्विस्वरत्वम् । एवं त्रिह्रि सिद्ध सति य-  
त्तत्पुरुषं शास्ति तज् ज्ञापयत्याचार्यः समानार्थे केवलं विग्रहभेद-  
द्यत्र तत्पुरुषः प्राप्नोति बहुव्रीहिश्च तत्र तत्पुरुष एव भवति । कि-  
मेतस्य ज्ञापने प्रयोजनम् । राज्ञः सखा राजसखः राजा सखा इ-  
त्येति बहुव्रीहिर्न भवति । नैतज्ज्ञापकसाध्यमपवादैकसर्गा बाध्य-  
न्तइति बाधकेनानेन भवितव्यं सामान्यविहितस्य विशेषविहितेन ।  
अथ न सामान्यविहितस्य विशेषविहितेन । अथ न सामान्यविहितः  
यदुच्यते बहुव्रीहिकृतत्वादिति । एतदयुक्तम् । अस्ति खल्वपि वि-  
शेषो बहुव्रीहेस्तत्पुरुषस्य च । किं शब्दकृतः अर्थकृतः । शब्दकृत-  
अर्थकृतश्च । शब्दकृतस्तावद्बहुव्रीहौ सति कपा भवितव्यम् । तत्पुरुषे

हीने द्वितीयेति न वक्तव्यमिति लाघवं भवति । तत्पुरुषवाद्याह । ननु चेति । ब-  
हुव्रीहिवाद्याह । नास्ति भेद इति । द्वौ स्वराविति । तत्पुरुषे अहीने द्वितीयेति पूर्वप-  
दप्रकृतिस्वरः बहुव्रीहौ जातिकालेत्यन्तोदात्तत्वम् । द्विस्वरत्वमिति । वां जातादिर्धातु-  
सूचन्यासेन । एवं तर्हीति । ततश्च बहुव्रीह्यात् कष्टाश्रित इत्यादावहीने द्वितीयेति  
पूर्वपदाद्युदात्तत्वं भवति । निष्ठा च इयजनादित्याद्युदात्तत्वात् कष्टशब्दस्य न तु जाति-  
लक्षणबहुव्रीहिनिबन्धनमन्तोदात्तत्वम् । अव्यविकार्यायश्चानेन ज्ञापकेन स्मारितः । स-  
ञ्जः सखेति । सख्यस्योभयाधिष्ठानत्वाद्राजा सखास्येत्ययमर्थोन्तर्भूत इति बहुव्रीहिः स्या-  
त् अस्मात् ज्ञापकान्न भवति । अत्र कश्चिदुक्तार्थपवादग्यायेन बहुव्रीह्यभावं मन्यमान-  
आह । नैतदिति । अर्थभेदे बहुव्रीहौ प्राप्ते तत्पुरुषस्थारम्भात् । ज्ञापकवाद्यपवादवा-  
दिर्नोश्चात्राहोपुरुषिकैव । तत्पुरुषारम्भे बहुव्रीहिबाधलक्षणं तु फलं न भिष्यते । विशे-  
षविहितेनेति । श्रिताद्युपादानेन विधानादस्य विशेषविहितत्वम् । अथ नेति । कष्टाश्रि-  
त इति स्वपदार्थे तत्पुरुषविधानात्तत्र च बहुव्रीहेरप्राप्तत्वाच्चास्ति सामान्यविहितत्वम्  
अन्तर्भूतार्थो न शब्दसंस्कारे निमित्तं किन्तु शब्दवाच्य एव । यदुच्यत इति । अर्थभे-  
दात् श्रितादिग्रहणं कृतमिति भावः । ननु कष्टाश्रित इति समासप्रयोगे लोके विग्रह-  
वाक्यप्रयोगात् तात्पर्यभेदादस्ति बहुव्रीहिकृतत्वमित्याशङ्गाह । अस्ति खल्वपि  
पूर्वोक्तेन न्यायेनार्थरूपस्वरूपे विशेषमपश्यन् पृच्छति । किमिति । बहुव्रीह्यामिति । शे-



५० (खट्वा० अत्य०) भाष्यप्रदीपोद्द्योतितम् । [अ. २। पा. १। आ. २]

सति न भवितव्यम् । अर्थकृतः । तत्पुरुषे सति रुहादीनां क्तः  
कर्तरि भवति । धात्वर्थस्यानपबर्गे आरूढो वृच्चं देवदत्तः । बहुव्रीहौ  
व्यपवृत्ते कर्मणि भवति आरूढो वृच्चो देवदत्तेनेति । अन्यथाजा  
तीयकः खल्वपि प्रत्यक्षेणार्थसंप्रत्ययः अन्यथाजातीयकः संबन्धात् ।  
राज्ञः सखा राजसखः । संबन्धादेतद्गन्तव्यं नूनं राजाप्यस्य सखेति  
उभयं खल्वपीष्यते । खस्ति सोमसखा पुनरेहि गवांसख इति ॥

खट्वाक्षेपे ॥२६॥ किमुदाहरणम् । खट्वारूढः । क्षेपः इत्युच्य-  
ते । कः क्षेपो नाम । अधीत्य स्नात्वा गुरुभिरनुज्ञातेन खट्वारोढ-  
व्या य इदानीमतोन्यथा करोति स उच्यते खट्वारूढोयं जाल्मो  
नातिव्रतवान् ॥

अत्यन्तसंयोगे च ॥२६॥ अत्यन्तसंयोगे समासस्याविशेषवचनात्  
क्तेन समासवचनानर्थक्यम् \* । अत्यन्तसंयोगे समासस्याविशेषवच-  
नात् क्तान्तेन चाक्तान्तेन च । कालाः क्तेनेत्येतत्समासवचनमनर्थ-

षादिभाषेत्यनेन कष्टश्चितक इति । तत्पुरुष इति । कष्टश्चित इत्यादौ रुहादीनामिति ।  
आदिशब्दः प्रकारे तेन गत्यर्थादयोपि गृह्यन्ते । धात्वर्थस्येति । सर्वस्य धात्वर्थस्यानि-  
ष्ठितत्वेपि तदेकदेशभूतत्वाश्रयेणारोहणक्रियाविशिष्टे एव वृच्चमारूढ इति शब्दशक्तिस्वा-  
भाव्यादिदमभिधीयते । यथा बहो बन्धनमनुभवन्नेवोच्यते तथा कष्टश्चित इति कष्टमनु-  
भवन्नेवोच्यते । व्यपवृत्त इति । सर्वात्मना धात्वर्थे निष्ठित इत्यर्थः । यथा भुक्त ओदन इ-  
ति भुजिक्रियायाः समाप्तौ प्रयुज्यते । भेदान्तरमप्याह । अन्यथेति । प्रत्यक्षेणेति । शब्दा-  
दव्यवधानेनेत्यर्थः । अव्यवधानोपलक्षणत्वात् प्रत्यक्षस्याप्यपकफलमपि निराकर्तुमाह ।  
उभयमिति । सोमसखेति । बहुव्रीहित्वात् समासान्ताभावः । गवांसख इति । तत्पुरुषत्वा-  
त् समासान्तस्तत्पुरुषे कृति बहुलमिति षष्ठ्या आक्रोशइति वा षष्ठ्या अलुक् ॥

खट्वा । खट्वारूढ इत्यत्र क्षेपहेतोर्धर्मस्यानिर्देशात् क्रियाकारकसंबन्धमात्रावगमात्  
पृच्छति । किमुदाहरणमिति । समासस्य क्षेपोर्थः स चात्रास्तीत्याह । खट्वारूढ इति ।  
अधीत्येति ब्रह्मचारिणा वेदाध्ययने निष्पादिते गृहस्थाश्रमः कर्तव्यः । अन्यथेति । अस-  
माप्तेऽध्ययने भूमिशयनार्हो यः खट्वारोहणं करोतीत्यर्थः । खट्वारोहणञ्चाविनयोपल-  
क्षणार्थमित्याह । नाति व्रतवानिति ॥

अत्यन्त ॥ काला इति पृथग्योगेन क्तान्तेन समासविधानन्न कर्तव्यम् । काला-अत्य-  
न्तसंयोग इत्येक एव योगः कर्तव्यः । तत्र च क्तेनेत्यस्य निवृत्तत्वात् सर्वत्रसमासः सि-



कम् । अत्यन्तसंयोगवृत्त्येव सिद्धम् । अनत्यन्तसंयोगार्थं तु \* । अनत्यन्तसंयोगार्थं तर्हीदं वक्तव्यम् । प्रमुहूर्ताश्चराचराः । ते कदा चिदहर्गच्छन्ति कदाचिद्रात्रिम् । अहर्गताः । रात्रिगताः । नैतदस्ति । गतग्रहणादप्येतत्सिद्धम् । इदं तर्हि । अहरतिसृताः । रात्रयतिसृताः । मासप्रमितश्चन्द्रमाः ॥

तृतीया तत्कृतार्थेन गुणवचनेन ॥३॥ तत्कृतार्थेनेति किमर्थम् । दध्ना पटुः । घतेन पटुः । नैतदस्ति । असामर्थ्यादत्र न भविष्यति । कथमसामर्थ्यम् । सापेक्षमसमर्थं भवतीति । नहि दध्नः पटुना सामर्थ्यम् । केन तर्हि ! भुजिना । दध्ना भुङ्क्ते पटुरिति । इहापि तर्हि न प्राप्नोति । शङ्खला खण्डः किरिकाण इति । अत्रापि न शङ्खलायाः खण्डन सामर्थ्यम् । केन तर्हि । करोतिना । शङ्खलया कृतः खण्ड इति । वचनाद्भविष्यति । इहापि तर्हि वचना-

ध्यतीति मत्वाह । अत्यन्तसंयोग इति । चराचरा इति । चरन्तीत्यर्थः । चरिचलिपतिवदीनामच्याक् चाभ्यासस्येति द्विवचनमागागमश्च । कदाचिदहरिति । उत्तरायणे । कदाचिद्रात्रिमिति । दक्षिणायने । ततश्च षड्भिर्महूर्तैरङ्गोरात्रेण नारत्यत्यन्तसंयोगः क्रमेण च गच्छन्तः संकलय्य व्यपदिश्यन्ते । अथैकदेशगमनाद् गच्छन्तीत्युच्यन्ते । गतग्रहणादिति । द्वितीयाश्रितेत्यत्र निर्दिष्टात् । मासप्रमित इति । आदिकर्मणि कर्तरि क्तः । मासं परिच्छेत्तुमारब्धवानित्यर्थः । प्रतिपञ्चद्रेण च मासस्यात्यन्तसंयोगाभावः ॥

तृतीयात् । तत्कृतार्थेनेति किमर्थमिति । अयं भावः । दध्ना पटुरित्यत्र यदि दधिघृतं पाटवं धिक्कृतं तदा भवितव्यं समासेन विशिष्टद्रव्यसंस्कृतं दध्यपि पाटवं करोतीति तत्कृतत्वसंभवात् । अथ भोजनाद्यपेक्षो दध्नः करणभावो दध्ना भुङ्क्ते पटुरिति तदा सामर्थ्याभावात्समासो न भविष्यति । दध्ना पटुरिति । अस्याप्ययं भावः । सर्वत्र क्रियाद्वारकेण संबन्धेन भवितव्यम् । ततश्चेहापि क्रियाद्वारकसंबन्धसंभवात् समासः स्यात् । असामर्थ्यादिति । यत्र साक्षात्सामर्थ्यं नास्ति दध्योदन इत्यादौ तत्र वचनसामर्थ्यात् प्रतीयमानक्रियाद्वारकसंबन्धाश्रयेण समासः इह तु शङ्खलया खण्ड इत्यादौ साक्षात्सामर्थ्यसंभवे वचनस्य सावकाशत्वाद्दध्ना पटुरित्यत्र न भविष्यति । इहापीति । खण्डशब्दस्य गुणोपसर्जनद्रव्यवाचित्वात् साक्षात् संबन्धाभावाच्छङ्खलया अवश्यं क्रियापेक्षितव्या तामन्तरेण कारकत्वायोगात् । वचनादिति । करोति क्रियाकृतसंबन्धाश्रयेणेत्यर्थः । इहापीति । परस्पर संबन्धाय चेत्सर्वत्र क्रियाव्यतिरिक्तापेक्ष्यते तदात्रापि



स्माप्नोति । दध्ना पटुः घृतेन पटुरिति । तस्मात्कृतार्थग्रहणं कर्तव्यम् । गुणवचनेनेति किमर्थम् । गोभिर्वपावान् । धान्येन धनवान् । किं पुनरिहोदाहरणम् । शङ्कुलाखण्डो देवदत्त इति कथं पुनर्गुणवचनेन समास उच्यमानो द्रव्यवचनेन स्यात् । इह तृतीया तत्कृतार्थेन गुणेनतीयता सिद्धं सोयमेवं सिद्धे सति यद्वचनग्रहणं करोति तस्यैतत्प्रयोजनम् । एवं यथा विज्ञायेत गुणमुक्तवता गुणवचनेनेति । कथं पुनरयं गुणवचनः सन्द्रव्यवचनः संप्रदाते । आरभ्यते तत्र मतुबोपः । गुणवचनेभ्यो मतुपो लुगिति । तद्यथा । शुक्लगुणः शुक्लः कृष्णगुणः कृष्णः । एवं खण्डगुणः खण्डः । यद्यपि, नार्थस्तत्कृतार्थग्रहणेन । भवति हि शङ्कुलायाः खण्डेन सामर्थ्यम् । असामर्थ्याच्चात्र न भविष्यति दध्ना पटुघृतेन पटुरिति । तस्मान्नार्थस्ततृतायग्रहणेन । तृतीयासमासेर्ग्रहणमनर्थकमर्थगतिर्ह्यवचनात्\* तृतीयासमासेऽयग्रहणमनर्थकम् । किं कारणम् । अर्थगतिर्ह्यवच-

तदपेक्षसामर्थ्यसङ्गावात् समासप्रसङ्ग इत्यर्थः । परस्तान्तु तत्कृतार्थग्रहणं निराकरिष्यते । गुणवचनेनेति किमर्थमिति । अयं भावः । जातेर्नित्यत्वात्तत्कृतत्वाभावाच्चातिवचनेन समासो न भविष्यति । क्रियावचनेन तु कर्तृकरणे कृता बहुलमिति भाव्यं समासेन स्वभाव सिद्धञ्च द्रव्यमिति तत्कृतत्वाभावात् द्रव्यवाचिनापि न भविष्यति । गोभिर्वपावानिति । गोसंबन्धिदध्नाद्युपयोगाद्वपावत्वमिति तत्कृतत्वमस्ति । वपावच्छब्दस्तु गुणवचनो न भविष्यति । यो हि गुणमुक्ता द्रव्यमभिधत्ते यथा शुक्लः पट इति शुक्लशब्दः सगुणवचनः वपावच्छब्दस्तु सर्वदा वपासंबन्धविशिष्टं द्रव्यमाहेति नासौ गुणवचनः । किं पुनरिति । दध्ना जाड्यं घृतेन पाटवमित्यादौ केवलगुणवाचिना समासो नेष्यते । गुणोपसर्जनद्रव्यवचनस्तु द्रव्यवचनत्वाद्गुणवचनो न भविष्यतीति प्रश्नः । गुणेनेति । अर्थेन च समासासंभवाद् गुणवचनेन भविष्यति । तत्र वचनग्रहणाद् भूतकालपरिग्रहाद् गुणमुक्तवता संप्रति गुणोपसर्जनद्रव्यवाचिना समासो भवतीत्यर्थः । \*कथं पुनरिति । नित्यत्वाच्छब्दार्थसंबन्धस्योपात्तार्थपरित्यागेनार्थान्तराभिधानं न संभवतीति प्रश्नः । आरभ्यत इति । अर्थभेदेन शब्दभेदात् सादृश्यनिबन्धनत्वाच्च प्रत्यभिज्ञायाः । एकत्वेवानेकशक्तियोगात् प्रयोगभेदेनानेकार्थसंबन्ध इति भावः । भावति हीति । अथ्यतिरिक्तकल्पान्तरङ्गप्रतीयमानसमासार्थान्तर्भूतकरोतिक्रियाद्वारकमिति भावः । दध्ना पटुरित्यत्र तु विपर्ययादसामर्थ्यात्समासाभावः । अर्थगतिरिति । तत्कृतद्वयार्थत्वाव्य-



नात् । अन्तरेणापि वचनमर्थगतिर्भविष्यति । निर्देश्यमिति चेत्  
तृतीयार्थनिर्देशोपि\* । अथैवमपि निर्देशः कर्तव्य इति चेत् तृती-  
यार्थनिर्देशोपि कर्तव्यः स्यात् । तृतीयातदर्थकृतार्थेनेति वक्तव्य-  
म् । तत्तर्हि वक्तव्यम् । नवक्तव्यम् । नायमर्थनिर्देशः । किं तर्हि ।  
योगाङ्गमिदं निर्दिश्यते । सति च योगाङ्गे योगविभागः करिष्यते ।  
तृतीयातत्कृतेन गुणवचनेन समस्यते । ततोर्थेन । अर्थशब्देन  
च तृतीया समस्यते । धान्यार्थः वसनार्थः हिरण्यार्थः । पूर्वसदृ-  
शसमोनार्थ इत्यर्थग्रहणं न कर्तव्यं भवतीति ।

पूर्वसदृशसमोनार्थकलहनिपुणमिश्रश्लक्ष्णैः ॥३१॥ पूर्वादिष्वव-  
रस्योपसंख्यानम्\* । पूर्वादिष्ववरस्योपसंख्यानं कर्तव्यम् । मासावरोयं  
संवत्सरावरोयं । सदृशग्रहणउक्तम्\* । किमुक्तम् । सदृशग्रहणमन-  
र्थकं तृतीयासमासवचनात् । षष्ठ्यर्थमिति चेत्तृतीयासमासवच-  
नानर्थक्यमिति ॥

मिचारादित्यर्थः । निर्देश्यमिति चेदिति । सामर्थ्यलभ्यस्यापि यदि विषयार्थसुपादानमि-  
त्यर्थः । योगविभाग इति । तत्कृतेति तृतीयायाश्चान्दसौ लुक् । अर्थेनेति पृथक्पदमि-  
ति वाक्यभेदः संपद्यते । न कर्तव्यमिति । अशब्देन समासार्थमिति भावः । सत्त्वे निविश-  
तेपेतेति लक्षितस्य गुणस्यैव ग्रहणे कुङ्कुमलोहितादीन्यप्यत्रोदाहरणानीति करोतिक्रिया  
तत्रावश्यपेक्ष्येति खण्डादीनां संभवदपि धातुवाच्यक्रियारूपत्वं भाष्यकारेणनोक्तम् ।

पूर्व । पूर्वसूत्रे अर्थशब्देन समासस्य साधितत्वादिहार्थग्रहणमूनेनाभिसंबन्ध-  
मानं तदर्थानां विकलादीनां समासं साधयति । पूर्वसूत्रे त्विह समर्थग्रहणं प्रत्या-  
ख्यातम् । अर्थप्रधानत्वान्निर्देशस्योनार्थानामन्तरेणाप्यर्थग्रहणं समासस्य सिद्धत्वात् ।  
सदृशग्रहण उक्तमिति । वक्ष्यमाणस्यापि बुद्ध्या निरूपितत्वाच्चेतुकालसंग्रहेक्षितत्वाद्वा भूत-  
निर्देशः । सदृशप्रतिरूपयोः सादृश्य इत्यत्र वक्ष्यते । पूर्वपदप्रकृतिस्वरविधानार्थं सदृश-  
ग्रहणमनर्थकं मात्रासदृशो मातृसदृश इति । पूर्वसदृशेति समासे कृते तत्पुरुषे तुल्या-  
र्थेति प्रकृतिस्वरो भविष्यति । अथोच्यते तुल्यार्थयोगे षष्ठ्यपि पक्षे विधीयते ततश्च मा-  
तुः सदृशो मातृसदृश इति यदा षष्ठीसमासः क्रियते तदा पूर्वपदप्रकृतिस्वरार्थं सदृशग्र-  
हणम् । तथा च दास्याः सदृश इत्याक्रोशे षष्ठ्या अलुकि स्वरः सिध्यति तदा तृतीयास-  
मासेसदृशग्रहणं न कर्तव्यम् । षष्ठीसमासेनैव स्वररूपयोः सिद्धत्वात् । अथोच्यते हेतुतृती-  
यार्थमिह सदृशग्रहणं विद्यया सदृशो विद्यासदृश इति । तदपि न संबन्धमात्रविवक्षा-  
यां षष्ठीसमासेनैव स्वररूपयोः पूर्वसूत्रेण वा तत्कृतत्वात् सिद्धत्वात् ।



५४ (क०कृ०अ०) भाष्यप्रदीपोद्द्योतितम् । [अ.२।पा.१।आ.२।

कर्तृकरणेकृतावहुलम् ॥३२॥ कर्तृकरणेकृतात्तेन\* । कर्तृकरणे  
कृतात्तेनेति वक्तव्यम् । अहिहतः । नखनिर्भिन्नः । दात्रलूनम् ।  
परशुच्छिन्नम् । कृतात्तेनेति किमर्थम् । इह मा भूत् । दात्रेण लूनवान्  
परशुनाच्छिन्नवान् । तत्तर्हि वक्तव्यम् । न वक्तव्यम् । बहुलवचनात्सिद्धम् ॥

कृत्यैरधिकार्थवचने ॥३३॥ कृत्यैरधिकार्थवचने ऽन्यत्रापि दृ-  
श्यते\* । कृत्यैरधिकार्थवचने ऽन्यत्रापि दृश्यत इति वक्तव्यम् ।  
बुसोपेन्ध्यं तृणोपेन्ध्यं घनघात्यम् । साधनं कृतेति वा पादहारकाद्य-  
र्थम्\* । अथ वा साधनं कृता समस्यतइति वक्तव्यम् । किं प्रयो-  
जनम् । पादहारकाद्यर्थम् । पादाभ्यां क्रियते पादहारकः ।  
गलेचोप्यते गले चोपकः ॥

अन्नेन व्यञ्जनम् ॥३४॥ भक्ष्येण मिश्रीकरणम् ॥३५॥ अन्नेन  
व्यञ्जनं भक्ष्येण मिश्रीकरणमित्यसमर्थसमासः । अन्नेन व्यञ्जनं भक्ष्येण  
मिश्रीकरणमित्यसमर्थसमासोऽयं द्रष्टव्यः । किं कारणम् । कारकाणां  
क्रियासमर्थत्वात्\* । कारकाणां क्रियया सामर्थ्यमस्ति न तेषाम-

कर्तृ । बहुलवचनादिति । अयं भावः । कृतेनेत्युच्यमाने घञादिभिर्नखनिर्भेद इत्यादौ  
समासो न प्राप्नोति । तस्माद् बहुलग्रहणमेवाव्याप्तरतिव्याप्तिपरिहारार्थमाश्रयणीयम् ।

कृत्यैः । स्तुतिनिन्दापरत्वात् क्रियोपादानस्य कर्तृकरणयोगौणत्वात् पूर्वेणाप्राप्तः  
समासोनेन विधीयतइति के चिदाहुः । अन्ये तु प्रपञ्चार्थमेतदित्याहुः । तथा च काक-  
पीता नदीत्यत्रा कृत्यैरप्यधिकार्थवचने समासो दृश्यते । कृत्यैरिति । ततश्च नेदं नियमा-  
र्थमपि तु प्रपञ्चार्थम् । बुसोपेन्ध्यमिति । अन्ने रण्यत्वात् काष्ठमेतद्बुसेन प्रज्वलनीयमि-  
त्यर्थः । घनघात्यमिति । घनेनायः प्रभृतिना घात्यस्य काठिन्यं प्रतिपाद्यते । साधनं  
कृतेति । बहुलग्रहणसहितसूत्रसंदर्भापेक्षो विकल्पः । पादाभ्यामिति । अपादाने पञ्चमी ।  
हारक इति । कृत्यस्य टोबहुलमिति बहुलग्रहणात् कर्मणि ण्वुल् । चोपकइति । चुपेर्ण-  
न्तस्य कर्मणि ण्वुल् ॥

अन्नेन । तुल्यन्यायत्वाद् युगपत् सूत्रद्वयस्य विचारः । दध्योदन इत्यादौ क्रियावाची-  
शब्दो न प्रयुज्यते यथा कष्टश्रित इति । क्रियामन्तरेण च न्द्रव्याणां परस्परसंबन्धो ना-  
स्तीत्याह । अन्नेनेति । किंकारणमिति । समासादुपसेकादिक्रियावगमात्तत्कृतमस्त्येव  
सामर्थ्यमिति प्रश्नः । क्रिययेति । तस्याश्च वाचको नास्तीति तदभावात् सामर्थ्याभावं



न्योन्यम् । तद्यथा । निश्चयण्या द्वाभ्यां काष्ठाभ्यां सामर्थ्यं न तेषा-  
मन्योन्यम् । एवं तर्ह्याहायमन्नेन व्यञ्जनं भक्ष्येण मिश्रीकरणमिति  
न चास्ति सामर्थ्यं तत्र वचनात्समासो भविष्यति । वचनप्रामाण्या-  
दिति चेद् नानाकारकाणां प्रतिषेधः\* । वचनप्रामाण्यादिति चे-  
न्नानाकारकाणां प्रतिषेधो वक्तव्यः । तिष्ठतु दध्ना ओदनो देवदत्तेन  
भुज्यतइति । सिद्धं तु समानाधिकरणाधिकारे क्तस्तृतीयापूर्वपदो-  
त्तरपदलोपश्च\* । सिद्धमेतत् । कथम् । समानाधिकरणाधिकारे व-  
क्तव्यम् । क्तान्तस्तृतीयापूर्वपदः समस्यते सुपा उत्तरपदस्य च लोपो  
भवतीति । दध्ना उपसिक्तः दध्युपसिक्तः दध्युपसिक्तः ओदनो  
दध्योदनः । गुडेन संसृष्टः गुडसंसृष्टः गुडसंसृष्टः धानाः गुडधानाः ।  
षष्ठीसमासश्च युक्तपूर्णान्तः\* । षष्ठीसमासश्च युक्तपूर्णान्तः समस्यते  
उत्तरपदस्य च लोपो वक्तव्यः । अश्वानां युक्तोश्वयुक्तः अश्वयुक्तो र-  
थोऽश्वरथः । दध्ना पूर्णोदधिपूर्णः दधिपूर्णो घटो दधिघटः । तत्तर्ही-  
दं बहु वक्तव्यम् । न वा ऽसमासेऽदर्शनात्\* । न वा वक्तव्यम् ।  
किं कारणमसमासे ऽदर्शनात् । यद्यसमासे दृश्यते समासे च न  
दृश्यते तद्धि लोपारम्भं प्रयोजयति । न चासमासे उपसिक्तशब्दः  
संसृष्टशब्दो युक्तशब्दः पूर्णशब्दो वा दृश्यते । कथं तर्हि सामर्थ्यं गम्यते ।  
युक्तार्थसंप्रत्ययाच्च सामर्थ्यम्\* । दध्ना युक्तार्थता संप्रतीयते । कथं

निश्चयण्या इति । निश्चयणीशब्देन समुदायवृत्तिना उपचारात् सोपानफलकान्यभिधी-  
यन्ते । द्वाभ्यामिति । ऊर्ध्वाभ्यामित्यर्थः । एवमसामर्थ्यं प्रतिपादिते आचार्यदेशीय  
आह । एवं तर्हीति । नानाकारकाणामिति । भिन्नक्रियापेक्षया कारकाणामित्य-  
र्थः । तिष्ठतु दध्नेति । दध्ना भ्रियतां जीवत्वित्यर्थः । तत्र दध्नाः करणत्वम् । एवं सूच-  
न्यासं दूषयित्वा वार्तिककार आलीयं न्यासं दर्शयति । सिद्धं त्विति । उत्तरपदलोपप्र-  
सङ्गेनान्यदप्याह । षष्ठीसमासश्चेति । अश्वानामिति । संबन्धविवक्षायां षष्ठी । तथा दध्ना  
इति । असमासे दर्शनादिति । असमासो वाक्यं तत्रैव युक्तादयो न दृश्यन्ते । अश्वानां  
रथोऽश्वरथः दध्ना घटो दधिघट इति युक्तादिशब्दप्रयोगमन्तराणां संबन्धप्रतीत्यैव यु-  
क्तार्थानामाक्षेपात् । दधिपूर्णो घट इत्येतत्तु शब्दान्तरमेव तत्समानार्थं न तु दधिघ-  
ट इत्येतस्यै तद्वाक्यम् । अन्यत्र तु प्रत्ययलक्षणार्थो लोपारम्भो यथा ऽग्निचिद् दधिपक्षे-  
ति । इह तु लोपान्वाख्याने प्रयोजनाभावः । युक्तार्थसंप्रत्ययादिति । युक्तग्रहणं योग्य-



पुनर्ज्ञायते दध्ना युक्तार्थता संप्रतीयतइति । संप्रत्ययाच्च तदर्थोध्य-  
वसानम्\* । संप्रत्ययाच्च तदर्थोध्यवसीयते । अवश्यं चैतदेवं विज्ञेयम् ।  
संप्रतीयमानार्थलोपेक्षनवस्था । यो हि मन्यते संप्रतीयमानार्थानां  
शब्दानां लोपो भवतीति । अनवस्था तस्य लोपस्य स्यात् । दधीत्युक्ते  
बहवोर्था गम्यन्ते मन्दकमुत्तरकं निलीनकमिति । तद्वाचिनां शब्दा-  
नां लोपो वक्तव्यः स्यात् । तथा गुड इत्युक्ते मधुरशब्दस्य शृङ्गवेरमिति  
च कटुकशब्दस्य । अन्तरेणापि खलु शब्दप्रयोगं बहवो ऽर्थागम्यन्तेऽ-  
क्षिनिकोचैः पाणिविहारैश्च तद्वाचिनां शब्दानां लोपो वक्तव्यः स्यात् ।

चतुर्थीतदर्थार्थबलिरहितसुखरक्षितैः ॥ ३६ ॥ किं चतुर्थ्यन्तस्य  
तदर्थमात्रेण समासो भवति । एवं भवितुमर्हति । चतुर्थी तदर्थ-  
मात्रेण चैत्सर्वप्रसङ्गोविशेषात्\* । चतुर्थी तदर्थमात्रेण चैत्सर्वप्रसङ्गः  
सर्वस्य चतुर्थ्यन्तस्य तदर्थमात्रेण सह समासः प्राप्नोति । अनेनापि  
प्राप्नोति रन्धनाय स्थाली अवहननायीलूखलमिति । किं कारणम् ।  
अविशेषात् । नहि कश्चिद्विशेष उपादीयते एवंजातीयकस्य चतु-  
र्थ्यन्तस्य तदर्थेन सह समासो भवतीति । अनुपादीयमानविशेषे  
सर्वप्रसङ्गः । बलिरक्षिताभ्यां चानर्थकं वचनम्\* । बलिरक्षिताभ्यां

क्रियोपलक्षणमित्युपसंकादयोपि गृह्यन्ते एतदुक्तं भवति । दध्योदन इत्युक्ते दध्नः संस्का-  
रकत्वमोदनस्य च संस्कार्यत्वं प्रतीयते । न चोपसंस्कमन्तरेण संस्कार्यसंस्कारकभावोस्ती-  
तिसामर्थ्यादुपसंस्कप्रतीतिः । संप्रत्ययाच्चेति । सर्वलोकव्यवहारप्रसिद्धत्वादिति भावः । अत  
एव न प्रतिज्ञातार्थे कदेशो हेतुः । तदर्थोध्यवसानमिति । सन्देहरहितस्तदर्थनिश्चय इत्य-  
र्थः । मन्दकमिति । मन्दजातम् । उत्तरकमिति । परिपक्वावस्थो परिघनभावः । निली-  
नकमिति । पक्वावस्थायां भ्रष्टम् । एषां विशेषाणां संभवाद्दधीत्युक्ते संप्रत्ययः । अक्षिनि-  
कोचैरिति । प्रकारान्तरेण विधिनिषेधलक्षणार्थवसायाच्चरितार्थत्वाद् यथा वृथाशब्दा-  
नां प्रयोगो नास्ति तथा युक्तादीनामपीत्यर्थः ।

चतुर्थी । चतुर्थीचाशिषीति हितयोगेया चतुर्थी तदन्तस्य समासो न भवति ।  
समासादाशिषो ऽनवगमादिति केचिदाहुः । पाणिनीये लक्षणेऽतिव्याप्तिं पुनरुक्तिश्च-  
दृष्ट्वा पूर्वार्थव्याप्तिमेव विचारः क्रियते । किं चतुर्थ्यन्तस्येति । विशेषानु-  
पादानादोपदर्शनाच्च प्रश्नः । इतरः स्ववचनेनैव दोषमभिधाययितुमाह । एवं भवि-



च समानवचनमनर्थकम् । यो हि महाराजाय बलिः स महारा-  
जार्थो भवति । तत्र तदर्थं इत्येव सिद्धम् । यदि पुनर्विकृतिश्चतुर्थ्यं-  
न्ता प्रकृत्या सह समस्यत इत्येतत्क्षणं क्रियेत । विकृतिः प्रकृत्येति  
चेदश्वघासादीनामुपसंख्यानम्\* । विकृतिः प्रकृत्येति चेदश्वघासादी-  
नामुपसंख्यानं कर्तव्यम् । अश्वघासः श्वश्रूसुरं हस्तिविधेति । अर्थेन  
नित्यसमासवचनम्\* । अर्थशब्देन नित्यं समासो वक्तव्यः । ब्राह्म-  
णार्थं क्षत्रियार्थम् । किं विकृतिश्चतुर्थ्यन्ता प्रकृत्या सह समस्यत इत्य-  
तोर्थेन नित्यसमासो वक्तव्यः । नेत्याह । सर्वथाऽर्थेन नित्यसमासो  
वक्तव्यः विग्रहो मा भूदिति । सर्वलिङ्गता च\* । सर्वलिङ्गता च  
वक्तव्या । ब्राह्मणार्थं पयः ब्राह्मणार्थः सूपः ब्राह्मणार्था यवागूरिति ।  
किमर्थेन नित्यसमास उच्यते इत्यतः सर्वलिङ्गता वक्तव्या । ने-  
त्याह । सर्वथा सर्वलिङ्गता वक्तव्या । किं कारणम् । अर्थशब्दीयं  
पुंलिङ्ग उत्तरपदार्थप्रधानञ्च तत्पुरुषः तेन पुंलिङ्गस्यैव समासस्या-  
भिधानं स्यात् स्त्रीनपुंसकलिङ्गस्य न स्यात् । तत्तर्हीदं बहु वक्तव्य-  
म् । विकृतिः प्रकृत्येति वक्तव्यम् । अश्वघासादीनामुपसंख्यानं क-  
र्तव्यम् । अर्थेन नित्यसमासो वक्तव्यः सर्वलिङ्गता च वक्तव्या ।  
न वक्तव्यम् । यत्तावदुच्यते विकृतिः प्रकृत्येति वक्तव्यमिति ।  
न वक्तव्यम् । अचार्यप्रवृत्तिर्ज्ञापयति विकृतिश्चतुर्थ्यन्ता प्रकृत्या स-  
ह समस्यत इति । यदयं बलिरक्षितग्रहणं करोति । कथं कृत्वा

तुमर्हतीति । सर्वप्रसङ्ग इति । असत्यपि प्रकृतिविकारभावइत्यर्थः । यो होति । देयस्य  
बलेः संप्रदानार्थतास्तीति तादर्थ्याश्रयः समासः सिद्धः । इदानीं पूर्वाचार्यसूत्रं विचार्यते ।  
यदि पुनरिति । अश्वघास इति । तादर्थ्यमत्रास्ति न तु प्रकृतिविकारभावः । श्वश्रूसुरमि-  
ति । विभाषासेनासुरेति नपुंसकत्वम् । हस्तिविधेति । विधा हस्तप्रज्ञं माषादि । अर्थ-  
नेति । महाविभाषाधिकाराद् विकल्पनिवृत्त्यर्थं वचनम् । किं विकृतिरिति । तदनन्तरम-  
भिधानात्तस्यैव लक्षणस्य दोषान्तरं सन्त्यते । नेत्याहिति । आनन्तर्यं सामर्थ्याभावे सत्यका-  
रणमित्यर्थः । सर्वलिङ्गता चेति । परवलिङ्गमिति पुंस्त्वमेव प्राप्नोति । अभिधेयवशेन च  
सर्वलिङ्गताविज्ञेयेति दर्शयति । ब्राह्मणार्थमिति । किमर्थेनेति । पूर्ववत् प्रश्नप्रतिवचने ।  
इदानीं भाष्यकारः पाणिनीयं सूत्रं समर्थयितुञ्चोदकमुखेनाह । तत्तर्हीति । यदयमिति ।  
यदि तदर्थमात्रेण चतुर्थीसमासः स्यात् तदा बलिरक्षितग्रहणं न कुर्यात्तादर्थ्यस्य संभवो



५८ (चतुर्थी०) भाष्यप्रदीपोद्घातितम् । [अ.२।पा.१।आ.२]

ज्ञापकम् । यथाजातीयकानां समासे बलिरक्षितग्रहणेनार्थः तथा-  
जातीयकानां समासः । यदि च विकृतिश्चतुर्थ्यन्ता प्रकृत्या सह  
समस्यते न तदर्थमात्रेण । ततो बलिरक्षितग्रहणमर्थवद्भवति ।  
यदप्युच्यते ऽश्वघासादीनामुपसंख्यानं कर्तव्यमिति । न कर्तव्यम् ।  
अश्वघासादयः षष्ठीसमासा भविष्यन्ति । यद्धि यदर्थं भवति । अ-  
यमपि तत्राभिसंबन्धो भवत्यस्येदमिति । तद्यथा गुरोरिदं गुर्वर्थमि-  
ति । ननु च स्वरे भेदो भवति चतुर्थीसमासे सति पूर्वपदप्रकृति-  
स्वरत्वेन भवितव्यम् । षष्ठीसमासे सति पुनरन्तोदात्तत्वेन ना-  
स्तिभेदः । चतुर्थीसमासेपि सत्यन्तोदात्तत्वेनैव भवितव्यम् । कथ-  
म् । आचार्यप्रवृत्तिर्ज्ञापयति विकृतिश्चतुर्थ्यन्ता प्रकृतिस्वरा भव-  
ति न चतुर्थीमात्रमिति । यदयं चतुर्थीतदर्थे' क्ते चेत्यर्थ-  
ग्रहणं क्तग्रहणं च करोति । कथं कृत्वा ज्ञापकम् । यथाजातीयकानां  
प्रकृतिस्वरत्वेऽर्थग्रहणेन क्तग्रहणेन चार्थः । तथा जातीयकानां प्रकृ-  
तिस्वरत्वम् । यदि च विकृतिश्चतुर्थ्यन्ता प्रकृत्या भवति न चतुर्थीमा-  
त्रं ततोर्थग्रहणं क्तग्रहणं चार्थवद्भवति । यदप्युच्यतेऽर्थेन नित्यसमासो  
वक्तव्य इति । न वक्तव्यः । सर्थप्रत्ययः करिष्यते । किं कृतं भवति ।  
न चैव हि कदा चित्प्रत्ययेन विग्रहो भवति । अपि च सर्वलिङ्गता सिद्धा  
भवति । यदि सर्थप्रत्ययः क्रियते इत्संज्ञा न प्राप्नोति । अथापि कथं

तदर्थग्रहणेनैव समासस्य सिद्धत्वात् । अयमपीति । तादर्थ्यं संबन्धविशेषो विशेषे च सा-  
मान्यं संभवतीति तन्मात्रविवक्षायां षष्ठी प्रवर्ततएवेति भावः । अथवाञ्चानां घास इ-  
ति योग्यतामात्रं विवक्ष्यते न तु तादर्थ्यम् । रन्धनस्थाख्यादयस्त्वनभिधानात् षष्ठीसमा-  
सा न भवन्ति । यूपदार्वादिषु चतुर्थी तदर्थ इति स्वरभिन्नार्थतादर्थ्यमेव संबन्धविशेषो  
विवक्ष्यते । न संबन्धसामान्यमिति षष्ठीसमासाभावः । सर्थविति । तदर्थं विकृतेरित्य-  
च तदर्थं सर्थविति क्रियते । तादर्थ्येन चतुर्थीविभक्तिराक्षिप्यते । तस्मै हितमित्यतो  
वानुवर्तते तेन चतुर्थ्यन्तात् तादर्थ्यं भिद्ये सर्थप्रत्ययो भवति । सकारः पदत्वाय । तेन  
राजार्थं भवदर्थमित्यादौ नलोपादीनि भवन्ति । पकारोनुदात्तार्थः । तेन प्रकृतेर्यथाप्रा-  
प्तः स्वरो भवतीति । अर्थ इति । स्वरार्थं सूत्रं न कर्तव्यं भवति । न चैवेति । प्रत्यये क्त  
ते तद्धितान्तत्वात् प्रातिपदिकत्वात् सुब्लुका भवितव्यमिति विग्रहाभावः । अथापी-  
ति । आदिर्जिटुडवः प्रत्ययस्येति संहितया सूत्रपाठे सकारस्यापि क्ततृत्वस्य निर्देशा-



चिदित्संज्ञा स्यात् एवमपि अर्थभूयम् । अङ्गस्येतीयङुवङौ स्याता-  
म् । एवं तर्हि बहुव्रीहिर्भविष्यति । किं कृतं भवति । भवति चैव  
कश्चिदस्वपदविग्रहो बहुव्रीहिः । तद्यथा । शोभनं मुखमस्याः सुसु-  
खीती । नैवं शक्यम् । इह हि महदर्थमित्यात्वकपौ प्रसज्येयाताम् ।  
एवं तर्हि तदर्थस्योत्तरपदस्यार्थशब्द आदेशः करिष्यते । किं कृतं  
भवति । न चैव हि कदा चिदादेशेन विग्रहो भवति । अपि च सर्व-  
लिङ्गता सिद्धा भवति । तत्तर्हि वक्तव्यम् । न वक्तव्यम् । योगविभागः  
करिष्यते । चतुर्थी । सुबन्तेन सह समस्यते । ततस्तदर्थार्थ । तदर्थस्य  
चोत्तरपदस्यार्थशब्द आदेशो भवति । इहापि तर्हि समासः प्राप्नोति  
छात्राय रुचितं छात्राय स्वदितमिति । आचार्यप्रवृत्तिज्ञापयति ता-  
दर्थ्यं या चतुर्थी सा समस्यते न चतुर्थीमात्रमिति । यदयं हितसुख-  
ग्रहणं करोति । कथं कृत्वा ज्ञापकम् । यथाजातीयकानां समासे  
हितसुखग्रहणेनार्थस्तथाजातीयकानां समासः । यदि च तादर्थ्यं या  
चतुर्थी सा समस्यते न चतुर्थीमात्रं ततो हितसुखग्रहणमर्थवद्भव-  
ति । इहापि तदर्थस्योत्तरपदस्यार्थशब्द आदेशः प्राप्नोति यूपाय  
दारुयूपदारु । वावचनं च॥ वा च विधास्यते । इहापि तर्हि विभाषा  
प्राप्नोति ब्राह्मणार्थं क्षत्रियार्थमिति । एवं तर्ह्याचार्यप्रवृत्तिज्ञापय-  
ति प्रकृतिविकृत्योर्यः समासः तत्र तदर्थस्योत्तरपदस्य वा ऽर्थशब्द  
आदेशो भवति अन्यत्र नित्य इति । यदयं बलिरक्षितग्रहणं करो-

दिति भावः । शोभनमिति । सुशब्दपर्यायेण शोभनशब्देन विग्रहः सुशब्दस्य त्वसत्त्ववाचि-  
त्वात् तेन नास्ति विग्रहः । अत्र च ब्राह्मणायार्थोऽस्येति विग्रहो न भवतीति विवक्षितम्-  
ब्राह्मणोर्थोऽस्तीत्येवं समानाधिकरणस्तु विग्रहो भवत्येव । अत्र चार्थशब्दः प्रयोजनवाची ।  
एवं तर्हीति । ब्राह्मणायपय इति समासे कृते पयः शब्दस्थाने ऽर्थशब्दआदेशः क्रियते  
तेन ब्राह्मण पय इति तादर्थ्यं प्रयोगो न भवति चतुर्थ्याश्च समासे निवृत्तत्वा-  
दादेशेनार्थशब्देन विग्रहाभावः । अर्थविशेषाभिव्यक्तये च पयः शब्दस्य प्रयोगः इहापी-  
ति । यदि चतुर्थीत्येतावत्क्षणां क्रियत इत्यर्थः । वा चेति । महाविभाषयार्थादेशो वि-  
कल्पते तेन यूपार्थं दारु यूपदार्थमिति द्वैरूप्यं भवति । यदयमिति । कुबेरार्थो बलिः कुबे-  
रबलिरिति रूपद्वये सिद्धे बलिरक्षितग्रहणं ज्ञापकं कृतिविकारभावादप्यत्र नित्योर्था-



६० (पञ्च०सप्त०) भाष्यप्रदीपोद्द्योतितम् । [अ.२।पा.१।आ.२]

ति । एवं तर्हि उदकार्थो विबधः स्थानिवद्भावादुदभावः प्राप्नोति । तस्मान्नैवं शक्यम् । न चेदेवमर्थेन नित्यसमासो वक्तव्यः सर्व-  
लिङ्गता च । नैष दोषः । इदं तावदयं प्रष्टव्यः । अथेह ब्राह्मणेश्य  
इति कौषा चतुर्थी । तादर्थ्य इत्याह । यदि तादर्थ्ये चतुर्थी अर्थ-  
शब्दस्य प्रयोगेण न भवितव्यम् । उक्तार्थानामप्रयोग इति । समा-  
सोपि तर्हि न प्राप्नोति । वचनात्समासो भविष्यति । यदप्युच्यते स-  
र्वलिङ्गता वक्तव्येति । न वक्तव्या । लिङ्गमशिष्यं लोकाश्रयत्वा-  
ल्लिङ्गस्य । चतुर्थी ॥

पञ्चमीभयेन ॥३८॥ अत्यल्पमिदमुच्यते भयेनेति । भयभीतभीति-  
भीभिरिति वक्तव्यम् \* । वृकाङ्गयं वृकभयं वृकाङ्गीतः वृकभीतः वृकाङ्गी-  
तिः वृकभीतिः वृकाङ्गीः वृकभीरिति । अपर आह । भयनिर्गतजुगुप्सुभि-  
रिति वक्तव्यम् । वृकभयं ग्रामनिर्गतः अधर्मजुगुप्सुः । पञ्चमीभयेन ॥

सप्तमी शौण्डैः ॥४०॥ शौण्डादिभिरिति वक्तव्यम् । इहापि यथा  
स्याद् अक्षधूर्तः स्त्रीधूर्तः अक्षकितवः स्त्रीकितव इति । तत्तर्हि व-  
क्तव्यम् । न वक्तव्यम् । बहुवचननिर्देशाच्छौण्डादिभिरिति विज्ञा-  
स्वते । सप्तमी शौण्डैः ॥

देशः तदर्थस्य भवतीति । उदकार्थ इति । यदि विबधशब्दस्यार्थदेशः क्रियते तदा त  
स्य स्थानिवद्भावान्मन्यौदनेति पक्षे उदकशब्दस्योदादेशः प्राप्नोति । समासोपीति । चतु-  
र्थ्यन्तस्यार्थशब्देन समासो विधीयते न चैतयोर्यौगपद्येन भाव इति भावः । वचनादिति ।  
असत्यपि लौकिके युगपत्प्रयोगे प्रक्रियायां यौगपद्यमस्त्वित्यर्थः । लिङ्गमिति । ततश्च  
परवलिङ्गमित्यस्य लक्षणस्याभावाल्लौकिकप्रयोगाश्रयात् सर्वलिङ्गता भविष्यतीत्यर्थः ॥

पञ्चमी । भयेनेति स्वरूपग्रहणादव्याप्तिं मत्वा वार्तिकारम्भः । व्याख्यानादर्थग्रहणे  
वृकेभ्यस्तस इत्यादावपि प्रसङ्गः ॥

सप्तमी । शौण्डादिभिरिति वक्तव्यमिति बहुवचनमर्थग्रहणे सति पर्यायार्थं वा स्याद्  
बहुवचनान्तसमासविधानार्थं वा । गणपाठस्तु सन्नप्यसंगृहीतत्वादकिंचित्कारः स्यादिति  
भावः । बहुवचननिर्देशादिति । धूर्तादीनां साहचर्यादारोपितशौण्डशब्दरूपाणां शौण्ड-  
शब्दस्य च शौण्डशब्देनाभिधानात् यथा छत्रिणो गच्छन्तीति भावः । वृत्त्यन्तभूतप्रस-  
क्त्यादिक्रियापेक्षोच्चादीनामाधारभावः । अन्तःशब्दोच पठ्यते तद्योगे अवयविन आधा-  
रत्वविवक्षायां सप्तमी ॥



ध्वाङ्क्षेण क्षेपे ॥४२॥ ध्वाङ्क्षेणेत्यर्थग्रहणम्\* । ध्वाङ्क्षेण क्षे-  
पे ऽर्थग्रहणं कर्तव्यम् । इहापि यथा स्यात् तीर्थकाक इति । क्षेप  
इत्युच्यते क इह क्षेपो नाम । यथा तीर्थकाका न चिरं स्थातारो  
भवन्ति । एवं यो गुरुकुलानि गत्वा न चिरं तिष्ठति स उच्यते ती-  
र्थकाक इति । ध्वाङ्क्षे ॥

कृत्यैर्ऋणे ॥४३॥ कृत्यैर्नियोगे यद्ग्रहणम्\* । कृत्यैर्नियोगे य-  
त्प्रत्ययेनेति वक्तव्यम् । इहापि यथा स्यात् पूर्वाह्णे गेयं साम प्रा-  
तरध्येयो ऽनुवाक इति । तत्तर्हि वक्तव्यम् । न वक्तव्यम् । ऋ-  
ण इत्येव सिद्धम् । इह यद्यस्य नियोगतः कार्यमृणं तस्य तद्वति  
तत्र ऋणइत्येव सिद्धम् । यद्ग्रहणं च कर्तव्यम् । इह मा भूत्पूर्वा-  
हणे दातव्या भिक्षेति । कृत्यैः ॥

क्षेपे ॥ ४७ ॥ किमुदाहरणम् । अवतप्तेनकुलस्थितं त एतत् क्षे-  
प इत्युच्यते क इह क्षेपो नाम । यथा अवतप्तेनकुलाः न चिरं स्था-  
तारो भवन्ति एवं कार्याण्यारभ्य यो न चिरं तिष्ठति स उच्यते अ-  
वतप्तेनकुलस्थितं त एतदिति । क्षेपे सप्तम्यन्तं ज्ञान्तेन सह समस्य-  
त इत्युच्यते तत्र तेन सगतिकेन सनकुलेन च समासो न प्राप्नोति ।  
क्षेपे सगतिकसकारकसमासे उक्तम् । किमुक्तम् । कृद्ग्रहणे गतिका-  
रकपूर्वस्थापीति । क्षेपे ॥

पात्रेसमितादयश्च ॥ ४८ ॥ किमर्थश्चकारः । एवकारार्थः । पा-  
त्रेसमितादय एव । क मा भूत्परमं पात्रे समिता इति । पात्रेसमि ॥

ध्वाङ्क्षेण । आधाराधेयमात्रावगमात् क्षेपासंभवं मत्वा पृच्छति । क इति । उप-  
मानोपमेयभावेन कार्येष्वस्थिरत्वात् क्षेपः समासात्प्रतीयतइत्यर्थः ॥

कृत्यैर्ऋणे । पूर्वाह्णे गेयमिति । तत्पुरुषे कृति बहुलमित्यलुक् । यद्यस्येति । अवश्य-  
कर्तव्यतासामान्यादुपचारादन्यत्राप्यृणशब्दस्य प्रयोगदर्शनाद् गौणस्याप्यर्थस्य शास्त्रे-  
लक्ष्यवशेन क चिद्ग्रहणादित्यर्थः ॥

क्षेपे । अवतप्तेनकुलेति । चापल्यादिति भावः ॥

पात्रे । परमं पात्रे समिता इति । वैयधिकरंखेपि विख्यष्टपटुवत्सुपेति समासः प्रा-  
प्नोति । परममिति । क्रियाविशेषणम् । परमाः पात्रे समिता इति तु पाठो ज्यायान् ॥



६२ (पूर्व०तद्धि०) भाष्यप्रदीपोद्द्योतितम् । [अ.२।पा.१।आ.३]

पूर्वकालैकसर्वजरत्पुराणनवकेवलाः समानाधिकरणेन ॥४६॥  
 इह कस्मादव्ययीभावो न भवति एका नदी एकनदी । नदीभिः सं-  
 ख्येति प्राप्नोति । नेष दोषः । इह कश्चित्समासः पूर्वपदार्थप्रधानः ।  
 कश्चिदुत्तरपदार्थप्रधानः । कश्चिदन्यपदार्थप्रधानः । कश्चिदुभयपदा-  
 र्थप्रधानः । पूर्वपदार्थप्रधानोव्ययीभावः । उत्तरपदार्थप्रधानस्तत्पुरुषः ।  
 अन्यपदार्थप्रधानोबहुव्रीहिः । उभयपदार्थप्रधानो द्वन्द्वः । न चात्र  
 पूर्वपदार्थप्राधान्यं गम्यते । अथ वाव्ययीभावः क्रियतां तत्पुरुष इ-  
 ति, तत्पुरुषो भविष्यति विप्रतिषेधेन । भवेदेकसंज्ञाधिकारे सिद्ध-  
 म् । परं कार्यत्वे तु न सिध्यति । आरम्भसामर्थ्याच्चाव्ययीभावः प्रा-  
 प्नोति । परं कार्यत्वाच्च तत्पुरुषः प्राप्नोति । परं कार्यत्वे च न दोषः ।  
 कथम् । नदीभिः समाहारेऽव्ययीभावो वक्तव्यः । स चावश्यं वक्त-  
 व्यः । सर्वमेकनदीतरे ॥

इति श्रीमद्भगवत्पतञ्जलिविरचिते व्याकरणमहाभाष्ये  
 द्वितीयस्याध्यायस्य प्रथमे पादे द्वितीयमाह्निकम् ॥

तद्वितार्थोत्तरपदसमाहारे च ॥५॥ समाहारइति कोयं शब्दः ।  
 समाङ्पूर्वाद्धरतेः कर्मसाधनो घञ् । समाङ्गियते समाहार इति ।  
 यदि कर्मसाधनः पञ्चकुमार्यः समाहृताः पञ्चकुमारि दशकुमारि ।

पूर्व । एकशब्दप्रसङ्गेन नदीभिश्चेत्यत्रोक्तं वस्तु स्मारयितुमाह । इह कस्मादिति ।  
 न चात्रेति । एकत्वविशेषणान्नयत्र प्राधान्येन प्रतीयते । अवशिष्टं भाष्यं तत्रैव व्याख्यातम् ॥  
 इत्युपाध्यायजैय्यटपुत्रकैयटकृते महाभाष्यप्रदीपे द्वितीयस्याध्यायस्य  
 प्रथमे पादे द्वितीयमाह्निकम् ॥

तद्वितार्थ । समाहार इति कोयमिति । किं भावसाधनोय कर्मसाधनः । तत्र भाव-  
 साधने द्रव्यस्थानयनादिकं न प्राप्नोति । समूहरूपत्वाच्च समाहारस्य तद्वितार्थग्रहणेन  
 समासस्य सिद्धत्वाद्भेदेनोपादानमनर्थकं प्राप्नोति । कर्मसाधने तु उपसर्जनङ्गत्वं न प्रा-  
 प्नोति द्विगुरेकवचनमित्येतच्च वक्तव्यं भवतीति प्रश्नः । कर्मसाधन इति । द्रव्यस्यैव कार्यसं-  
 बन्धदर्शनादिति भावः । संज्ञाग्रहणं च घञ्विधौ प्रत्याख्यातमित्यसंज्ञायामपि घञ्भवति ।  
 यदेति । कुमार्यस्य प्राधान्यात् समासशास्त्रे च प्रथमानिर्देशाभावाद् ऋक्षाप्रसङ्गः ।  
 यद्यप्यत्र नपुंसकङ्गत्वं सिध्यति पञ्चखट्वीति तु न सिध्यति । पञ्चे हि क्लीबत्वं तत्र



गोस्त्रियोरुपसर्जनस्येति ऋस्त्वत्वं न प्राप्नोति । द्विगुरेकवचनमित्येतच्च वक्तव्यम् । एवं तर्हि भावसाधनो भविष्यति । समाहरणं समाहारः अथ भावसाधने सति किमभिधीयते । यत्तदौत्तराधर्यम् । कः पुनर्गवां समाहारः । यत्तदर्जनं क्रयणं भिक्षणमपहरणं वा । यद्येवं । अक्षिप्तेषु पूलेषु गोषु चरन्तीषु न सिध्यति । एवं तर्हि समभ्याशीकरणं समाहारः । एवमपि पञ्चग्रामी षष्ठ्यगरी त्रिपुरीति न सिध्यति । किं कारणम् । समेकत्ववाची आडाभिमुख्ये वर्तते । हरतिर्देशान्तरप्रापणे । नावश्यं हरतिर्देशान्तरप्रापण एव वर्तते । किं तर्हि सादृश्येपि वर्तते । तद्यथा मातुरनुहरति पितुरनुहरतीति । अथ वा पञ्चग्रामी षष्ठ्यगरी त्रिपुरीति । नैवेदमियत्येवावतिष्ठते अवश्यमसौ ततः किं चिदाकाङ्क्षति क्रियां गुणं वा यदाकाङ्क्षति तदेकं स च समाहारः । अयं तर्हि भावसाधने सति दोषः । पञ्चफली आनीयतामिति भावानयने चोदिते द्रव्यानयनं न प्राप्नोति । नैष दोषः ।

लोवत्वे ऋस्त्वत्वे सति पञ्चखट्वमिति सिध्यति । स्त्रीत्वे तु अनुपसर्जनत्वात् अऋस्त्वत्वेऽनदन्तत्वाद् ङीबभावात् पञ्चखट्वा इति स्यात् । अत्र हि वाबन्त इति पक्षे स्त्रीत्वम् । द्विगुरिति । अनेकार्थत्वात्समासस्येति भावः । अथेति । लोके समाहार एकपुद्देशसंघट्टनमुच्यते । तस्य पञ्चम्यादावसंभव इति भावः । यत्तदिति । पञ्चमूल्यादौ तस्य संभवादिति भावः । कः पुनरिति । औत्तराधर्यस्यासंभवात्प्रश्नः । यत्तदर्जनमिति । एकस्यां क्रियायां गुणे वा बुद्ध्या समीपीकरणं समाहार इत्यर्थो विवक्षितः तत्रार्जननिमित्तत्वादर्जनं समाहार इत्युक्तम् । तच्च क्रयादिना भवतीति तन्निर्देशः कृतः । यथोक्तमपूतिपद्यमानः पर आह । यद्येवमिति । गोष्विति । नानास्वामिकानामर्जनाभावमाह । समभ्याशीकरणमिति । समीपीकरणमित्यर्थः । एवमपीति । ग्रामादीनां यतदेशवस्थानत्वात्समीपीकरणाभाव इति भावः । यदायं ग्रामशब्दो देशविशेषवाची तदायं दोषः । पुरुषवाचीति तु न दोषः । तेषां समीपीकरणसम्भवात् । समेकत्ववाचीति । भिन्नदेशानामेकवर्गीकरणेन देशान्तरप्रापणं समाहारः । सचायं ग्रामादीनां नास्तीति भावः । नावश्यमिति । ततश्च ग्रामादीनामपि लाभादिसदृशधर्मानुगमात्समाहारसद्भावः । अथ वेति । केवलेन पदार्थेन व्यवहाराभावादवश्यं क्रियानुगुणो वापेक्ष्यते तत्र च बुद्ध्या भिन्नदेशानामप्यस्ति समीपीकरणमित्यर्थः । स च समाहार इति । तन्निमित्तत्वादित्यर्थः । असंभवादिति । द्रव्यानयनमन्तरेणेत्यर्थः । अथ



इदं तावदयं प्रष्टव्यः । अथेह गौरनुबन्धोजोग्नीषोमीय इति कथ-  
माकृतौ चोदितायां द्रव्ये आरम्भणालम्बनप्रोक्षणविशसनानि क्रि-  
यन्तइति । असंभवात् । आकृतौ आरम्भणादीनां संभवो नास्तीति  
कृत्वा आकृतिसहचरिते द्रव्ये आरम्भणादीनि क्रियन्ते । इदमप्ये-  
वंजातीयकमेव । असंभवाद्भावानयनस्य द्रव्यानयनं भविष्यति । अथ  
वा अव्यतिरेकाद् द्रव्याकृत्योः । किं पुनर्द्विगुसंज्ञा प्रत्ययोत्तरपदयोर्भव-  
ति एवं भवितुमर्हति । द्विगुसंज्ञा प्रत्ययोत्तरपदयोश्चेदितरेतराश्रयत्वा-  
दप्रसिद्धिः\* । द्विगुसंज्ञाप्रत्ययोत्तरपदयोश्चेदितरेतराश्रयत्वादप्रसिद्धिः ।  
का इतरेतराश्रयता । द्विगुसंज्ञानिमित्ते प्रत्ययोत्तरपदे । प्रत्ययोत्तरपद-  
निमित्ता च द्विगुसंज्ञा । तदेतदितरेतराश्रयं भवति । इतरेतराश्रयाणि  
च कार्याणि न प्रकल्पन्ते । एवं तद्वर्धयति वक्ष्यामि । अर्थे चेत्त-  
द्वितानुत्पत्तिर्बहुव्रीहिवत्\* । अर्थे चेत्तद्वितोत्पत्तिर्न प्राप्नोति ।  
हैमातुरः । त्रैमातुरः । पाञ्चनापितिः । किं कारणम् । द्विगुनोक्तत्वाद्बहु-

वेति । पूर्वमुपायभावेनाग्न्यानयने पात्रस्येव द्रव्यक्रियायामनुप्रवेशः कथितः । इदानीं  
तु वास्तवभेदाभावाद् बुद्धिपरिकल्पितभेदसंज्ञावादिति विशेषः । किं पुनरिति । काश-  
कृत्स्नस्य प्रत्ययोत्तरपदयोरिति सूत्रं तद्विचारयति । पाणिनीयं तु पञ्चाद्विचारयिष्यति ।  
दोषस्य सुप्रतिविधानत्वादाह । एवमिति । द्विगुसंज्ञानिमित्ते इति । पञ्चसु कपालेषु सं-  
स्मृत इति समासे सति प्रातिपदिकत्वात् प्रत्ययेन भाव्यं प्रत्यये च परतो द्विगुरितोत्तर-  
तराश्रयः । पञ्चगावो धनमस्येत्यत्रापि पदद्वयस्य तत्पुरुषे कृते बहुव्रीहिः क्रियते इति  
पञ्चाश्रयेणेतराश्रयोद्भावनम् । धनशब्दस्य सत्युत्तरपदत्वे पूर्वयोः पदयोः समासेन भ-  
वितव्यम् । सति च पदद्वयस्य समासे बहुव्रीहिणा तस्मिन्सति धनशब्दस्योत्तरपदत्वेन ।  
सुप्रसुपेति संख्याया विवक्षितत्वात् त्रयाणां, पदानां बहुव्रीहिणा न भवितव्यमिति  
मन्यते । यदात्वनेकग्रहणात्पदद्वयस्यापि बहुव्रीहिर्भवति तदानास्तीतराश्रय-  
दोषः । अथ वायं भावः । समास इत्यन्वर्थसंज्ञेयं समसनं समासः स संज्ञेयः स चासं-  
क्षिप्तानां क्रियते । यदि च पूर्वं बहुव्रीहिः प्रवर्तते तदा संक्षिप्तत्वादेकार्थीभावात् किम-  
परः संज्ञेयः क्रियते । तस्मात्तत्पुरुषगर्भो बहुव्रीहिः कर्तव्यस्तत्र चेतरेतराश्रयत्वम् । पा-  
णिनोयलक्षणं निरूपयितुमाह । एवं तर्हीति । तद्वितार्थं तद्विताभिधेये अनुत्पन्नएव  
तद्विते द्विगुरिति नास्त्यथोन्याश्रयत्वमितिभावः । अर्थे चेदिति । यदि तद्वितार्थं भिधेये  
समासः क्रियते तदा समासेन तद्वितार्थस्याभिहितत्वात्तद्वितार्थव्यतिरिक्तप्रत्ययार्थाभावात्



ब्रीहिवत् । तद्यथा । चित्रगुः शबलगुरिति । बहुब्रीह्योक्तत्वान्मत्वर्थस्य मत्वर्थीयो न भवति । एवं तर्हि समासतद्धितविधाविति वक्ष्यामि । समासतद्धितविधाविति चेदन्यत्र समाससंज्ञाभावः \* । समासतद्धितविधाविति चेदन्यत्र समाससंज्ञा न प्राप्नोति । कान्यद्वस्वरे । पञ्चारत्निः । दशारत्निः । इगन्ते द्विगावित्येष स्वरो न प्राप्नोति । सिद्धं तु प्रत्ययोत्तरपदयोश्चेति वचनात्\* । सिद्धमेतत् । कथम् । प्रत्ययोत्तरपदयोश्चेति वचनात् । प्रत्ययोत्तरपदयोर्द्विगुसंज्ञा भवतीति वक्तव्यम् । ननु चोक्तं द्विगुसंज्ञा प्रत्ययोत्तरपदयोश्चेदितरेतराश्रयत्वादप्रसिद्धिरिति । नैष दोषः । इतरेतराश्रयमात्रमेतच्चोदितम् । सर्वाणि चेतरेतराश्रयाख्येकत्वेन परिहृतानि । सिद्धं तु नित्यशब्दत्वादिति । नेदं तुल्यमन्यैरितरेतराश्रयैः । नहि संज्ञानित्या । एवं तर्हि भाविनी संज्ञाविज्ञास्यते । तद्यथा । कश्चित्कं चित्तन्तुवायमाह । अस्य सूत्रस्य शाट्कं वयेति । सं पश्यति । यदि शाट्को न वातव्यः । अथ वातव्यो न शाट्को वातव्यः शाट्कश्चेति विप्रतिषिद्धं भवति । भाविनी स्वत्वस्य संज्ञाभिप्रेता स मन्ये वातव्यः यस्मिन्नुते शाट्क इत्येतद्भवतीति । एवमिहापि तस्मिन् द्विगुर्भवति यस्याभिनिर्वृत्तस्य प्रत्यय उ-

पाञ्चनापिति रित्यादौ तद्धितो न प्राप्नोति । समासतद्धितविधाविति । न्यासद्वये दोषदर्शनां नूत्यासान्तरमाश्रीयते । समासे विधीयमाने तद्धिते च दिक्संख्ये सुपा सह समस्येते इति लक्षणाश्रयान्नास्तीतरेतराश्रयदोषः । परनिमित्तानपेक्षणात्तद्धिषये प्रागेव समासविभ्रानादिति भावः । अन्यचेति । यथा स्वरे पराङ्गवद्भावो विधीयमानः पत्वणत्वयोर्न भवति एवं स्वरे द्विगुसंज्ञा न स्यात् । इगन्तेति च लक्षणं समाहारद्विगौ सावकाशम् । यानि तु द्विगोर्लुगनपत्यइत्यादीनि तेषु वचनसामर्थ्याद् द्विगुसंज्ञा प्रवर्तत इत्यभिप्रायेणान्यत्र सावकाशे स्वरे दोष उक्तः । पञ्चारत्निरिति । पञ्चारत्नयः प्रमाणमस्येति प्रमाणे लो द्विगोर्नित्यमिति मात्रचो लुक् । सिद्धं त्विति । पाञ्चनापितिः पञ्चगवधन इति च स्थितानामिव शब्दानामनुशासनं क्रियते तत्र प्रत्ययोत्तरपदे स्थिते एवेति नास्ति दोषः । नहि संज्ञेति । प्रत्ययसंज्ञासंबन्धं समाससंज्ञाप्रतिबद्धं चोत्तरपदत्वमाश्रित्यायं समासः क्रियते न च प्रत्ययसमाससंज्ञे लोके स्तः । एवं तर्हीति । प्रत्ययोत्तरपदयोरिति विषयसप्तमी न तु परसप्तमीत्यत्र तात्पर्यम् । पाणिनीयं समर्थयितुमाह । अथ वेति । तद्धितश्चासावर्थः प्रयोजनं तस्मिन् कर्तव्ये द्विगुर्भवतीत्यर्थः । स्यादिति । प्रार्थने लिङ् । अ-



ततरपदमिति चैते संज्ञे भविष्यतः । अथ वा पुनरस्त्वर्थ इति । ननु  
चोक्तमर्थे चेतत्तद्वितानुत्पत्तिर्बहुव्रीहिरिति । नैष दोषः । नावश्यम  
र्थशब्दोभिधेयएव वर्तते । किं तर्हि । स्यादर्थेऽपि वर्तते । तद्यथा ।  
दारार्थं घटामहे । धनार्थं भिक्षामहे । दारा नः स्युर्धनानि नः स्यु-  
रिति । एवमिहापि तद्धितार्थे द्विगुर्भवतीति तद्धितः स्यादिति । द्वि-  
गोर्वा लुग्वचनं ज्ञापकं तद्धितोत्पत्तेः । अथ वा यदयं द्विगोर्लुग्नप-  
त्यइति द्विगोरुत्तरस्य तद्धितस्त लुक् शास्ति तज् ज्ञापयत्याचार्य उ-  
त्पद्यते द्विगोस्तद्धित इति । समाहारसमूहयोरविशेषात्समाहारग्र-  
हणानर्थक्यं तद्धितार्थेन कृतत्वात्\* । समाहारः समूह इत्यविशि-  
ष्टावेतावथौ । समाहारसमूहयोरविशेषात्समाहारग्रहणमनर्थकम् ।  
किं कारणम् । तद्धितार्थेन कृतत्वात् । तद्धितार्थे द्विगुरित्येवमत्र द्वि-  
गुर्भविष्यति । यदि तद्धितार्थे द्विगुरित्येवमत्र द्विगुर्भविष्यति तद्धितो-  
त्पत्तितः प्राप्नोति । उत्पद्यतां लुक् भविष्यति । लुक्कृतानि प्राप्नुव-  
न्ति । कानि । पञ्चपूली दशपूली । अपरिमाणविस्ताचितकम्बल्येभ्यो  
न तद्धितलुकीति प्रतिषेधः प्राप्नोति । पञ्चगवं दशगवम् । गोरतद्धि-  
तलुकीति टच् न प्राप्नोति । नैष दोषः । अविशेषेण द्विगोर्डीव् भ-  
वतीत्युक्त्वा अपरिमाणविस्ताचितकम्बल्येभ्यः समाहारइति वक्ष्या-  
मि तन्नियमार्थं भविष्यति । समाहार एव नान्यचेति । गोरकारो  
द्विगोः समाहारे । अविशेषेण गोष्ठज् भवतीत्युक्त्वा द्विगोः समा-  
हारइति वक्ष्यामि तन्नियमार्थं भविष्यति समाहारएव नान्यचे-  
ति । अभिधानार्थं तु\* । अभिधानार्थं तु समाहारग्रहणं कर्तव्यम् ।

चापि पक्षे खरे द्विगुसंज्ञा न प्राप्नोतीत्याह । द्विगोरिति । अभिधेयवचनेऽप्यर्थशब्दे तद्धि-  
तानुत्पत्तिदोषो नास्तीत्यर्थः । समाहारसमूहयोरिति । स्वरूपपदार्थकत्वाद्भिन्नार्थत्वादे-  
कशेषाभावः । अविशेषादिति । एकार्थत्वादित्यर्थः । प्रतिषेधः प्राप्नोतीति । यथा प-  
ञ्चभिरश्वैः क्रीता पञ्चाशवेति । अपरिमाणेति । न तद्धितलुकात्तद्धितलुकीत्यपास्य सूत्रद्व-  
येऽपि समाहारग्रहणं क्रियते समाहारएव तद्धितलुकि डीप्समासान्तौ भवतो नान्यचेति  
नियमविधानान्नास्ति दोषः । अविशेषेणेति । गोरित्येकं सूत्रं क्रियते । गोशब्दान्तस्य  
तत्पु रूपस्य टज् भवति ब्राह्मणगव इति । ततो द्विगोः समाहार इति द्वितीयं सूत्रं नि-  
यमार्थमित्यर्थः । अभिधानार्थं त्विति । समासेन समाहारस्याभिधानं यथा स्यात्तद्धि-



समाहारेणाभिधानं यथा स्यात् तद्धितार्थेन मा भूदिति । किं च स्यात् । तद्धितोत्पत्तिः प्रसज्येत । उत्पद्यतां लुक् भविष्यति । लुक्कृतानि प्राप्नुवन्ति । सर्वाणि परिहृताति । न सर्वाणि परिहृतानि । पञ्चकुमारि दशकुमारि । लुक् तद्धितलुकीति ङीपो लुक् प्रसज्येत । इन्द्रतत्पुरुषयोरुत्तरपदे नित्यसमासवचनम् \* । इन्द्रतत्पुरुषयोरुत्तरपदे नित्यसमासो वक्तव्यः । वाग्दृषदप्रियः । कुत्रोपानहप्रियः । पञ्चगवप्रियः । दशगवप्रियः । किं प्रयोजनम् । समुदायवृत्तावयवानां मा कदा चिदवृत्तिर्भूदिति । तत्तर्हि वक्तव्यम् । न वक्तव्यम् । इह द्वौ पक्षौ वृत्तिपक्षश्चावृत्तिपक्षश्च । यदावृत्तिपक्षः तदा सर्वेषामेव वृत्तिः । यदा ऽवृत्तिपक्षः तदा सर्वेषामवृत्तिः । उत्तरपदेन परिमाणिना द्विगोः समासवचनम्\* । उत्तरपदेन परिमाणिना द्विगोः समासो वक्तव्यः । द्वौ मासौ जातस्य यस्य सः द्विमासजातः त्रिमासजातः । किं पुनः कारणं नसिध्यति । सुप्मुपेति वर्तते । एवं तर्हि इदं स्यात् । द्वौ मासौ द्विमासं द्विमासं जातस्येति ।

तेनमा भूदित्यर्थः । समाहारेणेति । समाहारेभिधेये द्विगुरित्यभिधानं यथा स्यात् । एवं चाभिधानेसमासेनोक्तत्वात्तद्धितो नोत्पद्यते । तद्धितार्थेनेति । तद्धितार्थे द्विगुरित्यभिधानं माभूदित्यर्थः । एवमभिधाने हि तद्धितः स्यात् । अर्थशब्दस्य स्यादर्थत्वान्नापकाद्वा । उत्तरपदप्रसङ्गेन विचारान्तरमाह । इन्देति । वाग्दृषदप्रिय इति । वाक् च दृषश्च प्रिये अस्य पञ्च गावः प्रिया अस्येति त्रिपदे बहुव्रीहौ कृते उत्तरपदे परतो महाविभाषाधिकारादिकल्पेन इन्द्रतत्पुरुषौ प्राप्तौ नित्यौ तु वक्तव्यौ । अन्यथा समासाभावपक्षे समासान्तो न स्यात् । जातिरप्राणिनामिति चात्र समाहारइन्द्रः । यदि त्वितरेतरयोगीष्यत्र इन्द्रः स्यात् तदा कार्ये नैव भेदः स्यात् । समुदायवृत्ताविति । बहुव्रीह्यावित्यर्थः । वृत्तिपक्ष इति । एकार्थीभाव इत्यर्थः । न च समुदायस्यैकार्थीभावे तदभावो ऽवयवयोर्युक्तः । विरोधादित्यर्थः । यदा ऽवृत्तिरिति । इन्द्रतत्पुरुषभाविनां यदा व्यपेक्षा लक्षणं सामर्थ्यं तदा बहुव्रीहिर्न भवतीत्यर्थः । द्विगोरिति । द्विगोर्निष्पत्तय इत्यर्थः । द्वौ मासौ जातस्येति । कालाः परिमाणिनेति त्रिपदः समास इत्यन्ते स च सुप्मुपेति संख्याया विवक्षितत्वान्न प्राप्नोति । तस्मिंश्च कृते उत्तरपदे परतो द्विमासशब्दयोः समासः क्रियते कालान्ते द्विगौ पूर्वपदप्रकृतिस्त्रयो यथा स्यात् । द्वाङ्गजात इत्यत्र च समासान्तः । द्वौ मासौ द्विमासमिति । समाहारे द्विगुः । पात्रादिभ्यः प्रतिषेध इति स्त्री-



नैवं शक्यम् । स्वरे हि दोषः स्यात् । द्विमासजात इति प्राप्नोति द्वि-  
मासजात इति चिष्यते । द्वाङ्गजातश्च न सिध्यति द्वाहजात इति  
प्राप्नोति । न चैवं भवितव्यम् । भवितव्यं च यदा समाहारे द्विगुः ।  
द्वाङ्गजातस्तु न सिध्यति । किमुच्यते परिमाणिनेति । न पुनरन्यत्रा-  
पि पञ्चगवप्रियः दशगवप्रियः । अन्यत्र समुदायबहुव्रीहित्वादुत्तरपद-  
प्रसिद्धिः\* । अन्यत्र समुदायो बहुव्रीहिसंज्ञः । अन्यत्र समुदायबहु-  
व्रीहित्वादुत्तरपदं प्रसिद्धम् । उत्तरपदप्रसिद्धेरुत्तरपदइति द्विगुर्भवि-  
ष्यति । सर्वत्र मत्वर्थे प्रतिषेधः\* । सर्वेषु पक्षेषु द्विगुसंज्ञायाः मत्वर्थे  
प्रतिषेधो वक्तव्यः । किं प्रयोजनम् । पञ्चखट्वा दशखट्वा । द्विगोरिती-  
कारो मा भूत् । पञ्चगुर्दशगुः । गोरतद्धितलुकीति टज् मा भूदिति ।  
तद्धितार्थोत्तरपद ॥

संख्यापूर्वी द्विगुः ॥ ५२ ॥ किमनन्तरे योगे यः संख्यापूर्वः स-  
द्विगुसंज्ञाः आहोस्वित् पूर्वमात्रे । किं चातः । यद्यनन्तरयोगे ।

त्वाभावः । स्वरे हि दोष इति । समासान्तोदात्तत्वेन जाताकार उदात्तः स्यादित्यर्थः ।  
अन्यत्रेति । पञ्चगवधन इत्यादौ बहुव्रीहौ कृते पूर्वयोः समासान्तादिकार्यसिद्धये एका-  
र्थीभावे प्रागपि सत्येव पुनः समासः क्रियते । एतेन पूर्वोक्त इतरतराग्रयदोषोपि परि-  
हृतः । सर्वत्रेति । यद्यर्थशब्दः स्यादर्थे यदि वाभिधेयवचनो ज्ञापकाच्च तद्धितोत्पत्तिः  
तदा मतुपस्तद्धितत्वात् तदर्थेऽयमेव समासः स्यान्न तु बहुव्रीहिः । अशेषत्वात् । तस्य तु  
चिचग्वदिरवकाशः । तस्मान्मत्वर्थे प्रतिषेधो वक्तव्यः । पञ्चखट्वेति । पञ्च खट्वा यस्या  
विद्यन्तइति यदि द्विगुः स्यात्तदा वा टाबन्तः स्त्रियां भाष्यत इति पक्षे द्विगोरिति डीप्  
प्राप्नोति पक्षे च नपुंसकत्वम् । पञ्चगुरिति । तत्पुरुषत्वे सति टज् प्राप्नोति । नन्वस्मिन्  
समासे सति मतुपः श्रवणं प्रमज्ज्येत । न च द्विगोर्लुगिति लुगस्ति प्राग्दीव्यत इत्यधि-  
कारात् । एवं तर्हि दोषोपलक्षणं भाष्यम् । मतुपो लुग् वक्तव्य इति दोषः । तल्लुकि च  
डीप्समासान्तो प्रतिषेधादेव न भविष्यतः । पञ्च आठका यस्या सा पञ्चाठकेत्यत्र तु  
डीप्प्राप्नोति ॥

संख्या । इह क्व चिदवयवोपेक्ष्यते यत्रैतदुच्यते अनन्तरस्य विधिर्वा भवति प्रतिषेधो  
वेति । क्व चित्तु समुदायो यथा नान्तः पादमिति पाठे संहिताधिकारविहितस्य सर्वस्य  
कार्यस्य निषेधः क्रियते ततः संदेहात् पृच्छति । किमनन्तर इति । पूर्वमात्रइति । अत्र  
पक्षे समानाधिकरणसमासस्त्रिवीविहितस्तत्पुरुष एव गृह्यते । अन्यथा द्विसुनिव्या-



एकशाटीति द्विगोरितीकारो न प्राप्नोति । अथ पूर्वमात्रे । एकभिच्चा ।  
अत्रापि प्राप्नोति । अस्त्वनन्तरे । कथमेकशाटी । ईकारान्तेन स-  
मासो भविष्यति । एका शाटी एकशाटी । इह तर्ह्येकापूपी द्विगो-  
रितीकारो न प्राप्नोति । अस्तु तर्हि पूर्वमात्रे । कथमेकभिच्चा । टा-  
वन्तेन सह समासो भविष्यति । एका भिच्चा एकभिच्चा । इदं  
तर्हि । सप्तर्षयः । इगन्ते द्विगावित्येष स्वरः प्राप्नोति । अस्तु तर्ह्यन-  
न्तरे । कथमेकापूपी । समाहारइत्येव सिद्धम् । कः पुनरत्र समा-  
हारः । यत्तद्दानं संभ्रमो वा । इह तर्हि पञ्चहोतारो दशहोतारः ।  
इगन्ते द्विगावित्येष स्वरः न प्राप्नोति । अस्तु तर्हि पूर्वमात्रे । कथं  
सप्तर्षयः । अन्तोदात्तप्रकरणे त्रिचक्रादीनां छन्दसीत्येवमेतत्सिद्धम् ।  
अथ वा पुनरस्तु अनन्तरे । कथं पञ्चहोतारः दशहोतारः । आद्युदा-  
त्तप्रकरणे दिवोदासादीनां छन्दसीत्येव सिद्धम् । संख्या ॥

करणस्यत्यययोभावस्यापि द्विगुसंज्ञा स्यात् ततश्चेगन्ते द्विगाविति स्वरः प्रसज्येत । एक-  
शाटीति । एकः शाट इति पूर्वकालेति समासः । शाटशब्दश्चाकारान्तोस्ति तस्यैव कनि  
कृते शाटक इत्येवं रूपं संभवति । एकभिच्चेति । भिच्चशब्दो घञन्तोस्ति तथा च भिच्च-  
दं न प्रकाशयेदिति प्रयोगः । तत्रैको भिच्च इति पूर्ववत् समासे कृते समासार्थस्य स्त्री-  
त्वोपजनाद् डीप् प्रसज्येत । यथा जनानां पदं जनपद इति समासे कृते समासार्थस्य  
पुंस्त्वमेवमिहापि स्त्रीत्वमिति मन्यते । ईकारान्तेनेति । शाटशब्दाज्जातिलक्षणे डीषि  
कृतइति भावः । एकापूपीति । एकश्चासावपूपश्चेति पूर्ववत्समासः । अत्र द्विगुत्वे सत्य-  
कारान्तोत्तरपदो द्विगुः स्त्रियां भाष्यतइति द्विगोरितीकारः सिध्यति नान्यथा । केवलश्चा-  
पूपशब्दः पुंसि वर्तत इति जातिलक्षणे डीष् नास्ति । टावन्तेनेति । भिच्चाशब्देन स-  
मासे कृते अत इत्यधिकाराद् डीबभाव इत्यर्थः । भिच्चाशब्दश्च गुरोश्च हल इति स्त्रियां  
व्युत्पाद्यते । वाटावन्त इत्यनेन पक्षे न पुंसकत्वं न भवति । व्यवस्थितविभाषाविज्ञानाद्  
यत्रापि ऋस्त्वं क्रियते पञ्चखट्वं पञ्चखट्वादी तत्रैव वा स्त्रीत्वं विधीयते । भिच्चशब्दे-  
न त्वनभिधानात्समासो न भवतीति मन्यते । अन्यथा तत्रैकभिच्चीति स्यात् । सप्तर्षय-  
इति । दिक्संख्ये संज्ञायामिति समासः । कः पुनरिति । अनेकविषयत्वात् समाहारस्य  
एकस्य तदसंभवात् प्रश्नः । यत्तदिति । एकमप्यपूपं कञ्चित् कृपणो दददनेकमिति मन्य-  
ते । दाने अत्रातिशयाद्वा महत्वाद्वा अनेकस्मिन्यः संभ्रमः स एकस्मिन्नपि कर्तव्यो भव-  
ति । अथ वेति । पूर्वत्रापारितोषेणैतदुच्यते । भाषायामपि सप्तर्षिशब्दोन्तोदात्त इत्यते ।  
अकतिस्रपूर्वपदश्च स्यात् । अत एवैकशाटीत्यादावपि द्विगुस्वरभावः ॥



७० (कुत्सि.उप०) भाष्यप्रदीपोद्द्योतितम् । [अ.२।पा.१।आ.३]

कुत्सितानि कुत्सनैः ॥ ५३ ॥ किमुदाहरणम् । वैयाकरणस्वसू-  
चिः । किं व्याकरणं कुत्सितमाहोस्विद्वैयाकरणः । वैयाकरणः कु-  
त्सितः । तस्मिन्कुत्सिते तत्स्थमपि कुत्सितं भवति । कुत्सितानि ॥

उपमानानि सामान्यवचनैः ॥ ५५ ॥ उपमानानीत्युच्यते का-  
नि पुनरुपमानानि । किं यदेवोपमानं तदेवोपमेयमाहोस्विदन्यदु-  
पमानमन्यदुपमेयम् । किं चातः । यदि यदेवोपमानं तदेवोपमेयं  
क इहोपमार्थः गौरिवगौरिति । अथान्यदेवोपमानमन्यदुपमेयं क इ-  
होपमार्थो गौरिवाश्व इति । एवं तर्हि यत्र किं चित्सामान्यं कश्चि-  
च्च विशेषः तत्रोपमानोपमेये भवतः । किं वक्तव्यमेतत् । नहि । क-  
थमनुच्यमानं गंक्ष्यते । मानं हि नामानिर्ज्ञातज्ञानार्थमुपादीयते अ-

कुत्सितानि । किं व्याकरणमिति । अयं भावः । शब्दप्रवृत्तिनिमित्तकुत्सायामयं स-  
मास इष्यते वैयाकरणश्चैव इत्यादौ मा भूदिति । तत्र व्याकरणस्य वेदाङ्गत्वान्नास्ति कु-  
त्सा नापि तदधीयानस्य । वैयाकरण इति । यः पृष्ठो निष्प्रतिभत्वात् खं सूचयति अहो  
गगनं निर्मलमिति । प्रश्नं विस्मारयितुं स निष्फलव्याकरणाध्ययनत्वात् कुत्स्यते । तत्स्थ-  
मपीति । आश्रयदोषादाश्रितस्यापि निष्फलत्वात् कुत्सा ।

उपमानानि । कानीति । सूत्रानुरोधेन बहुवचनं कृतम् । किं यदेवोपमानमिति ।  
अत्र तूपमानमात्रस्य जिज्ञासितत्वाद् बहुत्वविवक्षायाः प्रयोजनाभावादेकवचननिर्देशः  
ननु कर्मकरणयोर्भेदादेकत्वविषयसंदेहाभावात् प्रश्नानुपपत्तिः । अयं भावः । शस्त्रीश्या-  
मा देवदत्तेति श्यामत्वं सर्वाश्रयव्यापि यद्यभिन्नं विवक्षितं तदा तद्वारेण शस्त्रीदेवदत्त-  
योरुपमानोपमेयत्वात्तस्य च तयोरविशिष्टत्वात् तद्वारकस्तयोरभेद इति यदेवोपमानं त-  
देवोपमेयमित्यभ्युपगतं भवति । न चैतद्युक्तम् । शस्त्रीशब्दप्रयोगवैयर्थ्यप्रसङ्गात् । अ-  
थाधारभेदात् श्यामत्वस्य भेदस्तदा शस्त्रीदेवदत्ताख्ययोः श्यामगुणयोर्भेदान्नास्ति तद्वा-  
रक उपमानोपमेयभावः । किञ्चात इति । स्ववाचाभिप्रायमभिधापयितुं प्रश्नः । गौरिवे-  
ति । व्यक्तिगतानां भेदानां शब्देनासंस्पर्शात् सामान्यमुखेन द्रव्यावसायादिति भावः ।  
गौरिवाश्व इति । अत्यन्तभेदविवक्षायामिदमुच्यते । यदा त्वश्वस्य जाड्यादिधर्मप्रतिपा-  
दनायेदमुच्यते तदा भवत्येवोपमानोपमेयभावः । किञ्चित्सामान्यमिति । श्यामत्वस्या-  
धारभेदाच्चेदोप्याश्रीयते गुण जातेरेकत्वादभेदोपीत्यर्थः । किं वक्तव्यमिति । यथो-  
पवर्णितं वचनेन विना कथं प्रतिपत्तुं शक्यमिति भावः इतरो निर्वचनेन यथोक्तं  
प्रतिपादयितुमाह । नहीति । मानं हीति । यथा प्रस्थादिति न हि साकल्येन



निर्ज्ञातमर्थं ज्ञास्यामीति । तत्समीपे यन्नात्यन्ताय मिमीते तदुप-  
मानं गौरिव गवय इति । गौर्निर्ज्ञातः गवयो ऽनिर्ज्ञातः । कामं त-  
र्ह्यनेनैव हेतुना यस्य गवयो निर्ज्ञातः स्याद् गौरनिर्ज्ञातः तेन कर्त-  
व्यं स्याद् गवय इव गौरिति । बाढं कर्तव्यम् । किं पुनरिहो-  
दाहरणम् । शस्त्रीश्यामा । क्व पुनरयं श्यामाशब्दो वर्तते । श-  
स्त्रग्रामित्याह । केन तर्हीदानीं देवदत्ताभिधीयते । समासेन ।  
यद्येवं शस्त्रीश्यामी देवदत्त इति न सिध्यति । उपसर्जनस्ये-  
ति ऋस्वत्वं भविष्यति । यदि तर्ह्युपसर्जनान्यप्येवंजातीयकानि भ-  
वन्ति । तित्तिरिक्तमाषी कुम्भकपाललोहिनी । अनुपसर्जनलक्षण  
ईकारो न प्राप्नोति । एवं तर्हि शस्त्रग्रामेव शस्त्रीशब्दो वर्तते देवद-

मेयं परिच्छिद्यते । तत्समीप इति । मानस्य समीप इत्यर्थः । परिच्छेदेवशाच्च  
सामीप्यं परिकल्प्यते न त्वत्रमुख्यं सामीप्यमस्ति । उपमानानोति । निपातना-  
त्तत्पुरुषः । अव्ययीभावे ह्येतद्रूपं न स्यात् । कामं तर्हीति । ततश्च व्यवस्था न प्राप्नो-  
तीति भावः । बाढमिति । अपेक्षानिमित्तकः पितापुत्रादिव्यवहारवदुपमानोपमेयभाव  
इति न कश्चिद्दोष इत्यर्थः । किं पुनरिति । अयं भावः । यदाशस्त्रीशब्दः शस्त्रग्रामेव व-  
र्तते इति श्यामाशब्दोऽपि तस्यामेव तदा समासेनोपमेयाया देवदत्ताया अभिधानं न प्रा-  
प्नोति । अथ श्यामाशब्दो देवदत्तायां वर्तते तदा वैयधिकारण्यात् समासाप्रसङ्गः । वच-  
नसामर्थ्यात्समासे सृगोव चपला सृगचपलेति पुं वद्भावो न प्राप्नोति । शस्त्रीश्यामेति ।  
साधारणधर्मविशिष्टोपमेयार्थवृत्तिः शब्दः सामान्यवचनशब्देन वचनग्रहणाद् गृह्यते य-  
था गुणवचनशब्दो गुणोपसर्जनद्रव्यवाची । क्व पुनरिति । उभयथा दोषदर्शनात् प्रश्नः ।  
केनेति । पूर्वपदोत्तरपदयोरुपमानवृत्तित्वे तद्व्यतिरिक्तशब्दान्तरभावात् प्रश्नः । समासेने-  
ति । स्वभाविकत्वादर्थ्यभिधानस्यान्यपदार्थग्रहणमन्तरणायश्वकर्णादिवज्जातिविशेषस्य  
शस्त्रीश्यामादिकः समास उपमेयस्य वाचक इत्यर्थः । यद्येवमिति । गुणवचनस्यान्य-  
लिङ्गानुविधायित्वात् स्त्रीलिङ्गेन श्यामाशब्देन समासे कृते रूपस्याप्रसिद्धिः । उपसर्ज-  
नस्येति । अप्रधान्यादुपसर्जनत्वं मन्यते । समासवाच्यत्वादुपमेयं हि प्रधानम् । यदि त-  
र्हीति । ऋस्वविधौ कृत्रिममेवोपसर्जनं गृह्यते न तु लौकिकमपि । कृत्रिमाकृत्रिमयोः  
कृत्रिमे कार्यसंप्रत्यय इति न्यायाल्लौकिकग्रहणे दोषप्रसङ्गाच्च । तित्तिरिक्तमाषीकुम्भक-  
पाललोहिनीत्यत्रोपमानस्य पुनरुपसर्जनस्यैव तत्त्वत्वात्समासात् प्राक् स्त्रीप्रययो नास्ति । समासे  
कृते ऽनुपसर्जनाधिकाराद् ङीप् ङीपोः प्रतिषेधः प्राप्नोति । सत्यपि वा ङीप् सति शि-  
ष्टत्वादुपमानस्वरं बाधित्वा ङीप्स्वरः प्राप्नोति । एवं तर्हीति । ततः पूर्वोक्तदोषाभावः ।



त्तायां श्यामाशब्दः । एवमपि गुणो ऽनिर्दिष्टो भवति । बहवः  
शस्त्रां गुणाः तीक्ष्णाः सूक्ष्मा पृथुरिति । अनिर्दिश्यमानस्या-  
पि गुणस्य भवति लोके संप्रत्ययः । तद्यथा । चन्द्रमुखी देवदत्तेति ।  
बहवश्चन्द्रे गुणाः । या चासौ प्रियदर्शनता सागम्यते । एवमपि स-  
मानाधिकरणेनेति वर्तते । व्यधिकरणत्वात्समासो न प्राप्नोति । किं  
हि वचनान्न भवति । यद्यपि तावद्वचनात्समासः स्यात् । इह खलु मृगी-  
व चपला मृगचपला समानाधिकरणलक्षणः पुंवद्भावो न प्राप्नोति । एवं-  
तर्हि तस्यामेवोभयं वर्तते । एतच्चात्र युक्तं यत्तस्यामेवोभयं वर्तत इति ।  
इतरथा हि बह्वपेक्ष्यं स्यात् । यदि तावदेवं विग्रहः करिष्यते शस्त्री-  
व श्यामा देवदत्तेति । शस्त्रां श्यामेत्येतदपेक्ष्यं स्यात् । अथाप्येवं  
विग्रहः करिष्यते । यथा शस्त्री श्यामा तद्वदियं देवदत्तेति । एवम-  
पि देवदत्तायां श्यामेत्येतदपेक्ष्यं स्यात् । एवमपि गुणो न निर्दि-

शस्त्रीश्यामो देवदत्त इति श्यामशब्दस्य देवदत्तवृत्तित्वात् तित्तिरिक्त्वाधीत स्त्रीपु-  
त्रयान्ते नोपमेयवृत्तिना समासविधानात् । एवमपीति । श्यामाशब्दस्य देवदत्ताभिधा-  
ने चरितार्थत्वाच्छस्त्रीगतो गुणो न निर्दिष्टः स्यादित्यनियतगुणनिमित्तसादृश्यप्रतीतिप्र-  
सङ्ग इत्यर्थः । चन्द्रमुखीति अयं भावः । यच्चा निर्दिष्टोपि गुणो ह्यव्यवहारवशादुपमानि-  
मित्तत्वेन प्रतीयते तत्रोपमेये श्रुतः सन्निधानादुपमानं कथं न स्पृह्यति । किं हि वचना-  
दिति । दुर्बलं प्रकरणं श्रुत्या बाध्यत इत्यर्थः । पुंवद्भाव इति । पुंवत्कर्मधारयजातीयदे-  
शीयेष्वित्यनेन । न च स्त्रीपूर्वपदस्य विवक्षितत्वात् मृगक्षीरादिवन्मृगचपलेति भवि-  
ष्यति । यद्यप्यन्यत् स्त्रियाश्चापस्य मन्यत्युपसंस्तथाऽपि पुंवद्भावेन स्त्रीप्रत्यये निवृत्ते  
नास्ति स्त्रीत्वलक्षणविशेषावगतिः । प्रकरणादिवशात् स्त्रीत्वप्रतिपत्तौ जातिमात्रो-  
पादानेपि तत्प्रतीतिर्भविष्यति । सा च बहिरङ्गत्वात् स्त्रीप्रत्ययोत्पत्तिनिमित्तं न  
भवति । एवं तर्हि प्रतिपत्तिगौरवप्रसङ्गादेतदत्र भाष्यकारेण नाश्रितं गत्यन्तरसंभवा-  
च्च तद्दर्शयति । एवं तर्हीति । शस्त्रीसादृश्याद्देवदत्ता शस्त्रीशब्देनोच्यते सादृश्यनिमित्ता-  
दभेदोपचाराद् यथा गौर्वाहीक इति । पूर्वावस्थाश्रयेण च शस्त्रा उपमानवाचित्वमव-  
सेयम् । यदि तावदिति । यदा श्यामाशब्दो देवदत्तायां वर्तते शस्त्रीशब्दः शस्यामेव त-  
दा शस्त्रीगतं श्यामत्वमनेकगुणसंभावे गुणान्तरव्यवच्छेदायोपमानिमित्तं प्रतिपादयितुं  
श्यामेत्यपेक्षणीयम् । अथापीति । यदा शस्यामेव शस्त्रीशब्दो वर्तते श्यामाशब्दोपि त-  
स्यामेव तदा देवदत्तागतश्यामत्वप्रतिपादनाय श्यामेत्यपेक्षणीयम् । न च शब्दस्यावृत्ति-  
रस्ति येनोभयगतं श्यामत्वं प्रतिपादयेत् । अत्रापि दोषमाह । एवमपीति । यदा श-



ष्टो भवति । बहवश्च शस्त्रां गुणाः तीक्ष्णाः सूक्ष्माः पृथुरिति । अ-  
निर्दिश्यमानस्यापि गुणस्य भवति लोके संप्रत्ययः । तद्यथा । चन्द्र-  
मुखी देवदत्तेति बहवश्चन्द्रे गुणाः । या चासौ प्रियदर्शनता सा  
गम्यते । उपमानसमासे गुणवचनस्य विशेषभाक्तात्सामान्यवचना-  
प्रसिद्धिः \* । उपमानसमासे गुणवचनस्य विशेषभाक्तात् सामान्य-  
वचनस्याप्रसिद्धिः स्यात् । शस्त्रीश्यामेति । श्यामाशब्दोऽयं शस्त्रीश-  
ब्देनाभिसंबध्यमानो विशेषवचनः संप्रत्यते । तत्र सामान्यवचनैरि-  
ति समासो न प्राप्नोति । न वा श्यामत्वस्योभयत्र भावात्तद्वाचक-  
त्वाच्च शब्दस्य सामान्यवचनत्वस्य प्रसिद्धिः \* । न वा एष दोषः ।  
किं कारणम् । श्यामत्वस्योभयत्र भावात् । उभयत्रैवात्र श्यामत्वम-  
स्ति शस्त्रां देवदत्तायां च । तद्वाचकत्वाच्च शब्दस्य । तद्वाचकश्चात्र  
श्यामाशब्दः प्रयुज्यते । विंवाचकः । उभयवाचकः । श्यामत्वस्योभ-  
यत्र भावात् । तद्वाचकत्वाच्च शब्दस्य सामान्यवचनत्वं प्रसिद्धम् ।  
सामान्यवचनैः प्रसिद्धे सामान्यवचनैरिति समासो भविष्यति । ना-  
वश्यं स एव सामान्यवचनः यो वङ्गनां सामान्यमाह द्वयोरपि यः सा-  
मान्यमाह सोऽपि सामान्यवचन एव । अथ वा सामान्यवचनैरित्युच्यते ।  
सर्वश्च शब्दोऽन्येन शब्देनाभिसंबध्यमानो विशेषवचनः संप्रत्यते त एवं

स्त्रोसादृश्यादेवदत्तायां शस्त्रीत्वमारोप्यते तदा कं गुणमाश्रित्य तयोः सादृश्यमाश्रीय-  
तामित्यर्थः । उत्तरन्तु पूर्वमेव व्याख्यातम् । यद्यपि पूर्वयोरपि पक्षयोरपि परिहारोऽस्ति  
तथापि ह्रस्वस्त्री प्रत्ययस्वरपुं वङ्गावांसिद्वा पूर्वं पक्षद्वयं परिहृत्वायं पक्ष आश्रितः । उ-  
पमानसमास इति । शस्त्री श्यामा देवदत्तेत्यत्र शस्त्रीशब्दसन्निधौ श्यामाशब्दः प्रयुज्य-  
मानः शस्त्रीगतं श्यामत्वगुणं प्रतिपादयति न च शस्त्रीस्यो गुण आश्रयान्तरे वर्तत इति  
सामान्यवचनत्वाभाव इत्यर्थः । न वेति । शस्त्रीशब्दोपादानसामर्थ्यात् श्यामगुणसन्नि-  
धानाच्च यादृशं शस्त्रीश्यामत्वमन्यविलक्षणं तादृशं देवदत्ताया इति संप्रत्ययादुभय-  
साधारणं श्यामत्वं भवति सामान्यमिति न कश्चिदोषः । तत्र सादृश्यं सामान्यमुच्यते गु-  
णो वा द्विवृत्तिर्भिन्नोप्यभिन्नत्वेन विवक्षितः सामान्यम् । सर्वश्चेति । शब्दान्तरसंबन्धे स-  
र्वः शब्दो विशेषवाचित्वात्सामान्यवचनो न भवतीति सामान्यवचनग्रहणोपादानसाम-  
र्थ्याच्छब्दान्तराभिसंबन्धात्समासरूपात् प्राग्यः शब्दः सामान्यवचनः स गृह्यते केवलस्य



७४ (उप०विशे०) भाष्यप्रदीपोद्द्योतितम् । [अ०पा०१।आ०३]

विज्ञास्यामः प्रागभिसंवन्धाद्यः सामान्यवचन इति । उपमानानि ॥

उपमितं व्याघ्रादिभिः सामान्याप्रयोगे ॥५६॥ सामान्याप्रयोग इति किमर्थम् । इह माभूत् । पुरुषोऽयं व्याघ्र इव शूरः पुरुषोऽयं व्याघ्र इव बलवान् । सामान्याप्रयोग इति शक्यमवक्तुम् । इह कस्मान्न भवति । पुरुषोऽयं व्याघ्र इव शूरः पुरुषोऽयं व्याघ्र इव बलवान् । असौमर्थ्यात् । कथमसौमर्थ्यम् । सापेक्षमसमर्थं भवतीति । एवं तर्हि सिद्धे सति यत्सामान्याप्रयोग इति प्रतिषेधं शास्ति तज्ज्ञापयत्याचार्यो भवति वै प्रधानस्य सापेक्षस्यापि समास इति । किमेतस्य ज्ञापने प्रयोजनम् । राजपुरुषोभिरूपः राजपुरुषो दर्शनीयः । अत्र वृत्तिः सिद्धा भवति । उपमितम् ॥

विशेषणं विशेष्येण बहुलम् ॥ ५७ ॥ विशेषणविशेष्ययोरुभयविशेषणत्वादुभयविशेष्यत्वादुपसर्जनाप्रसिद्धिः\* । विशेषणविशेष्ययोरुभयविशेषणत्वादुभयोश्च विशेष्यत्वादुपसर्जनत्वस्याप्रसिद्धिः । कृष्णतिला इति । कृष्णशब्देन तिलशब्देनाभिसम्बध्यमानो विशेषणवचनः संपद्यते । तथा तिलशब्दः कृष्णशब्देनाभिसंबध्यमानो विशेष-

श्यामाशब्दः श्यामगुणविशिष्टं स्त्रीत्वयुक्तं द्रव्यमात्रमाहेति सांप्रतिकाभावे भूतपूर्वगत्या श्रयणात्सिद्धमिष्टम् ।

उपमितम् । पुरुषोऽयं व्याघ्र इव शूर इति । उपमानप्रतिपादनपरमेतत् । वैयधिकारणादेवात्र समासस्याप्रसङ्गः । यदा तु व्याघ्रशब्दः शौर्यादेः पुरुषार्थ एव वर्तते तदा सामानाधिकरण्ये सति समासेन भाव्यम् । तत्र यदा प्रकरणादिवशान्नियतसाधारणगुणप्रतिपत्तिस्तदा सामान्याप्रयोगे सति समासः । यदा तु गुणान्तरव्यवच्छेदाय विशिष्टसाधारणगुणवचनशब्दप्रयोगः पुरुषो व्याघ्र इव शूर इति तदा समासाभावाय सामान्याप्रयोगग्रहणम् । भवति वै प्रधानस्येति । न्यायसिद्धे एवार्थे लिङ्गदर्शनमिदम् । प्राधान्यादेवानेकोपकारकोपकार्यत्वाविरोधात्समासस्य सिद्धत्वात् ॥

विशेषणम् । विशेषणविशेष्ययोरिति । उभयापेक्षेयं षष्ठी नित्यसापेक्षत्वाच्चोभयशब्दस्य शब्दान्तरेण समासो भवति । विशेषणविशेष्याभिमतयोर्द्वयोर्द्वैरूप्यसद्भावात् समाससिद्धावप्यनियतः पूर्वनिपातः प्राप्नोतीति दोषः । कृष्णशब्द इति । कृष्णशब्द उच्चरितो भ्रमरकोकिलादिद्रव्यमात्रं प्रतिपादयति तिलशब्देन त्वभिसंबध्यमानस्तिलेष्वेव नियम्यते इति कृष्णशब्दे विशेष्यस्तिलशब्दो विशेषणम् । एवं तिलशब्दस्यापि विशेष्यत्वं कृष्णशब्दस्य च



षणवचनः संपद्यते तदुभयं विशेषणं भवत्युभयं च विशेष्यम् । विशेषणविशेष्ययोरुभयविशेषणत्वादुभयोश्च विशेष्यत्वादुपसर्जनत्वस्याप्रसिद्धिः । न वान्य तरस्य प्रधानभावात्तद्विशेषकत्वाच्चा परस्योपसर्जनप्रसिद्धिः \* । न वा एष दोषः । किं कारणम् । अन्यतरस्य प्रधानभावात् । अन्यतरदत्र प्रधानम् । तद्विशेषकत्वाच्चापरस्य । तद्विशेषकं चापरम् । अन्यतरस्य प्रधानभावात्तद्विशेषकत्वाच्चापरस्योपसर्जनसंज्ञा भविष्यति यदास्य तिलाः प्राधान्येन विवक्षिता भवन्ति तदा कृष्णो विशेषकत्वेन तदा तिलाः प्रधानं कृष्णो विशेषणम् । कामं तर्ह्यनेनैव हेतुना यस्य कृष्णाः प्राधान्येन विवक्षिता भवन्ति तिला विशेषणत्वेन तेन कर्तव्यं तिलकृष्णा इति । न कर्तव्यम् । न ह्ययं द्वन्द्वः । तिलाश्च कृष्णाश्चेति । न खल्वपि षष्ठीसमासः तिलानां कृष्णा इति । किं तर्हि । द्वाविमौ प्रधानशब्दौ एकस्मिन्नर्थे युगपद्वरुध्येते । न च द्वयोः प्रधानशब्दयोरेकस्मिन्नर्थे युगपद्वरुध्यमानयोः किं चिदपि प्रयोजनमस्ति तत्र प्रयोगादेत इन्तव्यं नूनमत्रान्यतरत्प्रधानं तद्विशेषकं चापरमिति । तत्र त्वेतावान् संदेहः किं प्रधानं किं विशेषणमिति । स चापि क्व संदेहः यत्रोभौ गुणशब्दौ । तद्यथा ।

विशेषणत्वमवसेयम् । न वेति । अन्यतरस्य द्रव्यस्यैवेत्यर्थः । अपरस्येति । गुणस्यैवेत्यर्थः । यदास्यतिला इति । ते हि द्रव्यरूपत्वात् क्रियासिद्धये साच्चादुपयुज्यमानाः प्राधान्येन विवक्ष्यन्ते । कृष्णस्तु गुणत्वात् । द्रव्यव्यवधानेन क्रियायामुपयोगाद्विशेषणं तिलानां संपद्यते । इतरो यथोक्तं न्यायमबुद्धा विवक्षामात्रनिबन्धनत्वमनेन विशेषणविशेष्यभावस्य प्रतिपादितं विवक्षायाश्च स्वातन्त्र्यादनियमात् प्रयोगानियम इति मन्यमानः पृच्छति । कामं तर्हीति । न ह्ययमिति । न हि गुणद्रव्यवाचिनोर्द्वन्द्व उपपद्यते । गुणवचनस्य द्रव्यापेक्षत्वादसामर्थ्यादद्रव्येण सह विवक्षाया असंभवात् । यदि तु द्वन्द्वः स्वात्स्यादेव तिलकृष्णा इति प्रयोगः । न खल्वपीति । गुणेन सह षष्ठीसमासनिषेधादिति भावः । प्रधानशब्दाविति । प्रथमान्तावित्यर्थः । अनेन षष्ठीसमासविपरीतत्वं कथितम् । एकस्मिन्नर्थे इत्यनेन तु द्वन्द्वविपरीतत्वं कथितम् । द्वन्द्वे हि सर्वपदार्थानां प्राधान्यान्नास्तिसर्वपदानामेकस्मिन्नर्थे वस्थानम् । एतच्चावयवार्थापेक्षयोक्तम् । समुदायार्थापेक्षायां तु समुदायलक्षण एकस्मिन्नर्थे सर्वेषां पदार्थानां वृत्तिरस्त्येव । प्रधानशब्दयोरिति । परस्परविशेषणत्वेनानुपकारकयोः स्वतन्त्र्योरित्यर्थः । यत्रोभाविति । द्वयोरपि गुणत्वाद् द्रव्यव्यवधाने-



७६ (विशेष०) भाष्यप्रदीपोद्द्योतितम् । [अ.२।पा.१।आ.३]

खञ्जकुब्जः कुब्जखञ्ज इति । यत्र ह्यन्यतरद् द्रव्यमन्यतरो गुणः त-  
त्र यद् द्रव्यं तत्प्रधानम् ! तद्यथा । शुक्लमालभेत । कृष्णमालभेत ।  
न पिष्टपिण्डौमालभ्यकृती भवति । अवश्यं तद्गुणं द्रव्यमाकाङ्क्षति ।  
कथं तर्हीमौ द्वौ प्रधानशब्दावेकस्मिन्नर्थे युगपदवस्थ्येते वृक्षः शिंशपेति ।  
नैतयोरावश्यकः समावेशः । नह्यवृक्षः शिंशपास्ति । विशेषणम् ॥

न क्रियासाधनत्वाविशेषादिति भावः । यत्र ह्यन्यतरद् द्रव्यमिति । तत्र नास्ति संदेह-  
इति वाक्यशेषः । यद् द्रव्यमिति । साक्षात् क्रियासाधनत्वादिति भावः । ननु तिलशब्दो  
जातिवाची न द्रव्यवाची । जातिविशिष्टद्रव्यवाचित्वाद्यदि द्रव्यवाचीत्युच्यते तदा कृ-  
ष्णशब्दोपि गुणविशिष्टद्रव्यवाचित्वाद् द्रव्यवचन आपद्यतइति नानयोः कश्चिद्विशेषः ।  
नैष दोषः । उत्पत्तिप्रभृत्याविनाशाज्जातिर्द्रव्यं न जहाति । न च शब्देन द्रव्यव्यतिरेको  
जातेः प्रत्याख्यते । नहि भवति शाबनेयस्य गौरिति । किं तर्हि । गौः शाबलेय इति ।  
तस्माज्जात्यात्मकमेव द्रव्यं प्रतीयतइति जातिशब्दो द्रव्यवचनत्वेनावस्थाप्यते । गुणाः  
पुनरुपायिनश्चापायिनश्च पटस्यशुक्ल इति व्यतिरिक्ता अपि द्रव्यात् स्वशब्देन गुणाः  
प्रत्याख्यन्तइति गुणात्मकत्वं द्रव्यस्य नास्तीति न गुणशब्दो द्रव्यवचनत्वेनावस्थाप-  
नमर्हति । एतन्नयायाश्रयेण वैदिकव्यवहारं निदर्शनायोपन्यस्यति । तद्यथेति । श्वेतं  
छागमालभेतेति चोदनायां श्वेताभावे कृष्णशब्दाग आलभ्यते छागाभावे तु शुक्लस्यद्रव्या-  
न्तरस्यालभ्यो न भवति । कथं तर्हीति । द्वयोरपि जातिशब्दत्वाद् द्रव्यवाचित्वात् प्रधान-  
त्वान्नास्त्यन्यतरस्य विशेषणत्वमिति प्रश्नः । नैतयोरिति । आवश्यकमस्मिन्नस्तीत्यर्थ आ-  
दित्वादच्प्रत्ययः । अयं भावः । यदा प्रथमत एव विशेष उपक्रम्यते शिंशपेति तदा वृ-  
क्षविशेषस्यैव प्रक्रान्तत्वाद्द्विशेषस्य च सामान्याव्यभिचाराद् वृक्षशब्दस्य नैव प्रयोगेण  
भाव्यम् । यदा तु प्रथमं सामान्यमुपक्रम्यते वृक्ष इति तदा तद्विशेषणाय शिंशपाशब्द  
उपादीयमानो विशेषणमेव भवतीति शिंशपावृक्ष इत्येव भाव्यम् । अत्र केचिदाहुः । शिं-  
शपाया अपि फलव्यवच्छेदायोपादीयमानो वृक्षः किमिति विशेषणं न भवति ततश्च  
भवितव्यं वृक्षशिंशपेत्यपीति । तदयुक्तम् । वृक्षत्वस्य व्यापकत्वान्महाविषयत्वाद् दूरात्-  
प्रथमतस्तस्यैवोपलब्धाद्द्विशेषत्वमेव । शिंशपात्वं तु स्वल्पविषयत्वात् पश्चाद् वृक्षणाच्च शु-  
क्लादिगुणकल्पत्वाद्विशेषणमेवेति नास्ति प्रयोगस्यानियमः । तथा च वृक्षविशेषस्य खदि-  
रादेः प्रतिनिधिर्भवति न तु वृक्षत्वाभावे फलपुष्पादेरुपादानं क्रियतइति न्यायविद आ-  
हुः । नह्यवृक्ष इति । ननु फलमस्योरव । नैतदस्ति । वृक्षप्रतीतिव्यवधानेन फलप्रतीतेरु-  
त्पादाद्बहिरङ्गत्वाद्बृक्षावसायस्य प्रागुत्पादादन्तरङ्गत्वात् । विशेषणं विशेष्येति द्वयो-  
रुपादानं विवक्ष्यार्थम् । संबन्धिशब्दत्वादेवान्यतरेणेतरेत्याद्येपात् । बहुलवृक्षणाच्च तच्च-  
कः सर्पो लोहितस्तम्बक इत्यादौ समासाभावः ॥



पूर्वापरप्रथमचरमजघन्यसमानमध्यमध्यमवीराश्च ॥ ५८ ॥ अथ  
किमर्थमुत्तरत्रैवमाद्यनुक्रमणं क्रियते न विशेषणं विशेष्येण बहुल-  
मित्येव सिद्धम् \* । बहुलवचनस्याकृतस्त्वत्वादुत्तरत्रा नुक्रमण-  
सामर्थ्यम् । अकृतस्त्वं बहुलवचनमित्युत्तरवानुक्रमणं क्रियते । य-  
द्यकृतस्त्वं यदनेन कृतमकृतं तत् । एवं तर्हि न ब्रूमो ऽकृतस्त्वमिति  
कृतस्त्वं च कारकं च साधकं च निर्वर्तकं च यच्चानेनकृतं सुकृतं तत् ।  
किमर्थं तर्ह्येवमाद्यनुक्रमणं क्रियते । उदाहरणभयस्त्वात् । एते ख-  
ल्वपि विषयाः सुपरिगृहीता भवन्ति येषु लक्षणं प्रपञ्चश्च । केवलं  
लक्षणं केवलः प्रपञ्चो वा न तथा कारकं भवति । अवश्यं खल्वप्यस्मा-  
भिरिदं वक्तव्यम् । बहुलमन्यतरस्यामुभयथा वा एकेषामिति ।

पूर्वा अथ किमर्थमिति । एतत्सूत्राद्युत्तरसूत्रानुक्रमणमित्यर्थः । पूर्वकालेत्ययन्तु योगः  
पूर्वकालादीनां पूर्वनिपातनियमार्थः । दिक्संस्थ इति संज्ञायां नियमार्थः । कुत्सिता-  
नीनि विशेष्यस्य पूर्वनिपातार्थः । एवमन्यत्रापि प्रयोजनसूत्रम् । यत्र तु प्रयोजनाभावः  
पूर्वापरप्रथमित्यादौ तस्यायमाक्षेपः पूर्वेष्वेव समासस्य सिद्धत्वात् । बहुलवचनस्याकृतस्त्व-  
त्वादिति । अकृतस्त्वप्रतिपदविषयत्वादित्यर्थः । नहि मन्दबुद्धयो बहुलग्रहणमात्रेण समा-  
सासमासविषयविवेकमवगन्तुं क्षमा इत्यर्थः । इतरो यथोक्तमकृतस्त्वशब्दार्थमप्रतिपद्य  
बहुलवचनस्याव्यापकत्वमकृतस्त्वत्वं मत्वा चोदयति । यद्यकृतस्त्वमिति । ततश्च निषययो-  
जनं बहुलवचनमिति भावः । कृतस्त्वं चेति । पर्यायोपादानं लौकिक्या वाचोयुक्तायां साम-  
र्थ्याविघातप्रतिपादनार्थं यथा स्वामी प्रभुरीश्वरो भगवानिति । चतुर्भिः शब्दैश्चत्वारो बहु-  
लशब्दार्था इति क्वचित् प्रवृत्तिः क्वचिदप्रवृत्तिरित्यादयः संगृहीता इत्येकआहुः । तेन  
क्षणसर्प इत्यादौ नित्यः समासः । रामो जामदग्न्य इत्यादावसमासः । नीलमुत्पलं  
नीलोत्पलमित्यादौ विकल्पः । सुसूक्ष्मजटकेषादाववयवसमासाभावः । अन्येत्वाहुः ।  
कृतस्त्वमिति सर्वेष्टस्य संग्राहकत्वाद्वापकमित्यर्थः । केन रूपेण व्यापकत्वमित्याह ।  
कारकमिति । कुर्वदपि न विपर्ययेण करोतीत्याह । साधकमिति । न च कस्य चिद्वर्ज-  
नेन प्रवर्तकमित्याह । निर्वर्तकमिति । अथ वा साधकं पारंपर्येण स्यात् । वर्णोपदेश इव  
प्रत्याहारद्वारेण लब्धसंस्कारस्येत्याह । निर्वर्तकमिति । साक्षात्कार्यं निषपादयतीत्यर्थः ।  
उदाहरणभूयस्त्वादिति । विभाषागुणेस्त्रियामिति पञ्चमी । अस्यैव लक्षणस्य भूयांस्यु-  
दाहरणानि प्रदर्शयितुमित्यर्थः । केवलमिति । केवलेन लक्षणेन मन्दबुद्धिर्विषयविभागं  
नावधारयति केवलेन प्रपञ्चेन च सामान्यलक्षणरहितेन प्रतिपदपाठवच्छास्त्रस्य गौर-  
वप्रसङ्गः । व्यवस्थितविभाषैव कस्मान्नायीयते किं बहुलग्रहणेनेत्याह । अशक्यमिति । वै-



७८ (श्रेण्या० त्तेन०) भाष्यप्रदीपोद्द्योतितम् । [अ. २। पा. १। आ. ३.]

सर्ववेदपारिषदं हीदं शास्त्रम् । तत्र नैकः पन्थाः शक्य आस्थातुम् ॥

श्रेण्यादयः कृतादिभिः ॥ ५८ ॥ श्रेण्यादयः पठ्यन्ते कृतादिरा-  
कृतिगणः ॥ श्रेण्यादिषु चार्थवचम् \* । श्रेण्यादिषु चार्थग्रहणं कर्त-  
व्यम् । अश्रेणयः श्रेणयः कृताः अणिकृताः । यदा हि श्रेणय एव  
किं चित्क्रियन्ते तदा मा भूदिति । अन्यत्रायं चार्थग्रहणेषु चान्तस्य  
प्रतिषेधं शास्त्रि । तदिह न तथा । किं कारणम् । अन्यत्र पूर्वं चान्त-  
कार्यं परं चार्थकार्यम् । इह पुनः पूर्वं चार्थकार्यं परं चान्त कार्यम् ॥

त्तेन नञ्विशिष्टनानञ् ॥ ६० ॥ नञ्विशिष्टे समानप्रकृतिग्रह-  
णम्\* । नञ्विशिष्टे समानप्रकृतिग्रहणं कर्तव्यम् । इह मा भूत्सिद्धं चा-  
भुक्तं चेति । अनञ्जितिचप्रतिषेधो वक्तव्यः । इह मा भूत्कर्तव्यमकृतमिति ।

दिकम्यवहारानुसरणाय । सर्वैः शब्दैरिह व्यवहार इत्यर्थः । सर्ववेदपारिषदमिति । प-  
रिषद इदं पारिषदं साधारणमित्यर्थः । पञ्चाध्युपरिषदश्चेत्यञ् । अन्येत्वाहुः । पारि-  
षदः परिषत् परिचारक उच्यते स च परिषत्साधारण इति पारिषदत्वेन साधारणत्वं  
लभ्यते सर्ववेदाङ्गत्वादस्य सर्ववेदसाधारणं लक्षणं बहुलादिग्रहणोपेतं क्रियते । आनुषङ्गिको  
लौकिकशब्दसंस्कार इति वेदग्रहणं कृतम् ॥

श्रेण्यादयः । श्रेण्यादय इति । अत एवात्रादिशब्दो व्यवस्थावाची कृतादिरित्यत्रा-  
दिशब्दः प्रकारवाचीप्रयोगोद्दर्शनाच्चोदाहरणस्थानीयाः कतिपये वृत्तिकारैः प्रदर्शिताः ।  
एकशिल्पपण्थाश्रयणेन जोविनां संघः श्रेणिः । तत्र यदापृथक् संस्थितानां श्रेणीकर-  
णं तदा समासो यथा स्याद् यदा तु श्रेणीस्थानामेव दण्डनादिरूपकरणं तदा मा भूदि-  
त्येवमर्थमाह । श्रेण्यादिष्वित्यादि । अन्यत्रेति । साक्षात्प्रभृतीनि चेत्यत्र चार्थवचन-  
मित्युक्ता चान्ते प्रतिषेध उक्त इह तु कस्मान्न कृत इति प्रश्नः । अन्यत्र पूर्वमिति । सा-  
क्षात्कृत्येत्यत्र च्युन्तत्वे सति नित्यविकल्पितगतिसंज्ञाप्रसङ्गेन परत्वाद् विकल्पः स्यादि-  
ति तत्र च्युन्तप्रतिषेधः क्रियते । तेन पूर्वा नित्या गतिसंज्ञा भवति । इह तु श्रेणीकृता  
इति परत्वान्नित्यो गतिसमासः सिध्यतीति नार्थ इह च्युन्तप्रतिषेधेनेत्यर्थः ।

त्तेन । विशिष्टशब्दो यदावधारणरहिताधिक्यवाच्युपात्तस्तदातिव्याप्तिपरिहाराया-  
ह । नञ्विशिष्ट इति । समानत्वमर्थरूपाभ्यां बोद्धव्यम् । गौरवमप्यस्मिन् पक्षे-  
त्याह । अनञ्जिति चेति । न विद्यते नञ् यस्मिन् पूर्वपदे तदनञ् तच्च प्रत्यासत्त्या क्ता-  
न्तमेवेह गृह्यते । तदयमर्थः । आधिक्यमात्रवचने विशिष्टशब्दोपादीयमाने कर्तव्यम-  
कृतमित्यत्रापि समासप्रसङ्गः समानप्रकृतित्वं चास्तीति वार्तिकेनापि समासो न नि-



नुडिडधिकेनच\*। नुडिडधिकेनच समासो वक्तव्यः। इहापियथास्या-  
त्। अशितानशितेन जीवति। क्लिष्टाक्लिशितेनेति। किमुच्यते समान-  
प्रकृतिग्रहणं कर्तव्यमिति। यदा नञ्विशिष्टेनेत्युच्यते। न चात्र न  
जुक्त एव विशेषः। किं तर्हि। प्रकृतिकृतोपि। अयं विशिष्टशब्दो  
स्त्येवावधारणे वर्तते। तद्यथा। देवदत्तयज्ञदत्तावाढ्यावभिरूपौ द-  
र्शनीयौ पक्षवन्तौ देवदत्तस्तु यज्ञदत्तात् स्वाध्यायेन विशिष्टः। स्वा-  
ध्यायेनैवेति गम्यते। अन्ये गुणाः समाभवन्ति। अस्याधिक्ये वर्त-  
ते। तद्यथा। देवदत्तयज्ञदत्तावाढ्यावभिरूपौ दर्शनीयौ पक्षवन्तौ दे-  
वदत्तस्तु यज्ञदत्तात् स्वाध्यायेन विशिष्टः स्वाध्यायेनाधिकः। अन्ये  
गुणा अविवक्षिता भवन्ति। तद्यदा तावदवधारणे विशिष्टशब्दस्त-  
दानैवार्थः समानप्रकृतिग्रहणेन नेह भविष्यति सिद्धं चाभुक्तं चेति।  
नाप्यनजिति प्रतिषेधेन नेह भविष्यति कर्तव्यमकृतमिति। नुडि-  
डधिकेनापि तु तदा समासो न प्राप्नोति। यदाधिक्ये विशिष्टशब्द-  
स्तदा समानप्रकृतिग्रहणं कर्तव्यमिह माभूत् सिद्धं चाभुक्तं चेति।  
अनजिति च प्रतिषेधो वक्तव्यः। इह मा भूत्कर्तव्यमकृतमिति।  
नुडिडधिकेनापि तदा समासः सिद्धो भवति। तत्राधिक्ये विशिष्ट-  
शब्दं मत्वा समानप्रकृतिग्रहणं चोद्यते। अवधारणं नञा चेन्नुडिडि-

वारितः। ततश्चानजग्रहणं त्तान्तपूर्वपदनिर्देशार्थं कर्तव्यमिति। अवधारणरहिताधि-  
क्यवचनेष्वप्यव्याप्तिरिति तत्परिहारायाह। नुडिडधिकेन चेति। यद्यपि नुडिटी तद्वन्तौ  
तथापि श्रुतिभेदहेतुत्वादवधारणेन च श्रुतिभिन्नस्य निराकरणात्तदधिकस्याप्राप्ति-  
रिति भावः। नुडिडग्रहणमागममात्रोपलक्षणार्थमिति च्छिताच्छितमित्यत्र तुगधि-  
कस्यापि समासो भवतीति केचिदाहुः। अर्थभेदमकुर्वतो विकारस्याप्युपलक्षणमिति  
च्छाताच्छितमित्यत्र शास्त्रोरन्यतरस्यामितीत्येकते तदधिकेनापि समासो भवति।  
त्राता त्राणमित्यादौ तु नत्वस्यासिद्धत्वाद्भेदकत्वाभावः। तद्यथेति। यदा समसंप्रधार-  
णा प्रतिपाद्यते तदावधारणे विशिष्टशब्दः। स्वरूपवर्णनमात्रे त्वाढ्यादिगुणधारणे  
क्रियमाणे आधिक्यमात्रे विशिष्टशब्दः। तद्यदेति। इह त्तेन सनजेति सिद्धे विशिष्ट-  
ग्रहणात् सावधारणाधिक्यगतिः स्याद्गुरुलाघवानादरे त्वाधिक्यमात्रवृत्तिर्विशिष्टशब्दो  
गृह्येत इति द्वैतोपपत्तिः। अवधारणं नञा चेदिति। पूर्वोक्त एवार्थ आर्यया संगृहीतः  
अनजित्येतस्मिन्नेकतेमेवेति आर्यायां कर्तव्यत्वेन नोक्तम्। इदानीमप्यव्याप्त्यतिव्याप्तिपरि-



८० (युवा०वर्णो०) भाष्यप्रदीपोद्द्योतितम् । [अ.२।पा.१।आ.३

शिष्टेन न प्रकल्पेत । अथ चेदधिकविवक्षाकार्यं तुल्यप्रकृतिकेन ॥१॥  
इति । कृतापकृतादीनां चोपसंख्यानम् \* । कृतापकृतादीनां चो-  
पसंख्यानं कर्तव्यम् । कृतापकृतम् । भुक्तविभुक्तम् । पीतविपीतम् ।  
सिद्धं तु क्तेन विसमाप्तावनञ् \* । सिद्धमेतत् । कथम् । त्नान्तेन  
क्रियाविसमाप्तावनञ्क्तान्तं समस्यतइति वक्तव्यम् । गतप्रत्यागता-  
दीनां चोपसंख्यानम् । गतप्रत्यागतम् । पातानुपातम् । पुटापुटि-  
का । क्रयाक्रयिका । फलाफलिका । मानोन्मानिका ॥

युवा खलतिपलितवलिनजरतीभिः ॥ ६७ ॥ अयुक्तीयं निर्देशः ।  
समानाधिकरणेनेति वर्तते । कः प्रसङ्गो व्यधिकरणानां समासः स्या-  
देवं तर्हि ज्ञापयत्याचार्यः यथाजातीयकमुत्तरपदं तथाजातीयकेन  
पूर्वपदेन समासो भवतीति । किमेतस्य ज्ञापने प्रयोजनम् । प्राति-  
पदिकग्रहणे लिङ्गविशिष्टस्यापि ग्रहणं भवतीत्येषा परिभाषा न  
कर्तव्या भवति । युवा ॥

वर्णो वर्णेन ॥ ६८ ॥ इदं विचार्यते । वर्णेन तृतीया समासो

हाराय न्यासान्तरमाह । सिद्धं त्विति । विसमाप्तिरसमाप्तिः । कृताकृतमित्यत्रैकदेशे  
करणाकरणाभ्यां करणस्यासमाप्तिर्गम्यते इति समासः । कृतापकृतमित्यत्राप्यसमाप्तिर्गम्य-  
ते यत्कृतं तदेवापकृतं विरूपं कृतमित्यर्थावगमात् । एवं भुक्तविभुक्तमिति यद्भुक्तं तद्वि-  
भुक्तं विरूपं भुक्तमभुक्तमिति वार्थो विशब्दस्य प्रतिषेधार्थत्वात् । भुक्ते विभुक्तं चैकदेशद्वा-  
रकं भोजनकार्याकरणाद्वा बोद्धव्यम् । सिद्धमभुक्तं कर्तव्यमकृतमित्यत्रप्रतिषेधमात्राव-  
गमाद्विसमास्यभावात् समासाभावः । यत्सर्वथा वक्तव्यं तदाह । गतप्रत्यागतादीनां चे-  
ति । क्रयिकेत्यादावप्य इति क प्रत्ययस्तदन्तश्च स्वभावात् क चित् स्त्रियां वर्तते । क्र-  
याक्रयिकेत्यन्वेषामपीति दीर्घः ।

युवा । अयुक्त इति । पुंलिङ्गस्य स्त्रीलिङ्गेन समानाधिकरण्यं नोपपद्यतइत्यर्थापत्त्या  
परिभाषा ज्ञाप्यते तेन युवतिर्जरतीति स्त्रीलिङ्गयोः समासः । नन्वेतयोरपिविरुद्धवयोवा-  
चित्त्वान्नास्तिसामानाधिकरण्यम् । नैष दोषः । जरत्यां युवतिधर्मोपलभ्यात् । युवतेर्वा ज-  
रतोधर्मसङ्गावात् तद्रूपारोपात् । युवतिशब्दस्यैव पूर्वनिपातार्थमिदमनियमो हि गुणशब्द-  
त्वात् स्यात् । जरद्विरित्यपि पाठं शिष्या आचार्येण बोधिता इति युवजरन्नित्यपि भवति ॥  
वर्णो । इदमिति । बुद्ध्या परामृष्टं वस्तु प्रत्यक्षवाचिना सर्वनाम्ना परामृश्यते । न ता



वा स्यात् कृष्णेन सारङ्गः कृष्णसारङ्ग इति । समानाधिकरणो वा कृष्णः सारङ्गः कृष्णसारङ्ग इति । कश्चाच्चविशेषः । वर्णेन तृतीयासमासएतप्रतिषेधे वर्णग्रहणम् \* । वर्णेन तृतीयासमासे एतप्रतिषेधे वर्णग्रहणं कर्तव्यम् । तृतीयापूर्वपदं प्रकृतिस्वरं भवति । अनेते वर्ण इति वक्तव्यम् । इह मा भूत् । हिमेन एतः हिमैतः । अथ द्वितीयेन वर्णग्रहणेनैतविशेषणेनार्थः । वाढमर्थः । यद्यवर्ण एतशब्दोस्ति । ननु त्रायमस्ति । आ इतः एतः कृष्णो तो लोहितेत इति । नार्थ एवमर्थेन वर्णग्रहणेन । यदि तावदयं कर्मणि क्तः । तृतीयाकर्मणीत्यनेन स्वरेण भवितव्यम् । अथापि कर्तरि परत्वात्कृत्स्वरेण भवितव्यम् । अथ समानाधिकरणः । समानाधिकरणे द्विवर्णग्रहणम् \* ।

वदस्मिन् प्रदेशे सूत्रस्य प्रत्याख्यानं पश्चात्तु भविष्यति । इह कृष्णसारङ्ग इति । साङ्गशब्दः शबलपर्यायः स च गुणोपसर्जनद्रव्यवाचित्वाद् गुणवचनो भवति सारङ्गत्वस्य च कृष्णकृतत्वमस्ति तस्मिन्नसति तस्माभावादिति शङ्खलाखण्डवतसमासः सिद्धः । अथ कृष्णव्यवत्वात् सारङ्गवृत्तिः कृष्णशब्दः तदा समानाधिकरणपदः समासः । स च गौणेपि सामानाधिकरण्ये बहुलवचनाद्विशेषणं विशेष्येणेति सिद्ध इति । कृष्णेनेति हेतुतृतीया । कश्चाचेति । क लाघवमिति प्रश्नः । एतप्रतिषेध इति । स्वरं विधीयमान इत्यर्थः । अनेते वर्ण इति । कृष्णसारङ्ग इत्यादौ तत्पुरुषे तुल्यार्थं तृतीयेति पूर्वपदप्रकृतिस्वरं सिद्धे अनेते वर्ण इति सूत्रं कर्तव्यम् । वर्णवाचि पूर्वपदमेतत्तरपदे प्रकृतिस्वरं न भवतीत्यर्थः । तेन कृष्णैत इति समासान्तोदात्तत्वमेव भवति । कृष्णेनेति सहयोगे इत्थं भूतलक्षणे वा तृतीया । अनेन समासः । वर्णग्रहणाच्च हिमेन एतो हिमैत इत्यादौ पूर्वपदप्रकृतिस्वर एव भवति । हिमेनेति हेतौ तृतीया । तृतीयातत्कृतार्थेति समासः । कृत्स्वरस्तु नास्ति उपादोनामव्युत्पन्नत्वादकारकत्वाद्वा हिमस्य । यद्यवर्ण इति । वर्णग्रहणस्य व्यवच्छेद्यत्वेन प्रयोजको नास्तीति भावः । इतरः पराभिप्रायमबुद्धा सत्तां प्रतिपादयितुमाह । ननु चेति । कृष्णेत इति । ओमाङोच्चेति पररूपम् । तृतीयाकर्मणीति । अनेतइति प्रतिषेध आनन्तर्याक्षपवादा इति वा तत्पुरुषे तुल्यार्थेत्यस्यैव बाधक इत्यभिप्रायः । परत्वादिति । कृष्णेन अश्वादिना करणेन आगतः कृष्णेत इत्यत्र अनेत इति प्रतिषेधः पूर्वपदप्रकृतिस्वरस्य किं बाधकोस्तु अथ वा कृत्स्वर इति विचारे परत्वात् कृत्स्वर एव बाधक इति नार्थ एतविशेषणार्थेन वर्णग्रहणेनेत्यर्थः । कृत्स्वरमपि बाधित्वा आधादिस्वरेणात्र भाष्यं विशेषाभावात् भाष्यकारेणैतन्नोक्तम् । अथ वा परत्वादुत्कृष्टत्वात् क-



समानाधिकरणे द्विवर्णग्रहणं कर्तव्यम् । वर्णो वर्णेष्वनेत इति वक्त-  
व्यम् । एकं वर्णग्रहणं कर्तव्यम् । इह मा भूत् । परमशुक्तः परम-  
कृष्णः । द्वितीयं वर्णग्रहणं कर्तव्यम् । इह मा भूत् । कृष्णतिला इति ।  
एकं वर्णग्रहणमनर्थकम् । अवर्णस्य वर्णे वर्णस्य चावर्णे अन्यतरत्र क-  
स्मान्न भवति । लक्षणप्रतिपदोक्तयोः प्रतिपदोक्तस्यैवेति । एवं सति-  
तान्ये तानि त्रीणि वर्णग्रहणानि भवन्ति । समासविधौ द्वे स्वरवि-  
धौ चैकम् । यस्यापि तृतीयासमासस्तस्यापितान्येव द्वीणि वर्णग्र-  
हणानि भवन्ति । समासविधौ द्वे स्वर विधौ चैकम् । सामान्येन सम-  
तृतीयासमासो भविष्यति । तृतीया तत्कृतार्थेन गुणवचनेनेति ।  
अवश्यं वर्णेन प्रतिपदं समासो वक्तव्यः । यत्र तेन न सिध्यति तद-  
र्थम् । क्व च तेन न सिध्यति । शुक्लबभ्रुर्हरितवभ्रुरिति । तथा स-  
ति तान्येतानि । द्वीणि वर्णग्रहणानि भवन्ति । समासविधौ  
द्वे स्वरविधौ चैकम् । अथेदानीं समानाधिकरणः सामान्येन सि-  
द्धः स्यात् । बाढं सिद्धः । कथम् । विशेषणं विशेष्येण ब-  
हुलमिति । एवमपि द्वे वर्णग्रहणे कर्तव्ये स्वरविधावेव । प्रतिपदो-  
क्तस्याभावात् । तस्मात्समानाधिकरण इत्येष पक्षो ज्यायान् । स-  
मानाधिकरणाधिकारे प्रधानोपसर्जनानां परं परं विप्रतिषेधेन \* ।  
समानाधिकरणाधिकारे प्रधानोपसर्जनानां परं परं भवति विप्रतिषे-  
धेन । प्रधानानां प्रधानमुपसर्जनानामुपसर्जनम् । प्रधानानां तावत्प्रधा-  
नम् । वृन्दारकनागकुञ्जरैः पूज्यमानमित्यस्यावकाशः । गोवृन्दारकः  
अश्ववृन्दारकः । पीटायुवतीनामवकाशः । इभ्ययुवतिः आढ्ययुवतिः ।  
इहोभयं प्राप्नोति । नागयुवतिः वृन्दारकयुवतिः । प्रधानानां परं प्रधा-  
नं भवति विप्रतिषेधेन । उपसर्जनानां परमुपसर्जनम् । सन्महत्प-

ञ्चान्तरप्राप्तत्वात् कृत्स्नः थाथादिस्वर इत्यर्थः । लक्षणप्रतिपदोक्तयोरिति । वर्णो वर्ण-  
नेति यः समासः स एव स्वरविधौ द्वितीयवर्णग्रहणमन्तरेणापि ग्रहीष्यते तेनातिप्रसङ्गो  
न भविष्यतीत्यर्थः । शुक्लबभ्रुरिति । शुक्लो हरितः शुक्लो वा बभ्रुः कपिलः । ततः तत्-  
कृतत्वाभावात् शुकेन बभ्रुरिति तृतीया सह योग इत्यभूतलक्षणे वा कर्तव्या । तस्मा-  
दिति । एतत्सूचनारम्भाज्जाघवादित्यर्थः । प्रधानोपसर्जनानामिति । प्रधानग्रहणेन  
समासशास्त्रे तृतीयान्तानि लक्ष्यन्ते उपसर्जनशब्दे न समासशास्त्रे प्रथमानिर्दिष्टमुच्य-



रसोत्तमोत्कृष्टा इत्यस्यावकाशः । सद्गवः सदश्वः । कृत्यतुल्यास्या  
अजात्येत्यस्यावकाशः । तुल्यश्वेतः तुल्यमहान् । इहोभयं प्राप्नोति ।  
तुल्यसन् तुल्यमहान् । उपसर्जनानां परमुपसर्जनं भवति विप्रतिषे-  
धेन । समानाधिकरणसमासात् बहुव्रीहिः \* । समानाधिकरण-  
समासात् बहुव्रीहिर्भवति विप्रतिषेधेन । समानाधिकरणसमासस्या-  
वकाशः । वीरः पुरुषो वीरपुरुषः । बहुव्रीहिरवकाशः । कण्ठे कालः ।  
इहोभयं प्राप्नोति वीरपुरुषको ग्रामः । बहुव्रीहिर्भवति विप्रतिषेधे-  
न । कदा चित्कर्मधारयः सर्वधनाद्यर्थः \* । कदा चित्कर्मधारयो  
भवति बहुव्रीहेः । किं प्रयोजनम् । सर्वधनाद्यर्थः । सर्वधनी । सर्व-  
व्रीजी । सर्वकेशी नटः । गौरखरवदरण्यम् । कृष्णसर्पवान्वल्मीकः ।  
लोहितशालिमान् ग्रामः । किं प्रयोजनम् । कर्मधारयप्रकृतिभिर्म-  
त्वर्थीयैरभिधानं यथा स्यात् । किं च कारणं न स्यात् । बहुव्रीहि-  
योक्तृत्वान्मत्वर्थस्य । यद्युक्तत्वं हेतुः कर्मधारयिणाप्युक्तत्वान्न प्राप्नो-

ति । समानाधिकरणसमासादिति । समानाधिकरणसमासाद् बहुव्रीहिः कदा चित् क-  
र्मधारयः । सर्वधनाद्यर्थ इति । वार्तिककारेणैष्टिकरूपेण पठितम् । भाष्यकारस्तु न्याय-  
व्युत्पादनाय विप्रतिषेधमुपन्यस्य दूषयित्वा इष्टिरूपतां स्थापयिष्यति । प्रत्यासत्तेः साम-  
र्थ्यस्य बलवत्त्वाश्रयेण । कण्ठे काल इति । व्यधिकरणानां बहुव्रीहिः सप्तम्यन्तस्य पूर्व-  
निपातविधानेन ज्ञाप्यते । वीरपुरुषक इति । बहुव्रीहिसंज्ञायां सत्यांपूर्वपदप्रकृतिसंखरः  
पाक्षिकश्च कस्यमासान्तो भवति । बहुव्रीहिसंज्ञायां शेषग्रहणे प्रत्याख्याते विप्रतिषेधश्चि-  
न्त्यते । कदा चिदिति । विषयविशेषनिर्देशाय क्वचिदिति वक्तव्ये कदाचिदित्यनेन वि-  
षयविशेषावच्छिन्नः कालविशेषो निर्दिश्यत इति नास्ति वस्तुभेदः । सर्वधनीति । सर्वा-  
णि धनान्यस्येत्यर्थविवक्षायां कर्मधारयेकते मत्वर्थीय इति । तदर्थं पूर्वविप्रतिषेध आ-  
श्रयणीय इत्युक्तं भवति । किं प्रयोजनमिति । सर्वधनाद्यर्थमिति मत्वर्थीयरहितस्य सर्व-  
धनशब्दस्योपादानात्तस्य च केवलस्यान्यपदार्थविवक्षायां प्रयोगादर्शनाच्च स्वपदार्थे ब-  
हुव्रीहिरपसङ्गात् कर्मधारयस्यानुक्तसिद्धत्वात् प्रश्नः । कर्मधारयप्रकृतिभिरिति । मत्वर्थी-  
यप्रकृतिः सर्वधनशब्दो वार्तिके ऽनुक्तः न तु स्वतन्त्र इत्यर्थः । बहुव्रीहिणेति । सर्वाणि  
धनान्यस्येति विवक्षायां यदि बहुव्रीहिः क्रियते तदा तेनैव मत्वर्थस्योक्तत्वान्मत्वर्थीयो-  
न स्यात् कर्मधारये तु सति तेन मत्वर्थस्यानुक्तत्वात् प्रत्ययः सिध्यतीत्यर्थः । यद्युक्तत्व-  
मिति । सर्वाणि धनान्यस्येत्यर्थविवक्षायां पूर्वविप्रतिषेधेन यदि कर्मधारयः क्रियते तदा



ति । नखल्वपि संज्ञाश्रयो मत्वर्थीयः किं तर्ह्यर्थाश्रयः स यथैव बहुव्रीहिणोक्तत्वान्न भवति । एवं कर्मधारयेणोक्तत्वान्न भविष्यति । एवं तर्हि इदं स्यात् सर्वाणि धनानिसर्वधनानिसर्वधनान्यस्य सन्ति संबन्धनीति । नैवं शक्यम् । नित्यमेवं सति कर्मधारयः स्यात् तत्र यदुक्तं कदा चित्कर्मधारय इति । एतदयुक्तम् । एवं तर्हि भवति वै किं चिदाचार्याः कार्यवद्बुद्धिं कृत्वा पठन्ति कार्याः शब्दा इति । तद्वदिदं पठितं समानाधिकरणसमासाद्बहुव्रीहिः । कर्तव्यः कदा चित्कर्मधारयः सर्वधनाद्यर्थ इति । यदुच्यते समानाधिकरणसमासाद्बहुव्रीहिर्भवति विप्रतिषेधेनेति । नैष युक्तो विप्रतिषेधः । अन्तरङ्गः कर्मधारयः । काऽन्तरङ्गता । स्वपदार्थे कर्मधारयः । अन्यपदार्थे बहुव्रीहिः । अस्तु । विभाषा कर्मधारयः ।

तेनापि मत्वर्थ उच्यत एव नहि बहुव्रीहिकर्मधारयसंज्ञाभेदमाह्णि स्वरव्यवस्थावत्पदार्थस्याभिधानानभिधानव्यवस्थायुज्यते तस्याः स्वाभाविकत्वात् । एवं तर्हीति । अनपेक्षितान्यपदार्थे कर्मधारयं कृत्वा मत्वर्थीयोर्थान्तरे विधास्यतइत्यर्थः । नित्यमेवं सतीति । यथा पूर्वं विषयभेदविवक्षाया कदाचिदित्युक्तं तथाच सकलविषयव्याप्तापेक्षया सर्वचेति वक्तव्ये नित्यमित्युक्तम् । एतदुक्तं भवति । अनेन न्यायेन सर्वत्र मत्वर्थीयप्रकृतिभिः कर्मधारयः स्यादिति । कदाचिद् ग्रहणं विषयविशेषनिर्देशार्थं न वक्तव्यं भवति । इदानीमन्यथा मत्वर्थीयोत्पत्तिमाह । एवं तर्हीति । भवतीति । एवं जातीयकं वस्त्वित्यर्थः । किन्तदित्याह । आचार्या इति । अथ वा पठिक्रिया भवतिक्रियायाः कर्त्री भवति । कार्याः शब्दा इति दर्शने लक्षणादेव शब्दानामर्थव्यवस्था ततोऽन्यपदार्थे बहुव्रीहिशासनात्तस्यैव तत्प्रत्यायनं न तु कर्मधारयस्य । तत्र सर्वाणि धनान्यस्येत्यर्थं विवक्षायां पूर्वविप्रतिषेधेन कर्मधारयः क्रियमाणोऽन्यपदार्थं नाभिधत्तइति तदभिधानायायं मत्वर्थीय उत्पाद्यतइत्यर्थः । विप्रतिषेधापनयनायाह । नैष युक्त इति । स्वपदार्थ इति । मध्यमध्यमवीराश्चेति स्वपदार्थमात्राश्रयेण विधानादन्यपदार्थानाश्रयणादिति भावः । इतरो विषयविशेषे बहुव्रीहिं साधयति । अस्त्विति । यथोक्तेन प्रकारेणान्तरङ्गत्वं कर्मधारयस्य भवत्वित्यर्थः । विभाषेति । नात्र महाविभाषा विवक्षिता तथा हि पक्षे व्यपेक्षैव प्रतिपाद्यते नत्वेकार्थीभावे संज्ञाया भावाभावौ क्रियेते । तस्माद्विभाषा कर्मधारय इत्यस्यायमर्थो दिक्स्थितः कर्मधारयो विषयविभागेनावस्थानात् स्वपदार्थे ह्यसौ वर्तते नाऽन्यपदार्थे । एतदुक्तं भवति । अनपेक्षितान्यपदार्थस्वपदार्थमात्रविवक्षायां भवतु कर्म



यदा न कर्मधारयस्तदा बहुव्रीहिर्भविष्यति । एवमपि यद्यत्र कदाचित्कर्मधारयो भवति । कर्मधारयप्रकृतिभिर्मत्वर्थीयैरभिधानं प्राप्नोति । सर्वश्चायमेवमर्थो यत्नः कर्मधारयप्रकृतिभिर्मत्वर्थीयैरभिधानं सामूहिकमिति । एवं तर्हि नेदं तस्य योगस्योदाहरणं विप्रतिषेधे परमिति । किं तर्हि । इष्टिरियं पठिता । समानाधिकरणसमासाद्बहुव्रीहिरिष्टः । कदा चित्कर्मधारयः सर्वधनादर्थ इति । यदीष्टिः पठिता नार्थोनेन । इह हि सर्वे मनुष्या अल्पेनारूपेण महतो महतोर्थानाकाङ्क्षन्ति । एकेन माषेण शतसहस्रम् । एकेन कुहालकेन खारौसहस्रम् । तत्र कर्मधारयप्रकृतिभिर्मत्वर्थीयैरभिधानमस्तु बहुव्रीहिणेति बहुव्रीहिणा भविष्यति । लघुत्वात् । कथं सर्वधनी सर्वबीजी सर्वकेशी नट इति । इतिप्रकरणे सर्वादिरिति वक्ष्यामि । तच्चावश्यं वक्तव्यं ठनो बाधनार्थम् । कथम् । गौरखरवदरण्यम् । गौररमृगवदरण्यम् । कृष्णसर्पवान् वल्मीकः । लोहितशालिमान् ग्रामः । अस्यत्र विशेषः । जात्याच्चाभिसंबन्धः क्रियते । कृष्णसर्पो नाम सर्पजातिः सास्मिन् वल्मीकेस्ति । यदा ह्यन्तरेण जातिं तद्वताभि-

धारयः पूर्वमेव त्वन्यपदार्थविवक्षायां वीरपुरुष इत्यादौ बहुव्रीहिः सिध्यति । एवमपीति । पूर्वमनपेक्षिते ऽन्यपदार्थे यदि कर्मधारयः क्रियते तदा पञ्चादन्यपदार्थविवक्षायां वीरपुरुषवान् ग्राम इत्याद्यपि स्यादित्यर्थः । इष्टिरियमिति । वीरपुरुषादौ प्रथममेवान्यपदार्थविवक्षाकार्या सर्वधनीत्यादौ तु पञ्चादिति विवक्षानियम इष्टसिद्धये प्रतिपाद्यतइत्यर्थः । नार्थोनेनेति । न्यायसिद्धत्वादिति भावः । यदि कर्मधारयान्मत्वर्थीयः क्रियते तदा स्वपदार्थप्राधान्यमाश्रित्य कर्मधारयः कर्तव्यः तेषामिव पदार्थानामन्यत्र गुणीभावमाश्रित्य मत्वर्थीय उत्पाद्यतइति प्रतिपत्तिगौरवप्रसङ्गः । यदा पूर्वमेवान्यपदार्थविवक्षा तदा वर्तिपदार्थानां तत्र गुणभाव एवाश्रयित इति प्रतिपत्तिलाघवं भवति । अन्ये तु शब्दलाघवं मन्यन्ते बहुव्रीहिरन्यपेक्षोऽन्यपदार्थं प्रतिपादयति । कर्मधारयस्तु मत्वर्थीयसहित इतिशब्दगौरवप्रसङ्गः । एतच्च शब्दगौरवं तथाप्रयोगदर्शनादत्रैव विषयश्चाश्रयितइति वृत्तवनस्पत्यादिषु न प्रसङ्गनीयम् । सर्वादिरिति । ततश्चात्र वचनालाघवं नाश्रयितइति कर्मधारये कृते इतिः कर्तव्य इत्यर्थः । ठनो बाधनार्थमिति । योपोष्टिमारभते तेनापिकर्मधारयाङ्गबाधनायेतिरेवेति वक्तव्यमित्यर्थः । जाज्जात्याच्चेति । जातिश्चाङ्कते कर्मधारये न प्रतीयते । यदा हीति । वि शिष्टगुणेन द्रव्येण



संबन्धः क्रियते । कृष्णसर्पो वल्मीकइत्येव तदा भवति । पूर्वपदा-  
तिशये आतिशायिकात् बहुव्रीहिः सूक्ष्मवस्त्रतरादर्थः \* । पूर्वपदा-  
र्थातिशयविवक्षायामातिशायिकात् बहुव्रीहिर्भवति विप्रतिषेधेन ।  
किं प्रयोजनम् । सूक्ष्मवस्त्रतरादर्थः । आतिशायिकस्यावकाशः । प-  
टुतरः । पटुतमः । बहुव्रीहिरवकाशः । चित्रगुः । शबलगुः । इहोभ-  
यं प्राप्नोति । सूक्ष्मवस्त्रतरः । तीक्ष्णशृङ्गतरः । बहुव्रीहिर्भवति वि-  
प्रतिषेधेन । नैष युक्तो विप्रतिषेधः । विप्रतिषेधे परमित्युच्यते पूर्व-  
श्वबहुव्रीहिः पर आतिशायिकः । द्रष्टवाची परशब्दः । विप्रतिषेधे  
परं यदिष्टं तद्ववतीति । एवमप्ययुक्तः । अन्तरङ्ग आतिशायिकः । का-  
न्तरङ्गता । ड्राप्प्रातिपदिकादातिशायिकः । सुबन्तानः बहुव्री-  
हिः । आतिशायिकोपि नान्तरङ्गः । कथम् । समर्थात्तद्वित उत्पद्य-  
ते । सामर्थ्यं च सुबन्तेन । एवमप्यन्तरङ्गः । कथम् । स्वपदार्थे आ-  
तिशायिकः । अन्यपदार्थे बहुव्रीहिः । एवमपि नान्तरङ्गः । क-  
थम् । स्पर्द्धायामातिशायिको भवति । न चान्तरेण प्रतियोगिनं स्पर्-  
द्धा भवति । नैव वाचातिशायिकः प्राप्नोति । किं कारणम् । असा-  
मर्थ्यात् । कमसामर्थ्यम् । सापेक्षमसमर्थं भवतीति । यावता वस्त्रा-  
णि तद्वन्तमपेक्षन्ते । तद्वन्तं चापेक्ष्य वस्त्राणां वस्त्रैर्युगपत्स्पर्द्धा भव-  
ति । ननु चायमातिशायिक एवमात्मकः सत्यां व्यपेक्षायां विधी-  
यते । सत्यमेवमात्मकः । यां च नान्तरेण व्यपेक्षामातिशायिकस्य  
प्रवृत्तिस्तस्यां सत्यां भवितव्यम् । कां च नान्तरेण व्यपेक्षामातिशा-

तद्वत्तायां विवक्षितायामित्यर्थः । पूर्वपदातिशय इति । अतिशयेन सूक्ष्माणि वस्त्रा-  
ण्यस्येत्यर्थं विवक्षायासुभयप्रसङ्गे पूर्वं बहुव्रीहिरिष्यते ततो बहुव्रीहेः प्रत्ययः । भाष्यका-  
रस्तु विप्रतिषेधं प्रत्यासत्त्या पूर्ववदुपन्यस्य सामर्थ्याश्रयेण दूषयित्वेष्टित्वं स्थापयिष्यति ।  
ड्राप्प्रातिपदिकादिति । ननु प्रकर्षे आतिशायिकः । प्रकर्षश्च समाप्तार्थस्य भवति । त-  
तश्च पदात्तेनोत्पत्तव्यम् । एवं तर्ह्यधिकारमात्रमाश्रित्यैवमुक्तम् । अत एवोच्यते समर्था-  
दिति । सुबन्तेनेति । हेतौ द्वतीया । सुबन्ते न पदेन प्रकर्षानुभवविषयं सामर्थ्यमर्थस्य  
नान्यथेत्यर्थः । आतिशायिकस्य प्रतियोगिवस्त्वन्तरापेक्षया बहुव्रीहिणा साम्यं प्रतिपा-  
द्य सर्वथानुत्पत्तिं प्रतिपादयितुमाह । नैवेति । तद्वन्तमिति । वस्त्रस्वामिनमित्यर्थः ।  
अस्यातिशयेन सूक्ष्माणि वस्त्राणीति तद्वतोपेक्षणात् । सत्यामिति । ततश्च यथा प्रतियो-



यिकस्य प्रवृत्तिः । या हि प्रतियोगिनं प्रति व्यपेक्षा याहि तद्वन्तं प्र-  
ति न तस्यां भवितव्यम् । बहुव्रीहिरपि तर्हि न प्राप्नोति । किं का-  
रणम् । असामर्थ्यादेव । कथमसामर्थ्यम् । सापेक्षमसमर्थं भवती-  
ति । यावता वस्त्राणि वस्त्रान्तराण्यपेक्षन्ते तद्वता चाभिसंबन्धः ।  
एवं तर्हि नेदं तस्य योगस्योदाहरणं विप्रतिषेधे परमिति किं तर्हि  
दृष्टिरियं पठिता । पूर्वपदातिशये आतिशायिकाद् बहुव्रीहिरष्टः सू-  
क्ष्मवस्त्रतराद्यर्थ इति । यदिष्टिरियं पठिता नार्थोनेन । कथं यैषा  
युक्तिरुक्ता वस्त्रान्तराणां च वस्त्रान्तरैर्युगपत्स्पृष्टा तद्वता चाभिसंब-  
न्ध इति । यदा ह्यन्तरेण वस्त्राणां वस्त्रान्तरैर्युगपत्स्पृष्टा तद्वतावाभि-  
संबन्धः क्रियते । निष्प्रतिद्वन्द्वस्तदा बहुव्रीहिः । बहुव्रीहेरातिशायि-  
काः । न तर्हीदानीमिदं भवति सूक्ष्मतरवस्त्र इति । भवति यदा-  
न्तरेण तद्वन्तं वस्त्राणां वस्त्रान्तरैर्युगपत्स्पृष्टा भवति निष्प्रतिद्वन्द्वस्त-  
दातिशायिकः । कथं पुनरन्यस्य प्रकर्षेणान्यस्य प्रकर्षः स्यात् । नै-  
वान्यस्य प्रकर्षेणान्यप्रकर्षेण भवितव्यम् । यथैवायं द्रव्येषु यतते व-  
स्त्राणि मे स्थिरिति । एवं गुणेष्वपि यतते सूक्ष्मतराणि मे स्थिरिति ।  
नात्रातिशायिकः प्राप्नोति । किं कारणम् । गुणवचनादित्युच्यते ।

व्यपेक्षायां प्रत्ययो भवत्येवं तद्वदपेक्षायामपि कस्मान्न भवतीति भावः । वस्त्राणीति । अ-  
तिशयनानि वस्त्राण्यतिशयमानानि वस्त्राण्यपेक्षन्तइत्यर्थः । एवं सापेक्षत्वाद्द्वयोरपि  
निराकृतयोरर्थान्तरत्वमाह । एवन्तर्हीति । नार्थोनेनेति । इष्ट्या विनाप्यस्यार्थस्य सिद्ध-  
त्वादिति भावः । यैषा युक्तिरुक्तेति । सा नाश्रीयत इत्यर्थः । कथं तर्ह्याश्रीयतइत्याह ।  
यदा हीति । अन्यपदार्थमात्रविवक्षायां बहुव्रीहौ कृते पश्चादातिशायिकः क्रियते । अ-  
तिशयमात्रविवक्षायां तु प्रत्यये कृते पश्चाद् बहुव्रीहिस्तत्र सूक्ष्मतरवस्त्र इत्यपि सिध्य-  
ति । इष्टौ तु सत्यामेतन्न सिध्येत् । यदुक्तं बहुव्रीहौ कृते पश्चादातिशायिकः क्रियतइति  
तत्राह । कथं पुनरिति । अतिशयेन सूक्ष्मवस्त्र इति बहुव्रीहेः प्रत्यये क्रियमाणे वस्त्रग-  
तसौक्ष्म्यप्रकर्षे कथमन्यपदार्थप्रकर्षः स्यादित्यर्थः । अत्रोत्तरम् । नैवान्यस्येति । सर्वत्रैव  
यतः प्रत्ययो विधीयते तदर्थस्य स्वतः प्रकर्षाभावादन्यगत एव प्रकर्ष आश्रीयते । यथो-  
क्तम् । द्रव्यस्याव्यपदेशस्य य उपादीयते गुणः । भेदको व्यपदेशाय तत्प्रकर्षोभिधीयते ।  
इति । एक एवासौ प्रकर्ष इत्यर्थः । यद्यप्यत्राश्रयान्तरवर्तिगुणप्रकर्षस्तथापि यत्र यथा-  
भूतः संभवति तत्र तथाभूत आश्रीयते । गुणवचनादिति । नात्राजादी गुणवचनादेवेति



८८ (चतुष्पा०) भाष्यप्रदीपोद्द्योतितम् । [अ.२।पा.१।आ.३]

न च समासो गुणवचनः । समासोपि गुणवचनः । कथम् । अजह-  
त्स्वार्था वृत्तिरिति । अथ जहत्स्वार्थायां तु दोषएव । जहत्स्वार्थायां  
च न दोषः । भवति बहुव्रीहौ तद्गुणसंविज्ञानमपि । तद्यथा ।  
शुक्लवाससमानय लोहितोष्णीषाः प्रचरन्तीति तद्गुण आनी-  
यते तद्गुणाश्च प्रचरन्ति । उत्तरपदातिशये आतिशायिको बहु-  
व्रीहेः बह्वाढ्यतराद्यर्थः \* । उत्तरपदार्थातिशये आतिशायिको बहु-  
व्रीहेर्भवति विप्रतिषेधेनाकिं प्रयोजनम् । बह्वाढ्यतराद्यर्थः । बह्वाढ्यतरः  
बहुमुकुमारतरः । कः पुनरत्र विशेषः । बहुव्रीहेर्वातिशायिकः स्यात् ।  
आतिशायिकान्तेन वा बहुव्रीहिः । स्वरकपोर्विशेषः । यद्यत्रातिशा-  
यिकाद्बहुव्रीहिः स्यात् । बह्वाढ्यतर एवं स्वरः प्रसज्येत । बह्वाढ्य-  
तर इति चेप्यते । बह्वाढ्यतर इति च प्राप्नोति । बह्वाढ्यतरक इ-  
ति चेप्यते । समानाधिकरणाधिकारे शाकपार्थिवादीनामुपसंख्या-  
नमुत्तरपदलोपश्च \* । समानाधिकरणाधिकारे शाकपार्थिवादीना-  
मुपसंख्यानं कर्तव्यम् । उत्तरपदलोपश्च वक्तव्यः । शाकभोजी पार्थि-  
वं शाकपार्थिवः । कुतपवासाः सौश्रुतः कुतप्रशौश्रुतः । अजापण्य-  
स्तौल्वलिरजातौल्वलिः । यष्टिप्रधानो मौद्गल्यः यष्टिमौद्गल्यः ॥

चतुष्पादोगर्भिण्या ॥ ७१ ॥ चतुष्पाज्जातिरिति वक्तव्यम् । ब्रूह  
माभूत् । कालाक्षी गर्भिणी । स्वस्तिमती गर्भिणी ॥

बोद्धव्यं तरपोच प्रकृतत्वात् । तस्माद् गुणस्यैव प्रकर्षः संभवति न द्रव्यस्वेत्याश्रित्यैतदुक्त-  
म् । अजहत्स्वार्थेति । तत्र सूत्रमार्थस्य विद्यमानत्वात् प्रकर्षसंभवः । बह्वाढ्यतर इति ।  
यद्यत्र बहुव्रीहिं कृत्वा आतिशायिकः क्रियते तदा बहुव्रीहौ उत्तरपदभूमीत्यन्तोदात्तत्व-  
माढ्यशब्दाकारस्य स्याद्, रेफाकारस्य चेप्यते । अयमर्थो न्यायसिद्धौ यदि समासात् प्र-  
कर्षप्रत्यय उत्पद्यते तदा किं बहुत्वगुणाश्रयः प्रकर्ष उत आढ्यत्वाश्रयः प्रत्ययोत्पत्ति-  
निमित्तमिति संदेहः स्यात् । तस्मात् पूर्वं प्रकर्षस्य विवक्षा पश्चादन्यपदार्थस्य । शाक-  
भोजीति । शाकभोजित्वात्तत्साहचर्यात्तद्व्यपदेशान्नार्थ उत्तरपदलोपेनेत्याहुः ।

चतुष्पा । चतुष्पाज्जातिरिति । के चिज्जातिग्रहणमनुवर्त्यमित्याहुः । अन्ये त्वाहुः ।  
शब्दान्तरसन्निधिनिरपेक्षा ये चतुष्पाज्जातिवचनास्त एवान्तरङ्गत्वाद् गृह्यन्ते न तु  
काञ्चन्यादयो यौगिकाः शब्दान्तरसन्निधानाच्चतुष्पाज्जातिविषयाः ।



मयूरव्यंसकादयश्च ॥ ७२ ॥ किमर्थंश्चकारः एवकारार्थः । मयूरव्यंसकादय एव । क्व मा भूत् । परमो मयूरव्यंसक इति ॥

इति श्रीमहाभाष्ये द्वितीयस्याध्यायस्य प्रथमे पादे  
तृतीयमाङ्गिकम् ॥ पादश्च समाप्तः ॥

अर्द्धं नपुंसकम् ॥ २ ॥ इह कस्मान्न भवति ग्रामार्द्धं नगरार्द्धं इति । अर्द्धशब्दस्येदं नपुंसकलिङ्गस्य ग्रहणं पुल्लिङ्ग आचार्यशब्दः । क्व पुनरयं नपुंसकलिङ्गः । क्व पुल्लिङ्गः । समप्रविभागे नपुंसकलिङ्गः । अवयववाची पुल्लिङ्गः । इह कस्मान्न भवति अर्द्धं पिप्पलीनामिति । न वा भवत्यर्द्धपिप्पल्य इति । भवति यदा खण्डसमुच्चयः । अर्द्धपिप्पली चार्द्धपिप्पली चार्द्धपिप्पलि चार्द्धपिप्पल्य इति । यदात्वेतद्वाक्यं भवति अर्द्धं पिप्पलीनामिति तदा न भवितव्यम् । तदा कस्मान्न भवति । एकाधिकरणइति वर्तते । न तर्हीदानीमिदं भवति । अर्द्धराशिरिति । भवत्येकमेवेदमधिकरणं योसौ राशिर्नाम ॥

मयूर । मयूर इव व्यंसको धूर्तः क्षात्र इव व्यंसकः काम्बोज इव सुख इत्युपमानसमासा-  
पवादोऽयं समासः प्रतिपदविहितोपमानसमासविषयपूर्वपदप्रकृतिस्वरबाधनार्थ इत्याहुः ॥

इत्युपाध्यायजैय्यटपुत्रकैय्यटकृते महाभाष्यप्रदीपे द्वितीयाध्यायस्य

प्रथमपादे तृतीयमाङ्गिकम् ॥ पादश्च समाप्तः ॥

अर्द्धम् । नपुंसकस्याव्यवस्थितत्वात् कृते च समासे पूर्वपदार्थस्य लिङ्गविशेषानवधार-  
णात् कृतमपि नपुंसकग्रहणमकृतसममिति मत्वा पृच्छति । इहेति । क्व पुनरिति । नपुंसकत्वावधारणहेतावर्थे प्रश्नः । अवयववाची पुल्लिङ्ग इति । नियमेन नपुंसकलिङ्गो न भ-  
वतीत्येवं परमेतत् अवयववाचीत्वमिधेयवशात् सर्वलिङ्गस्तथा च प्रयोगो दृश्यते । अपूप-  
ार्द्धं मया भक्तितं दन्तार्द्धमास्यात् पतितमिति । तदच नपुंसकग्रहणाद् यस्मिन्नर्थविशेषे  
नियमेन नपुंसकत्वं तदर्थवृत्तिरेवार्द्धशब्द आश्रीयते तत्रैवार्थं नपुंसकत्वस्याव्यभिचारा-  
त् । अर्द्धमिति निर्देशादेव नपुंसकत्वे लब्धे नपुंसकग्रहणं आपकं निर्देशेषु लिङ्गाविव-  
क्षायाः । यदात्वेतदिति । अर्थश्चात्र भिद्यत एव । समासे च कृते अर्द्धपिप्पलीत्येव स्या-  
त् पूर्वपदार्थस्य प्राधान्यात्तस्य चैकत्वात् । अर्द्धराशिरिति । राशिरवयवव्यतिरेकेणासत्त्वा-  
दवयवानां च बहुत्वादेकत्वाभावं मन्यते । एकमेवेति । शब्दादेकस्यैवार्थस्य तिरोहितमे-  
दस्यावगमादिति भावः ।



द्वितीयतृतीयचतुर्थतुर्याण्यन्यतरस्याम् ॥ ३ ॥ अन्यतरस्यांग्रह-  
णं किमर्थम् । अन्यतरस्यां समासो यथा स्यात् समासेन मुक्ते वा-  
क्यमपि यथा स्याद् द्वितीयं भिन्नाया इति । नैतदस्ति प्रयोजनम् ।  
प्रकृता महाविभाषा तथा वाक्यमपि भविष्यति । इदं तर्हि प्रयो-  
जनम् । एकदेशिसमासेन मुक्ते षष्ठीसमासो यथा स्याद् भिन्नाद्वि-  
तीयमिति । एतदपि नास्ति प्रयोजनम् । अयमपि विभाषाषष्ठीस-  
मासोपि । तावुभौ वचनाङ्गविष्यतः । अत उत्तरं पठति । द्वितीया-  
दीनां विभाषाप्रकरणे विभाषा वचनं ज्ञापकमवयवविधाने सामा-  
न्यविधानाभावस्य \* । द्वितीयादीनां विभाषाप्रकरणे विभाषावच-  
नं क्रियते । ज्ञापनार्थम् । किं ज्ञाप्यते । एतज्ज्ञापयत्याचार्यः अव-  
यवविधौ सामान्यविधिर्न भवतीति । किमेतस्य ज्ञापने प्रयोजनम् ।  
भिनत्ति । छिनत्तीति श्लभि कृते शब्द भवतीति । नैतदस्ति प्रयोजनम् ।  
शब्दादेशः शयन्नादयः करिष्यन्ते । तत्तर्हि शपो ग्रहणं कर्तव्यम् । न  
कर्तव्यम् । प्रकृतमनुवर्तते । क्व प्रकृतम् । कर्तरि शबिति । तद्वै प्रथ-  
मनिर्दिष्टं षष्ठीनिर्दिष्टेन चेह्यर्थः । रुधादिभ्य इत्येषापञ्चमी शबि-  
ति प्रथमायाः षष्ठीं प्रकल्पयिष्यति तस्मादित्युत्तरस्येति । प्रत्ययवि-  
धिरयम् । न च प्रत्ययविधौ पञ्चम्यः प्रकल्पिका भवन्ति । नायं प्र-  
त्ययविधिः । विहितः प्रत्ययः प्रकृत एवानुवर्तते । एवं तर्हि ज्ञाप-  
यत्याचार्यः यत्रोत्सर्गापवादं विभाषा तत्रापवादेनमुक्ते उत्सर्गो न भ-

द्वितीय । अन्यतरस्यांग्रहणस्य पक्षे षष्ठीसमासप्राप्तये कृतस्य ज्ञापकत्वं नान्तरी-  
यकतया प्रतिपादयितुं पूर्वपक्षोपन्यासः । यद्यपि पारे इत्यत्रायमर्थो ज्ञापितस्त-  
थापोह स्मरणाय पुनर्ज्ञाप्यते । अवयवविधानइति । सामान्याश्रयसमूहापेक्षया प्रति-  
नियतो विशेष, एकदेशो भवतीति विशेषविषयं विधानमवयवविधानशब्देनोक्त-  
म् । किमेतस्येति । न्यायादेव विशेषविधिः सामान्यविधेर्बाधक इति मत्वा पृच्छति ।  
भिनत्तीति । विरोधादेकफलत्वाच्च बाध्यबाधकभावः । इह तु भिन्नदेशत्वाद्विरोधाभा-  
वो विकारणानां चानर्थक्यादेकफलत्वाभावः । वार्तिककारस्य मतेनेदमुक्तम् । स हि वि-  
रोधाभावे बाध्यबाधकभावं नेच्छति । तथा चाह । श्रम्बहुजकचु नानादेशत्वादुक्तार्गाप्र-  
तिषेध इति । भाष्यकारस्तु विनापि विरोधेन सामान्यविशेषविध्योर्बाध्यबाधकभावमभ्य-



वतीति । किमेतस्य ज्ञापने प्रयोजनम् । दिक्पूर्वपदान् डीप् । प्राङ्-  
मुखी । प्राङ्मुखा प्रत्यङ्मुखी । प्रत्यङ्मुखा । डीपा मुक्ते डीष्  
न भवति । नैतदस्तिप्रयोजनम् । वक्ष्यत्येतद् दिक्पूर्वपदान्डीषोनु-  
दात्तत्वं डीबिधाने ऽन्यत्रापि डीषि विषयान् डी'प्रसङ्ग इति । इदं  
तर्हि प्रयोजनम् । अर्द्धपिप्पली । अर्द्धकोशातकी । एकदेशिसमासेन  
मुक्ते षष्ठीसमासो न भवति । उन्मत्तगङ्गं लोहितगङ्गम् । अव्ययीभा-  
वेन मुक्ते बहुव्रीहिर्न भवति । दाक्षिः । प्राक्षिः । इजा मुक्ते ऽण्  
न भवति । यद्येतज् ज्ञाप्यते उपगोरपत्यमौपक्ष्यः । तद्धितेन मुक्ते  
उपग्वपत्यमिति न सिध्यति । असत्यत्र विशेषः । द्वे ह्यत्र विभाषे । दैवय-  
न्त्रिशौचिह्नसाल्यमुग्रिकाण्डेविह्विभ्यो ऽन्यतरस्याम् । समर्थानां प्र-  
थमाद्वेति च । तत्रैकयावृत्तिर्विभाषा । अपरया वृत्तिविषये विभा-  
षापवादः । क्रियमाणेपि वै अन्यतरस्याग्रहणे षष्ठीसमासो न प्राप्नो-  
ति । किं कारणम् । पूरणेनेति प्रतिषेधात् । नैतत्पूरणान्तम् । अना ए-  
तत्पर्यवपन्नम् । एतदपि पूरणान्तमेव । कथम् । पूरणं नामार्थस्त-  
माह तीयशब्दः । अतः पूरणम् । योसौ पूरणान्तात्स्वार्थे भागे अन्  
सोपि पूरणमेव । एवं तर्ह्यन्यतरस्याग्रहणसामर्थ्यात् षष्ठीसमासो भ-  
विष्यति ॥

प्राप्तापन्ने च द्वितीयया ॥ ४ ॥ किमर्थञ्चकारः । अनुकर्षणार्थः ।  
किमनुकृष्यते । अन्यतरस्यामित्येतदनुकृष्यते । किं प्रयोजनम् ।

पगच्छति । अर्थाभिधाने साहायकप्रतिपत्तौ एकफलताप्यनयोरस्ति । प्राङ्मुखीति ।  
अस्त्राङ्गपूर्वपदादित्यतो डीष् डीबिधौ वेत्यनुवृत्तिः । नैतदस्तीति । वार्तिककारस्य मत-  
माश्रित्य प्रयोजनप्रत्याख्यानम् । यद्यपूर्वो डीबिधीयेत तदा प्राग्गुल्फो प्रत्यग्जघने-  
त्यादावपि स्याद् डीष एव त्वनुदात्तत्वविधाने डीषोच प्रतिषिद्धत्वाद्दोषाभावस्तदेवं नि-  
त्ये स्वरमात्रविधाने नास्ति सामान्यविशेषविहितत्वम् । वृत्तिविषय इति । एकार्थीभाव-  
विषय इत्यर्थः । नैतदिति । पूरणगुणेत्यत्र पूरणाधिकारविहितप्रत्ययान्तग्रहणादिति  
भावः । अनैतदिति । पूरणाद्भागे तीयादन्निति स्वार्थिकेनानाव्यवहितमित्यर्थः । एतद-  
पीति । पूरणगुणमुद्दितार्थेत्यत्रार्थशब्दस्य प्रत्येकं संबन्धात् पूरणार्थग्रहणञ्च तु तदधि-  
कारविहितप्रत्ययग्रहणमित्यर्थः ।

प्राप्ता । अत्वं च भवतीति । चकारेण समुच्चयार्थे नाकारप्रश्लेषोनुमीयते सौचत्वाच्च



अन्यतरस्यां समासो यथा स्यात् । समासेन मुक्ते वाक्यमपि यथा स्यात् । जीविकां प्राप्त इति । नैतदस्ति प्रयोजनम् । प्रकृता महा-विभाषा तथा वाक्यमपि भविष्यति । इदं तर्हि प्रयोजनम् । द्वि-  
तीयासमासोपि यथा स्याद् जीविकाप्राप्त इति । एतदपि नास्ति प्र-  
योजनम् । अयमप्युच्यते द्वितीयासमासोपि तदुभयं वचनाद्भविष्यति ।  
एवं तर्हि नायमनुकर्षणार्थश्चकारः । किं तर्ह्यत्वमनेन विधीयते ।  
प्राप्तापन्ने द्वितीयान्तेन सह समस्यते अत्वं च भवति प्राप्तापन्नयोरिति ।  
प्राप्ता जीविकां प्राप्तजीविका । आपन्ना जीविकामापन्नजीविका ॥

कालाः परिमाणिनां ॥ किंप्रधानोयंसमासः । उत्तरपदार्थप्रधानः ।  
यद्युत्तरपदार्थप्रधानः सधर्मज्ञानेनान्ये उत्तरपदार्थप्रधानैर्भवितव्यम् । अ-  
न्येषु चोत्तरपदार्थप्रधानेषु यैवासावन्तर्वर्तिनी विभक्तिस्तस्याः समासे-  
पि श्रवणं भवति । तद्यथा । राज्ञः पुरुषो राजपुरुष इति । इह पुन-  
र्वाक्ये षष्ठी । समासे प्रथमा । केनैतदेवं भवति । यौसौ मासजात-  
योरभिसंबन्धः समासे स निवर्तते । अभिहितः सीर्थोऽन्तर्भूतः प्राति-

निर्देशस्य प्रकृतिभावः प्रगृह्याश्रयो न भवति । यद्वा समाहारद्वन्द्वे कृते विषयसप्तम्य-  
कारादेशापेक्षा क्रियते सुबिति चानुवर्तनात् प्राप्तापन्नयोरिव सन्निधानात् । उपसर्जन-  
संज्ञा भवति । सूत्रारम्भसामर्थ्याद्वा । प्राप्ता जीविकामिति । लिङ्गविशिष्टपरिभाषया  
प्राप्ताशब्दस्य समासः ।

कालाः । इह वृत्तिवाक्ययोः समानार्थत्वं न्याय्यं मासो जातस्येति च वाक्ये जातस्य विशेषण-  
त्वादप्राधान्यं समासे तु मासजातोद्दिश्यतामित्यादौ जातस्यैव कार्यसंबन्धावगमात् प्राधान्य-  
मन्योत्तरपदार्थप्रधानवैधर्म्यं च लक्ष्यत इति मत्वा पृच्छति किंप्रधान इति योसाविति । षष्ठी  
निवृत्तौ न्यायकथनं संबन्धस्य चान्तर्भावानुद्भव एव निवृत्तिः । अभिहित इति । प्रथमोत्प-  
त्तिनिमित्तकथनमनुद्भूतोपि संबन्धो गुणभावेन समासाभिधेयत्वादभिहित इत्युच्यते । तत्रा-  
भिहितोपि कश्चिन्नान्तर्भवति यथा राज्ञः पुरुष इत्यत्र वाक्ये षष्ठ्या संबन्धोभिधीयते न तु क-  
चिदन्तर्भावमुपयाति । राजसखादौ बहुव्रीह्यर्थस्यान्तर्भावोऽस्ति न त्वभिधानमित्युभयोपा-  
दानम् । इह परिमाणं जातस्य प्रतिपादयितुं वाक्ये परिमाणिन एव षष्ठी कर्तव्या मासो  
जातस्येति । मासस्य जात इति ह्यभिधीयमाने विवक्षितोर्थो न प्रतीयते । तत्र यथा चि-  
त्रा गावोऽप्येति वाक्ये यद्यपि गवां प्राधान्यं तथापि चित्रगुरिति वृत्तावप्राधान्यमेव तथे-



पदिकार्थः संपन्नः तत्र प्रातिपदिकार्थे प्रथमेति प्रथमा भविष्यति ।  
 न तर्हीदानीमिदं भवति मासजातस्येति । भवति बाह्यमर्थमभि-  
 समीच्य षष्ठी । कालस्य येन समासस्तस्यापरिमाणित्वादनिर्यदेशः\* ।  
 कालस्य येन समासः सोपरिमाणी । तस्यापरिमाणित्वादनिर्यदेशः ।  
 अगमको निर्यदेशः अनिर्यदेशः । नहि जातस्य मासः परिमाणम् ।  
 कस्यतर्हि त्रिंशद्रात्रस्य । तद्यथा । द्रोणो बदराणां देवदत्तस्येति ।  
 न देवदत्तस्य द्रोणः परिमाणम् । कस्य तर्हि बदराणाम् । सिद्धं तु  
 कालपरिमाणं यस्य स कालस्तेन \* । सिद्धमेतत् । कथम् । काल-  
 परिमाणं यस्य स कालस्तेन समस्यतद्वति वक्तव्यम् । सिध्यति । सू-  
 चं तर्हि भिद्यते । यथान्यासमेवास्तु । ननु चोक्तं कालस्य येन स-  
 मासस्तस्यापरिमाणित्वादनिर्यदेश इति । कं पुनभवान्कालं मत्वा  
 ह कालस्य येन समासस्तस्यापरिमाणित्वादनिर्यदेश इति । येन सू-  
 र्तीनामुपचयाश्चाप्रचयाश्च लक्ष्यन्ते तं कालमित्याहुः । तस्यैव कया

हापि वृत्तिवाक्ययोः परिमाणिनः प्राधान्याप्राधान्ये शब्दशक्तिस्त्राभाव्याद्भवतः । भवति  
 बाह्यमिति । परिमाणपरिमाणिसंबन्ध एव समासेन्तर्भूतो न तु बाह्यरूढीध्यपेक्षोमास-  
 जातस्य वस्तुमित्यादिरपि संबन्ध इत्यर्थः । नहि जातस्येति । तस्य हि दिष्टादिः परिमा-  
 णं न तु मासः नापि तत्प्रतायामासः परिमाणं सत्ताया नित्यत्वान्नापि जन्मक्रियाया-  
 स्तस्या एकक्षणभावित्वान्मासेन संबन्धासंभवात् । त्रिंशद्रात्रस्येति । ननु त्रिंशद्रात्र एव  
 मासो नापर इति भेदाभावादयुक्तमेतत् । नैष दोषः । कालो जातस्य मासेन परिच्छि-  
 द्यते । तथा हि । कियान् कालोस्य जातस्येति प्रश्ने मास इत्यादि प्रतिवचनं स च प-  
 रिच्छिद्यमानस्त्रिंशद्रात्रात्मकएव संपद्यत इत्यभिप्रायेणैतदुक्तम् । एतदेव दृष्टान्तेन दर्श-  
 यति । तद्यथेति । सिद्धं त्विति । कालशब्देन कालसामान्यमुच्यते यस्य जातादेः सं-  
 बन्धिनः कालसामान्यस्य परिमाणं मासादिस्तेन स कालो मासादिः समस्य-  
 ते । अथ वा कालशब्देन मासादिः कालविशेष उच्यते स कालः परिमाणं यस्य काल-  
 सामान्यस्य तद्यस्य संबन्धि तेन स कालो मासादिः समस्यतद्वत्यर्थः\* । कं पुनरिति । य-  
 दि नित्य एको विभुः कालस्तदा तस्य भेदाभावात् परिच्छेदकत्वासंभवः । अथोपाधिभे-  
 दात्तस्य भेदस्तदा तद्भेदभिन्नस्य जातं प्रत्यपि परिच्छेदकत्वमस्त्येव । येन सूर्तीनामि-  
 दं तत्त्वणलताप्रभृतीनां कदाचिदुपचयोन्मदा त्वपचयः स प्रत्ययान्तराविशेषेपि यत्-  
 त्वतः स काल इत्यर्थः\* । यद्येवं तस्यैकत्वात् कथमहरादिवभाग इत्याह । तस्यैवेति ।



चितिक्रियया युक्तस्याहरिति च भवति रात्रिरिति च । कयाक्रिय-  
या । आदित्यगत्या । तथैवासक्तदाहृतया मास इति भवति ।  
संवत्सर इति च भवति । यद्येवं भवति जातस्य मासः परिमाणम् ।  
एकवचनद्विगोश्चोपसंख्यानम् । एकवचनान्तानामिति वक्तव्यम् ।  
इह मा भूत् । मासौ जातस्य मासा जातस्येति । द्विगोश्चेति वक्त-  
व्यम् । इहापि यथा स्यात् । द्विमासजातस्त्रिमासजातः । उक्तं वा ।  
किमुक्तम् । एकवचने तावदुक्तम् । अनभिधानादिति । द्विगोः किमुक्त-  
म् । उत्तरपदेन परिमाणिना द्विगोः समासवचनमिति । कालाः परि ॥  
नञ् ॥ ६ ॥ किंप्रधानीयं समासः । उत्तरपदार्थप्रधानः । य-

परोपाधिक एव सर्वस्य भेदः । तथा चोक्तं हरिणा कालसमुद्देशे । तस्यात्मा बहुधा भि-  
न्नो भेदैर्धर्मान्तराश्रयैः । न हि भिन्नमभिन्नं वा वस्तु किञ्चन विद्यते ॥ १ ॥ नैको न चा-  
प्यनेकोऽस्ति न शुक्तो नापि चासितः । द्रव्यात्मा स तु संसर्गादेवं रूपः प्रकाशते ॥ २ ॥  
संसर्गिणान्तु ये भेदा विशेषास्तस्य ते मताः । संभिन्नस्तैर्व्यवस्थानां कालो भेदाय कल्प-  
ते ॥ ३ ॥ इति । कया क्रिययेति । क्रियाया एकत्वात्तस्या अपि भेदकत्वं नास्तीति प्रश्नः ।  
आदित्यगत्येति । आदित्यादिसाधनभेदाद् भिन्नैव क्रिया । आख्यातेन तु सा निवृत्तमे-  
दोच्यते शब्दशक्तिस्त्राभाव्यान् तु तस्या भेदो नास्ति । यद्येवमिति । जातस्य जननक्रि-  
यावधिर्मासेन परिच्छिद्यते । न च मासव्यतिरिक्तः कश्चित् त्रिंशद्वाचोऽस्ति यस्य मासः  
परिमाणं स्यात् । न च कालसामान्यं परिच्छेद्यं काल एव हि संसर्गिभेदावाप्तमासादि-  
भेदव्यवहारः क्रियायाः परिमाणं न वस्त्वन्तरस्य । अनभिधानादिति । समासे द्वित्वादेरन-  
वगमात् । एकत्वं त्वत्र प्रातिपदिकार्थस्य तथाभूतत्वात् प्रतीयते । वस्त्वन्तरानपेक्षत्वाच्च ।  
द्वित्वादिका तु संख्या वस्त्वन्तरापेक्षत्वाद् बहिरङ्गा । तदुक्तं हरिणा । शीर्षिके मासजाते  
च परिमाणं स्वभावतः । उपाधिभूतमाश्रित्य संख्याभेदेन वर्तत इति । उत्तरपदेनेति । त-  
द्वितार्थेत्यनेदमुक्तं तदेव शिष्यानुग्रहाय स्मारितम् ॥

नञ् । इहाब्राह्मणादिना चत्रियादेरभिधानं लोके दृश्यते तत्र प्रक्रियागतगुणदोष-  
निरूपणाय प्रश्नः । किंप्रधान इति । त्रयस्यात्र पक्षाः । अन्यपदपूर्वपदोत्तरपदार्थप्राधान्य-  
लक्षणाः संभवन्ति । यदा जातौ ब्राह्मणशब्दो वर्तते अविद्यमानं ब्राह्मण्यं यस्य सोऽब्रा-  
ह्मणः चत्रियादिस्तदान्यपदार्थः प्रधानः । यदा त्वसत्सामान्यवृत्तिर्नञ् ब्राह्मणादि-  
भिर्विशेष्यते ब्राह्मणत्वेनासन् अन्यथा तु सन्नर्थः चत्रियादिरब्राह्मणशब्देनोचते तदा  
पूर्वपदार्थः प्रधानः । यदा तु दुरुपदेशान्मिथ्याज्ञानाद्वा ब्राह्मणशब्दः चत्रिये प्रयुज्यते



दुत्तरपदार्थप्रधानः ब्राह्मणमात्रस्यानयनं प्राप्नोति । अन्यपदार्थप्रधानस्तर्हि भविष्यति । यदि अन्यपदार्थप्रधानः अवर्षा हेमन्त इति हेमन्तस्य यल्लिङ्गं वचनं च तत्समासस्यापि प्राप्नोति । पूर्वपदार्थप्रधानस्तर्हि भविष्यति । यदि पूर्वपदार्थप्रधानः अव्ययसंज्ञा प्राप्नोति । अव्ययं ह्यस्य पूर्वपदमिति । नैष दोषः । पाठे नाव्ययसंज्ञा क्रियते । न च नञ्समासस्तत्र पठ्यते । यद्यपि नञ्समासो न तत्र पठ्यते नञ् तु पठ्यते । पाठे नाव्ययसंज्ञायां संत्यामभिधेयवलिङ्गवनानि भवन्ति । यश्चेद्द्वितीयोऽभिधीयते न तस्य लिङ्संख्याभ्यां योगोक्तिर्ब्रह्म वाचनिकमलिङ्गता असंख्यता वा । किं तर्हि । स्वाभाविकमेतत् । तद्यथा । समानमीहमानानां चाधीयानानां च केचिदर्थैर्युज्यन्ते । अपरे न । न चेदानीं कश्चिदर्थवानिति कृत्वा सवैरर्थवद्भिः शक्यं भवितुम् । कश्चिद्वानर्थक इति कृत्वा सवैरर्थकैस्तत्र

ब्राह्मणपदार्थनिवृत्तिश्च स्वाभाविकी नञा द्योत्यते तदुत्तरपदार्थप्रधानः । यद्यपि इद्वितीयो न निर्दिष्टस्तथाप्यभिधानशक्तिस्वाभाव्याल्लभ्यते । इह वत् स्वतन्त्रपदार्थद्वयानवगमादुभयपदार्थप्राधान्यं नाशङ्कितम् । एवं पञ्चत्रयसंभवेत्यप्रतिविधेयपक्षमाश्रयितुमाह । उत्तरपदार्थप्रधान इति । ब्राह्मणमात्रस्येति । इद्वानियतगुणस्य गुणविशेषप्रतिपादनाय विशेषणं प्रवर्तते न तदुपघाताय । यदि च नञा ब्राह्मणपदार्थः प्रतिषिध्यते तदा रुर्वात्मना तदर्थस्याभावात् कथं प्राधान्यं स्यात् । तस्मात् तदुगतविशेषावचनात्तदनर्थक एवेति ब्राह्मणब्राह्मणशब्दयोः पर्यायता प्रसज्येत । अन्वाख्यानानां साधुत्वमेवभूतस्यार्थवदनर्थकावयवस्य समासस्य स्यात् । अवर्षा इति । न चात्र परवल्लिङ्गतास्ति । यस्मान्न्यासेन देन इहैकदेशिसमासयोरेव सीता । वचनदोषस्तु यथान्यासेऽप्यपरिहार्य एव । किञ्च नञ्समासस्यान्यपदार्थप्रधानत्वमाश्रीयमाणे ऽपवादत्वादेन बहुव्रीहैर्वाधनाद्ब्राह्मणको देश इत्यादि न सिध्यति । असः असर्वस्मायिति चोत्तरपदार्थस्योपसर्जनत्वात्त्यदादिसर्वनामकार्यप्रसङ्गः । सर्वादीनि सर्वनामानीत्यत्र संज्ञोपसर्जनस्य प्रतिषेधाभिधानात् । अव्ययसंज्ञेति । अलिङ्गमसंख्यमव्ययमित्यर्थान्न्यासेणाव्ययसंज्ञाविधानादिति भावः । पक्षान्तराश्रयेणापि परिहारा भवन्तीति पाठमाश्रित्याह । नैष दोष इति । पाठेनापीति । पाठाभावात्समासस्य मा भूदव्ययसंज्ञा लिङ्संख्यायोगस्तु नञर्थप्रधानत्वात् प्राप्नोतीत्यर्थः । नेदं वाचनिकमिति । वचनं प्रयोजनमस्येति वाचनिकम् । एतदुक्तं भवति । शब्दशक्तिस्वाभाव्यादसत्त्वरूपमर्थं वाक्ये नञाह समासे तु स-



किमस्माभिः शक्यं कर्तुम् । यन्नञः प्राक् समासाल्लिङ्गसंख्याभ्यां यो-  
गो नास्ति । समासे च भवति । स्वाभाविकमेतत् । अथ वा आश्र-  
यतो लिङ्गवचनानि भविष्यन्ति । गुणवचनां हि शब्दानामाश्रय-  
तो लिङ्गवचनानि भवन्ति । तद्यथा । शुक्लं वस्त्रम् । शुक्ला शाटी ।  
शुक्लः कम्बलः । शुक्लौ कम्बलौ । शुक्लाः कम्बला इति । यदसौ द्र-  
व्यं श्रितो भवति गुणस्तस्य यल्लिङ्गं वचनं च तद् गुणस्यापि भवति ।  
एवमिहापि यदसौ द्रव्यं श्रितो भवति समासस्तस्य यल्लिङ्गवचनं च  
तत्समासस्यापि भविष्यति । अथ वा पुनरस्तु उत्तरपदार्थप्रधानः ।  
ननु चोक्तमब्राह्मणमानयेत्युक्ते ऽब्राह्मणमात्रस्यानयनं प्राप्नोतीति ।  
नैष दोषः । इदं तावदयं प्रष्टव्यः । यथेह राजपुरुषमानयेत्युक्ते  
पुरुषमात्रस्यानयनं कस्मान्न भवति । अस्त्यत्र विशेषः । रा-  
जा विशेषकः प्रयुज्यते तेन एवंविशिष्टस्यानयनं भवति । इहापि त-  
र्हि नञ्विशेषकः प्रयुज्यते । तेन नञ्विशिष्टस्यानयनं भविष्यति ।  
कः पुनरसौ निवृत्तपदार्थकः । यदा पुनरस्यार्थो निवर्तते । किं स्वा-

त्वरूपम् के चिदर्थेरिति । धर्माधर्मवशात् । अथ वेति । ब्राह्मणाभावस्य गुण-  
त्वात् तद्युक्तद्रव्याभिधायित्वाच्च समासस्य चञ्चियाद्याश्रयगते लिङ्गसंख्ये भविष्यत-  
इत्यर्थः । पूर्वत्र स्वाभाविकदर्शने साक्षादेव लिङ्गसंख्यायोगः । इह त्वाश्रयद्वारक  
इति विशेषः । समास इति । समासार्थ इत्यर्थः । अत्रापि पक्षे दोषः । यदि तावत् स्वा-  
भाविकदर्शनमाश्रियते तदानेनापवादत्वादव्ययीभावस्य बाधनप्रसङ्गादमच्चिकमित्यादि  
न सिध्यति । तस्य तु निर्मच्चिकमित्यादिरवकाशः । असर्वस्मायस इत्यादौ च पूर्ववत्  
स्मायाद्यसिद्धिः स्यात् । आश्रयद्वारकलिङ्गसंख्याभ्युपगमेऽप्यवर्षा हेमन्तोऽनर्थः स्त्रीत्या-  
दौ हेमन्ताद्याश्रयगतलिङ्गसंख्यापुसङ्ग इत्यालोच्याह । अथ वेति । एतत्तदोः सुलोप इ-  
त्यत्रानभूतसमासग्रहणं लिङ्गमुत्तरपदार्थप्रधानत्वस्य । अन्यथेतत्तदोरर्थद्वारेण संबन्धिनः  
सुशब्दस्य लोपो विधीयमानो नेषो ददात्यसो ददातीत्यत्र कथं प्राप्नुयात् । नञ्विशिष्ट-  
स्येति । आरोपितब्राह्मणस्य चञ्चियादेरित्यर्थः । कः पुनरसाविति । भावाभावयोर्विरोधा  
द् न विशिष्टो ब्राह्मणार्थो नोपपद्यतइति भावः । निवृत्तिपदार्थक इति । निवृत्तः  
पदार्थो मुख्यं ब्राह्मणं यस्मिन् स चञ्चियादिरर्थः । सादृश्यादिनाध्यारोपितब्राह्मणो  
नञ् द्योतिततदवस्थ इत्यर्थः । इदानीं नञो वाचकत्वद्योतकत्वपरीक्षणायाह । यदा  
पुनरिति । किं स्वयं निवृत्तस्य ब्राह्मणपदार्थस्य नञा निवृत्तिर्द्योत्यते । अथ स्थितस्त्वैव



भाविकी निवृत्तिराहो खिदाचनिकी । किं चातः । यदि स्वाभाविकी । किं नञ् प्रयुज्यमानः करोति । अथ वाचनिकी । तद्वक्तव्यम् । नञ् प्रयुज्यमानः पदार्थं निवर्तयतीति । एवं तर्हि स्वाभाविकी निवृत्तिः । ननु चोक्तम् । किं नञ् प्रयुज्यमानः करोतीति । नञ् प्रयुज्यमानः पदार्थं निवर्तयति । कथम् । कीलप्रतिकीलवत् । तद्यथा । कील आह्वयमानः प्रतिकीलं निर्हन्ति । यद्येतन्नजो माहात्म्यं स्यात् न जातु चिद्राजानो हस्त्यश्वं विभ्रयुः । नेत्येव राजानो ब्रूयुः । एवंतर्हि स्वाभाविकी निवृत्तिः । ननु चोक्तं किं नञ् प्रयुज्यमानः करोतीति । नञ्निमित्ता तूपलब्धिः । तद्यथा । समन्धकारे द्रव्याणां समवस्थितानां प्रदीपनिमित्तं दर्शनं न च तेषां प्रदीपो निवर्तको भवति । यदि पुनरयं निवृत्तपदार्थको ब्राह्मणशब्दः किमर्थं प्रयुज्यते ।

नजानिवृत्तिः क्रियते मन्त्रेणैव विषादिसामर्थ्येति प्रश्नः । किं नजिति । ब्राह्मणशब्द एवाराच्छब्द इव दूरमदूरं च विद्यमानब्राह्मण मविद्यमानब्राह्मणं च चित्रियादिकं वक्ष्यतीति नास्ति नजो व्यापार इत्यर्थः । अर्थेति । नजः पदार्थनिवृत्तौ सामर्थ्यं स्यात्प्रसिद्धत्वादपूर्वमेतद्वक्तव्यमिति सोत्प्रासमुपहसति । नञ् प्रयुज्यमान इति । ननु स्वाभाविकनिवृत्तिदर्शने कथं पदार्थं नञ्निवर्तयेद् वाचनिकनिवृत्तिदर्शने ह्येतदुच्यते वक्तुम् । एवं तर्हि पदार्थप्रत्यय एवोपचारात् पदार्थशब्देनोच्यते यथा सिंहमध्यापयेदिति सिंहशब्देन माणवक इत्यदोषः । अयमत्रार्थः । केवलो ब्राह्मणशब्दः प्रयुज्यमानः प्रसिद्धिवशात् मुख्य एव ब्राह्मणार्थे प्रत्ययमादधाति नञ्प्रयोगे तु निवृत्तपदार्थकता ब्राह्मणशब्दस्य प्रतीयते । यथा प्रतिष्ठत इत्यत्र यद्यपि तिष्ठतिरेव गतिवचनस्तथापि तस्मिन् केवले प्रयुज्यमाने प्रस्थानं न गम्यत इति द्योतकत्वेन प्रशब्दोपेक्ष्यते तथैव नञ् । पदार्थशब्देन पदार्थप्रत्यय उपचारादुच्यते । कथं पुनः स्वहेतोर्नृत्पद्यमानः पदार्थप्रत्ययो नजा निवर्त्यत इत्याह । कीलप्रतिकीलवदिति । यथा महता कीलेन प्रतिकीलउत्खन्यते । तथा चित्रिये सादृश्यादिनिमित्तोत्पन्नस्य ब्राह्मणप्रत्ययस्य नञ् प्रयोगे निवृत्तिरित्यर्थः । इतरौ यथोक्तमभिप्रायमप्रतिपद्य पदार्थ एव नजानिवर्त्यत इति ज्ञात्वा पर्यनुशुद्धे । यद्येतदिति । प्रतिपच्चनिवारणाय नजमेव प्रयुज्जीरन् न तु तदर्थं हस्त्यश्वादि विभ्रीरन्नित्यर्थः । इदानीमभिप्रायं स्पष्टयितुमाह । एवं तर्हीति । नञ्निमित्तेति । चित्रियादौ सादृश्यनिमित्ताध्यारोपितं ब्राह्मणं न तु तात्त्विकमिति नञ्प्रयोगेण द्योत्यत इत्यर्थः । यदि पुनरिति । अर्थप्रत्याय-



एवं यथा विज्ञायेत अस्य पदार्थो निवर्तते इति । नेत्युक्ते संदेहः  
 स्यात् कस्य पदार्थो निवर्ततइति । तत्रासंदेहार्थो ब्राह्मणशब्दः प्र-  
 युज्यते । एवं चैतत् । अथ वा सर्वएते शब्दा गुणसमुदायेषु वर्तन्ते ।  
 ब्राह्मणः क्षत्रियो वैश्यः शूद्र इति । तपः श्रुतं च योनिश्चेत्येतद् ब्रा-  
 ह्मणकारकम् । तपः श्रुताभ्यां यो हीनो जातिब्राह्मण एव सः ॥ १ ॥  
 तथा गौरः शुच्याचारः पिङ्गलः कपिलकेश इत्येतानप्यभ्यन्तरान्  
 ब्राह्मण्ये गुणान् कुर्वन्ति । समुदायेषु च वृत्ताः शब्दा अवयवेष्वपि  
 वर्तन्ते । तद्यथा । पूर्वे पञ्चालाः । तैलं भुक्तम् । घृतं भुक्तम् । शुक्लो  
 नीलः कपिलः कृष्ण इति । एवमयं समुदाये ब्राह्मणशब्दः प्रवृत्तोऽवयवे  
 ष्वपि वर्तते । जातिहीने गुणहीने च । गुणहीने तावत् । अब्राह्मणो-  
 यम् । यस्तिष्ठन् मूत्रयति अब्राह्मणोयं, यस्तिष्ठन्भक्षयति । जातिहीने

नाय शब्दः प्रयुज्यते । स चेन्निवृत्तः किमर्थमसौ प्रयुज्यते । एवं यथेति । प्रति-  
 षेधविषयप्रदर्शनाय बुद्ध्या ब्राह्मणार्थं निरूप्य तस्य क्षत्रियादौ मुख्यसत्ताविरहप्रति-  
 पादनाय नञ्सहितो ब्राह्मणशब्दः प्रयुज्यत इत्यर्थः । सर्वं इति । तत्र यस्यैव गुणस्य स्वा-  
 भाविकी निवृत्तिस्तस्यैवासौ नञा व्योत्यते । अवशिष्टानां तु गुणानामर्थात्सद्भावो गम्य-  
 ते । गुणशब्देन चात्र धर्ममात्रं पराश्रयमुच्यते स्मृतिशास्त्राश्रयेण निदर्शनाय ब्राह्मणस्य  
 गुणानाह । तप इति । तपश्चान्द्रायणादिकर्म श्रुतं वेदवेदाङ्गादीनामध्ययनम् । योनि-  
 ब्राह्मणाद् ब्राह्मण्यां जन्म । ब्राह्मणकारकमिति । शेषषष्ठीसमासः ब्राह्मणव्यपदेशस्यैत-  
 त्कारकं निमित्तमित्यर्थः । गुणसमुदायाभावेऽपि तदेकदेशे प्रयोगदर्शनादाह । तपःश्रुता-  
 भ्यामिति । अधुना लोकप्रसिद्धान् बाहुल्येन तथा दृष्टान् गुणानाह । गौर इति । पूर्वे पञ्च-  
 ाला इति । अवयवे समुदायरूपारोपाच्छब्दप्रवृत्तिर्विज्ञेया न तु शब्दः स्वार्थं परित्यज्यार्था-  
 न्तरं वक्तुं समर्थः शब्दार्थसंबन्धस्यानित्यताप्रसङ्गात् । तैलमिति । यदा संस्कारादियुक्तं  
 विशिष्टमात्रापरिमितं समुदायमाह तैलशब्दस्तदा समुदायवचनोऽन्यदा तु जातिशब्द-  
 एवायम् । शुक्ल इति । स्वयमशुक्लोऽप्यवयवः शुक्लावयवान्तरासादितशौक्लसमुदायरूपा-  
 रोपेण शुक्लशब्दाभिधेयस्तदेदमुदाहरणम् । स्वयं त्ववयवस्य शौक्लो मुख्य एव शुक्लशब्दः ।  
 यस्तिष्ठन्निति । तपःश्रुतयोरभावाद्भिन्द्याच्चाऽब्राह्मणशब्दप्रयोगस्तत्र जातिमात्रे अवय-  
 वे समुदायरूपारोपाद्ब्राह्मणशब्दप्रयोगो नञा तु स्वाभाविकी तपःश्रुतनिवृत्तिर्व्योत्यते ।  
 न च भिन्नविषयत्वं पूर्वपदोत्तरपदयोराशङ्कनीयम् । द्वयोरपि समुदायविषयत्वात्तदेकदे-  
 शनिवृत्तिसद्भावप्रतिपादनद्वारेण । जातिहीने इति । तत्र स्तुत्या ब्राह्मणशब्दस्य प्रवृत्ति-



संदेहाद् दुरुपदेशाच्च ब्राह्मणशब्दो वर्तते । संदेहात्तावन्नौरंशुच्या-  
चारं पिङ्गलं कपिलकेशं दृष्ट्वाध्यवस्यति ब्राह्मणोयमिति । ततः  
पश्चादुपलभते नायं ब्राह्मण इत्यब्राह्मणोयमिति । अमुष्मिन्नव-  
काशे ब्राह्मणोयमिति तत्र संदेहाद् ब्राह्मणशब्दो वर्तते । जातिकृ-  
ता चार्थस्य निवृत्तिः । दुरुपदेशाच्च । दुरुपदिष्टमस्य भवति । अमु-  
ष्मिन्नवकाशे ब्राह्मणस्तमानयेति । स तत्र गत्वा यं पश्यति तमध्य-  
वस्यति ब्राह्मणोयमिति । ततश्च पश्चादुपलभते नायं ब्राह्मणः ।  
अब्राह्मणोयमिति निज्ज्ञातं तस्य भवति । तत्र दुरुपदेशाच्च ब्राह्म-  
णशब्दो वर्तते । जातिकृता चार्थस्य निवृत्तिः । आतश्च संदेहाद्दुरु-  
पदेशाद्वा । नह्ययं कालं माषराशिवर्णमापणे आसीनं दृष्ट्वाध्यवस्य-  
ति ब्राह्मणोयमिति निज्ज्ञातं तस्य भवति । इदं खल्वपि भूय उत्त-  
रपदार्थप्राधान्ये सति संगृहीतं भवति । किम् । अनेकमिति । कि-  
मत्र संगृहीतम् । एकवचनम् । कथं पुनरेकस्य प्रतिषेधे द्विवङ्गनां  
संप्रत्ययः स्यात् । प्रसज्यायं क्रियागुणौ ततः पश्चान्निवृत्तिं करोति ।  
तद्यथा । आनय आसय शायय भोजय अनेकमिति । यद्यपि ताव-

रध्ययनादिगुणसङ्गावप्रतिपादनाय । संदेहादिति । संदेहनिमित्तं गुणः संदेहशब्देनोक्तः  
गुणैकदेशदर्शनाच्च गुणसमुदायस्य संनिधिमवसाय यदा प्रमाणान्तरेण जात्यभावं प्रति-  
पद्यते तदा तदुच्यते नायं नञं प्रयुङ्क्ते ऽब्राह्मणोयमिति । जातिकृतेति । जात्यभावक-  
तेत्यर्थः । यथा वर्षकृतं दुर्मिक्षमिति । अर्थस्येति । समुदायस्येत्यर्थः । अयमत्रार्थः । ए-  
कदेशविगमात्समुदायो निवृत्त उच्यते एकदेशान्तरसङ्गावाच्च तस्य सङ्गावोभिधीयते । य-  
थैकदेशकरणाकरणाभ्यां कृताकृतः संघातउच्यते । माषराशिवर्णमिति । कालत्वविशे-  
षप्रतिपादनपरमेतत् । आपणआसीनमिति । आचाराभावकथनम् । निज्ज्ञातमिति । आ-  
न्तिबीजाभावाद् यथास्थितं वस्तुतत्त्वं तस्य ज्ञातमिति ब्राह्मणस्थारोपाभावाद् ब्राह्मणश-  
ब्दस्य तत्राप्रयोगाद् ब्राह्मणशब्दस्यापि प्रयोगाभाव इत्यर्थः । तदेवं दोषपरिहारादुत्तर-  
पदार्थप्रधानत्वं स्थापितम् । इदानीं तत्रैवोपचयमाह । इदं खल्वपीति । अनेकमित्युत्तर-  
पदार्थप्रधानत्वे सति प्रधानगतसंख्याश्रयमेकवचनं सिध्यति नान्यथेत्यर्थः । कथं पुन-  
रिति । अनेकशब्दो यदि बह्वनां वाचकस्तदा बहुवचनं प्राप्नोत्यर्थे कत्वप्रतिषेधमात्रमस्या-  
र्थस्तदा ऽनेको जन आगत इति बह्वनां संप्रत्ययो न प्राप्नोति । प्रसज्यायमिति । विधा-  
येत्यर्थः । निराश्रययोश्च तयोरसंभवादनियतसंख्यद्रव्याच्चे सत्येकप्रतिषेधाद्बह्वनां प्रती-



दृष्टैतच्छक्यते वक्तुं यत्र क्रियागुणौ प्रसज्येते । यत्र तु खलु पुनर्न प्र-  
सज्येते तत्र कथमनेकं तिष्ठतीति । भवति चैवंजातीयकानामप्येक-  
स्य प्रतिषेधेन बहूनां संप्रत्ययः । तद्यथा । न न एकं प्रियं न न ए-  
कं सुखमिति । इहाब्राह्मणत्वमब्राह्मणता परत्वात् त्वतलौ प्राप्नु-  
तः । तत्र को दोषः । स्वरे हि दोषः स्यात् । अब्राह्मणत्वमित्येवं  
स्वरः प्रसज्येत । अब्राह्मणत्वमिति चेष्ट्यते । नञ्समासे भाववचने  
उक्तम् \* । किमुक्तम् । त्वतल्भ्यां नञ्समासः पूर्वविप्रतिषिद्धं त्व-  
तलोः स्वरसिद्धार्थमिति । नञ् ॥

ईषदकृता ॥ ७ ॥ ईषद् गुणवचनेन \* । ईषत् गुणवचनेनेति  
वक्तव्यम् । अकृतेति ह्युच्यमाने इह च प्रसज्येत । ईषद्गार्ग्यः । इह  
च न स्यात् । ईषत्कडार इति । ईषद् ॥

तिरित्यर्थः । एतच्च प्रसज्यप्रतिषेधोच्यते । पयुं दासे तु द्यादिसंख्यायुक्त एवानेकशब्दस्या-  
र्थः । यस्माद् द्यादिव्येकत्वमारोप्य प्रतिषिध्यते यथा चत्रियादौ ब्राह्मणत्वम् । ततो य-  
था आब्राह्मणः चत्रियादिरुच्यते तथा अनेकशब्देन संख्यान्तरयुक्तः । यत्र तु खल्विति । यत्र  
तु पूर्वमेव प्रतिषेधः पश्चात् क्रियागुणविधानं तत्र कथं बहूनां संप्रत्यय इति प्रश्नः । भव-  
तीति । अयमर्थः । आख्यातस्य पश्चात्प्रयोगोस्तु पूर्व वा । धात्वर्थेन तावत्कारकस्याच्चेपो-  
वशंभावीति तत्रैकप्रतिषेधसामर्थ्यादेव हित्वादियोगिसाधनाच्चेपः । न न इति । आबा-  
घे चेति द्विवचनम् । शत्रोः प्रियेण सुखेन च प्रयोक्तुराबाधा । न इति वा षष्ठी । अत्रै-  
कप्रतिषेधसामर्थ्यादेव संख्यान्तरयुक्तवस्तुप्रतीतिः । अन्यथा नप्रियमित्येव वाच्यं स्यात् ।  
तस्माद्यत्र वाक्येपि सामर्थ्यात्संख्यान्तरगतिर्भवति तत्र समासे वाक्यविलक्षणधर्मप्रादुर्भा-  
वहेतौ किं न भविष्यतीत्युक्तं भवति । अब्राह्मणत्वमिति । न ब्राह्मणस्य भाव इति युगप-  
द्भावप्रतिषेधसंबन्धविवक्षायां प्रत्ययसमासप्रसङ्गे यदि परत्वात् प्रत्ययः स्यात् पुनः प्रसङ्ग-  
विज्ञानाच्च पश्चान्नञ्समासः क्रियते तदा तत्पुरुषे तुल्यार्थेति पूर्वपदप्रकृतिस्वरणाद्युदात्तं  
पदं स्यात् प्रत्ययस्वरश्चेत्यत इति नञ्समासे तु कृते त्वतलौ कार्यौ । तत्र भावप्रत्ययस्तावत्प्र-  
कृत्यर्थस्य सापेक्षत्वादसामर्थ्याच्च भवति नञ्समासस्तु प्रधानस्य सापेक्षत्वाद्भवतीत्याहुः ॥

ईषत् । ईषद्गार्ग्य इति । ययैकार्यसमवेतक्रियागुणापेक्षया जातेः प्रकर्षादियोगः  
गार्ग्यतरो गार्ग्यकल्पो गार्ग्यपाश इति तथेषदर्थेनापि योगः । ईषत्कडार इति । गडः  
कडचेत्यारन्प्रत्ययान्तत्वात् कदन्तः कडारशब्दः । क्रियाकारकसंबन्धस्यासंप्रत्ययादक-  
दन्त इति केचिदाहुः । तदयुक्तम् । कच्छब्देन हि कृतसंज्ञकः प्रत्यय उच्यते । अथाप्यु-  
पादीनामभ्युत्पत्तिपक्षाश्रयादत्र समासः स्यात् तथापोषङ्कृते ईषदुक्त इत्यत्र न स्यात् ॥



षष्ठी ॥ ८ ॥ कृद्योगा च \* । कृद्योगा च षष्ठी समस्यतद्धृति वक्तव्यम् । द्रुधमप्रव्रश्चनः । पलाशश्रातनः । किमर्थमिदमुच्यते । प्रतिपदविधाना च षष्ठी न समस्यतद्धृति वक्ष्यति तस्यायं पुरस्तादपकर्षः । का पुनः षष्ठी प्रतिपदविधाना का च कृद्योगा । सर्वा षष्ठी प्रतिपदविधाना शेषलक्षणां वर्जयित्वा । कर्तृकर्मणोः कृतीति तु या षष्ठी सा कृद्योगा । ततस्थैश्च गुणैः \* । ततस्थैश्च गुणैः षष्ठी समस्यतद्धृति वक्तव्यम् । ब्राह्मणवर्णः । चन्दनगन्धः । पटहशब्दः । न-

षष्ठी । किमर्थमिति । सूत्रेणैवात्र समासः सिद्ध इति प्रश्नः । अपकर्ष इति । अपवाद इत्यर्थः । का पुनरिति । प्रतिपदविधानायामपि समासप्रतिषेधविषये कृद्योगोऽस्ति कृद्योगायामपि प्रतिपदविधानमिति विषयविभागाज्ज्ञानात् पृच्छति । सर्वा षष्ठीति । साक्षाद्भातुकारकविशेषोपादानेन विधानात् प्रतिपदविधानेत्यर्थः । कृच्छब्दोपादानेन तु या विहिता सैव कृद्योगोच्यते । तत्र शेषविवक्षायां षष्ठी शेषइत्यनेनैव सिद्धायां षष्ठ्यां ज्ञोविदर्थस्य करणइत्यादिप्रकरणं समासनिवृत्त्यर्थमेवारब्धं षष्ठी भवत्येव श्रूयते एव न तु तस्याः समासो भवतीत्यर्थः । समासे हि सति तस्या अभावः स्यात् । तस्मात्प्रतिपदविधानेति न वक्तव्यं तस्मिन्ननुच्यमाने कृद्योगेति न वक्तव्यम् । अशेषविषये विधानार्थत्वात् कर्तृकर्मणोः कृतीत्यस्य समासनिवृत्तौ सामर्थ्याभावात् सूत्रेणैव समासस्य सिद्धत्वात् । प्रतिप्रसवप्रसङ्गेनान्यदपि कथ्यते । ततस्थैरिति । तच्छब्देन सन्निधानाद् गुण एव परासृज्यते । तेनायमर्थः । स्वात्मनि ये गुणाः अवस्थितास्तैः सह समासो न च स्वात्मन्यवस्थानं गुणानां संभवति भेदनिबन्धनत्वान्मुख्याधाराधेयभावस्य । सर्वस्य च गुणस्य द्रव्याश्रयत्वात् । तस्मादभिधानव्यापारापेक्षया तत्स्थत्वमुच्यते । इह के चिद् गुणाः शब्देन द्रव्यान्निष्कृष्टा एव प्रत्याख्यन्ते न तु द्रव्यस्योपरञ्चकत्वेन । यथा चन्दनस्य गन्ध इति । सर्वदा वैयधिकरण्यमेव गुणगुणिनोः न कदा चिच्चन्दनगन्ध इति सामानाधिकरण्यं भवति । शुक्लादयस्तु गुणाः कदा चिन्निष्कृष्टरूपाः शब्दैरुच्यन्ते पटस्य शुक्ल इति । कदाचिद् द्रव्येणैकत्वमापन्नः शुक्लः पट इति । तस्माद् द्विविधगुणसङ्गावात्ततस्थैरिति विशेषणं रूपादिगुणपरिग्रहार्थं सुपात्तमिति ब्राह्मणवर्णादय उदाहरणम् । अथ वक्ताकायाः शौक्ल्यमिति समासः कस्मात् भवति । तत्स्थं हि शौक्ल्यम् । सर्वदा वैयधिकरण्येन संबन्धात् । नैष दोषः । शौक्ल्यशब्देन शुक्लो गुणोभिधीयते शुक्लशब्दस्य द्रव्ये वर्तमानस्य तस्मिन्नेव प्रवृत्तिनिमित्ते भावप्रत्ययविधानात् । न चासौ तत्स्थः । अमेदाध्ववसाधेन द्रव्यप्रत्ययनुरञ्चकत्वदर्शनाच्छुक्लः पट इति । अथस्य च तत्स्थत्वमाश्रीयतइति शब्दभेदेऽप्यर्थस्याभेदान्नास्ति शुक्लस्य गुणस्य तत्स्थत्वम् । रूपवान् पटइत्यादौ तु नास्ति गुणः



१०२ (ननिर्धा०) भाष्यप्रदीपोद्द्योतितम् । [अ.२।पा.२।आ.४]

दीघोषः । न तु तद्विशेषणैः \* । न तु तद्विशेषणैरिति वक्तव्यम् । ब्रू-  
ह मा भूत् । घृतस्य तीव्रो गन्धः । चन्दनस्य मृदुरिति । किमर्थमि-  
दमुच्यते । गुणेन नेति प्रतिषेधं वक्ष्यति तस्यायं पुरस्तादपकर्षः ।  
किमर्थं पुनर्गुणेन नेत्युच्यते न पुनर्गुणवचनेन नेत्युच्येत । नैवं श-  
क्यमिह हि न स्यात् काकस्य काष्ठी बलाकायाः शौक्लामिति । एत-  
देव खल्वपि तस्मिन्योगे उदाहरणम् । यज्जीदं ब्राह्मणस्य शुक्लाः वृष-  
लस्य कृष्णा इति । असामर्थ्यादत्र न भविष्यति । कथमसामर्थ्यम् ।  
सापेक्षमसमर्थं भवतीति । द्रव्यमत्रापेक्ष्यते दन्ताः । तस्माद् गुणेन ने-  
ति वक्तव्यम् । गुणेन नेत्युच्यमाने तत्स्थैश्च गुणैरिति वक्तव्यम् । त-  
त्स्थैश्च गुणैरित्युच्यमाने न तु तद्विशेषणैरिति वक्तव्यम् । षष्ठी ॥

न निर्धारणे ॥ १० ॥ प्रतिपदविधाना च \* । प्रतिपदविधा-  
ना च षष्ठी न समस्यतइति वक्तव्यम् । ब्रूह मा भूत् । सर्पिषो ज्ञा-  
नम् । मधुनो ज्ञानम् । न नि ॥

णिनोरभेदाध्यवसायः । भेदाश्रयेणैव सत्वर्थीयप्रयोगादिति रूपस्य तत्स्थत्वमव्यावृत्तमि-  
ति पंटरूपमिति समासो भवत्येव । न तु तद्विशेषणैरिति । तच्छब्देन गुणाः परास्त्व-  
न्ते । तेषां गुणानां यानि विशेषणानि तद्वचनैः सह समासो न भवतीत्यर्थः । घृतस्य  
तीव्र इति । तीव्रो गन्धस्य विशेषणम् । चन्दनस्य मृदुरिति स्पर्शस्य मृदुत्वं विशेषणम् ।  
ननु घृतस्य गन्धेन संबन्धो न तु तीव्रेण विशेषणेनेति सामर्थ्याभावत्समासस्य  
प्राप्तिरेव नास्ति तत्किं प्रतिषेधेन । एवं तर्हि यदा प्रकरणादिवशात्तीव्रशब्द एव विशि-  
ष्टगन्धवृत्तिस्तदा तदर्थोपजनित एव व्यतिरेके घृतस्येति षष्ठी तदा षष्ठीति समासप्र-  
सङ्गः । यच्च गन्धविशेषवचनस्तीव्रशब्दस्तस्य द्रव्यवाचिना सामानाधिकरण्याभावाद्ग-  
न्धशब्दस्येव तत्स्थगुणाभिधायित्वात् समासप्रसङ्गे प्रतिषेध उच्यते । ननु च तीव्रं घृतं  
मृदु चन्दनमिति सामानाधिकरण्यदर्शनात्तत्स्थत्वाभावात् समासप्रसङ्गात्तत्प्रतिषेधोऽन-  
र्थकः । एवं तर्हि सौत्रस्य प्रतिषेधस्य विषयकथनमिदं न तु तद्विशेषणैरिति । तत्स्थत्वा  
भावात्तैः समासः प्रतिषिध्यतएवेत्यर्थः । न पुनरिति । तत्र गुणोपसर्जनद्रव्यवाचिना  
समासो निषिध्यते । केवलगुणवाचिना रूपादिशब्देन समासो भविष्यतीत्यर्थः । एतदे-  
वेति । केवलगुणवाच्येवेत्यर्थः । द्रव्यमत्रेति । ततश्च दन्तापेक्षया ब्राह्मणस्येति षष्ठीति  
शुक्लार्थेन संबन्धाभावात्समासस्य प्रसङ्गाभावाच्चार्थः प्रतिषेधेन ॥



पूरणगुणसुहितार्थसदव्ययतव्यसमानाधिकरणेन ॥ ११ ॥ गुणे किमुदाहरणम् । ब्राह्मणस्य शुक्ला वृषलस्य कृष्णा इति । नैतदस्ति प्रयोजनम् । असामर्थ्यादत्र न भविष्यति । कथमसामर्थ्यम् । सापेक्षमसमर्थं भवतीति । द्रव्यमत्रापेक्ष्यते दन्ताः । इदं तर्हि । काकस्य कार्पाणं कण्टकस्य तैक्ष्ण्यं बलाकायाः शैक्षामिति । इदं चाप्युदाहरणं ब्राह्मणस्य शुक्लाः वृषलस्य कृष्णा इति । ननु चोक्तमसामर्थ्यादत्र न भविष्यति कथमसामर्थ्यं सापेक्षमसमर्थं भवतीति द्रव्यमत्रापेक्ष्यते दन्ता इति । नैष दोषः । भवति वै कस्य चिदर्थोत्पत्त्याद्वा ऽपेक्ष्यं निज्ज्ञातं तदा वृत्तिः प्राप्नोति । सति किमुदाहरणम् । ब्राह्मणस्य पक्ष्यन् ब्राह्मणस्य पक्ष्यमाणः । नैतदस्ति । प्रतिषिध्यते ऽत्र षष्ठी लप्रयोगे नेति । या च श्रूयते । एषा बाह्यमर्थमपेक्ष्य भवति तत्रासामर्थ्यान्न भविष्यति । कथमसामर्थ्यम् । सापेक्षमसमर्थं भवतीति । द्रव्यमत्रापेक्ष्यते ओदनः । इदं तर्हि । चोरस्य द्विषन्

पूरण । अर्थशब्दस्य प्रत्येकं संबन्धाद् गुणेति स्वरूपग्रहणं न भवति नाप्यदेष्टुं किं तर्हि सत्त्वे निर्विशते ऽपैतित्वे तल्लक्षणलक्षितो गुणो गृह्यते । संसर्गिभेदकमित्यादिलक्षणं युक्तस्तु न गृह्यते । सामान्यादेरपि ग्रहणप्रसङ्गात् । नापि शुक्लादेरेव ग्रहणं कण्टकस्य तैक्ष्ण्यमित्यस्योदाहृतत्वात् । गोविंशतिरित्यादौ संख्यया समासो न निषिध्यते शतसहस्रान्ताच्च निष्क्रात् क्रोशशतयोजनशतयोरुपसंख्यानं खारीशतमपि ददातीति मुनित्रयवचनाज्ज्ञापकादुत्तरपदार्थप्राधान्यमित्यादेशं मुनिप्रयोगादस्य प्रतिषेधस्यानित्यत्वाद्यन्नगौरवादिशब्दसिद्धिः । गुणे किमिति । वक्ष्यमाणो ऽभिप्रायः । भवतीति । यदा प्रकरणादिवशादन्ताद्यर्थ एवावसितवृत्तिः शुक्लादिशब्दस्तदा तदर्थोपजनित एव ब्राह्मणादौ व्यतिरेक इति सामर्थ्यसङ्गावात्समासप्रसङ्गः इत्यर्थः । ननु गुणस्य गुणपेक्षत्वाद् गुणिर्न एव समासनिषेधेन भाव्यं न च ब्राह्मणः शुक्लगुणाधारः । नैष दोषः । गुणशब्देन केवलगुणवाचिनो गुणोपसर्जनद्रव्यवाचिनश्च व्याप्तिन्यायाश्रयेण गृह्यन्त इति गुणिनो गुणाधारसंबन्धिनश्चोपपन्नः समासप्रतिषेधः । प्रतिषिध्यतेनेति । आवर्जनवाचि पञ्चाश्रयेण ब्राह्मणं पचेः कर्म मन्यते । यथास्य लोकपत्तिर्लोकावर्जनमित्यर्थः । ततश्च ब्राह्मणस्येति षष्ठी पाकापेक्षया कर्मणि न भवतीत्यर्थः । चोरस्य द्विषन्निति । तौ सदित्यत्र तौग्रहणस्योपाध्यसंसर्गार्थत्वाद् द्विषो ऽभिन्नइत्येतत्सूत्रविहितो ऽपि शतासत्संज्ञः ।



१.४ (कर्मणि०) भाष्यप्रदीपोद्द्योतितम् । [अ.२।पा.२।आ.४]

वृषलस्य द्विषन् । ननु चात्रापि प्रतिषिध्यते वक्ष्यत्येतद् द्विषः शतु-  
र्वावचनमिति । अव्यये किमुदाहरणम् । ब्राह्मणस्योच्चैर्वृषलस्य नी-  
चैरिति । नैतदस्ति । असामर्थ्यादेव न भविष्यति । कथमसामर्थ्यम् ।  
सापेक्षमसमर्थं भवतीति । द्रव्यमत्रापेक्ष्यते आसनम् । इदं तर्हि ।  
ब्राह्मणस्य कृत्वा वृषलस्य कृत्वेति । एतदपि नास्ति । प्रतिषिध्यते  
तत्र षष्ठी अव्ययप्रयोगे नेति । या च श्रूयते एषा बाह्यार्थमपेक्ष्य  
भवति तत्रासामर्थ्यान्न भविष्यति । कथमसामर्थ्यम् । सापेक्षमसमर्थं  
भवतीति । द्रव्यमत्रापेक्ष्यते कटः । इदं तर्हि । पुरासूर्यस्योदेतोरा-  
धेयः । पुरावत्मानामपाकर्तोः । ननु चात्रापि प्रतिषिध्यतेव्ययमिति  
कृत्वा वक्ष्यत्येतत् । अव्ययप्रतिषेधे तो सुन्कसुनोरप्रतिषेध इति ।  
समानधिकरणे किमुदाहरणम् । राज्ञः पाटलिपुत्रकस्य । शुक्-  
स्य माराविकस्य । पाणिनेः सूत्रकारस्य । नैतदस्ति । असामर्थ्यादेव  
न भविष्यति । कथमसामर्थ्यम् । समानाधिकरणमसमर्थं वङ्गवती-  
ति । इदं तर्हि । सर्पिषः पौयमानस्य यजुषः क्रियमाणस्य । ननु चा-  
त्राप्यसामर्थ्यादेव न भविष्यति । कथमसामर्थ्यम् । समानाधिक-  
रणमसमर्थं वङ्गवतीति । अधात्वभिहितमित्येवं तत् ॥

कर्मणि च ॥ १४ ॥ कथमिदं विज्ञायते । कर्मणि या षष्ठी सा  
न समस्यतइति । आहो खिल्कर्मणि यः क्त इति । कुतः संदेहः ।  
उभयं प्रकृतम् । तत्रान्यतरच्छक्यं विशेषयितुम् । कश्चात्र विशेषः ।  
कर्मणि षष्ठीतिनिर्देशश्चेदकर्तरि कृता समासवचनम् \* । कर्मणि

ननु चात्रापीति । ढन्निति प्रत्याहारण शतुरपि ग्रहणात् । सूर्यस्यो देतोरिति । सूर्योद-  
यात् पूर्वमित्यर्थः । वृक्षस्योपरीत्यादीन्यप्युदाहरणानि । राज्ञः पाटलिपुत्रकस्तेति ।  
विशेषणसमासो ऽत्रभवत्येव ततो विशेषणस्यैव पूर्वनिपातः सिद्धो भवति षष्ठीसमासे तु  
पूर्वनिपातस्यानियमः स्यादिति स प्रतिषिध्यते विशेषणसमासे च वचनसामर्थ्यात्समाना-  
धिकरणमसमर्थंवदिति नाश्रीयते । अधात्वभिहितमिति । एवं च कटस्य क्रियमाण-  
स्येत्याद्युदाहरणम् ।

कर्मणि । क्तषष्ठोः प्रकृतत्वादन्यतरविशेषणे दोषदर्शनात् पृच्छति । कथमिति ।



षष्ठीतिनिर्देशश्चेदकर्तरि कृता समासो वक्तव्यः । इध्मप्रव्रश्चनः प-  
लाशशतनः । तृजकाभ्यां चानर्थकः प्रतिषेधः \* । तृजकाभ्यां चा-  
नर्थकः कर्तरि प्रतिषेधो भवति । अपां स्रष्टा । पुरां भेत्ता । यवानां  
लावकः । कर्मणीत्येव सिद्धम् । अस्तु तर्हि कर्मणि यः क्त इति ।  
किमुदाहरणम् । ब्राह्मणस्य भुक्तं वृषलस्य पीतमिति । क्तनिर्देशे  
ऽसमर्थत्वादप्रतिषेधः \* । क्तनिर्देशेऽसमर्थत्वात् अप्रतिषेधः । अ-  
थकोसावप्रतिषेधः । अनर्थकः प्रतिषेधः अप्रतिषेधः । समासः  
कस्मान्न भवति । असामर्थ्यात् । कथमसामर्थ्यम् । सापेक्षमसमर्थं  
भवतीति । द्रव्यमत्रापेक्ष्यते ओदनः । प्रतिषेध्यमिति चेत्कर्तर्यपि  
प्रतिषेधः \* । अथैवं सति प्रतिषेधः कर्तव्य इति मन्यसे । कर्तर्य-  
पि प्रतिषेधो वक्तव्यः स्यात् । ब्राह्मणस्या गतः ब्राह्मणस्य ज्ञातइति ।  
पूजायां च प्रतिषेधानर्थक्यम् । पूजायां च प्रतिषेधो ऽनर्थकः रा-  
ज्ञां पूजितः राज्ञामर्चित इति । कर्मणीत्येव सिद्धम् । तस्मादुभय  
प्राप्तौ कर्मणि षष्ठाः प्रतिषेधः । तस्मादुभयप्राप्तौ कर्मणीत्येवं या ष-  
ष्ठी तस्याः प्रतिषेधो वक्तव्यः । स तर्हि वक्तव्यः । न वक्तव्यः । इत्य-  
र्थे ऽयं चः पठितः । कर्मणि च । कर्मणीत्येवंया षष्ठी । कर्मणि ॥

नित्यं क्रीडाजीविकयोः ॥ १७ ॥ किमिह नित्यग्रहणेनाभिसं-

अकर्तरि कृतेति । यः कर्तरि विधीयते यथा कुम्भकार इति तत्रपरत्वादुपपदस-  
मान से भाव्यम् । क्वचित्तु तृजकाभ्यां कर्तरि चेति प्रतिषेधेनेत्यभिप्रायेणाकर्तरी-  
त्युक्तम् । इध्मप्रव्रश्चन इति । करणे ल्युट् कर्मणि षष्ठी तृजकाभ्यां चेति कर्तरि यौ तृज-  
कौ तत्रसामर्थ्यात् कर्मण्येव षष्ठीत्यनेनैव प्रतिषेधः सिद्धः । द्रव्यमत्रेति । ब्राह्मणस्येति  
षष्ठी भुक्तापेक्षया न भवति न लोकाव्ययनिष्ठेति प्रतिषेधात् । ततश्च ब्राह्मणस्य य ओ-  
दनादिस्त्रोग्येन भुक्तइत्यर्थः प्रतीयतइति ब्राह्मणस्य भुक्ते न संबन्धाभावः । प्रतिषेध्य-  
मिति चेदिति । यदा पारंपर्येण संबन्धसंभवाद्भवति वै कस्य चिदिति न्यायाद्वा समास-  
शङ्कानिवारणायानुधानां यत्नः क्रियते तदातिप्रसङ्गो यत्नस्येत्यर्थः । इत्यर्थ इति । अने  
कार्यत्वान्निपातानाम् । तेन कर्मणीत्युच्चार्य या षष्ठी विधीयते सा न समस्यत इत्यर्थः  
ततश्चाश्चर्यो गवां दोहो गोपालकेनेत्याद्युदाहरणम् ।

नित्यम् । प्रतिषेधे सिद्धे ऽस्यारम्भाद्विधिरप्यत्र संभाव्यते अनन्तरत्वाच्च प्रतिषेधोपीति



१०६ (कुगति०) भाष्यप्रदीपोद्द्योतितम् । [अ.२।पा.२।आ.१]

बध्यते विधिराहोस्वित्प्रतिषेधः । विधिरित्याह । कुत एतत् । विधिर्हि विभाषा नित्यः प्रतिषेधः । नित्यम् ॥

कुगतिप्रादयः ॥ १८ ॥ प्रादिप्रसङ्गे कर्मप्रवचनीयप्रतिषेधः\* । प्रादिप्रसङ्गे कर्मप्रवचनीयानां प्रतिषेधो वक्तव्यः । वृत्तं प्रति विद्यो-  
तते विद्युत् । साधुर्देवदत्तो मातरं प्रति । व्यवेतप्रतिषेधश्च\* । व्य-  
वेतानां प्रतिषेधो वक्तव्यः । आमन्दैरिन्द्र हरिभिर्याहि । सिद्धं तु  
क्वाङ्स्वतिदुर्गतिवचनात्\* । सिद्धमेतत् । कथम् । क्वाङ्स्वतिदुर्ग-  
तयः समस्यन्तइति वक्तव्यम् । कु । कुब्राह्मणः कुवृषलः । कु । आङ् ।  
आकडारः आपिङ्गलः । आङ् । सु । सुब्राह्मणः सुवृषलः । सु । अति ।  
अतिब्राह्मणः अतिवृषलः । अति । दुर् । दुर्ब्राह्मणः दुर्वृषलः । दुर् ।  
गति । प्रकारकः प्रणायकः प्रसेवकः जरीकृत्य उररीकृत्य । प्राद-  
यः त्तार्थे\* । प्रादयः त्तार्थे समस्यन्तइति वक्तव्यम् । प्रगत आ-  
चार्यः प्राचार्यः प्रान्तेवासी प्रपितामहः । एतदेव च सौनागैर्वि-  
स्तरतरकेण पठितम् । स्वती पूजायाम्\* । स्वती पूजायामि-  
ति वक्तव्यम् । सुराजा अतिराजा । दुर्निन्दायाम्\* । दुर्निन्दाया-

प्रश्नः । किमिहेति । विधिर्हीति । महाविभाषाधिकारात् । नित्य इति । विधिविकल्पे  
नैव पाक्षिकस्य प्रतिषेधस्य सिद्धत्वात् प्रतिषेधास्त्रसामर्थ्यादेव नित्यः प्रतिषेधः सिद्ध  
इति किं नित्यग्रहणेनेत्यर्थः ।

कुगति । प्रादिप्रसङ्ग इति । प्रादिग्रहणस्येहागत्यर्थत्वात्कर्मप्रवचनीयानां प्रतिषेध उच्यते  
प्रत्यादिविषय एवायं निषेधः तथा च स्वत्योः समासो भवत्येव । वृत्तं प्रतीति । वृत्तविद्यु-  
द्द्योतनयोः प्राप्तिप्रक्रियाजनितस्य लक्ष्यलक्षणसंबन्धस्यावच्छेदकः प्रतिरिति सामर्थ्यसद्भा-  
वात्समासप्रसङ्गः । संबन्धाभावे तु द्वितीयापि न स्यात् । व्यवेतानामिति । व्यवहितानां पदा-  
न्तरेण पदानां समासो न भवतीत्यर्थः । आमन्दै रिति । याहीत्यस्यां क्रियायां द्वयोरुपनिपा-  
तात्तद्धारको दध्योदनादाविव परस्परसंबन्धो ऽस्तीति समासप्रसङ्गः । तथा चैकस्वयं  
स्यादिति तत्प्रतिषेध उच्यते । एवं पाणिनीये लक्षणे ऽतिव्यामिसुझाव्य कात्यायन आ-  
त्मीयं लक्षणं करोति । सिद्धं त्विति । तेन प्रत्यादीनां न भवति । आमन्दैरित्यत्रक्वाङ्  
ग्रहणेन प्राप्नोतीति सामर्थ्यमेव नास्तीति वक्तव्यम् । प्रादयः त्तार्थ इति । अगत्यर्थमि-  
दम् । वृत्तिविषये त्तार्थवृत्तयः प्रादयः । एतदेवेति । कात्यायनाभिप्रायमेव प्रदर्शयितुं  
सौनागैरतिविस्तरेण पठितमित्यर्थः । सुराजेति । न पूजनादिति समासान्तप्रतिषेधः ।



मिति वक्तव्यम् । दुष्कुलं दुर्गवः । आङीषदर्थे\* । आङीषदर्थइति वक्तव्यम् । आकडारः आपिङ्गलः । कुः पापार्थे\* । कुः पापार्थइति वक्तव्यम् । कुब्राह्मणः कुवृषलः । प्रादयो गतादर्थे प्रथमया\* । प्रादयो गतादर्थे प्रथमया समस्यन्तइति वक्तव्यम् । प्रगत आचार्यः प्राचार्यः प्रान्तेवासौ प्रपितामहः । अत्यादयः क्रान्तादर्थे द्वितीयया\* । अत्यादयः क्रान्तादर्थे द्वितीयया समस्यन्तइति वक्तव्यम् । अतिक्रान्तः खट्वामतिखट्वः अतिमालः । अवादयः क्रुष्टादर्थे तृतीयया\* । अवादयः क्रुष्टादर्थे तृतीयया समस्यन्तइति वक्तव्यम् । अवक्रुष्टः कोकिलया अवकोकिलः । पर्यादयो ग्लानादर्थे चतुर्थ्या\* । पर्यादयो ग्लानादर्थे चतुर्थ्या समस्यन्त इति वक्तव्यम् । परिग्लानोऽध्ययनायपर्यध्ययनः । निरादयः क्रान्तादर्थे पञ्चम्या\* । निरादयः क्रान्तादर्थे पञ्चम्या समस्यन्तइति वक्तव्यम् । निष्क्रान्तः कौशाम्बयाः निष्कौशाम्बिः निर्वाराणसिः । अव्ययं प्रवृद्धादिभिः\* । अव्ययं प्रवृद्धादिभिः समस्यतइति वक्तव्यम् । पुनः प्रवृद्धं बहिर्भवति पुनर्गवः पुनः सुखम् । इवेन विभक्त्यलोपः पूर्वपदप्रकृतिस्वरत्वं च\* । इवेन सहसमसो विभक्त्यलोपः पूर्वपदप्रकृतिस्वरत्वं च वक्तव्यम् । वाससौ इव कन्ये इव । अव्ययमव्ययेन\* । अव्ययमव्ययेन समस्यतइति वक्तव्यम् । प्रप्रयज्ञपतिम् । उदात्तवतातिङा गतिमता च तिङाऽव्ययम्\* । उदात्तवता तिङा गतिमता च तिङा अव्ययं सम-

उपाधीनां प्रयोगविषयोपलक्षणार्थत्वादन्वयापि समासो भवति । तेनातिक्रमणेष्यतिः समस्यते अतिसिक्तमेव भवतेति । सुकर इत्यादौ तूपपदसमासोऽस्येव । दुर्निन्दायामिति प्रादिग्रहणेन यः समासस्तस्यायं विषयनिर्देश इत्यर्थान्तरपि गतित्वात्समासो भवति दुष्कृतमिति । आङीषदर्थ इति । क्रियायोगे तु गतित्वात्समासः । आबद्धमिति । आमन्दैरित्यत्र तु सत्यपि सामर्थ्ये मन्दं प्रत्यगतित्वात्तदगतेषुदार्थाभावाच्च समासाभावः । कुः पापार्थे इति । प्रशस्तेपि द्वेषाच्चिन्दा भवति पापन्तु वस्तुस्थित्या गर्हितमिति निन्दापापयोर्भेदः । पूर्ववदुपलक्षणार्थत्वादीषदर्थेऽपि समासो भवति कालवर्णमिति । अन्येत्वाद्भुः । पृथिवीवाचिकुशब्दनिवृत्तये कुः पापार्थइत्युच्यते । ईषदर्थे तूत्तरपदे कादेशविधानात्समासो भवत्येव । अव्ययं प्रवृद्धादिभिरिति । आदिशब्दः प्रकारे तेन यस्याव्ययस्य समासो न दृश्यते तस्यानेन समासः कार्यः । उदात्तवतेति । सहसुपेत्यत्रोक्तमपि पुनरिह स्मरणायोक्तम् । अथ वा वार्तिकगृहीतीर्थो योगविभागेन तत्र साधित इति पौनर-



स्यतद्वति वक्तव्यम् । अनुव्यचलत् अनुव्याकरोत् यत्परियन्ति । कुगति ॥

उपपदमतिङ् ॥ १६ ॥ अतिङिति किमर्थम् । कारको व्रजति  
हारको व्रजति । अतिङिति शक्यमवक्तुम् । कस्मान्न भवतिकारको  
व्रजति हारको व्रजति । सुप्सुपेति वर्तते । अत उत्तरं पठति । उ-  
पपदमतिङिति तदर्थप्रतिषेधः \* । उपपदतिङिति तदर्थस्यायं प्रा-  
तिषेधः । कस्य । तिङर्थस्य । कः पुनस्तिङर्थः । क्रिया । क्रियाप्र-  
तिषेधो वा \* । अथ वा व्यक्तमेवेदं पठितव्यमुपपदमक्रियेति । अ-  
थक्रियेति किं प्रत्युदाक्रियते । कारको गतः कारको यातः । नैत-

त्त्वभावः । अनुव्यचलदिति । अत्र पूर्वपरत्वात्तिङ्तिङ इति निघातस्तत उदात्तवत्त्वा-  
भावाद् गतिमतेति पृथगुक्तम् तत्र त्रयाणां पदानां समासे कृते समासान्तोदात्तत्वं भव-  
ति । तत्पुरुषे तुल्यार्थत्वेनेन तु पूर्वपदप्रकृतिसरत्वं न भवति । गतिर्गतावित्यनेनानोर-  
नुदात्तत्वात् तत्र चोदात्तसरितग्रहणानुवर्तनाद्विशब्दस्य तु पूर्वप्रदत्ताभावात् । यत् परि-  
यन्तीति । उदात्तवत् उदाहरणम् । निपातैर्यद्यदीति निघातप्रतिषेधाद्यन्तीत्यस्य प्रत्यय-  
सरेणाद्युदात्तत्वात् परिशब्दस्य यन्तीत्यनेन समासः ।

उपपदम् । अतिङिति किमर्थमिति । यदि तिङन्तस्य समासो निषिध्यते  
तदा सुप्सुपेत्यधिकारात्तिङन्तस्य प्राप्त्यभावादनर्थकः प्रतिषेधः । अथ तिङ्शब्देन  
तिङर्थो लक्ष्यते तिङन्तार्थवाचिनः शब्दस्य समासनिषेधार्थं तथापि तदर्थशब्द-  
स्तिङन्त एव भवतीत्यनर्थक एव प्रतिषेध इति प्रश्नः । अत इति । यस्मात् ति-  
ङन्तस्यानर्थकः प्रतिषेध इत्यर्थः । तच्छब्देनार्थशब्दसन्निधाने तिङर्थ उच्यते ।  
स तिङन्तस्यार्थोऽर्थो यस्य स तदर्थः । कस्येति । सामान्याभिधानाद् विशेषावधा-  
रणाय प्रश्नः । कः पुनरिति । कालसाधनसंख्यापुरुषक्रियोपग्रहरूपस्तिङर्थस्तद-  
र्थश्च तिङन्त एव संभवति नान्यत्रेति प्रश्नः । क्रियेति । अनेकार्थसंभवेऽपि साध्यत्वात्  
क्रियाप्रधानम् । प्रधानं चार्थस्तिङ्ग्रहणेन वचनसामर्थ्याल्लक्ष्यते । क्रियाप्रतिषेधो वेति ।  
यदि तिङ्ग्रहणेन वचनसामर्थ्यात् क्रिया लक्षणीया तदा प्रतिपत्तिलाघवाय साक्षात् क्रि-  
याप्रतिषेधः कर्तव्य इत्यर्थः । अत्रापि पक्षे सुबन्तस्य क्रियावाचित्वाभावान्निर्विषय एव  
प्रतिषेध इत्याह । अथेति । कारको गत इति । गतशब्दः क्रियावाच्युपपदं तत्र तुमुन्वु  
लाविति एवुल् । कर्तुं गत इत्यर्थः । अत्रातिङ्ग्रहणात् समासाभावोन्यथा गतिकारक  
इति स्यात् । अत्र च प्रकृतिवाच्यक्रियाश्रयो एवुल् तदाश्रयं गतशब्दस्य क्रियावाचित्वमिति  
समासनिषेधः । नैतदिति । सुबन्तविशेषणमतिङ्ग्रहणम् । नचात्र सुबन्तं क्रियावाचि प्रक-  
त्यर्थस्य ह्यत्र गुणीभावः । प्रत्ययार्थस्य कर्तुः प्राधान्यम् । तस्य च द्रव्यरूपेण कृताभिधानं



तिक्रियावाचि । किं तर्हि । द्रव्यवाचि । इदं तर्हि । कारकस्य गतिः कारकस्य ब्रज्येति । एतदपि द्रव्यवाचि । कथम् । कृदभिहितो भावो द्रव्यवद्भवतीति । एवं तर्हि सिद्धे सति यदतिङिति प्रतिषेधं शास्त्रि तज्ज्ञापयत्याचार्यः अनयोर्योग्यो नैव तत् सुसुपेति । किमेतस्य ज्ञापने प्रयोजनम् । गतिकारकोपपदानां कृद्धिः सह समासो भवति प्राक्सुबुत्पत्तेरित्येषा परिभाषा न कर्तव्या भवति । यद्येतज्ज्ञाप्य-

प्रधानं प्रधानेन च व्यपदेशो भवतीति द्रव्यवाचीत्युक्तम् । अत एव गतशब्दस्य समासो न प्राप्नोति । तस्यानुपपदत्वाद्वातोश्च क्रियावाचित्वात् तदाश्रया प्रत्ययोत्पत्तिरविरुद्धा । धात्वर्थस्य प्रत्ययार्थे न संसृष्टत्वात् पदान्तरेणैकार्थ्यभावासंभवात् समासस्य त्वप्रसङ्गः । धातोः सुबन्तत्वाभावाच्च । कारकस्य गतिरिति । गमनं गतिरिति भावे प्रत्यविधानात् । क्रियावाचित्वमस्तीति भावः । एतदपोति । धातुरत्र साध्यभूतां क्रियां प्रत्याययति । प्रत्ययस्तु तस्या एव क्रियाया उपसंहृतक्रमरूपां सत्त्वरूपतामाह प्रत्ययार्थस्य प्रधानमिति यत् सुबन्तं न तत् क्रियावाचि यत् क्रियावाचि न तत् सुबन्तमित्यर्थः । द्रव्यवदिति । यथा घटादेर्द्रव्यस्य लिङ्गसंख्यासाधनसंबन्धः तथा कृदभिहितस्यापि भावस्येत्यर्थः । अनयोरिति । नन्वेव सूत्रे अतिङ्ग्रहणात् सुपो निवृत्तिर्ज्ञाप्यतां पूर्वत्र कथं ज्ञाप्यते । एवं तर्हि योगविभागः क्रियते । तेनातिङिति सूत्रद्वयशेषो विज्ञायत इत्यदोषः । अतिङ्ग्रहणेन च समासो योगद्वयविहितो विशेष्यते अतिङन्तः समासो भवतीति तेन सुपेत्यस्यैव निवृत्तिर्ज्ञाप्यते सुब्रह्मणं तु पूर्वस्य पदकार्यार्थमनुवर्तत एव । भाष्येपि समुदायस्य निवृत्तिर्विवक्षिता न तु केवलस्य सुवित्यस्य । गतिकारकोपपदानामिति । एतत् सूत्रद्वये सुपेत्यस्य निवृत्त्यागतीनामुपपदानाञ्च उत्तरपदात् सुबुत्पत्तेः प्राक् समाससिद्धिः । कारकाणां तु कर्तृकरणे कृताबहुलमिति समासः क्रियते तत्र कृदग्रहणात् प्राक् सुबुत्पत्तेः समासः तिङन्तेन तृतीयान्तस्य सुपेत्यस्यानुवर्तनात् समासाप्रसङ्गात् । कृदन्ते नैव समासे सिद्धे कृदग्रहणं कृदन्तावस्थायामेवानुत्पन्ने सुपि समासार्थम् । अस्याश्च परिभाषायाः पुंयोगादाख्यायामित्यत्र प्रयोजनानि वक्ष्यन्ते । यदि तर्ह्युत्तरपदात् सुप् नोपपद्यते तदा धर्षिर्ज्ञापित्यादौ पदादित्वाभावात् षत्वप्रतिषेधो न प्राप्नोति । पदत्वाभावादुत्तरपदव्यपदेशश्च न । ततश्च तन्निबन्धनस्वरूपो न सिध्यति । नैष दोषः । निरुपपदात् सिचयतेः क्तिपि कृते षष्ठीसमासः क्रियत इति षत्वनिषेधो भविष्यति । यद्वा सुपेत्यस्य निवृत्तौ सत्यां यथेष्टं कार्यसिद्धये क्व चिदुत्पन्ने सुपि समासः क्व चित् प्राक् सुबुत्पत्तेः । एवं कारकसमासोपि बहुलग्रहणात् क्व चित् सुबन्तेन भवतीति सा हि तस्य धनक्रीतेति प्रयोग उ-



ते केनेदानीं समासो भविष्यति । समर्थेन । यद्येवं धातूपसर्गयो-  
पि समासः प्राप्नोति पूर्वं धातुरुपसर्गेण युज्यते पश्चात्साधनेनेति ।  
नैतदस्ति । पूर्वं धातुः साधनेन युज्यते पश्चादुपसर्गेण । साधनं हि  
क्रियां निर्वर्तयति तामुपसर्गो विशिनष्टि । अभिनिर्वृत्तस्य चार्थस्यो-  
पसर्गेण विशेषः शक्यो ऽवक्तुम् । षष्ठीसमासादुपपदसमासो विप्रति-  
षेधेन \* । षष्ठीसमासादुपपदसमासो भवति विप्रतिषेधेन । षष्ठीस-  
मासस्यावकाशः । राज्ञःपुरुषो राजपुरुषः । उपपदसमासस्यावका-  
शः । स्तम्बेरमः कर्णेजपः । इहोभयं प्राप्नोति । कुम्भकारो नगरका-  
रः । उपपदसमासो भवति विप्रतिषेधेन । न वा षष्ठीसमासाभा-  
वादुपपदसमासः \* । न वार्थो विप्रतिषेधेन । किं कारणम् । षष्ठी-  
समासस्याभावादुपपदसमासो भविष्यति । गतिकारकोपपदानां कृ-  
द्भिः सह समासवचनं प्राक् सुबुत्पत्तेरिति समासवचनात् । अथ वा-  
विभाषा षष्ठीसमासः । यदा न षष्ठीसमासस्तदोपपदसमासो भवि-  
ष्यति । अनेनैव यथा स्यात् । तेन मा भूदिति । कश्चात्र विशेषः ।

पपन्नः । उत्तरपदशब्दः समासावयवविशेषस्य रुढिरिति तत्राप्यदोषः । यद्वेतदिति । श-  
ब्देनोत्तरपदस्यानुपपदानात् प्रश्नः । समर्थेनेति । सुबित्यस्यानुवृत्तौ संख्यां समासस्य पद-  
विधित्वात्ममर्थपरिभाषोपस्थानात् । यद्येवमिति । ततश्चैकस्वर्यादिप्रसङ्गः शाकलप्रतिषे-  
धप्रसङ्गश्च । पूर्वं धातुरुपसर्गेणेति । ततस्तयोः सामर्थ्यमस्ति । उपसर्गार्थं त्रिशिष्टायाः क्रि-  
यायाः साधनयोगात् । पूर्वं धातुः साधनेनेति । ततश्च पूर्वं साधनाभिधायिप्रत्ययोत्पत्तिः  
पश्चात्साधनसंस्पृष्ट एव धातुरुपसर्गेण युज्यते न केवल इति धातूपसर्गयोः समासाभावः ।  
तत्र ह्यदन्तेन समासो भवत्येव तिङन्तेन त्वतिङिति निषेधान्न भवति । यच्च तु तिङ-  
न्तेन समास इत्यते स विषयो दर्शितः । उदात्तवतेति । अभिनिर्वृत्तस्येति । अनिप्यन्नस्य  
विशेषाकाङ्क्षाया अभावादनुभूयते सुखमुपास्यते गुरुरित्यादौ धातुरेव सकर्मिकां क्रि-  
यां वक्तुपसर्गस्तु द्योतक इति नास्ति कश्चिदस्मिन् पक्षे दोषः । षष्ठीसमासादिति । नि-  
त्यत्वानित्यत्वाभ्यामनयोर्विरोधसङ्गावः । कुम्भकारइति । पञ्चके प्रातिपदिकार्थे प्राति-  
पदिकेनैव कर्मण उक्तत्वात् तत्रैवोपपदे ऽणा भाव्यम् । अपवादविषयत्वाद् द्वितीयानुत्-  
पादात् कृते चाणि कर्तृकर्मणोरिति षष्ठी भवतीत्यस्युभयप्रसङ्गः । गतिकारकेति । त-  
तश्चोत्तरपदे विभक्त्युत्पत्त्यनपेक्षणादन्तरङ्गत्वादुपपदसमासो भवतीत्यर्थः । अथ वेति ।  
षष्ठीसमासेपि दोषाभाव इत्यर्थः । क्वचित् कार्यं दोषदर्शनादाह । अनेनेति । सिद्धि-



तेन वा स्यादनेन वा । अयमस्ति विशेषः । उपपदसमासो नित्यसमासः षष्ठीसमासः पुनर्विभाषा । ननु च नित्यं यः समासः स नित्यसमासः यस्य विग्रहो नास्ति । नेत्याह । नित्याधिकारे यः समासः स नित्यसमासः । नैवं शक्यम् । अव्ययीभावस्य ह्यनित्यसमासता प्रसज्येत । तस्मान्नित्यः समासो नित्यसमासः यस्य विग्रहो नास्ति । उपपद ॥

अमैवाव्ययेन ॥ २० ॥ एवकारः किमर्थः । नियमार्थः । नैतदस्ति प्रयोजनम् । सिद्धे विधिरारभ्यमाणोन्तरेणैवकारं नियमार्थो भविष्यति । द्रष्टव्यवधारणार्थस्तर्हि भविष्यति । यथैवं विज्ञायेत । अमैवाव्ययेनेति । मैवं विज्ञायि अमाव्ययेनैवेति । अस्ति चेदानीं कश्चिदनव्ययमम् शब्दो यदर्थो विधिः स्यात् । अस्तीत्याह । खशयं ब्राह्मणकुलमिति । नैतदस्ति प्रयोजनम् । अन्तरङ्गत्वादत्र समासो भविष्यति । इदं तर्हि प्रयोजनम् । अमैव यत्तुल्यविधानमुपपदं तत्र यथा स्याद् अमाचान्येन च यत्तुल्यविधानं तत्र मा भूदिति । अग्रेभोजम् । अग्रेभुक्त्वा । अग्रादिष्वप्राप्तविधेः समासप्रतिषेधं चोद-

त्यसमासयोरित्यत्र नित्यसमासग्रहणेनास्य ग्रहणं यथा स्यादन्तोदात्तादुत्तरपदादित्यत्रानित्यसमासग्रहणेनास्य ग्रहणं मा भूदिति भावः । यस्य विग्रहो नास्तीति । अस्यापि विग्रहाभावः । षष्ठीसमासेन मुक्ते पक्षे उपपदसमाससङ्गावात् । नित्याधिकार इति । नित्यशब्दस्य स्वरितत्वप्रतिज्ञानात् तदधिकारसंप्रत्ययः । नैवं शक्यमिति । नित्यशब्दस्य स्वरितत्वं दोषवत्त्वात् प्रतिज्ञायते इत्यर्थः । तदेवं प्रयोजनाभावाद्भिप्रतिषेधो न पठितव्यः ॥

अमैवा । यदर्थ इति । यन्निवृत्त्यर्थो नियमः स्यादित्यर्थः । खशयमिति । अधिकरणे श्रेतेरित्यच् । अतोमिति सोरभावः । अनेनानव्ययेनामा समासो मा भूत् इत्येवमर्थोऽयं नियमः स्यात् । अन्तरङ्गत्वादिति । अनुत्पन्न एव सावुपपदसमासेन भाव्यं पश्चात् सुप्तेति समासविधानकाले अनव्ययस्यामोसंभवाच्चियमान्तरेण वचनस्य चरितार्थत्वाद्भिपरीतनियमो न भविष्यतीत्यर्थः । अमैवेति । एवकारसामर्थ्यादमेत्यस्यावृत्तिराश्रीयते । ततो येन वाक्येनामेव केवलो विधीयते न प्रत्ययान्तरसहितस्तोन वाक्येन यद्विधीयते उपपदं तत्र सप्तमीनिर्देशात् तदमा समस्यते नान्यदित्यर्थः । अग्रे भोजमिति । विभाषाग्रे प्रथमपूर्वेष्विति द्वयोः क्वाणमुलोर्विधानादत्र समासो न भवति । अग्रादिष्विति । यतोऽप्राप्तविभाषा ततः प्रत्ययोत्पत्तावग्रादीनां निमित्तत्वान्निमित्तस्योपपदत्वात् समास-



यिष्यति स न वक्तव्यो भवति । अमे ॥

शेषो बहुव्रीहिः ॥ २३ ॥ शेष इत्युच्यते कः शेषो नाम । येषां पदानामनुक्तः समासः स शेषः । शेषवचनं पदतश्चेन्नाभावात् \* । शेषवचनं पदतश्चेत्तन्न । किं कारणम् । अभावात् । नहि सन्ति तानि पदानि येषां पदानामनुक्तः समासः । अर्थतस्तर्हि शेषग्रहणम् । येष्वर्थेषु अनुक्तः समासः स शेषः । अर्थतश्चेदविशिष्टम् \* । अर्थतश्चेदविशिष्टमेतद्भवति । कुतः । पदतः । नहि सन्त्यर्थाः येष्वर्थेष्वनुक्तः समासः । त्रिकतस्तर्हि शेषग्रहणम् । यस्य त्रिकस्यानुक्तः समासः स शेषः । कस्य चानुक्तः । प्रथमायाः ॥

इति श्रीमद्भगवत्पतञ्जलिविरचिते व्याकरणमहाभाष्ये  
द्वितीयस्याध्यायस्य द्वितीये पादे प्रथममाङ्गिकम् ॥

अनेकमन्यपदार्थे ॥ २४ ॥ पदग्रहणं किमर्थम् । ब्रूहानेकमन्यार्थं  
द्वितीयत्युच्यमाने वाक्यार्थेपि बहुव्रीहिः स्यात् । यथा मे माता तथा मे

प्रसङ्गः । प्राप्तविभाषायां त्वग्रादीनां प्रत्ययोत्पत्तावनिमित्तत्वात्तन्निवृत्तावेव हेतुत्वात्  
तस्यानुपपदत्वमित्यर्थः ॥

शेषो । पदस्यार्थस्य च सर्वस्योपयुक्तत्वाच्चेष्टमसंभाव्य पृच्छति । शेष इति । पदत-  
श्चेदिति । पदेन पदत इत्याद्यादित्वात् तसिः । नहीति । सर्वेषां सामान्यविशेषरूपे-  
णोपयुक्तत्वादित्यर्थः । नहि सन्त्यर्था इति । पूर्वोत्तरान्यपदार्थेषु तत्पुरुषाव्ययीभाववि-  
धानात् । प्रथमाया इति । द्वितीयादीनां प्रतिपदं समासविधानात् प्रथमायाः शेषत्वं  
ततश्च प्रथमान्तानां पदानां बहुव्रीहिरित्यर्थात् समानाधिकरणानां भवति कण्ठे काल  
इत्यादौ तु सप्तमीविशेषण इति पूर्वनिपातविधानाज्ज्ञापकाद्भवति ॥

इत्युपाध्यायजैयटपुत्रकैयटकृते भाष्यप्रदीपे द्वितीयस्याध्यायस्य  
द्वितीये पादे प्रथममाङ्गिकम् ॥

अनेक । अनेकग्रहणस्य वार्तिककारः प्रयोजनं वक्ष्यतीति भाष्यकारः पदग्रहणस्या-  
न्यग्रहणस्य च प्रयोजनमाचष्टे बहुवक्तव्यत्वाच्च पश्चादम्यग्रहणस्य विचारः । पदग्रहणमि-  
ति । अन्यार्थं इत्युच्यमाने स्वपदार्थव्यतिरिक्ते अर्थान्तराश्रीयमाणे अन्यपदार्थो लभ्यते  
वर्तिपदानां च क्रियालक्षणे वाक्यार्थे वृत्त्यसंभवात्तन्निवृत्त्यर्थमपि पदग्रहणं नोपयुज्यत-  
इति प्रश्नः । यथा मे मातेति । कश्चित् केनचित् पृष्टः कीदृशः कुलशीलादिना त्वपि



पिता सुज्ञातं भो इति । पदग्रहणे पुनः क्रियमाणे न दोषो भव-  
ति । अथान्यग्रहणं किमर्थम् । अनेकं पदार्थं द्वितीयत्युच्यमाने स्व-  
पदार्थेऽपि बहुव्रीहिः स्यात् । राजपुरुषः तक्षपुरुष इति । नैतदस्ति  
प्रयोजनम् । तत्पुरुषः स्वपदार्थे बाधको भविष्यति । भवेदेकसंज्ञा-  
धिकारे सिद्धम् । परं कार्यत्वे तु न सिध्यति । आरम्भसामर्थ्यात्त-  
त्पुरुषः परं कार्यत्वाच्च बहुव्रीहिः प्राप्नोति । परं कार्यत्वं च न दो-  
षः । शेषवृत्तिरुच्यते । अशेषत्वान्न भविष्यति । शेषवचनउक्तम् \* ।  
किमुक्तम् । तत्र शेषवचनाद्विषयः संख्यासमानाधिकरणनञ्समासे-  
षु बहुव्रीहिप्रतिषेध इति । अथैकसंज्ञाधिकारे नार्थान्यग्रहणेन ।  
एकसंज्ञाधिकारे च कर्तव्यम् । अक्रियमाणे अन्यग्रहणे यथैव त-  
त्पुरुषः स्वपदार्थे बहुव्रीहिं बाधते एवमन्यपदार्थेऽपि बाधते । अथा-

तेति स आह यथा मे मातेति एतानिपदानि तथा मे पितेत्यन्यस्य वाक्यस्यार्थं गमय-  
न्तीति समासप्रसङ्गः । अथ वा स्नाहीति कश्चित् केन चिदुक्तः तं प्रत्याह यथा मे माते  
त्यादि यथा शुद्धकुला मे माता तथा पितापीत्यभिजनशुद्धिरपि स्नानं किं बाह्येन स्ना-  
नेनेत्यर्थः । ततः सुज्ञातं भो इत्येतद्वाक्यार्थे वर्तमानानां यथाप्रभृतीनां पदानां समासा-  
भावार्थं पदग्रहणम् । अश्रुतवाक्यार्थे च पदानां वृत्तिर्दृश्यते यथा नद्यां सिष्णासुः क-  
श्चिदुच्यते नद्यां ग्राह्याः सन्तीति तस्माच्च सा स्नासीरिति वाक्यार्थः प्रतीयते । अथान्यग्र-  
हणमिति । अन्तरङ्गत्वात् स्वपदार्थे समासे सिद्धे पदार्थग्रहणसामर्थ्यादन्यपदार्थो ल-  
प्सतइति प्रश्नः । स्वपदार्थेऽपीति । अपिशब्दादन्यपदार्थेऽपीत्यर्थः । पदार्थग्रहणं व्याप्ति-  
समाश्रयणार्थं स्यादिति स्वपदार्थान्यपदार्थयोः समासः स्यात् । तत्पुरुष इति । बहु-  
व्रीहेस्त्वन्यपदार्थोऽवकाशः । परंकार्यत्वाच्चेति । ततश्चसंज्ञयोः समावेशात् स्वरसमासा-  
न्तप्रसङ्गः । शेषवचन इति । शेषग्रहणप्रत्याख्यानं स्मारयति । संख्येति । होरावतीको-  
शोरपुरुषकोऽब्राह्मणको देश इति समासविधावुपयोगादशेषत्वाद बहुव्रीहिर्न प्राप्नोति  
तस्माच्छेषग्रहणं न कर्तव्यं ततः स्वपदार्थे बहुव्रीहिर्निरुद्धत्यर्थमन्यग्रहणं कर्तव्यमिति  
स्थितम् । अक्रियमाण इति । नीलोत्पलं सर इत्यत्रापि विशेषानुपादानादन्यपदार्थेऽपि  
स्वपदार्थ इव तत्पुरुषो बहुव्रीहिं बाधते कण्ठेकाल इत्यादिव्यधिकरणपदो बहुव्रीहेर-  
वकाशः स्यात् अन्यग्रहणे तु सति स्वपदार्थेऽवकाशम् । तत्पुरुषं परत्वाद्वहुव्रीहि-  
र्बाधतइति न कश्चिद्दोषः । अथेति । एकनिवृत्त्यर्थं तावदनेकग्रहणं नोपपद्यते । पदवि-  
धित्वात् सामर्थ्यं सति बहुव्रीहिसंज्ञाविधानादनेकाधिष्ठानत्वाच्च सामर्थ्यस्य । नापि



नेकग्रहणं किमर्थम् । अन्यप्रदार्थद्वितीयत्युच्यमाने एकस्यापि पदस्य बहुव्रीहिः स्यात् । सर्पिषोऽपि स्यात् । गोमूत्रस्यापि स्यात् । नैतदस्ति प्रयोजनम् । सुप्सुपेति वर्तते । इदं तर्हि प्रयोजनम् । बहूनामपि यथा स्यात् । सुसूक्ष्मजटुकेशेन सुनताजिनवाससा । उत्तरार्थं च \* । उत्तरार्थं चानेकग्रहणं कर्तव्यम् । चार्थे द्वन्द्वः अनेकस्मिन्निति । इहापि यथा स्यात् । लक्ष्म्ययोधधवखदिरपलाशा इति । एतदपि नास्ति प्रयोजनम् । आचार्यप्रवृत्तिर्ज्ञापयति बहूनामपि समासो भवतीति । यदयमुत्तरपदे द्विगुं शास्ति । तत्पुरुषोऽपि तर्हि बहूनां प्राप्नोति । नैष दोषः । ग्रहणेन तत्पुरुष उच्यते तेन बहूनां न भविष्यति । अत उत्तरं पठति । अनेकवचनमुपसर्जनार्थम् \* । अनेकग्रहणं क्रियते उपसर्जनार्थम् । प्रथमानिर्दिष्टं समास उपसर्जनमित्युपसर्जनसंज्ञा

बहूनां समासार्थमनेकग्रहणं तद्वितार्थेत्यनेन उत्तरपदे परतः समाससंज्ञाविधानाज्ज्ञापकादङ्गनां बहुव्रीहिः सिद्धत्वादिति प्रश्नः । सर्पिषोऽपि स्यादिति । अपिशब्दो बिन्द्वर्थे वर्तते इति तस्यापि बहुव्रीहिसंज्ञाप्रसङ्गस्ततश्च कप्समासान्तप्रसङ्गः पदान्तरेण स्यादित्यनेन चास्य सामर्थ्यमस्तीति समर्थपरिभाषापि न व्यावृत्तिं करोतीत्येवं के चिद्वाच्यते । अन्ये त्वाहुः । अपिः पदार्थेत्यत्राप्यर्थता बिन्वादेर्निराकृता तस्मात्स्यादिति पदं बिन्द्वर्थे वर्तत इति तस्य बहुव्रीहिसंज्ञाप्रसङ्गः । अतिङ्ग्रहणेन च पूर्वमेव सुप्पेत्यस्य विच्छिन्नत्वादेकस्यापि तिङन्तस्य प्राप्तिः स्यात् । नैतदिति । योगद्वयत्वात्तिङ्ग्रहणेन सुप्पेत्यस्यासंबन्धो ज्ञापितोऽन्यत्र सुप्पेत्यनुवर्तत एवेत्यर्थः । बहूनामपीति । अग्यथा सुप्पेति गुणसंख्याया विवक्षितत्वाद् द्वयोरेव स्यात् । उत्तरपदइति । द्विगुग्रहणं तद्वितार्थेत्यनेन विहितस्य समासस्योपलक्षणं तेन दिशः समानाधिकरणेनोत्तरपदे समासव्यवविशेषे परतः समासविधानं बहूनां समासस्य ज्ञापकमित्यर्थः । द्विगुस्तु द्वन्द्वजातादौ सावकाशत्वाच्च ज्ञापकः । तत्पुरुषोपीति । ज्ञापकफलस्य विषयविभागाभावादनिष्टप्रसङ्गो सङ्कटाष्टं अत इत्यत्रापि तत्पुरुषप्रसङ्गात् । ग्रहणेनेति । विशिष्टपूर्वोत्तरपदनिर्देशेनेत्यर्थः । तत्र द्वितीयान्तस्य अतितादिभिः समासविधानात्तत्पुरुषग्रहणपरिभाषोपस्थानात् समुदायस्याद्वितीयान्तत्वादत्र तत्पुरुषाभावः । यद्येवमिहापि सुप्पेत्यनुवर्तनात्कथं बहूनां बहुव्रीहिरथ ज्ञापकेन संख्याविवक्षा बाध्यते तदा द्वितीयादिवपि संख्याया अविवक्षा स्यात् । नैष दोषः । तत्पुरुषविधौ सुप्सुपेति संख्या प्रतीयते द्वितीयेत्यपि । द्वन्द्वबहुव्रीह्योस्तु सुप्पेत्यत्रैव संख्याप्रतीतिस्तत्र ज्ञापकेनैकैव







मारीं पश्य राजकुमारीं पश्येत्यपि भवति । किं वक्तव्यमेतत् । नहि । कथमनुच्यमानं गंस्यते । एकग्रहणसामर्थ्यात् । यदि हि यदेकविभक्तियुक्तं चानेकविभक्तियुक्तं च तत्र स्यादेकग्रहणमनर्थकं स्यात् । विभक्तियुक्तमपूर्वनिपात इत्येव ब्रूयात् । पदार्थाभिधाने ऽनुप्रयोगानुपपत्तिरभिहितत्वात् \* । पदार्थाभिधाने प्रयोगस्यानुपपत्तिः । चित्रगुर्देवदत्त इति । किं कारणम् । अभिहितत्वात् । चित्रगु शब्देनाभिहितः सोऽर्थ इति कृत्वानुप्रयोगो न प्राप्नोति । न वानभिहितत्वात् \* । न वा एष दोषः । किं कारणम् । अनभिहितत्वात् । चित्रगुशब्देनानभिहितः सोऽर्थ इति कृत्वानुप्रयोगो भविष्यति । कथमनभिहितः । यदिदानीमेवोक्तं पदार्थाभिधाने तु प्रयोगानुपपत्तिरभिहितत्वादिति । सामान्याभिधाने हि विशेषानभिधानम् । सामान्ये ह्यभिधीयमाने विशेषो नभिहितो भवति । तत्रावश्यं विशेषार्थिना विशेषोऽनुप्रयोक्तव्यः । चित्रगुः कः । देवदत्त इति । भवेत्सिद्धं यदा सामान्ये वृत्तिः । यदा तु खलु विशेषे वृत्तिः । तदा न सिध्यति । चित्रा गावो देवदत्तस्येति चित्रगुर्देवदत्त इति । तदा-

पदार्थाभिधाने इति । देवदत्तपदस्य यावानर्थस्तावान् बहुव्रीहिणा वक्तव्यो ऽन्यपदार्थे तस्य विधानात् ततो गतार्थत्वादनुप्रयोगो न प्राप्नोतीत्यर्थः । यथा चार्थे इन्द्रविधानाद् इन्द्रे चशब्दस्य प्रयोगो न भवति । एवमिहापि देवदत्तादिपदानां न स्यात् । सामान्याभिधाने होति । चित्रगुशब्देन तद्वन्मात्रमुच्यते न तु विशेषः । यदा सामान्यत इति । चित्रा गावोऽस्येत्येवं विग्रहे कृते ऽन्यपदार्थसामान्यस्य बहुव्रीहिणाभिधानाद्विशेषस्यानुप्रयोगो भवतु यदा विशिष्टे ऽन्यपदार्थे बहुव्रीहिः क्रियते तदानुप्रयोगासिद्धिः । नेदमुभयमिति । लौकिके प्रयोगे वृत्तिवाक्ययोर्युगपत् प्रयोगाभावः । एकेनैवार्थस्य प्रत्यायितत्वादितरप्रयोगायोगात् । यदा समास इति । शब्दशक्तिस्वाभाव्यादन्यपदार्थसामान्यमेवाभिधातुं समर्थः समासो न विशेषमिति प्रक्रियायामपि सामान्येन विग्रहः कार्य इत्यर्थः । सामान्यस्यैव तर्हीति । सामान्यस्य समासेनैवाभिधानात् । सामान्यमपीति । यथा विशेषो विशेषान्तरस्य निवर्तकस्तद्वत्सामान्यमपि विशेषाणां निवर्तकं सादृशेष एवेत्यर्थः । चित्रमिति । लिङ्गसर्वनाम्नानुपसर्केन निर्देशः सामान्यवृत्तितामेव प्रकाशयितुं कृतः । सर्वं वा विश्वं वेत्यत्राकारप्रज्ञेषः कृतो ऽन्यथा पर्यायप्रसङ्गः स्यात् । तत्रावश्यमिति । चित्रगुसर्वमित्युक्तेन ह्येकमेवेति विशेषावगतिर्भवतीत्य-



पि सिद्धम् । कथम् । नेदमुभयं युगपत्संभवति । वाक्यं समासश्च ।  
 यदा वाक्यं न तदा समासः । यदा समासो न तदा वाक्यम् । यदा  
 समासः सामान्येन तदा वृत्तिः । तत्रावश्यं विशेषार्थिना विशेषोऽ-  
 नुप्रयोक्तव्यः । चित्रगुः कः देवदत्त इति । सामान्यस्यैवंतर्ह्यनुप्रयो-  
 गो न प्राप्नोति । चित्रगुः कः । चित्रगु तच्चित्रगु किं चिच्चित्रगु सर्व-  
 मिति । सामान्यमपि यथा विशेषस्तद्वत् । तत्र चित्रग्वित्युक्तेसंदेहः  
 स्यात् सर्वं वाऽविश्वं वेति । तत्रावश्यं विशेषार्थिना विशेषोऽनुप्रयो-  
 क्तव्यः चित्रगु तदिति । अथवा विभक्त्यर्थोभिधीयते । एतच्चात्र यु-  
 क्तं यद्विभक्त्यर्थोभिधीयते तत्र हि सर्वपञ्चात्पदं वर्तते अस्येति । वि-  
 भक्त्यर्थाभिधानेऽद्रव्यस्य लिङ्गसंख्योपचारानुपपत्तिः । विभक्त्यर्थाभि-  
 धाने ऽद्रव्यस्य लिङ्गसंख्याभ्यामुपचारोऽनुपपन्नः । बहुयवं बहुयवा ।  
 बहुयवः बहुयवौ बहुयवा इति । अपर आह । विभक्त्यर्थाभि-  
 धाने द्रव्यस्य लिङ्गसंख्योपचारानुपपत्तिः । विभक्त्यर्थाभिधाने द्रव्यस्य  
 ये लिङ्गसंख्ये ताभ्यां विभक्त्यर्थस्योपचारोऽनुपपन्नः । बहुयवं बहुयवा ।  
 बहुयवः । बहुयवौ बहुयवा इति । कथं ह्यन्यस्य लिङ्गसंख्याभ्यामन्य-  
 स्योपचारः स्यात् । सिद्धं तु यथा गुणवचनेषु \* । सिद्धमेतत् । कथम् ।  
 यथा गुणवचनेषु । कथं गुणवचनेषु । गुणवचनेषूक्तम् । गुणवचना-  
 नां शब्दानामाश्रयतो लिङ्गवचनानि भवन्तीति । तद्यथा । शुक्लं

र्थः । अथ वेति । कृतपदार्थाभिधाने ऽनुप्रयोगासिद्धिर्बोदिता परिहृता च । यदा तु  
 विभक्त्यर्थः संबन्धादिरभिधीयते समासे न तदा तद्वाचिनी विभक्तिर्मानुप्रयोजि द्रव्यं  
 त्वनभिहितमिति तद्वाची शब्दो ऽवश्यानुप्रयोक्तव्यः । कथं पुनरन्यपदार्थ इत्युच्यमाने  
 विभक्त्यर्थ एव गृह्यतइत्याह । तत्र हीति । पदेन प्रकृत्यर्थोपसर्जनः प्रत्ययार्थोभिधीय-  
 तइति विभक्त्यर्थस्यैव प्राधान्यादन्यपदार्थग्रहणेन ग्रहणमित्यर्थः । सर्वपञ्चादिति । भा-  
 व्यकारवचनप्रामाण्यादव्ययेनापि षष्ठीसमासः । अद्रव्यस्येति । असत्त्वभूतस्य विभक्त्यर्थ-  
 स्य लिङ्गसंख्याभ्यां व्यवहारो नोपपद्यतइत्यर्थः । अपर इति । अकारप्रज्ञोऽत्र व्याख्यानं  
 नास्ति । आश्रयत इति । यदा पदावधिकमन्वाख्यानं तदा शुक्तो गुणोऽस्येति मनुब्लुका  
 सामान्यमात्रे पदं संस्क्रियतइत्येकत्वनपुंसकत्वाश्रयेण पदप्रयोगे प्राप्ते विशेषणानां  
 चाजातेरिति सूत्रेण गुणवचनानामाश्रयतो लिङ्गवचनानि प्रतिपादितानि । वाक्यसंस्कारा-  
 रे तु न्यायसिद्धानि आश्रयविशेषाश्रयेणैव पदसंस्कारात्तत्र यद्यपि चित्रगुशब्देन संबन्धो-



वस्त्रं शुक्ला शाटी शुक्लः कम्बलः । शुक्लौ कम्बलौ । शुक्लाः कम्बला इति । यदसौ द्रव्यं श्रितो भवति । गुणस्तस्य यस्मिन् वचनं च तद् गुणस्यापि भवति । एवमिहापि यदसौ द्रव्यं श्रितो भवति विभक्त्यर्थः तस्य यस्मिन् वचनं च तत्समासस्यापि भविष्यति । यदि तर्हि विभक्त्यर्थोभिधीयते कृत्स्नः पदार्थः कथमभिहितो भवति सद्रव्यः सलिङ्गः ससंख्यश्च । अर्थग्रहणसामर्थ्यात् । इहानेकमन्यपदे द्वितीयता सिद्धम् । कथं पुनः पदे नाम वृत्तिः स्यात् । पदं नाम शब्दः शब्दो ह्येषः । शब्दे ह्यसंभवादर्थे कार्यं विज्ञास्यते । सोयमेवं सिद्धे सति यदर्थग्रहणं करोति तस्यैतत्प्रयोजनं कृत्स्नः पदार्थो यथाभिधीयते सद्रव्यः सलिङ्गः ससंख्यश्चेति । यदि तर्हि कृत्स्नः पदार्थोभिधीयते । लैङ्गाः सांख्याश्च विधयो न सिध्यन्ति । उक्तं वा \* । किमुक्तम् । लैङ्गेषु तावदुक्तम् । सिद्धं तु स्त्रियाः प्रातिपदिकविशेषणत्वात्स्वार्थे टावादय इति । सांख्येष्वप्युक्तम् । कर्मादीनामनुक्ता मृकत्वादय इति कृत्वा सांख्या भविष्यन्ति । प्रथमा तर्हि न प्राप्नोति । समयाङ्गविष्यति । यदि सामयिकौ न नियोगतः । अन्याः कस्मान्न भवन्ति ।

भिधीयते तथाप्यभेदोपचारात् संबन्धमभिधीयते । तत्र द्विष्टत्वेपि संबन्धस्य प्रधानत्वात् स्वामिन एवाश्रयत्वं व्यवस्थाप्यतइति तदुक्ते लिङ्गसंख्ये भवतः न तु गवाश्रये । यदि तर्हीति । यथा शुक्लशब्देन कदा चिद् गुण उच्यते कदा चिद् गुणी तथा चित्रगुशब्देन केवलस्यापि संबन्धस्याभिधानं प्राप्नोति संबन्धिन एव तु सर्वदेव्यते तन्न सिध्यतीत्यर्थः । कृत्स्न इत्युक्तं तदेव कात्स्न्यं प्रतिपाद्यते । सद्रव्यं इति । द्रव्यशब्देन सत्त्वरूपीत्यर्थ उच्यते । अर्थग्रहणसामर्थ्यादिति । यदि विभक्त्यर्थस्यैव प्रधानस्य ग्रहणमभिमतं स्यात् तदार्थग्रहणं न कुर्याद् अन्तरेणाप्यर्थग्रहणमर्थस्यैव लाभादित्यर्थः । यदि तर्हीति । यथा बहुव्रीहिणा विभक्त्यर्थस्याभिधानात् षष्ठ्यादयो न भवन्ति एवं लिङ्गसंख्ययोरप्यभिधानात् तयोर्वाचकाः प्रत्यया न प्राप्नुवन्ति । सिद्धं त्विति । स्त्रियां यत् प्रातिपदिकं वर्तते तस्मात् टावादयो भवन्तीत्यर्थः । ततश्च समासेनाभिहितेपि स्त्रीत्वे द्योतकाष्टाबादयो भवन्तीति दोषाभावः । कर्मादीनामिति । चित्रगुरिति समासेन प्रातिपदिकार्थमात्रस्य कर्मादिशक्ति रहितस्यैकत्वादय उक्ता ततः कर्मादिगतैकत्वप्रतिपादनाय वचनानि भवन्ति चित्रगुं पश्य चित्रगुणा कृतमिति । प्रथमेति । समासेन संख्याया अभिधानात् । समयादिति । परश्चेति नियमार्थमारब्धं न केवला प्रकृतिः प्रयोक्तव्या न च केवलः प्रत्यय इति । न नियोगत इति । नियमेन प्रतिनियतैव यदि न भवति विभक्तिः ततः स-



कर्मादीनामभावात् । षष्ठीतर्हि प्राप्नोति । शेषलक्षणा षष्ठी अशेषत्वा-  
न्न भविष्यति । एवमपि व्यतिकरः प्राप्नोति । एकस्मिन्नपि द्विवच-  
नबहुवचने प्राप्नुतः द्वयोरप्येकवचनबहुवचने बहुष्वप्येकवचनद्विव-  
चने । अर्थतो व्यवस्था भविष्यति । अथ वा संख्या नामेयं परप्रधाना  
संख्येयमनया विशेष्यम् । यदि चात्र प्रथमा न स्यात् । संख्येयम-  
विशेषितं स्यात् । अथ वा वक्ष्यत्येतद् वचनग्रहणस्य प्रयोजनम् ।  
उक्तेष्वप्येकत्वादिषु प्रथमा यथा स्यात् । एवमपि षष्ठी प्राप्नोति ।  
किं कारणम् । व्यभिचरत्येव ह्ययं समासो लिङ्गसंख्ये षष्ठ्यर्थं पुनर्न  
व्यभिचरति । अभिहितः सोऽर्थोन्तर्भूतः प्रातिपदिकार्थः संपन्नस्तत्र प्रा-  
तिपदिकार्थे प्रथमेति प्रथमा भविष्यति । न तर्ही दानीमिदं भवति चि-  
चगोर्देवदत्तस्येति । भवति बाह्यमर्थमपेक्ष्य षष्ठी । परिगणनं कर्तव्य-  
म् । बहुव्रीहिः समानाधिकरणानाम् \* । समानाधिकरणानां ब-  
हुव्रीहिर्वक्तव्यः । किं प्रयोजनम् । व्यधिकरणानां मा भूदिति । प-  
ञ्चभिभुक्तमस्येति । अव्ययानां च \* । अव्ययानां च बहुव्रीहिर्वक्त-  
व्यः । उच्चैर्मुखमस्येति उच्चैर्मुखः नीचैर्मुखः । सप्तस्युपमानपूर्वपद-

मयपरिपालनाय द्वितीयादयोपि प्राप्नुवन्ति नियमकारणाभावादित्यर्थः । कर्मादीनाम-  
भावादिति । कर्मस्येव द्वितीयेत्येवं कर्मादिषु द्वितीयादीनां नियतत्वात्तदभावे तासाम-  
भावः । षष्ठी तर्हीति । कर्मादीनामभावः शेषः स चात्रास्तीति भावः । अशेषत्वादिति ।  
प्रातिपदिकार्थमात्रस्य प्रथमाविधावुपयोगान्नास्ति शेषत्वमित्यर्थः । एवमपीति । समया-  
त् प्रथमायामिष्टभाषायां वचनस्य व्यतिकरप्रसङ्गः । अर्थत इति । यथान्यत्रैकत्वादिव्येक  
वचनादीनि दृष्टानि तथैवात्रापि भवन्तेऽयं हि समयश्च परिपालितो भवत्यर्थवानुसृतः ।  
अथ वेति । असंकरं प्रथमाविधानं प्रकारान्तरेण प्रतिपादयति । यदा चिचगुरित्येकत्व-  
विशिष्टः प्रातिपदिकार्थः प्रतिपिपादयिषितः तदा विभक्त्या विनासो न शक्यते प्रत्या-  
ययितुमिति प्रथमैकवचनं विधेयम् । एवं द्वित्वबहुत्वयोर्द्विवचनबहुवचनविधिः । परप्र-  
धानेति । संख्येयप्रधानेत्यर्थः । एवमपीति । षष्ठ्यर्थस्यात्रभावात् । व्यभिचरतीति । लि-  
ङ्गान्तरसंख्यान्तरयोर्गन्धलिङ्गसंख्यापरित्यागात् । अभिहित इति । संबन्धस्य प्रातिपदि-  
कार्थरूपत्वात् षष्ठ्यर्थता नास्तीत्यर्थः । सर्व एवात्र संबन्धोन्तर्भूतत्वात् प्रातिपदि-  
कार्थतां गत इति मत्वा पृच्छति । न तर्हीति । भवति बाह्यमिति । गोभिरन्यपदार्थ-  
स्यैः संबन्धः स एव समासेन्तर्भूतो न तु सर्वः । बहुव्रीहिरिति । भाष्यकारेण चिकितः



१२० (अनेक०) भाष्यप्रदीपोद्द्योतितम् । [अ.२।पा.२।आ.१]

स्योत्तरपदलोपश्च \* । सप्तमीपूर्वस्योपमानपूर्वस्य च बहुव्रीहिवृत्तव्यः ।  
उत्तरपदस्य चलोपोवृत्तव्यः । कण्ठे स्थः कालोऽस्य कण्ठेकालः । उष्ट्र-  
मुखमिव मुखमस्य उष्ट्रमुखः खरमुखः । समुदायविकारषष्ठाश्च \* ।  
समुदायविकारषष्ठाश्च बहुव्रीहिवृत्तव्यः । उत्तरपदस्य च लोपो वृत्तव्यः ।  
केशसमाहारश्चूडाऽस्य केशचूडः \* । सुवर्णविकारोऽलंकारोऽस्य सुव-  
र्णालंकारः । प्रादिभ्यो धातुजस्य वा \* । प्रादिभ्यो धातुजस्य बहुव्रीहि-  
वृत्तव्यः । उत्तरपदस्य च वा लोपो वृत्तव्यः । प्रप्रतितपर्यः प्रपर्यः ।  
प्रप्रतितपलाशः प्रपलाशः । नजोऽस्त्यर्थानां च \* । नजोऽस्त्यर्थानां ब-  
हुव्रीहिवृत्तव्यः उत्तरपदस्य च वा लोपो वृत्तव्यः । अविद्यमानः पु-  
त्रोऽस्य अविद्यमानपुत्रः अपुत्रः । अविद्यमानभार्यः अभार्यः । त-  
त्तर्हीदं बहु वक्तव्यम् । न वा ऽनभिधानादसमानाधिकरणेषु स-  
माससंज्ञाभावः \* । न वा वक्तव्यम् । असमानाधिकरणानां बहु-  
व्रीहिः कस्मान्न भवति । पञ्चभिर्भुक्तमस्येति । अनभिधानात् । त-  
च्चावश्यमनभिधानमाश्रयितव्यम् । क्रियमाणेऽपि परिगणने यत्राभि-  
धानं न भवति तत्र न बहुव्रीहिः । यथा पञ्च भुक्तवन्तोऽस्येति । अ-  
थैतस्मिन्नसत्यनभिधाने यदि वृत्तिपरिगणनं क्रियेत तर्हि वर्तिपरिग-  
णनमपि कर्तव्यम् । तत्कथं कर्तव्यम् । अर्थनियमे मत्वर्थग्रहणम् \* ।  
अर्थनियमे मत्वर्थग्रहणं कर्तव्यम् । मत्वर्थेयः स बहुव्रीहिरिति वक्त-  
व्यम् । इह मा भूत्कष्टं श्रितमनेनेति । तथा चोत्तरस्य वचनार्थः \* ।

शेषो गृह्यत इत्ययमर्थः साधितो वार्तिककारेण तु वचनेन प्रतिपाद्यते । उच्चैर्मुख इति ।  
उच्चैःशब्दस्याधिकरणप्रधानत्वाद्द्वयधिकरणमिति वचनम् । कण्ठे स्थ इति । सुपि स्थ  
इति कः । अमूर्द्धमास्तकादित्यनुक् । समासे च सिद्धे वचनमुत्तरपदलोपार्थम् । उष्ट्रमुख-  
मिवेति । अवयवधर्मेण समुदायस्य व्यपदेशाद् उष्ट्रस्योपमानतेति । उपमानपूर्वं उष्ट्रमु-  
खशब्दः उपमानोपमेयवृत्तित्वात् पदयोर्वैयधिकरणमत्रेति वचनमुत्तरपदलोपार्थं च ।  
समुदायविकारषष्ठा इति । समुदायावयवसंबन्धे प्रकृतिविकारसंबन्धे च याषष्ठी तदन्ता-  
द्यत् परं तदन्तस्य शब्दान्तरेण सह बहुव्रीहिरित्यर्थः । अथैतस्मिन्निति । अनभिधानम-  
भ्युपगम्यापि यदि मन्दबुद्धिव्युत्पादनाय परिगणनं क्रियेत तदर्थपरिगणनमपि कर्तव्य-  
म् । वर्तनं वर्तः समासः स विद्यते यस्मिन्नर्थे सं वर्ती । मत्वर्थग्रहणमिति । षष्ठ्यर्थः सप्त-



एवं च कृत्वोत्तरस्य योगस्य वचनार्थं उपपन्नो भवति । के चित्ता-  
वदाहुः यद्वृत्तिसूत्र इति । संख्ययाव्ययासन्नादूराधिकसंख्याः संख्ये-  
यइति । अपरआहुः । यद्वार्तिके इति । कर्मवचनेनाप्रथमायाः \* ।  
कर्मवचनेनाप्रथमाया बहुव्रीहिर्वक्तव्यः । ऊढो रथो येन स ऊढरथोऽन-  
ड्वान् । उपहृतः पशुरुद्राय उपहृतपशुरुद्रः । उद्धृत ओदनः स्था-  
ल्याः उद्धृतोदना स्थाली । यदि कर्मवचनेनेत्युच्यते । अथ कर्तृ-  
वचनेन कथम् । प्राप्तमुदकंग्रामं प्राप्तोदको ग्रामः । आगता अति-  
थयो ग्राममागतातिथिग्रामः । कर्तृवचनेनापि \* । कर्तृवचनेना-  
पीति वक्तव्यम् । अप्रथमाया इति किमर्थम् । वृष्टे देवे गतः । अ-  
थाप्रथमाया इत्युच्यमाने इह कस्मान्न भवति । वृष्टे देवे गतं पश्येति ।  
बहिरङ्गा अत्राप्रथमा । सुबधिकारे ऽस्तिक्षीरादिवचनम् \* । सुब-  
धिकारेस्तिक्षीरेत्युपसंख्यानं कर्तव्यम् । अस्तिक्षीराब्राह्मणी । तत्त-  
र्हि वक्तव्यम् । न वाव्ययत्वात् \* । न वा कर्तव्यम् । किं कारणम् ।  
अव्ययत्वात् । अव्ययमेषोस्तिशब्दः । नैषोस्तेर्लट् । कथमव्ययत्वम् ।  
उपसर्गविभक्तिस्वरप्रतिरूपकाश्च निपाता भवन्तीति निपातसंज्ञा  
निपातोव्ययमित्यव्ययसंज्ञा । अथ किंसब्रह्मचारीति कोयं समा-  
सः । बहुव्रीहिरित्याह । कोस्य विग्रहः । के सब्रह्मचारिणोऽस्येति ।  
यद्येष कठ इति प्रतिवचनं नोपपद्यते । न ह्यन्यत्पृष्टेनान्यदाख्येय-

न्यर्थश्च मत्वर्थः । संख्येयेति । संख्येयस्य वार्थस्य चान्यपदार्थत्वात् सिद्धे समासे उत्त-  
रसूत्रमनर्थकं स्यात् । यदात्वनेन मत्वर्थे समासस्तदा सार्थकमित्यर्थः । व्याख्यानान्त-  
रमाह । अपर इति । कर्मवचनेनाप्रथमाया इति । प्रथमार्थं वर्जयित्वा सर्वचान्यपदार्थं  
कर्मवाचिना समासो भवतीत्यर्थः । इदञ्च वार्तिकमेवमुपपद्यते । यदि मत्वर्थे बहुव्री-  
हिर्भवति । अन्यथैतदवक्तव्यं स्यात् । आद्यमेव तु युक्तं व्याख्यानं नहि वार्तिककारः स्व-  
वचनमेव ज्ञापकत्वेनोपन्यस्यति । ऊढरथ इति । रथशब्दः कर्मवचन ऊढशब्देन सामा-  
नाधिकारण्यात् । बहिरङ्गेति । वर्तिपदार्थनिमित्तान्तरङ्गा बाह्यपदार्थापेक्षा तु बहिरङ्गे-  
ति न गृह्यते असिद्धत्वादित्यर्थः । उपसर्गविभक्तीति । स्मृतादिर्वास्तवशब्दपाठमनपेक्षैत-  
दुक्तम् । प्रतिवचनमिति । वर्तिपदार्था बहुत्वसंख्यायुक्ताः पृष्ठास्ततश्चैकत्वसंख्यायुक्तेनान्य-  
पदार्थं विशेषण्येन प्रतिवचनं नोपपद्यतइत्यर्थः । इष्टसमासस्थापनाय दिगन्तराणि नि-



१२२ (अनेक०) भाष्यप्रदीपोद्द्योतितम् । [अ.२।पा.२।आ.२]

म् । एवं तर्हि एवं विग्रहः करिष्यते केषां सव्रह्मचारी किंसव्रह्मचारीति । प्रतिवचनं चैवं नोपपद्यते । खरे च दोषो भवति । किंसव्रह्मचारीत्येवं खरः प्रसज्येत । किं सव्रह्मचारीति चेप्यते । एवं तर्हि विग्रहः करिष्यते कः सव्रह्मचारी किं सव्रह्मचारीति । भवेत्प्रतिवचनमुपपन्नं खरे तु दोषो भवति । एवं तर्हि विग्रहः करिष्यते कः सव्रह्मचारी तव किंसव्रह्मचारीत्वमिति । अथ वा पुनरस्त्वयमेव विग्रहः के सव्रह्मचारिणोस्येति । ननु चोक्तं कठ इति प्रतिवचनं नोपपद्यत इति । नैष दोषः । अग्नौ करवाणिन्यायेन भविष्यति । तद्यथा । कश्चित्कं चिदाह । अग्नौ करवाणीति । स आह कुर्विति । कर्तर्यनुज्ञाते कर्माप्यनुज्ञातं भवति । अपर आह । अग्नौ करिष्यद्विति । क्रियतामिति कर्मण्यनुज्ञाते कर्ताप्यनुज्ञातो भवति । यथैव खल्वपि । के सव्रह्मचारिणोस्येति । कठाद्व्युक्ते संबन्धादेतद्गम्यते नूनमयमपि । कठ इति । एवं कठ इत्युक्ते संबन्धादेतद्गम्यते नूनं तेषां कठा इति । न खल्वपि ते समासेन शक्याः प्रतिनिर्देष्टुम् । उपसर्जनं हि ते भवन्ति । अथाह तृतीया इति कोयं समासः । बहुव्रीहिरित्याह । कोस्यविग्रहः । अहं तृतीयमेषामिति । कः समासार्थः । समासार्थो

राकर्तुमुपन्यस्यति । एवं तर्हि । प्रतिवचनमिति । कठानामिति प्रतिवचनेन भाव्यं न तु कठ इत्यनेनेत्यर्थः । खरेति । अन्तोदात्तः स्याद् आद्युदात्तश्चेत्यत इत्यर्थः । कः सव्रह्मचारीति । सुप्तुपेति समासं मन्यते । विशेषणविशेष्यभावाभावात्तु विशेषणसमासो नास्ति । कः सव्रह्मचारी तवेति । एकस्मिन्पृष्ठे एकवचनेन प्रतिवचनमुपपद्यते । अत्रापि पञ्चे कठ इति प्रतिवचनं अधिकरणं प्राप्नोति । अहं कठ इति सामानाधिकरण्यं दृश्यत इति विशेषाभावं भवत्याह । अथ वेति । अग्नौ करवाणिन्यायेनेति । अग्नौ करवाणीति यद्वाक्यं तदनुकरणमेतत् । कर्मापीति । सकर्मकत्वात् करोति क्रियायाः । एवं कठ इति । नहि तेषां कठत्वेन विना तस्य कठत्वोपपत्तिः । तथा हि । समाने ब्रह्मणि ब्रह्मचारी सव्रह्मचारी कथ्यते । ततश्च तस्यैकचरणाध्ययनापेक्षं सव्रह्मचारित्वम् । न खल्वपीति । वर्तिपदार्थानामुपसर्जनत्वात्तदुपलक्षितस्यान्यपदार्थस्य प्राधान्यात् किंसव्रह्मचारिण्येन समासेन तेषामभिधानाभावात् कठा इति बहुवचनान्तं प्रतिवचनं न कदाचिद्व्यवतीत्यर्थः । यदा तु के सव्रह्मचारिणोस्येति वाक्येन प्रश्नः क्रियते न तु समासेन तदा कठा इत्येव प्रतिवचनम् । कः समासार्थ इति । वर्तिपदार्थव्यतिरिक्तोनीत्य-



नोपपद्यते । अन्यपदार्थो हि नाम संभवति । येषां पदानां समास-  
स्तोन्यस्य पदस्यार्थोन्यपदार्थः । एवं तर्ह्येवं विग्रहः करिष्यते ।  
अर्द्धतृतीयमनयोरिति । एवमपि कः षष्ठ्यर्थः । षष्ठ्यर्थो नोपपद्यते ।  
किं हि तयोरर्द्धं भवति । अस्तु तर्ह्ययमेव विग्रहः । अर्द्धं तृतीयमेषा-  
मिति । ननु चोक्तं समासार्थो नोपपद्यतइति । नैष दोषः । अवय-  
वेन विग्रहः समुदायः समासार्थः । यद्यवयवेन विग्रहः समुदायः  
समासार्थः । असिद्धितीयोनुससार पाण्डवं संकर्षणद्वितीयस्य व-  
लं कृष्णस्य वर्द्धतामिति द्वयोर्द्विवचनमिति द्विवचनं प्राप्नोति । अ-  
स्तु तर्ह्ययमेव विग्रहः अर्द्धं तृतीयमनयोरिति । ननु चोक्तं षष्ठ्यर्थो  
नोपपद्यतइति । नैष दोषः । इदं तावदयं प्रष्टव्यः । अथेह देवदत्त-  
स्य भ्रातेति कः षष्ठ्यर्थ इति । तत्रैतत्स्याद् एकस्मात्प्रादुर्भाव इति ।  
एतच्च वार्तम् । तद्यथा । सार्थिकानामेकप्रतिश्रये उषितानां प्रा-  
तरुत्थाय प्रतिष्ठमानानां न कश्चित्परमभिसंबन्धो भवति । एवंजाती-  
यकं भ्रातृत्वं नाम । अत्र चेद्युक्तः षष्ठ्यर्थो दृश्यते इहापि युक्तो दृ-  
श्यताम् । इह तर्हि अर्द्धतृतीया आनीयन्तामित्युक्ते अर्द्धस्यानयनं  
न प्राप्नोति । अस्तु तर्ह्ययमेव विग्रहः अर्द्धं तृतीयमेषामिति । ननु  
चोक्तमसिद्धितीयोनुससार पाण्डवं संकर्षणद्वितीयस्य वलं कृष्णस्य

पदार्थेन भाव्यम् । इह च बहुत्वान्यथानुपपत्त्या क्रियायाश्च वर्तिपदार्थस्याप्यन्त-  
र्भावादन्वपदार्थो नोपपद्यते । किं हि तयोरिति । तृतीयस्य हि तदर्थमिति द्वाभ्यां  
तस्यावयवावयविभावलक्षणः संबन्धो नास्ति स्वस्वामिसंबन्धे चात्रानभिधानाद् बहुव्री-  
हिर्न भवति । समासस्यानुपपत्तिचोदनान्मूलाभावाद् द्विवचनप्रसङ्गो न चोदितः ।  
अवयवेनेति । अर्द्धस्य द्वयोश्च यः समुदायः स समासार्थः । समुदायावयवानाश्च कदा-  
चिद्भेदविवक्षा कदा चिदभेदविवक्षा यथा ब्राह्मणानांसंघः । संघोभवन्ति ब्राह्मणा इति ।  
असिं द्वितीय इति । द्वयोः पूरणः द्वितीयः स च द्वात्मकस्य समुदायस्यावयवो भवतीति  
तदवयवस्य समुदायस्य समासेनाभिधानाद् द्विवचनप्रसङ्गः । अथेति । नह्यत्र स्वस्वामि-  
भावादिः संबन्धोस्तीति भावः । एतच्च वार्तमिति । असारवाची वार्तशब्दः मातापितृभ्या-  
मेव पुत्रयोर्जन्यजनकभावः संबन्धो न तु परस्परिण कश्चिदित्यर्थः । अत्र चेदिति । परस्पर-  
रोपकाराभावेपि यदि समानोदरशायित्वमात्रेण काल्पनिकः संबन्धस्तदाहस्य द्वाभ्या-  
मेकप्रदेशावस्थानादिनिमित्तः संबन्धो युक्त इत्यर्थः । इह तर्हीति । अर्द्धं तृतीयमनयो-



वर्द्धतामिति द्वयोर्द्विवचनमिति द्विवचनं प्राप्नोतीति । नैष दोषः । अयं तीयान्तः शब्दोस्त्येव पूरणे वर्तते । अस्ति सहायवाची । तद्यः सहायवाची तस्येदं ग्रहणम् । असिद्धितीयः । असिसहाय इति गम्यते । एवमप्यर्द्धतृतीया इत्येकस्मिन्नेकवचनं प्राप्नोति । एकार्था हि समुदाया भवन्ति । यथा । शतं यूयं वनमिति । अस्तु तर्ह्ययमेव विग्रहः अर्द्धं तृतीयमनयोरिति । ननु चोक्तमर्द्धतृतीया आनीयन्तामित्युक्ते अर्द्धस्यानयनं न प्राप्नोतीति । नैष दोषः । भवति बहुव्रीहौ तद्गुणसंविज्ञानमपि । तद्यथा । शुक्लवाससमानय लोहितोष्णीषा ऋत्विजः प्रजरन्तीति तद्गुण आनीयते तद्गुणाश्च प्रचरन्ति । अथ वा पुनरस्त्वयमेव विग्रहः । अर्द्धतृतीयमेषामिति । ननु चोक्तमेकवचनं प्राप्नोतीति । नैष दोषः । संख्या नामेयं परप्रधाना संख्येयमनया विशेष्यं यदि चात्रैकवचनं स्यात् संख्येयमविशेषितं स्यात् । इह बर्द्धतृतीया द्रोणा इत्ययं द्रोणशब्दः समुदाये प्रवृत्तः अवयवे नोपपद्यते । नैष दोषः । समुदायेषु हि प्रवृत्ताः शब्दाः अवयवेष्वपि वर्तन्ते । तद्यथा । पूर्वे पञ्चालाः उत्तरे पञ्चालाः तैलं भुक्तं घृतं भुक्तं शुक्लो नीलः कपिल इति । एवमयं समुदाये द्रोणशब्दः प्रवृत्तोऽवयवेष्वपि वर्तते । कामं तर्ह्यनेनैव हेतुना यदा द्वौ द्रोणौ अर्द्धाठकं च तदा कर्तव्यमर्द्धतृतीया द्रोणा इति । न कर्तव्यम् । स-

रिति द्वयोरेव समासार्थत्वादानयनं स्यान्नार्द्धस्येत्यर्थः । अस्ति सहायवाचीति । अव्युत्पन्न एवेत्यर्थः । भवति बहुव्रीह्याविति । उपलक्ष्यार्थसहितयोर्द्वयोरानयनं भविष्यतीत्यर्थः । संयोगसमवायलक्षणे संबन्धे यदा बहुव्रीहिसदा तद्गुणसंविज्ञानं भवति शुक्लवासा लम्बकर्ण इति । स्वस्वामिभावादिके तु संबन्धे बहुव्रीहौ तद्गुणसंविज्ञानाभावो यथा चित्रगुरिति संचेषेण विषयविभागः । द्विवचनप्रसङ्गाद् दुष्टोऽयं पक्ष इति मत्वाह । अथ वेति । संख्या नामेयमिति । अयमर्थः । अर्द्धं तृतीयमेषामिति बहुत्वसंख्योविशिष्टोऽन्यपदार्थो वाक्यउपात्त इति तथाभूतस्यैव समासो वाचक इति अवस्यप्रत्याय्यं बहुत्वं यथा च वृक्षा इति बहुत्वसंख्यायुक्तः समुदायः प्रतीयते धवस्वदिरपलाशा इति च तथार्द्धतृतीया इत्यपीत्यर्थः । इह तर्हीति । अर्द्धस्य द्वयोश्च द्रोणयोर्यः समुदायः स समासार्थस्तन्नार्द्धस्य द्रोणत्वामावाद् द्रोणा इति नोपपद्यतइत्यर्थः । नैष दोष इति । अर्द्धेऽपि द्रोणत्वोपचाराद् द्रोणशब्दस्य प्रवृत्तिरित्यर्थः । न कर्तव्यमिति । स्वावयव एव समुदायरू-



मुदायेषु वृत्ताः शब्दाः केष्ववयवेषु वर्तन्ते योवयवस्तं समुदायं न व्यभिचरति । कंच समुदायं न व्यभिचरति । अर्धद्रोणो द्रोणम् । अर्धः ढकं पुनर्व्यभिचरति । अनेक ॥

संख्ययाव्ययासन्नादूराधिकसंख्याः संख्येये ॥ २५ ॥ द्वित्राः त्रिचतुरा इति कोयं समासः । बहुव्रीहिरित्याह । कोस्य विग्रहः । द्वौ वा त्रयो वेति । भवेद्यदा बहूनामानयनं तदा बहुवचनमुपपन्नम् । यदा तु खलु द्वावानीयेते तदा न सिध्यति । तदापि सिद्धम् । कथम् । केचित्तावदाहुः । अनिर्ज्ञातिर्ये बहुवचनं प्रयोक्तव्यमिति । तद्यथा । कति भवतः पुत्राः कति भवतो भार्या इति । अपर आह । द्वौ वेत्युक्ते त्रयो वेति गम्यते । त्रयो वेत्युक्ते द्वौ वेति गम्यते । सैषा पञ्चाधिष्ठाना वाक् तत्र युक्तं बहुवचनम् । अथ द्विदशाः त्रिदशाः इति कोयं समासः । बहुव्रीहिरित्याह । कोस्य विग्रहः द्विदश द्विदश इति । संख्यासमासे मुजन्तत्वात्संख्याप्रसिद्धिः\* ।

पोपचारो नान्यदीये अवयवइत्यर्थः । अर्धद्रोणो द्रोणमिति । द्रोणेन विनास्याभावादित्यर्थः । अर्धढकमिति । चतुराढको द्रोणः ततश्च विनायि द्रोणेनैकाढकसङ्गावेष्वर्धस्य भावः ।

संख्यया । द्वित्रा इति । बहुव्रीहिनिमित्तस्य ङचो दर्शनादात्वाभावाच्च निश्चिते बहुव्रीहित्वे त्रियहनिश्चयाय प्रश्नः । कोयं समास इति । स्वाभिप्रायं प्रकाशयितुमाह । को स्येति । यदित्तावद् द्वौ त्रयो एषामुगमुग्धानामिति तदान्यपदार्थत्वात् पूर्वेण बहुव्रीहिः सिद्धः समासान्तस्तु ङज न सिध्यति असंख्येयवृत्तित्वाद् बहुव्रीहेः । अथ द्वौ वा त्रयो वेति तदा पक्षे द्विवचनप्रसङ्गः । भवेद्यदेति । विकल्पो वार्थः इति द्वित्रशब्दः कदा चिद् द्वयोर्वाचकः कदाचित् त्रयाणाम् । अनिर्ज्ञातिर्य इति । केचिद्वचनमेतदित्याहुः । अन्ये तु न्यायसिद्धं मन्यन्ते । अयमर्थः । संशयोत्र वार्थो न विकल्पः स चानियतसंख्यादिमर्शीति विमर्शविषयबहुत्वसङ्गात्वाद बहुवचनम् । अर्थशब्देनात्र संख्येयोच्यते संख्यायामविज्ञातायामित्यर्थः । कति भवत इति । अन्तर्भावितपूर्वसंख्या बहुत्वसंख्या पृच्छ्यत इति बहुवचनम् । द्वौ वेति । विरुद्धानेकविषयत्वादिमर्शस्य पर्यायस्थितद्वित्वत्रित्वाधारवस्तु संकलनया पञ्चाधिष्ठानत्वमुच्यते । द्विदशेति । अयं भावः । द्वौ दशेति विग्रहो विरोधाच्च क्रियते । तथा हि । द्वित्वं दशसंख्याया एकत्वानीपपद्यते नापि संख्येयानां दशानाम् । तस्माद् द्विशब्देन दशत्वावृत्तिगता द्वित्वसंख्या प्रतिपाद्यत इति मुजन्तेन वाक्यं क्रियते । अत्र दूषणमाह । संख्यासमास इति । मुजन्तस्य शब्दान्तरत्वात् संख्यावाचित्वं नास्ती-



१२६ (संख्यया०) भाष्यप्रदीपोद्द्योतितम् । [अ.२।पा.२।आ.२]

संख्यासमासे सुजन्तत्वात्संख्येत्यप्रसिद्धिः । नहि सुजन्ता संख्यास्ति ।  
एवं तर्ह्येवं विग्रहः करिष्यते । द्वौ दश तौ द्विदशा इति । एवमपि  
अत्कारान्तत्वात्संख्येत्यप्रसिद्धिः । न ह्यत्कारान्ता संख्यास्ति । अ-  
स्तु तर्ह्ययमेव विग्रहः द्विदश द्विदशा इति । ननु चोक्तं संख्यास-  
मासे सुजन्तत्वात्संख्येत्यप्रसिद्धिरिति । न वा ऽसुजन्तत्वात्\* । न  
वा एष दोषः । किं कारणम् । असुजन्तत्वात् । सुजन्तत्वादित्युच्यते  
न चात्र सुजन्तं पश्यामः । किंपुनः कारणं वाक्ये सुज् दृश्यते समा-  
से न दृश्यते । सुजभावोभिहितार्थत्वात् समासे\* । समासे सुज-  
भावः । किं कारणम् । अभिहितार्थत्वात् । अभिहितः सुजर्थः समा-  
सेनेति कृत्वा समासे सुज् न भविष्यति । किं च भोः सुजर्थे इति  
समास उच्यते न खलु सुजर्थ इत्युच्यते गम्यते तु सुजर्थः । कथम् ।  
यावता संख्येयो यः संख्यया संख्यायते स च क्रियाभ्यावृत्त्यर्थः स  
चोक्तः समासेनेति कृत्वा समासे सुज् न भविष्यति । अशिष्यः सं-  
ख्योत्तरपदः संख्येयवार्थाभिधायित्वात्\* । अशिष्यः संख्योत्तरपदो  
बहुव्रीहिः । किं कारणम् । संख्येयवार्थाभिधायित्वात् । संख्येयं वा-

त्यर्थः । द्वौ दशताविति । द्वौ दशतौ वर्गावित्यर्थः । न वेति । नहि वाक्योपमर्दनेन स-  
मासः क्रियते लौकिके प्रयोगे द्वयोरपि नित्यत्वात् । अन्वाख्यानमात्रं तु शास्त्रेण क्रिय-  
ते । तत्र वृत्तिविषये सुचमन्तरेणाभ्यावृत्तिसंख्याभिधायी द्विशब्द इति संख्यावाचित्वा-  
त्समासो भवत्येव । न चात्रेति । वृत्तावित्यर्थः । अभिहित इति । शब्दशक्तिस्वाभाव्यात्स-  
मासः सुजर्थं प्रत्याययतीत्यर्थः । इतरः कार्यशब्ददर्शनमाश्रित्याह । किञ्च भो इति ।  
यथा चार्थे इन्द्रस्य विधानाद् इन्द्रे चशब्दो न प्रयुज्यते तथा यद्ययं समासः सुजर्थं वि-  
धीयते तदा सुचो ऽप्रयोगः स्याद् नान्यथेति प्रश्नः । न खल्विति । नहि शब्दैरर्थभिधा-  
नं वाचनिकं किन्तु स्वाभाविकम् । स चेति । क्रियाभ्यावृत्तिलक्षणार्थः संख्येयो न तु  
दशसंख्या नापि तत्संख्यायुक्ताः । एतच्च पूर्वमुक्तम् । वाक्ये तु सुचमन्तरेण क्रियाभ्यावृ-  
त्तेरनवगमात् सुचप्रयोगः । ततश्चास्त्रपदविग्रहः क्रियते द्विदश द्विदशा इति । अनेनैव  
न्यायेन द्वौ दशतावित्यपिविग्रहः कार्यो न्यायसाम्यात् प्रतीयमानत्वाद् भाष्यकारेण पुनर्न  
दर्शितः । तदुक्तम् । शब्दान्तरत्वाद् वाक्येषु विशेषा यद्यपि श्रुताः । वृत्तिशब्दोऽन्य एवाय-  
मर्थान्तरनिबन्धनः ॥ इति । संख्येयमिति । अधिका विंशतिर्यासां ता अधिकाविंश-  
ता इति संख्यानवृत्तित्वाद्विंशतिशब्दस्य संख्येयमन्यपदार्थ उपपद्यतइति भावः ।



यश्चाभिधीयते तत्रान्यपदार्थ इत्येव सिद्धम् । भवेत्सिद्धमधिकविंशाः  
अधिकत्रिंशा इति यत्रैतद्विचार्यते विंशत्यादयो दशदर्थे वा स्युः प-  
रिमाणिनि वेति । इदं तु न सिध्यति । अधिकदशा इति । यत्र नि-  
योगतः संख्या संख्ये एव वर्तते । अथोपदशा इति कोयं समासः ।  
बहुव्रीहिरित्याह । कोस्य विग्रहः । दशानां समीपे उपदशा इति ।  
कस्य पुनः सामीप्यमर्थः । उपस्य । यदेवं, नान्यपदार्थो भवति ।  
तत्र च प्रथमानिर्दिष्टं संख्याग्रहणं शक्यमकर्तुम् । मत्वर्थे वा पूर्वस्य  
विधानात् \* । अथ वा मत्वर्थे पूर्वो योगः । असत्त्वर्थार्थोयमारम्भः ।  
कवभावार्थं वा\* । अथ वा कव मा भूदिति । संख्यया ॥

दिङ्नामाव्यन्तराले ॥ २६ ॥ तेन सहेति तुल्ययोगे ॥ २८ ॥  
दिक् समाससहयोगयोश्चान्तरालप्रधानाभिधानात्\* । दिक् समासस-  
हयोगयोश्चाशिष्यो बहुव्रीहिः । किं कारणम् । अन्तरालप्रधानाभि-  
धानात् । दिक् समासे सहयोगे चान्तरालं प्रधानं चाभिधीयते तत्रा-  
न्यपदार्थ इत्येव सिद्धम् । यदेवं दक्षिणपूर्वा दिक् समानाधिकरण-

दशदर्थ इति । संख्याने संख्ये वेत्यर्थः । अधिकदशा इति । दशशब्देन संख्येयस्याभि-  
धानादन्यपदार्थाभावः । तस्माद्दशदर्थं सूत्रं कर्तव्यमेव । इदानीमव्ययं निरूप्यते बहु-  
व्रीह्यव्ययीभावयोर्विषयविभागप्रदर्शनार्थम् । उपदशा इति । दशानां समीप इति सप्तम्या  
समीपि प्राधान्ये बहुव्रीहिः समीपप्राधान्ये त्वव्ययीभाव इति प्रदर्शितं भवति । सामीप्य-  
मिति । धर्मेण धर्मी लक्ष्यते कस्य सामीप्यवानर्थ इत्यर्थः । उपशब्दो हि समीपमात्रवा-  
च्युपकुम्भादिषु दृष्ट इति तस्य समीपि वाचित्वं नास्ति नापि दशशब्दस्य समासस्येति  
चेत्तदाऽस्त्येवान्यपदार्थवृत्तित्वमिति प्रश्नः । उपस्येति । आराच्छब्दवदनेकार्थत्वादुपश-  
ब्दस्य समीपवानर्थः । स एवाह । यदेवमिति । यदोपशब्दस्यैवासावर्थ इत्यर्थः । एवम-  
व्ययासन्नादूराधिकग्रहणं स्थापितम् । संख्याग्रहणं तु न कर्तव्यम् । द्वित्रा इत्यादौ वार्थ-  
स्यान्यपदार्थत्वादित्याह । तत्रेति । इदानीमेतदपि स्थापयन्नाह । अथ वेति । ननु मत्व-  
र्थग्रहणं तत्र न करिष्यते द्वित्रा इति सिद्धय इत्याह । कवभावार्थं वेति । शेषादिभाषे-  
त्यत्र शेषाधिकारविहितो बहुव्रीहिर्दृष्ट्यते अनेकमन्यपदार्थ इत्यत्रैव च शेषग्रहणमनुव-  
र्तते नोत्तरेषु योगेषु ।

दिङ्नामानि । तुल्यन्यायत्वाद्योगद्वयस्य सहविचारः । दिक् समाससहयोगयोरिति ।  
अशिष्य इति पूर्ववार्तिकोक्तमपेक्ष्यते । दक्षिणस्याश्च पूर्वस्याश्च दिशो यदन्तरालं दिक् सा



१२८ (दिङ्ना०) भाष्यप्रदीपोद्द्योतितम् । [अ.२।पा.२।आ.२]

लक्षणः पुंवङ्गावो न प्राप्नोति । अद्य पुनरियं सैव दक्षिणा सैव पूर्वैति कृत्वा समानाधिकरणलक्षणः पुंवङ्गावः सिद्धो भवति । न सिध्यति । भाषितपुंस्कस्य पुंवङ्गावः न चैतौ भाषितपुंस्कौ । ननु च भोः दक्षिणशब्दः पूर्वशब्दश्च पुंसि भाष्येते । समानायामाकृतौ यङ्गाषितपुंस्कम् । आकृत्यन्तरे चैतौ भाषितपुंस्कौ । दक्षिणा पूर्वैति दिक्शब्दौ । दक्षिणः पूर्व इति व्यवस्थाशब्दौ । यदि पुनर्दिक्शब्दा अपि व्यवस्थाशब्दाः स्युः । कथं यानि दिगुपदिष्टानि कार्याणि यदा दिशो व्यवस्थां वक्ष्यन्ति । यदि हि यो यो दिशि वर्तते स दिक्शब्दो रमणीयादिष्वतिप्रसङ्गो भवति रमणीया दिक् शोभना दिगिति । अथ मतमेतत् । दिशि दृष्टो दिग्दृष्टः दिग्दृष्टः शब्दो दिक्शब्दः यो दिशं न व्यभिचरतीति । न रमणीयादिष्वतिप्रसङ्गो भवति । पुंवङ्गावस्तु न प्राप्नोति । एवं तर्हि सर्वनाम्नो वृत्तिमात्रे पुंवङ्गावो वक्तव्यः ।

दक्षिणपूर्वैत्युच्यते तत्रान्तरालस्थान्यपदार्थत्वात् पूर्वैवैव सिद्धः समासः । सपुत्र इत्यस्यपि समासस्य पिता प्रधानमन्यपदार्थोभिधेय इति नार्थः सूत्रद्वयेनेत्यर्थः । अद्य पुनरिति । सूत्रारम्भविशिष्टे काले इत्यर्थः । तत्रारब्धेऽयमर्थो व्याख्यायते अन्तराले यानि दिङ्नामानि वर्तन्ते तानि समस्यन्ते दक्षिणादीनां च सामीप्यादन्तरालवृत्तित्वं ततश्च दक्षिणा चासौ पूर्वैति सामानाधिकरण्यात् पुंवङ्गावः सिध्यति । सूत्रे त्वनारब्धे ऽन्यपदार्थसंपादनाय दक्षिणापूर्वाशब्दयोः स्वार्थेऽप्येव वृत्तिरूपगन्तव्या ततो वैयधिकरणम् । ननु सामानाधिकरण्ये ऽपि विशेषणसमासः सिध्यतीति नारब्धव्यभिदम् । नैतदस्ति । पूर्वपदप्रकृतिस्वार्थं विभाषा दिक्समासइति विकल्पितसर्वनामसंज्ञार्थं च बहुव्रीहिसंज्ञैवैवैव्या । न सिध्यतीति । नहि सामानाधिकरण्यमात्रप्रतिबन्धः पुंवङ्गावः किं तु भाषितपुंस्कत्वनिबन्धनोपि । समानायां चाकृतौ यङ्गाषितपुंस्कं तस्य पुंवङ्गावः । भाषितपुंस्कशब्दस्य ह्यर्थः प्रवृत्तिनिमित्तलक्षणोन्यपदार्थोभिधेयो न शब्दः । दिक्शब्दाविति । विना प्रवृत्तिनिमित्तेन दिग्विशेषे रुढ्या प्रवृत्तावित्यर्थः । यदि पुनरिति । ततश्च व्यवस्थाकृतौ समानायां भाषितपुंस्कत्वस्योपपत्तिः । कथं यानीति । यदि प्रवृत्तिनिमित्ताश्रयेण दिशि वर्तन्ते न तु रुढ्या तदा दिक्शब्दत्वानुपपत्तिः । यदा दिश इति । विषयवशात्प्रवृत्तिनिमित्ताश्रयायामपि प्रवृत्तौ दिक्शब्दत्वं पूर्वादीनां संभवतीत्यर्थः । दिशि दृष्ट इति । रुद्धिरूपेण तत्र प्रवृत्त इत्यर्थः । अत एवैन्द्रादयो यौगिकत्वात् दिक्-



दक्षिणोत्तरपूर्वाणामित्येवमर्थम् । एवं च कृत्वास्तु दिक्समाससह-  
योगयोरन्तरालप्रधानाभिधानादित्येव । ननु चोक्तं दक्षिणोत्तरपूर्वा-  
दिक् समानाधिकरणलक्षणः पुं वङ्गावो न प्राप्नोतीति । नैष दोषः ।  
सर्वनाम्नो वृत्तिमात्रे पुं वङ्गावेन परिहृतः । मत्वर्थे वा पूर्वस्य विधा-  
नात् \* । अथ वा मत्वर्थे पूर्वी योगः । अमत्वर्थार्थीयमारम्भः । कब  
भावार्थी वा\* । अथ वा कब् मा भूदिति ॥

तत्र तेनेदमिति सारूपे ॥ २७ ॥ तृतीयासप्तम्यन्तेषु च क्रियाभि-  
धानादशिष्यो बहुव्रीहिः\* । तृतीयासप्तम्यन्तेषु चाशिष्यो बहुव्रीहिः ।  
किं कारणम् । क्रियाभिधानात् । क्रियाभिधीयते । तत्रान्यपदार्थ  
इत्येव सिद्धम् । न वैकशेषप्रतिषेधार्थम्\* । नवा ऽशिष्यः । किं का-  
रणम् । एकशेषप्रतिषेधार्थमिदं वक्तव्यम् । पूर्वदीर्घार्थं च\* । पूर्वदी-  
र्घार्थं चेदं वक्तव्यम् । केशाकेशि । स्यादेतत्प्रयोजनं यदि नियोगतो-  
न्नेनैव दीर्घत्वं स्यात् । अथेदानीमन्येषामपि दृश्यतइति दीर्घत्वं न  
प्रयोजनं भवति । मत्वर्थे वा पूर्वस्य विधानात्\* । अथ वा मत्वर्थे  
पूर्वी योगः । अमत्वर्थार्थीयमारम्भः । कबभावार्थं वा\* । अथ वा क-  
ब् मा भूदिति । तत्र तेनेदम् ॥

शब्दाः । दक्षिणोत्तरपूर्वाणामिति । अत्र हि वैयधिकरण्यात्पुं वङ्गावो न प्राप्नोतीत्यवश्यं  
वाच्यं सर्वनाम्न इति । तेनैव दक्षिणपूर्वत्यादावपि भविष्यतीति नार्थोनेन सूत्रेणेत्यर्थः ॥

तत्र तेनेदम् । क्रियाभिधानादिति । इतिकरणाद्विवक्षार्थात्केशाकेशि दण्डादण्डि-  
तिसमासो युद्धक्रियायामेव भवतिसचान्यपदार्थ इति पूर्वेण सिद्धः समास इत्यर्थः । न  
वेति । केशेषु च गृहीत्वेदं युद्धं दण्डैश्च दण्डैश्च प्रहृत्येदं युद्धमिति ग्रहणे प्रहरणे च सह-  
विवक्षितत्वात् सारूपत्वादेकविभक्तित्वाच्चैकशेषः प्राप्तो वचनसामर्थ्यात्समूहान्यथानुपप-  
त्त्या समूहविषययाऽनयाबहुव्रीहिसंज्ञयाऽनवकाशया बाध्यते । पूर्वयोगेण तु परत्वादेक-  
शेषो न शक्यते बाधितुम् । अन्यपदार्थत्वापेक्षत्वात्तस्य बहिरङ्गत्वात् । पूर्वदीर्घार्थं चेति ।  
तत्र तेन आहदमित्याकारप्रक्षेपेण पूर्वपदस्य दीर्घो विधीयते । उत्तरपदस्य तु यस्येति  
लोपेन भाव्यमिति प्रयोजनाभावादात्माभावः । अथेदानीमिति । एवं च सुष्टीमुष्टीत्यादि  
भवति आकारप्रक्षेपे तु सुष्टासुष्टीति स्यात् । कबभावार्थं वेति । इच् कर्मव्यतिहार  
इति कबभावपक्षे सावकाशः । पक्षान्तरे तु परत्वादाधित्वा कप् प्राप्नोति । शेषग्रहणे-  
न च शेषाधिकारो गृह्यते नतूपयुक्तादन्यः ।



१३० (चार्थे०) भाष्यप्रदीपोद्घातितम् । [अ.२।पा.२।आ.२]

चार्थे द्वन्द्वः ॥ २६ ॥ चार्थ इत्युच्यते चञ्चाव्ययं तेन समास-  
स्याप्यव्ययसंज्ञा प्राप्नोति । नैष दोषः । पाठेनाव्ययसंज्ञा क्रियते  
न च द्वन्द्वः समासस्तत्र पठ्यते । पाठेनाप्यव्ययसंज्ञायां सत्याम-  
भिधेयवलिङ्गवचनानि भविष्यन्ति । यश्चेद्द्वार्थोभिधीयते न तस्य  
लिङ्गसंख्याभ्यां योगोस्ति । नेदंवाचनिकम् । अलिङ्गता असंख्य-  
ता च । किं तर्हि स्वाभाविकमेतत् । तद्यथा । समानमीह-  
मानानां चाधीयानानां च के चिदर्थैर्युज्यन्ते अपरे न । न चेदानीं  
कश्चिदर्थवानिति कृत्वा सर्वैरर्थवद्भिः शक्यं भवितुं कश्चिद्वानर्थक  
इति सर्वैरनर्थकैः । तत्र किमस्माभिः शक्यं कर्तुम् । यत्प्राक् समा-  
साच्चार्थस्य लिङ्गसंख्याभ्यां योगो नास्ति समासे च भवति । स्वाभा-  
विकमेतत् । अथ वा आश्रयतो लिङ्गवचनानि भविष्यन्ति । यथा गु-  
णवचनेषु । गुणवचनानां हि शब्दानामाश्रयतो लिङ्गवचनानि भव-  
न्ति । तद्यथा । शुक्लं वस्त्रं शुक्ला शाटी शुक्लः कम्बलः शुक्लौ कम्ब-  
लौ शुक्लाः कम्बला इति । यदसौ द्रव्यं श्रितो भवति । गुणस्तस्य य-  
ल्लिङ्गं वचनं च तद् गुणस्यापि भवति । एवमिहापि यदसौ द्रव्यं  
श्रितो भवति समासस्तस्य यल्लिङ्गं वचनं च तत्समासस्यापि भविष्यति ।  
अथेह कस्मान्न भवति यान्निकश्चायं वैयाकरणश्च कठश्चायं बह्वृचश्च  
औक्थिकश्चायं मीमांसकश्चेति । शेष इति वर्तते । अशेषत्वान्न भवि-  
ष्यति । यदि शेष इति वर्तते । उपास्नातं स्थूलसिक्तं तूष्णीगङ्गं म-  
हाङ्गदम् । द्रोणं चेदशको गन्तुं मा त्वा ताम्नां कृताकृते ॥ इत्येतन्न

चार्थे । चार्थ इत्युच्यत इति । यदितुसमाहारेतरयोगयोरित्युच्यते तदानदोषः स्यात् ।  
प्राक्समासादिति । वाक्ये चशब्देन द्योत्यस्यार्थस्य लिङ्गसंख्येन स्तः समासस्य तु वाच-  
कत्वात्तदर्थस्य लिङ्गसंख्याभ्यां योग इत्यर्थः । श्रितो भवति समासइति । समासशब्देन  
समासार्थश्चार्थ उच्यते तस्य समुचितद्रव्याश्रये लिङ्गसंख्ये भविष्यत इत्यर्थः । यान्निकश्चा  
यमिति । एकस्मिन् धर्मिण्यनेकधर्मसमुच्चयाच्चार्थसंज्ञावाद् द्वन्द्वसंज्ञाप्रसङ्गः । ततश्चाभ्य-  
र्हितत्वाद्द्वैयाकरणशब्दस्यैव पूर्वनिपातः स्यात्तत्पुरुषे तु काणखञ्जवदनियमः । परंकार्य-  
त्वे चार्थं दोषः । एकसंज्ञाधिकारे तु विशेषविहितत्वात्तत्पुरुषसंज्ञैव भवतीति दोषा-  
भावः । अशेषत्वादिति । विशेषणमित्यत्रोपशुक्लत्वादित्यर्थः । उपास्नातादयः पञ्च तीर्थ-







१३२ (चार्थे०) भाष्यप्रदीपोद्द्योतितम् । [अ.२।पा.२।आ.२]

अथेह पुं'वङ्गावः कस्मान्न भवति दर्शनीयाया माता दर्शनीयामा-  
तेति । अथ मतमेतत् । प्राक् समासाद्यत्र सामानाधिकरण्यं तत्र  
पुं'वङ्गावो भवतीति । इहापि न दोषो भवति । यदप्युच्यते । विप्र-  
तिषिद्धेषु चानुपपत्तिरिति । सर्वे एव शब्दाः विप्रतिषिद्धाः । इहापि  
सूचन्यगोधाविति सूचशब्दः प्रयुज्यमानः सूचार्थं संप्रत्याययति । न्य-  
गोधार्यं निवर्तयति । न्यगोधशब्दः प्रयुज्यमानो न्यगोधार्थं संप्रत्या-  
ययति सूचार्थं निवर्तयति । अत्र चेद्युक्ता युगपदधिकरणवचनता  
दृश्यते इहापि युक्ता दृश्यताम् । एवमपि शब्दपौर्वापर्यप्रयोगादर्थ-  
पौर्वापर्याभिधानम् । शब्दपौर्वापर्यप्रयोगादर्थपौर्वापर्याभिधानं प्रा-  
प्नोति । अतः किम् । युगपदधिकरणवचनताया अनुपपत्तिः । सूच-  
न्यगोधौ सूचन्यगोधा इति । यथैव हि शब्दानां पौर्वापर्यं तद्वदर्थाना-  
मपि भवितव्यम् । शब्दपौर्वापर्यप्रयोगादर्थपौर्वापर्याभिधानमि-  
ति चेद्विवचनबहुवचनानुपपत्तिः । शब्दपौर्वापर्यप्रयोगादर्थपौर्वाप-  
र्याभिधानमिति चेद् द्विवचनबहुवचनयोरनुपपत्तिः । सूचन्यगोधौ सू-  
चन्यगोधा इति । सूचशब्दः सार्थको निवृत्तो न्यगोधशब्द उपस्थि-

धायिनो नैवाभ्युपगम्यन्ते । दर्शनीयामातेति । वृत्तावेकार्थीभावेन मात्रार्थवृत्तित्वाद्दर्शनी-  
याशब्दस्य सामानाधिकरण्यमत्रास्ति । अथ मतमिति । वृत्तौ सामानाधिकरण्यव्यभि-  
चाराभावाद्यदि वाक्यविषयं सामानाधिकरण्यमाश्रीयते तदा पट्टीसृष्ट्यावित्यत्रापि न  
दोषः । लौकिकञ्च यद्वाक्यं प्रयोगार्हं तत्र सामानाधिकरण्यमाश्रीयते न त्वलौकिके प्र-  
क्रियावाक्ये पट्टौ च सृष्टौ चेति । विप्रतिषिद्धा इति । विप्रतिषिद्धार्था इत्यर्थः । पर-  
स्परपरिहारेण सर्वेषामर्थानां शब्दैरभिधानात् । न्यगोधार्थमिति । एकस्मिन्नर्थे अवगते  
अर्थादर्थान्तरस्य निवृत्तिः । इहापीति । विरुद्धानामप्यर्थानामेकशब्दाभिधेयताया अवि-  
रोधात् । तथा हि । यदा जन्ममरणयोर्विरुद्धयोरप्येकसंज्ञा सह संप्रत्ययाय क्रियते त-  
दा तच्छब्दवाच्यत्वं तयोर्भवत्येव । इदानीं युगपद्वाचिताया असंभवं प्रतिपादयति । एव-  
मपीति । अभिधानक्रमादभिधेयक्रमो ऽवतिष्ठते यथा गुणवृद्धौ द्विगुणाविति । तत-  
श्च शब्दक्रमात् क्रमवदर्थवगमानसंभवत्येकैकेनानेकस्याभिधानमित्यर्थः । न्यगोधशब्द-  
इति । न्यगोधार्थं प्रतिपत्तिकालेयदिसूचार्थं स्थानवगतिः स्यात्तदान्यगोधशब्दादेकार्थत्वादे-  
कवचनं स्यात् । तस्माद्विवचनान्यथानुपपत्त्यासूचन्यगोधावित्यादावेकैकोऽनेकार्थाभि-



तः । एक एकार्थः तस्यैकार्थत्वादेकवचनं प्राप्नोति । विग्रहे च युगपद्वचनं ज्ञापकं युगपद्वचनस्य । विग्रहे खल्वपि युगपद्वचनतादृश्यते । द्यावा ह क्षामा द्यावा चिदस्मै पृथिवी संनमेते इति । किमेतत् । युगपदधिकरणवचनताया उपोद्बलकम् । विग्रहे किलनाम युगपदधिकरणवचनता स्यात् किं पुनः समासे । समुदायात्सिद्धम् । समुदायात्सिद्धमेतत् । किमेतत्समुदायात्सिद्धमिति । द्विवचनबहुवचनाप्रसिद्धिरिति चोदितं तस्यायं परिहारः । समुदायात्सिद्धमिति चेन्नैकार्थत्वात्समुदायस्य \* । समुदायात्सिद्धमिति चेत्तन्न । किं कारणम् । एकार्थत्वात्समुदायस्य । एकार्था हि समुदाया भवन्ति । तद्यथा । शतं यूथं वनमिति । नैकार्थ्यम् । नायमेकार्थः । किं तर्हि । द्वार्थो बह्वर्थश्च । लक्षोपिद्वार्थः न्यग्रोधोपि द्वार्थः । यदि तर्हि लक्षोपिद्वार्थो न्यग्रोधोपिद्वार्थस्तयोरनेकार्थत्वाद्बहुवचनप्रसङ्गः । यदि तर्हि लक्षोपि द्वार्थः न्यग्रोधोपि द्वार्थस्तयोरनेकार्थत्वाद्बहुवचनमिति बहुवचनं प्राप्नोति । तयोरनेकार्थत्वाद्बहुवचनप्रसङ्ग इति चेन्न बहुत्वाभावात्\* । तयोरनेकार्थत्वाद्बहुवचनप्रसङ्गः\* । इति चेत्तन्न । किं कारणम् । बहुत्वाभावात् । नात्र बहुत्वमस्ति ।

धायीत्यभ्युपगन्तव्यम् । एवं युक्त्या युगपद्वाचितां प्रसाध्यागमेन प्रसाधयति । विग्रहे चेति । द्यावेति । द्योशब्दो द्यावापृथिव्योर्वर्तत इति ततः परस्य प्रथमाद्विवचनस्य सुपां सुशुगित्याकारो गोतो णिदिति गोशब्दस्यैकारान्तत्वोपलक्षणार्थत्वाद् णित्वाद्द्विरावादेशश्च । तवं पृथिवीशब्दो दिवःपृथिव्यौ वक्ष्यति प्रथमाद्विवचनो वा छन्दसीति पूर्वसवर्णदीर्घः । संनमेते इति । द्विवचनान्तेन सामानाधिकरण्यात् पृथिवी इतीति पदकारैर्हि वचनाश्रयप्रगृह्यसंज्ञानिबन्धनस्य प्रकृतिभावस्य विधानाच्च द्वार्थत्वं पृथिवीशब्दस्यावसीयते । किमेतदिति । यथोक्तमप्रतिपद्य पृच्छति । उपोद्बलकमिति । उत्कृष्टं बलकमुद्बलकं प्रत्यक्षं तत्समीपमनुमानमुपोद्बलकम् । आगमस्येहानुमानत्वेनोपन्यासात् । विग्रहे किलेति । साहचर्यादिनिमित्ताश्रयेण वाक्येपि शब्दानामनेकार्थाभिधायित्वं यदा दृश्यते तदा समासे शक्तान्तराणां वाक्येऽदृष्टानामपि दर्शनादसंभावना न कार्येत्यर्थः । युगपद्वाचित्वाभावे द्विवचनबहुवचनासिद्धिदोषं परिहर्तुमाह । समुदायादिति । इन्द्रेण समुदायरूपोर्थोभिधीयत इति द्विवचनबहुवचनसिद्धिः । नैकार्थ्यमिति । उद्धृतावयवमेदं समुदायोभिधेयो न तु तिरोहितावयवमेदं इत्यर्थः । बहुवचनप्रसङ्ग इति । एकैकेन युगप-



किमुच्यते बहुत्वाभावादिति । यदाद्वदानीमेवोक्तं भ्रक्षोपि द्वार्थो  
न्यग्रोधोपि द्वार्थ इति । याभ्यामेवात्रैको द्वार्थस्ताभ्यामेवापरोपि ।  
यद्येवमन्यवाचकेनान्यस्य वचनानुपपत्तिः । अन्यवाचकेन शब्देना-  
न्यस्यवचनं नोपपद्यते । अन्यवाचकेनान्यस्य वचनानुपपत्तिरिति चेत्  
भ्रक्षस्य न्यग्रोधत्वात् न्यग्रोधस्य भ्रक्षत्वात् स्वशब्देनाभिधानम् \* ।  
अन्यवाचकेनान्यस्य वचनानुपपत्तिरिति चेद् एवमुच्यते । तन्न ।  
किं कारणम् । भ्रक्षस्य न्यग्रोधत्वात् न्यग्रोधस्य च भ्रक्षत्वाच्च स्व-  
शब्देनाभिधानं भविष्यति । भ्रक्षोपि न्यग्रोधः न्यग्रोधोपि भ्रक्षः । क-  
थं पुनः भ्रक्षोपि न्यग्रोधः न्यग्रोधोपि भ्रक्षः स्यात् । यावता कारणा-  
द्भव्ये शब्दनिवेशः । कारणाद्भव्ये शब्दनिवेश इति चेतुल्यकारण-  
त्वात्सिद्धम् \* । कारणाद्भव्ये शब्दनिवेश इति चेद् एवमुच्यते ।  
तन्न । तुल्यकारणत्वात् सिद्धम् । तुल्यं हि कारणम् । यदि ता-  
वत्प्रचरतीति व्युत्पत्त्या भ्रक्षः स्यात् न्यग्रोधेऽप्येतद्भवति । तथा यदि  
न्यग्रोहतीति न्यग्रोधः भ्रक्षेऽप्येतद्भवति । दर्शनं वै हेतुः । न च न्य-  
ग्रोधे भ्रक्षशब्दो दृश्यते । दर्शनं हेतुरिति चेतुल्यम् \* । दर्शनं हेतु-  
रिति चेतुल्यसेतद्भवति भ्रक्षेऽपि न्यग्रोधशब्दो दृश्यते न्यग्रोधेऽपि भ्रक्ष-  
शब्दः । तुल्यं हि कारणम् । नवै लोके एष संप्रत्ययो भवति । न हि

दनेकस्यार्थस्याभिधानात् । याभ्यामेवेति । नात्र चत्वारोर्थाः किं तर्हि द्वावेवार्थावित्य-  
र्थः । अन्यवाचकेनेति । लौकिकात् प्रयोगात् शब्दानामर्थावधारणं तत्र यथा पटशब्दः  
घटार्थं न प्रत्याययति तथा भ्रक्षन्यग्रोधशब्दो परस्परार्थस्य प्रत्यायकौ न युक्तावि-  
त्यर्थः । भ्रक्षेति । भ्रक्षशब्दस्य न्यग्रोधार्थत्वान्न्यग्रोधशब्दस्य भ्रक्षार्थाभिधायित्वात्स्वा-  
र्थस्यैवाभिधानेन नास्त्यर्थान्तराभिधायित्वं लोकप्रसिद्धा त्वर्थान्तराभिधायित्वमुच्यते ।  
वृत्तिविषये त्वेकैकस्य द्वावर्थाविति स्वार्थावेव तौ भवतः । भ्रक्षोपि न्यग्रोध इति । न्यग्रो-  
धशब्दवाच्य इत्यर्थः । एवं न्यग्रोधोऽपि भ्रक्षशब्दवाच्य इत्यर्थः । कारणादिति । शब्दार्था-  
वसायहेतुर्लोकव्यवहारोच्य कारणशब्देन विवक्षितः । न च लोकव्यवहारे भ्रक्षशब्दस्य न्य-  
ग्रोधाभिधायित्वं प्रतीतम् । इतरः शब्दप्रवृत्तिनिमित्तं शब्दप्रयोगस्य कारणमिति मत्वा-  
ह । कारणादिति । प्रचरणं विस्तारेणावस्थानम् । न्यग्रोहणमधःशाखामवस्थापनम् । इत-  
रः स्वाभिप्रायं प्रकाशयति । दर्शनमिति । लोकव्यवहार इत्यर्थः । भ्रक्षेपीति । लोकव्य-  
वहारे भ्रक्षन्यग्रोधौ दृश्येतामित्युभयोः क्रियान्वयाद् द्विवचनदर्शनाच्च । तुल्यं हीति । त-



प्लक्ष आनीयतामित्युक्ते न्यग्रोध आनीयते । तद्विषयं च \* । तद्विषयं  
 चैतद् द्रष्टव्यं प्लक्षस्य न्यग्रोधत्वम् । किं विषयम् । इन्द्रविषयम् । युक्तं  
 पुनर्यन्नियतविषया नाम शब्दाः स्युः । बाढं युक्तम् । अन्यत्रापि त-  
 द्विषयदर्शनात् \* । अन्यत्रापि हि नियतविषयाः शब्दा दृश्यन्ते ।  
 तद्यथा । समाने रक्ते वर्णे गोलोहित इति भवति । अश्वः शोण इ-  
 ति । समाने च काले वर्णे गौः कृष्ण इति भवति । अश्वो हेम इ-  
 ति । समाने च शुक्ले वर्णे गौः श्वेत इति भवति । अश्वः क-  
 क इति । यदि तर्हि प्लक्षोपि न्यग्रोधः न्यग्रोधोपि प्लक्षः । एके-  
 नोक्तत्वादपरस्य प्रयोगोऽनुपपन्नः । एकेनोक्तत्वात्तस्यार्थस्यापरस्य प्र-  
 योगो नोपपद्यते । प्लक्षेण न्यग्रोधस्य न्यग्रोधप्रयोगः । एकेनोक्तत्वा-  
 दपरस्य प्रयोगोऽनुपपन्न इति चेदनुक्तत्वात्प्लक्षेण न्यग्रोधस्य न्यग्रोध-  
 प्रयोगः \* । एकेनोक्तत्वादपरस्य प्रयोगोऽनुपपन्न इति चेत् । तन्न ।  
 किं कारणम् । अनुक्तत्वात्प्लक्षेण न्यग्रोधस्य न्यग्रोधप्रयोगः । अनुक्तः  
 प्लक्षेण न्यग्रोधार्थ इति कृत्वा न्यग्रोधशब्दः प्रयुज्यते । कथमनुक्तः  
 यावता इदानीमेवोक्तं प्लक्षोपि न्यग्रोधः न्यग्रोधोपि प्लक्ष इति ।  
 सहभूतावेतावन्योन्यस्यार्थमाह तुः । न पृथग्भूतौ । किं पुनः कारणं स-  
 हभूतावेतावन्योन्यस्यार्थमाह तुर्न पृथग्भूतौ । अभिधानं पुनः स्वाभा-  
 विकम् \* । स्वाभाविकमभिधानम् । अथ वेह कौ चित्प्राथमकलिपि  
 कौ प्लक्षन्यग्रोधौ कौ चित्क्रियया वागुणेन वा प्लक्ष इवायं प्लक्षः

न्यो लोकव्यवहार इत्यर्थः । तद्विषयं चेति । इन्द्रावयवानामेवानेकार्थाभिधायित्वं के-  
 वलानामित्यर्थः । युक्तं पुनरिति । किं युक्तमेतदित्यर्थः । बाढमिति । भिन्नरूपत्वाद्भिन्न-  
 शक्तित्वाच्च । अश्वः शोण इति । यथाश्वादन्वय शोणादयो न वर्तन्ते तथा विना इन्द्रात्  
 प्लक्षादयो न्याग्रोधाद्यर्था न भवन्तीत्यर्थः । यदि तर्हीति । ननु तद्विषयं चेत्युक्ते कोस्य  
 दोषस्यावसरः । एवं मन्यते । परस्परसन्निधानेन यदा द्वयोरपि सामर्थ्यमाहितं तदान्य-  
 तरविगमेपि सामर्थ्यहानाभावो यथावद्विसंपादितपाकजरूपादिसद्भावो निवृत्तेपि वद्भौ ।  
 अनुक्त इति । न्यग्रोधशब्दप्रयोगमन्तरेणेत्यर्थः । उक्तं ह्येतत् । इन्द्रावयवानामेवानेकार्था-  
 भिधायित्वं न केवलानां यथा वद्विसंनिधावेव ताम्रं द्रवरूपं भवति न तु तदिनिवृत्तौ ।  
 सहभूताविति । भारोद्यन्द्वात्यरस्वरश्चत्वाविर्भावात् । प्राथमकलिकाविति । लोकव्यव-  
 हारे पदोच्चारणमात्रात्तदर्थवसायान्मुख्यावित्यर्थः । कौ चिदिति । तत्सहचरितगुणकि-



न्यग्रोध इवायं न्यग्रोध इति । तत्र प्लक्ष्मावित्युक्ते संदेहः स्यात् । कि-  
मिमौ प्लक्ष्मावेव आहो स्विप्लक्ष्मन्यग्रोधाविति । तत्रासंदेहाय न्य-  
ग्रोधशब्दः प्रयुज्यते । सेयं युगपदधिकरणवचनतानाम दुःखा च दु-  
रुपपादा च । यच्चाप्यस्या निबन्धनमुक्तं द्यावा ह क्षामेति । तद-  
पि च्छान्दसम् । तत्र सुपां सुपो भवन्तीत्येव सिद्धम् । सचं च भिद्य-  
ते । यथान्यासमेवास्तु । ननु चोक्तं चार्थे द्वन्द्ववचने ऽसमासे ऽपि  
चार्थसंप्रत्ययादनिष्टप्रसङ्ग इति । नैष दोषः । ब्रह्म चेद् द्वन्द्ववृत्तीय-  
ता सिद्धम् । कथं पुनश्चेन नाम वृत्तिः स्यात् । शब्दो ह्येषः । शब्दे  
कार्यासंभवादर्थे कार्यं विज्ञास्यते । सोयमेवं सिद्धे सति यदर्थगृहणं  
करोति तस्यैतत्प्रयोजनम् । एवं यथा विज्ञायेत । चेन कृतोर्थश्चार्थ इ-  
ति । कः पुनश्चेन कृतोर्थः । समुच्चयः अन्वाचय इतरेतरयोगः समा-  
हार इति । समुच्चये प्लक्ष्मश्चेत्युक्ते गम्यते एतद् न्यग्रोधश्चेति । तथा  
न्यग्रोधश्चेत्युक्ते गम्यते एतत्प्लक्ष्मश्चेति । अन्वाचये । प्लक्ष्मश्चेत्युक्ते ग-  
म्यते एतत् सापेक्षीयं प्रयुज्यते इति । इतरेतरयोगे प्लक्ष्मश्च न्यग्रोध-  
श्चेत्युक्ते गम्यते एतत् प्लक्ष्मोपि न्यग्रोधसहायो न्यग्रोधोपि प्लक्ष्मस-

यादर्शनात्तद्रूपारोपणाद् गौणावित्यर्थः । यथोक्तं यदि प्रचरतीत्यादि । संदेहः स्यादि-  
ति । उपक्रमे संदेहो गौणस्याप्यर्थस्य संभ्रमाच्चेन । न तु मुख्यार्थसंभवे गौणस्य पराम-  
र्श एवास्ति तत्कुतः संदेहः । भाष्यकारः सूत्रन्यासं स्थापयितुमाह । सेयमिति । दुःखे-  
ति । प्रतीतावनुपारोहात् । दुरुपपादेति । प्रमाणाभावात् । वृषव्यवहारादि शब्दार्थाव-  
सायो न च तत्र प्लक्ष्मशब्दस्य प्लक्ष्मन्यग्रोधाभिधायित्वं दृश्यते । न च गौणार्थत्वं प्लक्ष्मशब्द-  
स्य । न्यग्रोधशब्देनैव न्यग्रोधस्य प्रतिपादितत्वात् । न च प्लक्ष्मन्यग्रोधावित्युक्ते ऽर्थद्वयप्रती-  
तेरावृत्तिः यथा प्लक्ष्मन्यग्रोधीप्लक्ष्मन्यग्रोधाविति समासस्य चानेकार्थाभिधायित्वात्ततः पर-  
योर्द्विवचनबहुवचनयोरुपपत्तिरिति द्विवचनबहुवचनान्यथानुपपत्त्यापि नास्ति युगपद्वा-  
चिताप्रतिपत्तिः । लिङ्गदर्शनमपि निराकुर्वन्नाह । यच्चापीति । एकवचनस्य स्थाने द्विवचन-  
मित्यर्थः । चेन कृतोर्थ इति । अर्थशब्दस्य सन्निधानादुत्तरपदलोपी समास आश्रीयत इत्य-  
र्थः । ननु चेनार्थस्य कृतत्वमुत्पादनं न स्यात् प्रकाशनं वा । तन्नोत्पादनं तावन्नोपपद्यते ।  
न हि शब्दैरर्था उत्पाद्यन्ते । यथोक्तं नहि शब्दकृतेन नामर्थेन भवितव्यमिति । अथ प्र-  
काशनं तदा स एवातिप्रसङ्ग इति मत्वा पृच्छति । कः पुनरिति । समुच्चय इति । यदा  
परस्परनिरपेक्षाः पदार्थाः क्रियायां समुच्चियन्ते तदा समुच्चयश्चार्थो यथा गामश्वं पुरु-



हाय इति । प्लक्षश्च न्यग्रोधश्चेत्युक्ते समाहारे ऽपि क्रियते प्लक्षन्य-  
ग्रोधमिति । तत्रायमप्यर्थः । द्वन्द्वैकवद्भावो न पठितव्यो भवति । स-  
माहारैकत्वादेव सिद्धम् । एकादशद्वादशेति कोयं समासः । एकादीनां  
दशादिभिर्द्वन्द्वः । एकादीनां सह दशादिभिर्द्वन्द्वः समासः । एकादीनां  
दशादिभिर्द्वन्द्व इति चेद्दिंशत्यादिषु वचनप्रसङ्गः \* । एकादीनां दशादि-  
भिर्द्वन्द्व इति चेद्दिंशत्यादिषु वचनं प्राप्नोति । एकविंशतिः । द्वाविंशतिः ।  
सिद्धं त्वधिकान्ता संख्या संख्यया समानाधिकरणाधिकारे ऽधिकलोप-  
श्च । सिद्धमेतत् । कथम् । समानाधिकरणाधिकारे वक्तव्यम् । अधिका-  
न्ता संख्या संख्यया सह समस्यते ऽधिकशब्दस्य च लोपो भवतीति ।  
एकाधिकाविंशतिः एकविंशतिः द्वाधिका विंशतिः द्वाविंशतिः । य-  
दि समानाधिकरणः । खरो न सिध्यति । यद्धि तत्संख्यापूर्वपदं प्र-  
कृतिस्वरं भवतीति द्वन्द्व इत्येवं तत् । किंपुनः कारणद्वन्द्वइत्येवं तत् ।  
इह मा भूत् । शतसहस्रमिति । अस्तु तर्हि द्वन्द्वः । ननु चोक्तम् ।  
एकादीनां दशादिभिर्द्वन्द्व इति चेद्दिंशत्यादिषु वचनप्रसङ्ग इति । नै-  
ष दोषः । सर्वो हि द्वन्द्वो विभाषैकवद्भवति । यदा तर्ह्येकवचनं तदा

षमित्यादौ । वाक्ये परस्परानपेक्षा गवादयो नयनक्रियया संबध्यन्ते । तत्र चेन कृतोर्थ-  
इत्यवधारणमर्थग्रहणसामर्थ्यादाश्रीयते चेनैव यः प्रकाशितोर्थस्तत्र द्वन्द्वो गामश्चमित्यत्र  
तु विनाऽपि चेन समुच्चयावगमानासौ चेनैव प्रकाशित इत्युच्यते । सामर्थ्यं त्वेकक्रिया-  
हारकं दध्योदनादिवत्स्यादिति नात्रासामर्थ्यं । समासपरिहारो वाच्यः । प्लक्षश्चेत्युक्तइति ।  
न्यग्रोधोदृश्यतामित्युपक्रम्य यदा प्लक्षश्चेत्युच्यते । तदा न्यग्रोधश्चेति गम्यते । यदा त्वेक-  
स्य प्राधान्यं तदा इतरस्य तदनुरोधेन क्रियासबन्धाद् भिन्नकक्षतया नास्ति परस्परं सा-  
मर्थ्यमिति अन्वाचये समासाभावः । प्रधानाभिधायि पदं चार्थे न वर्तते ऽपि त्वप्रधान-  
मेवेति अनेकस्य पदस्य चार्थवृत्तित्वाभावाद् द्वन्द्वाभावः । इतरैतरयोगः परस्परानपेक्षाया-  
मनेकस्मिन्नर्थे समन्वये सति भवतीति परस्परसहितता चशब्देनैव व्योत्यते इति तत्र स-  
माक्षी भवति । समाहारेपीति । तत्रापि परस्परसहिततावगमात् । द्वन्द्वैकवद्भाव इति ।  
युग्मपदधिकरणवचनतायां द्वन्द्वे तु वक्तव्यः स्याद् एकैकस्यानेकार्थत्वात् । न च विषयवि-  
भागार्थे ऽत्रो वक्तव्यः प्रयोगदर्शनाद्विषयविभागस्य सिद्धत्वात् । दशादिभिरिति । आदि-  
शब्देन विंशत्यादयो गृह्यन्ते विंशत्याद्यर्थ एव चायं विचारो दशशब्देन तु द्वन्द्वे न क-  
श्चिद्विषयः । वचनमिति । द्विवचनं बहुवचनं चेत्यर्थः । सिद्धं त्विति । शाकपार्थिवादित्वा-  
त् । शतसहस्रमिति । षष्ठीसमासः । सर्वो हीति । तिथ्यपुनर्वसोरित्यत्र बहुवचनग्रहणेनै-



१३८ (उ० अ०) भाष्यप्रदीपोद्द्योतितम् । [अ. २। पा. २। आ. २]

नपुंसकलिङ्गं प्राप्नोति । लिङ्गमशिष्यं लोकाश्रयत्वाल्लिङ्गस्य । चार्थे ॥

उपसर्जनं पूर्वम् ॥ ३० ॥ किमर्थं मिदमुच्यते । उपसर्जनस्य पूर्ववचनं परप्रयोगनिवृत्त्यर्थम् \* । उपसर्जनस्य पूर्ववचनं क्रियते । परप्रयोगो मा भूदिति । न वानिष्टादर्शनात् \* । न वा एतत्प्रयोजनमस्ति । किं कारणम् । अनिष्टा दर्शनात् । न हि किं चिदनिष्टं दृश्यते । न हि कश्चिद्राजपुरुष इति प्रयोक्तव्ये पुरुषराज इति प्रयुङ्क्ते । यदि चानिष्टं प्रसज्येत ततो यत्तार्हं स्यात् । अथ यत्र द्वे षष्ठान्ते भवतः कस्मात्तत्र प्रधानस्य पूर्वनिपातो न भवति । राज्ञः पुरुषस्य राजपुरुषस्येति । षष्ठान्तयोः समासे ऽर्थाभिदात् प्रधानस्यापूर्वनिपातः षष्ठान्तयोः समासे अर्थाभिदात् प्रधानस्य पूर्वनिपातो न भविष्यति । एवं न चेदमकृतं भवति उपसर्जनं पूर्वमिति । अर्थश्चाभिन्न इति कृत्वा प्रधानस्य पूर्वनिपातो न भविष्यति । उपसर्जनम् ॥

अल्पाक्षरम् ॥ ३४ ॥ किमर्थं तन्वान्तरनिर्देशः आहो स्विदतन्त्रम् । किं चातः । यदि तन्त्रं द्वयोर्नियमः । बहुष्वनियमः । तत्र को दोषः । शङ्खदुन्दुभिबीणानामिति न सिध्यति । दुन्दुभिश्चब्दस्यापि

तज्ज्ञापितम् । लिङ्गमशिष्यमिति । वाक्यवत्समासे सनपुंसकमिति पदाकर्तव्यमित्यर्थः ॥

उपसर्जनम् । परप्रयोगनिवृत्त्यर्थमिति । वाक्यवत्समासे पदानामनियते प्रयोगे प्राप्ते नियमार्थमेतदित्यर्थः । न वेति । नित्येषु शब्देषु प्रयोगसंकरे स्थिते गाव्यादिप्रयोगनिवारणायैदं शास्त्रम् । इह तु विपर्ययप्रयोगो नैव दृश्यत इति किं तन्निवृत्त्यर्थे न यत्नेनेत्यर्थः । इदानीमारब्धे सूत्रे दोषमुक्तावयति । अथ यचेति । राज्ञः पुरुषस्येति । द्वयोरपि षष्ठीति समासशास्त्रे प्रथमानिर्दिष्टत्वादुपसर्जनत्वात् पूर्वनिपातानियमप्रसङ्गः । अर्थाभिदादिति । उपसर्जनसंज्ञान्वर्थत्वादप्रधानस्यैव भवति पुरुषश्चात्र राजापेक्षया प्रधानमेवेति पुरुषार्थो न भिद्यते राजापेक्षया न व्यतिरिच्यत इत्यर्थः । न चेदमिति । अनुध्वान्तिनिराकरणायाश्चितमेवेत्यर्थः ॥

अल्पाक्षरम् । किमर्थमिति । किं तरवर्थः प्रकर्ष आश्रीयते । अथ स्वार्थे अत एव निपातनात्तरः कृत इति प्रश्नः । द्वयोरिति । शब्दव्यशोधावित्यादावेव स्यात् न्यग्रोधशब्दस्याल्पाक्षत्वात् तदपेक्षया शब्दशब्दस्याल्पाक्षरत्वात् । बहुषु तु सन्निहितेषु द्विवचनोपपदत्वाभावात्तरपोनुत्पत्तिरिति तत्रानियमप्रसङ्गः । ततश्च शङ्खदुन्दुभिबीणानामित्यत्र दुन्दुभिश्चब्दस्यापि कदाचित्पूर्वनिपातः स्यात् । अतन्त्रे तरपि दुन्दुभिश्चब्दापेक्षयाल्पा-



पूर्वनिपातः प्राप्नोति । अथातन्त्रं मृदङ्गशङ्खतूणवाः पृथङ् नदन्ति सं-  
सदि प्रासादे धनपतिरामकेशवानामित्येतन्न सिध्यति । यथेच्छसि  
तथाऽस्तु । अस्तु तावत्तन्त्रम् । ननु चोक्तं द्वयोर्नियमो बहुष्वनियम  
इति । तत्रशङ्खदुन्दुभिर्वीणानामिति न सिध्यति । दुन्दुभिश्चदस्या-  
ऽपि पूर्वनिपातः प्राप्नोतीति नैष दोषः । यदेतदल्पाचत्तरमिति तद-  
ल्पाजिति वक्ष्यामीति । अथ वा पुनरस्त्वतन्त्रम् । ननु चोक्तम् ।  
मृदङ्गशङ्खतूणवाः पृथङ् नदन्ति संसदि प्रासादे धनपतिरामकेशवाना-  
मित्येतन्न सिध्यतीति । अतन्त्रे तरनिर्देशे शङ्खतूणवयोर्मृदङ्गेन स-  
मासः \* । अतन्त्रे तरनिर्देशे शङ्खतूणवयोर्मृदङ्गेन सह समासः क-  
रिष्यते । शङ्खश्च तूणवश्च शङ्खतूणवौ । शङ्खतूणवौ च मृदङ्गश्च मृदङ्गश-  
ङ्खतूणवाः । रामश्च केशवश्च रामकेशवौ । रामकेशवौ च धनपतिश्च  
धनपतिरामकेशवाः धनपतिरामकेशवानामिति । अथ यत्र बहुनां  
पूर्वनिपातप्रसङ्गः किं तत्रैकस्य नियमो भवति । आहो खिदविशेषे-  
ण । अनेकस्यप्राप्तावेकस्य नियमोऽनियमः शेषेषु \* । अनेकप्राप्ता-  
वेकस्य नियमो भवति शेषेष्वनियमः । पटुमृदुशुक्ताः । पटुशुक्लमृद-  
व इति । ऋतुनक्षत्राणामानुपूर्व्येण समानाक्षराणाम् \* । ऋतुनक्ष-  
त्राणामानुपूर्व्येण समानाक्षराणां पूर्वनिपातो वक्तव्यः । शिशिरवस-  
न्तावुदगयनस्थौ । कृत्तिकारोहिण्यः । अभ्यर्हितं च \* । अभ्यर्हितं

चत्वसङ्गावाच्छङ्खवीणाशब्दयोरन्यतरस्य पूर्वनिपातो भवति न दुन्दुभिश्चदस्येति दोषा-  
भावः । मृदङ्गशङ्खतूणवा इति । शङ्खशब्दस्याल्पाचत्वात्पूर्वनिपातः प्राप्नोति । तन्त्रे तु  
तरपि पूर्वोक्तेन न्यायेन बहुष्वनियमादेतद्रूपं सिध्यति । यदेतदिति । तन्त्रे दोषप्रसङ्गात्  
प्रयोजनाभावाच्च तरनिर्देशो न कर्तव्य इत्यर्थः । अतन्त्रे तु तस्मिंस्तस्य स्वार्थिकत्वज्ञा-  
पनमेव तरनिर्देशस्य प्रयोजनम् । शङ्खतूणवाविति । नियतद्रव्यविवक्षायां जातिपरत्वा-  
भावादेकवद्भावाभावः । तूर्याङ्गाणामित्यपि न भवति । शङ्खस्यातूर्याङ्गत्वादित्येके । तूर्य-  
शिलोपजीविन एव तूर्याङ्गत्वेन गृह्यन्ते । तेषां हि मुख्यं तूर्याङ्गत्वमित्यपरे । अथ यत्रे-  
ति । यदि जातिपदार्थपक्ष आश्रीयते तदा लक्षणाऽऽवृत्त्यभावादेकस्यैव नियमे सति शे-  
षाणांसंनियमेन भाव्यम् । अथ व्यक्तिपक्षस्तदा पुनः पुनर्लक्षणप्रवर्तनात् सर्वेषां नियमेन  
भाव्यमिति मत्वा पृच्छति । उत्तरं तु लक्ष्यदर्शनवशाज्जातिपक्षाश्रयेण । उदगयनस्यावि-



१४० (सप्तमी०) भाष्यप्रदीपोद्द्योतितम् । [अ.२।पा.२।आ.२]

च पूर्वं निपततीति वक्तव्यम् । मातापितरौ । अङ्गामेधे । लघ्वक्षरम् \* ।  
उघ्वक्षरं पूर्वं निपततीति वक्तव्यम् । कुशकाशम् । शरचापम् । अपर  
आह । सर्वत एवाभ्यर्हितं पूर्वं निपततीति वक्तव्यम् । लघ्वक्षरादपी-  
ति । दीक्षातपसी अङ्गातपसी । वर्णानामानुपूर्व्येण \* । वर्णानामानु-  
पूर्व्येण पूर्वनिपातो भवतीति वक्तव्यम् । ब्राह्मणक्षत्रियविद्वद्राः ।  
भ्रातुश्च ज्यायसः \* । भ्रातुश्च ज्यायसः पूर्वनिपातो भवतीति वक्त-  
व्यम् । युधिष्ठिरार्जुनौ । संख्याया अल्पीयसः \* । संख्याया अल्पी-  
यसः पूर्वनिपातो भवतीति वक्तव्यम् । एकादशद्वादश । धर्मादिषूभ-  
यम् \* । धर्मादिषूभयं पूर्वं निपततीति वक्तव्यम् । धर्मार्थौ अर्थध-  
र्मौ कामार्थौ अर्थकामौ गुणवृद्धौ वृद्धिगुणौ । आद्यन्तौ अन्तादौ ।  
अल्पाक्षरम् ॥

सप्तमीविशेषणे बहुव्रीहौ ॥ ३५ ॥ बहुव्रीहौ सर्वनामसंख्ययोरु-  
पसंख्यानम् \* । बहुव्रीहौ सर्वनामसंख्ययोरुपसंख्यानं कर्तव्यम् । वि-  
श्वदेवः विश्वयशाः द्विपुत्रः द्विभार्यः । अथ यत्र संख्यासर्वनाम्नोरिव ब-  
हुव्रीहिः कस्य तत्र पूर्वनिपातेन भवितव्यम् । परत्वात्संख्यायाः ।  
द्वात्रिंशच्चतुर्यस्य । वा प्रियस्य \* । वाप्रियस्य पूर्वनिपातो भवतीति  
वक्तव्यम् । प्रियगुडः गुडप्रियः । सप्तम्याः पूर्वनिपाते गङ्गादिभ्यः पर-  
वचनम् \* । सप्तम्याः पूर्वनिपाते गङ्गादिभ्यः परा सप्तमी भवतीति  
वक्तव्यम् । गङ्गाकण्ठः गङ्गाशिराः । सप्तमीवि ॥

ति । उत्तरायणस्थौ । लौकिकप्रयोगप्रदर्शनपरमिदम् । मातापितराविति । गर्भधारणा-  
दिना पित्रपेक्षया माताभ्यर्हिता । अङ्गामेधे इति । सत्यां अङ्गायामर्थं क्रियाकारिणी मे-  
धेति अङ्गाया अभ्यर्हितत्वम् । लघ्वक्षरादपीति । पूर्वविप्रतिषेधेन । दीक्षातपसी इति ।  
दीक्षार्थं तपश्चरणमिति दीक्षाया अभ्यर्हितत्वं स्वरूपेण वा । वर्णानामिति । वेददर्शनाश्रय-  
णोत्पत्तिक्रमेण वर्णानामानुपूर्व्यम् । अल्पीयस इति । अर्थस्य वाचिकाया इति शेषः ।  
एतच्च द्वन्द्वविषयमित्याहुः । द्वैकयोरिति तु सौत्रो निर्देशः ।

सप्तमी । विश्वदेव इति । यदा विश्वस्य विशेषत्वं तदेदमुदाहरणम् । विशेषणत्वे तु  
सूत्रेणैव सिद्धः पूर्वनिपातः । द्विपुत्र इति । दिक्प्रदर्शनमेतदत्र हि विशेषणत्वादेव  
सिद्धः संख्यायाः पूर्वनिपातस्तस्मात्तद्विशुद्ध इत्याद्युदाहरणम् । परत्वात् संख्याया इति ।  
शब्दपरविप्रतिषेधात् । एवमर्थमेव च संख्यासर्वनाम्नोरिति न कृतम् ।



निष्ठा ॥ ६६ ॥ निष्ठायाः पूर्वनिपाते जातिकालमुखादिभ्यः परवचनम् \* । निष्ठायाः पूर्वनिपाते जातिकालमुखादिभ्यः परा निष्ठा भवतीति वक्तव्यम् । शार्ङ्गजग्धी । पलाण्डुभक्षिती । मासजाता । संवत्सरजाता । सुखजाता । दुःखजाता । न वोत्तरपदस्यान्तोदात्तवचनं ज्ञापकं परभावस्य \* । न वा वक्तव्यम् । किं कारणम् । उत्तरपदस्यान्तोदात्तवचनं ज्ञापकं परभावस्य । यदयं जातिकालमुखादिभ्यः परस्या निष्ठाया उत्तरपदस्यान्तोदात्तत्वं शास्ति तज्ज्ञापयत्याचार्यः परात्र निष्ठा भवतीति । प्रतिषेधे तु पूर्वनिपातप्रसङ्गस्तस्माद्राजदन्तादिषु पाठः । प्रतिषेधे तु पूर्वनिपातः प्राप्नोति अकृतमितप्रतिपन्ना इति । तस्माद्राजदन्तादिषु पाठः कर्तव्यः । न वा कर्तव्यः । अत्रापि प्रतिषेधवचनं ज्ञापकं परा निष्ठाभवतीति । प्रहरणार्थेभ्यश्च \* । प्रहरणार्थेभ्यश्च परे निष्ठा सप्तम्यौ भवत इति वक्तव्यम् । अस्युद्यतः मुसलोद्यतः असिपाणिः दण्डपाणिः । इन्द्वे घ्यजाद्यदन्तं विप्रतिषेधेन \* । इन्द्वे घीत्यस्मादजाद्यदन्तमिति एतद्भवति विप्रतिषेधेन । इन्द्वे घीत्यस्यावकाशः । पटुगुप्तौ । अजाद्यदन्तमित्यस्यावकाशः । उष्ट्रखरौ । इहोभयं प्राप्नोति । इन्द्रास्त्री । अजाद्यदन्तमित्येतद् भवति विप्रतिषेधेन । उभाभ्यामल्पाच्तरम् \* । उभाभ्यामल्पाच्तरमित्येतद्भवति विप्रतिषेधेन । इन्द्वे घीत्यस्यावकाशः । पटुगुप्तौ । अल्पाच्तरमित्यस्यावकाशः । वाग्दृषदौ । इहोभयं प्राप्नोति वागन्नो । अल्पाच्तरमित्येतद्भवति विप्रतिषेधेन । अजाद्यदन्तमित्यस्यावकाशः । उष्ट्रखरौ । अल्पाच्तरमित्यस्यावकाशः । वाग्दृषदौ । इहोभयं प्राप्नोति वागिन्द्रौ । अल्पाच्तरमित्येतद्भवति विप्रतिषेधेन ॥

कडाराः कर्मधारये ॥ ३८ ॥ कडारादय इति वक्तव्यम् । इहापि यथा स्यात् । गडुलशाण्डिल्यः शाण्डिल्यगडुलः । खण्डवात्स्या । वात्स्यखण्डः । तत्तर्हि वक्तव्यम् । न वक्तव्यम् । बहुवचननिर्देशात्

निष्ठा । प्रतिषेधे त्विति । अकृतमितप्रतिपन्ना इति कृतादीनामन्तोदात्तत्वप्रतिषेधादन्तोदात्तविधानाज्ज्ञापितः परनिपातोपि न स्यादित्यर्थः । नवेति । उत्तरपदान्तोदात्तत्वे प्रसक्ते प्रतिषेधः क्रियते । यदि च परनिपातस्ततस्तत्प्रसङ्गो नान्यथा ॥

कडाराः । बहुवचननिर्देशादिति । कडारशब्दस्यैकत्वादेकवचने कर्तव्ये साहचर्यादा-



१४२ (अनभि०) भाष्यप्रदीपोद्घोषितम् । [अ.२।पा.३।आ.१]

काडारादय इति विज्ञास्यते ॥

इति श्रीभगवत्पतञ्जलिविरचिते महाभाष्ये द्वितीयस्याध्यायस्य  
द्वितीये पादे द्वितीयमाह्निकम् ॥ पादश्च समाप्तः ॥

अनभिहिते ॥ १ ॥ अनभिहित इत्युच्यते । किमिदमनभिहितं  
नाम । उक्तं निर्दिष्टमभिहितमित्यनर्थान्तरम् । यावद्ब्रूयादनुक्ते-  
निर्दिष्टइति तावदनभिहितइति । अनभिहितवचनमनर्थकमन्यत्रा-  
पि विहितस्याभावादभिहिते \* । अनभिहितवचनमनर्थकम् । किं  
कारणम् । अन्यत्रापि विहितस्याभावादभिहिते । अन्यत्राप्यभिहिते  
विहितं न भवति । कान्यत्र । चित्रगुः । शबलगुः । बहुव्रीहिणोक्त-  
त्वान्मत्वर्थस्य मत्वर्थीयो न भवति । गगाः । वत्साः । बिदाः । उर्वाः ।  
यजज्भ्यामुक्तत्वादपत्यार्थस्य न्यायोत्पत्तिर्न भवति । सप्तपर्णीऽष्टापद

रोपितकाडाररूपगडुलादिशब्दगतबहुत्वापेक्षो बहुवचननिर्देशो यथा छिन्निषो यान्तीति ॥

इत्युपाध्यायजैय्यटपुत्रकैयटकृते महाभाष्यप्रदीपे द्वितीयस्याध्यायस्य  
द्वितीये पादे द्वितीयमाह्निकम् ॥ द्वितीयपादः समाप्तः ॥

अनभिहिते । अत्राख्यानवादी स्ववाचनभिहितशब्दार्थमारम्भवादिनं संजल्पयितुं  
पृच्छति । किमिदमिति । अभिपूर्वस्तावद्वातिबन्धनोच्चारणप्रतिपादनेषु वर्तते । अश्वा-  
भिधानीमादत्त इत्यत्र बन्धनवृत्तिः । अभिहितः स्त्रीक इत्युच्चारणवृत्तिः । अभिहितोर्थ  
इति प्रतिपादनवृत्तिः । हिनोतेरपि गतिवृत्त्यर्थस्याभिहितमिति भवति तत्र वक्ष्यमाणा-  
नां कर्मादीनामर्थानां बन्धनाद्यर्थचतुष्टयासंभवात् प्रतिपादनवचन एवाभिहितशब्द  
आश्रयणीयस्ततः प्रयोजनाभावादनर्थकं सूत्रमिति भावः । पूर्वोक्तेनाभिप्रायेणाह । उक्त-  
मिति । प्रतिपादितमित्यर्थः । यथा उक्तार्थानामप्रयोग इति । यावद्ब्रूयादिति । याव-  
त्तावच्छब्दो निपातावभिन्नार्थत्वं प्रतिपादयतः । अनभिहितवचनमिति । अर्थप्रत्याय-  
नायलोके शब्दः प्रयुज्यते स चार्थो यदा शब्दान्तरेण प्रतिपादितो भवति तदा प्रयोज-  
नाभावाच्छब्दान्तरस्य प्रयोगेण न भाव्यम् । अक्षिन्निषोचादिभिरप्यवगतेर्ये शब्दो न प्र-  
युज्यते किं पुनः शब्दान्तरप्रतिपादितेयं । यजज्भ्यामिति । यजन्तेनाजन्तेन चेत्यर्थः ।  
यजजोस्तु बुभुत्वादर्थभिधानं न संभवति । न्यायोत्पत्तिरिति । उक्तगर्गः पूर्वाचार्यप्रसि-  
द्धा न्याय उच्यते । बहुवचनोदाहरणम् । गार्ग्यो गार्ग्यावित्यत्र यजैव परदेशस्यावष्टव-  
त्वादण उत्पत्त्यभावात् । बहुवचने तु यजजोर्बुभुत्वाद्विरोधकाभावादुक्तार्थाश्रयेणैवाप्नो-  
नुत्पत्तिः प्रतिपाद्या । सप्तपर्ण इति । वीष्पायां विषये द्विवचनमुच्यते । अस्ति चेह वी-



इति । समासेनोक्तत्वाद्दीप्साया द्विवचनं न भवतीति । यत्तावदुच्यते  
चित्रगुः शबलगुरिति । बहुव्रीहिणोक्तत्वान्मत्वर्थस्य मत्वर्थीयो न भ-  
वतीति । अस्ति सामानाधिकरण्ये मतुव्विधीयते । न चात्रास्तिना  
सामानाधिकरण्यम् । यदप्युच्यते गर्गा वत्सा बिदा उवां इति । य-  
च्छब्दासुक्तत्वादपत्यार्थस्य न्याय्योत्पत्तिर्न भवतीति । समर्थानां प्रथ-  
माद्वेति वर्तते । न चैतत्समर्थानांप्रथमम् । किं तर्हि । द्वितीयम-  
र्थमुपसंक्रान्तम् । यदप्युच्यते सप्तपर्णीऽष्टापद इति । समासेनोक्त-  
त्वाद् वीप्सायां द्विवचनं न भवतीति । यदत्र वीप्सायुक्तं नादः प्रयु-  
ज्यते । किं पुनस्तत् । पर्वणि पर्वणि सप्तपर्णान्यस्य । पङ्क्तौ पङ्क्ता-  
वष्टौ पदानीति । श्लम्बहुजकञ्चु तर्हि । श्लम् । भिनत्ति छिनत्ति । श्ल-  
मोक्तत्वात्कर्तृत्वस्य कर्तरि शब् न भवति । बहुच् । बहुकृतं बहुभिन्न-  
मिति । बहुचोक्तत्वाद्दीपदसमाप्तेः कल्पवादयो न भवन्ति । अकच् ।  
उच्चकैः नीचकैरिति । अकचोक्तत्वात्कुत्सादीनां कादयो न भवन्ति ।  
ननु च श्लम् बहुजकचोपवादास्ते अपवादत्वाद्बाधका भविष्यन्ति ।  
श्लम्बहुजकञ्चु नानादेशत्वादुत्सर्गाप्रतिषेधः \* । समानदेशैरपवादे-  
रुत्सर्गाणां बाधनं भवति । नानादेशत्वान्न प्राप्नोति । किं पुनरिहा-

प्सा सप्त सप्त पर्णान्यस्येति । समासेन तु शब्दशक्तिस्वाभावाद्दीप्साया गमितत्वाद् द्विवच-  
नाभावः । आरम्भवादी दृष्टान्तेष्वन्यथा साध्यसिद्धिं प्रतिपादयितुमाह । यत्तावदिति ।  
न चात्रास्तिनेति । वर्तिपदयोरन्यपदार्थ उपसंक्रान्तत्वादस्तर्यस्य तत्रैवान्तर्भूतत्वात्  
स्वार्थस्य संसृष्टत्वादस्तिसामानाधिकरण्याभावः । यदा त्वन्यपदार्थेन तद्वत्ताप्रतिपिपा-  
दयिषिता तदा चित्रगुमानिति भवत्येव । न चैतदिति । समर्थानां प्रथमादित्यधिका-  
रादपत्यवहाचिनः षष्ठ्यन्तात् प्रत्ययेन भाव्यं न त्वपत्यवाचिनः । यजजोस्तु लुकि कृते  
प्रकृतिरेवापत्यार्थाभिधायिनीति अण् न भवतीत्यर्थः । यदवेति । वीप्सरमानार्थाभि-  
धायिनः पदस्य द्विवचनं विधीयते पर्वार्थस्य वीप्सायोगो न चात्र पर्वशब्दस्य प्रयोगः ।  
श्लमोक्तत्वादिति । भावकर्मकर्तारो विकरणार्था इति पूर्वाचार्यदर्शनमाश्रित्यैवमुक्तम् । अ-  
चाप्यन्यथासिद्धिमाह । नन्विति । ततश्चोक्तत्वस्य दृष्टान्ताभावादहेतुत्वम् । नानादेशत्वा-  
दिति । विरोधी बाधकारणं न विशेषविधानमेव । वार्तिककारस्य चेदं दर्शनम् । भाष्य-  
कारस्तु विरोधाभावेपि विशेषविधानमात्रेणैव बाधकत्वमन्यत्रावोचत् । तक्रदानञ्च दधि-  
दानस्य विरोधाभावेपि लोके बाधकं दृश्यते । तदेवं श्रमादिदृष्टान्तावष्टब्धेन हेतुत्वमुक्तत्वस्य  
व्यवस्थापितम् । इदानीमारम्भवादेः पक्षान्तरमाश्रयिष्यामीति पृच्छति । किं पुनरिति ।



कर्तव्योनभिहिताधिकारः क्रियते । आहो सिद्ध्यन्त्र कर्तव्यो न क्रियते ।  
इहाकर्तव्यः क्रियते । एष एव हि न्याय्यः पक्षः यदभिहिते विहितं  
न स्यात् । अनभिहितस्तु विभक्त्यर्थस्तस्मादनभिहितवचनम् \* ।  
कः पुनर्विभक्त्यर्थः । एकत्वादयो विभक्त्यर्थाः तेष्वनभिहितेषु कर्माद-  
योभिहिता विभक्तौनामुत्पत्तौ निमित्तत्वाय मा भून्निति तस्मादन-  
भिहितवचनम् । तस्मादनभिहिताधिकारः क्रियते । अवश्यं चैतदेवं  
विज्ञेयमेकत्वादयो विभक्त्यर्था इति । अभिहिते हि प्रथमाभावः\* । यो हि  
मन्यते कर्मादयो विभक्त्यर्थाः तेष्वनभिहितेषु समर्थ्यान्मे विभक्तौना-  
मुत्पत्तिर्न भविष्यतीति प्रथमा तस्य न प्राप्नोति । क्व । वृक्षः प्लक्षः । किं  
कारणम् । प्रातिपदिकेनोक्तः प्रातिपदिकार्थ इति । न क्वचित्प्राति-

आहोसिद्ध्यन्त्रेति । अपूपौ हावित्यभिहितेपि प्रत्ययेन द्वित्वे द्विशब्दस्य प्रयोगदर्श-  
नात् श्रमादिभिरभिहिते शब्दादिनिवृत्त्यर्थः कर्तव्यः सन्न क्रियतइत्यर्थः । प्रत्याख्या-  
नवाद्याह । इहाकर्तव्य इति । अपूपौ हावित्यादौ तु गतार्थस्यापि द्विशब्दस्य लोके प्र-  
योगो दृश्यते । अन्यस्य तु गतार्थस्य प्रयोगाभावः प्रयोजनाभावादेव सिद्धः । इदानीमि-  
कत्वादीनां विभक्त्यर्थत्वमाश्रित्य सूत्रं समर्थयितुमाह । अनभिहितस्त्विति । कर्मणि  
द्वितीयेत्यादेर्बहुषु बहुवचनमित्यादिनैकवाक्यता । तत्र पदैकत्वादीनि विशेषणानि क-  
र्मादीनि विशेष्याणि एकस्य यत्कर्म तत्र द्वितीयैकवचनमिति तदा कर्म द्वितीयार्थः संप-  
द्यते । तच्च यदा कदादिभिरभिहितं भवति तदा गतार्थत्वाद् द्वितीयायाः प्राप्तिरेव  
नास्तीति नार्थोनभिहिताधिकारेण । यदा तु कर्मादीनां विशेषणत्वमेकत्वादीनां  
विशेष्यत्वं कर्मणो यदेकत्वादि तत्र द्वितीयेति तदैकत्वादयो विभक्त्यर्थाः संपद्यन्ते  
ते चाभिहितेष्वपि कदादिभिः कर्मादिष्वनभिहिता इति तदभिधानाय द्वितीयादीनां प्र-  
सङ्गे तन्निवारणाय कर्तव्योनभिहिताधिकारः । कर्मणि द्वितीयेत्यादौ कर्मादीनां श्रुतत्वा-  
न्तेषामेव विभक्त्यर्थत्वेन भाव्यमिति सत्त्वा पृच्छति । कः पुनरिति । एकत्वादय इति । क-  
र्मणि द्वितीयेत्यादिसप्तमीनिर्देश एकत्वाद्यपेक्षः कर्मणि यदेकत्वादि तत्र द्वितीयेति न  
त्वभिधेयप्रतिपादनाय । निमित्तत्वायेति । कर्माद्याश्रितानामेकत्वादीनामपि विभक्त्य-  
र्थत्वे पारंपर्येण कर्मादीनां निमित्तभावोऽस्त्येवेत्यभिप्रायेणैतदुक्तम् । अभिहितइति ।  
यदा वक्ष्यमाणानां कर्मादीनां विभक्त्यर्थत्वं तदा प्रातिपदिकार्थेनापि प्रथमार्थे-  
न भाव्यं तस्य च प्रातिपदिकेनैवोक्तत्वाद् वृक्ष इत्यादौ प्रथमा न प्राप्नोति । एकत्वादीनां  
विभक्त्यर्थत्वे तदभिधानाय प्रथमा प्रवर्ततएवेति दोषाभावः । प्रत्याख्यानवाद्याह । न क्व  
चिदिति । वचनसामर्थ्यात् प्रातिपदिकेनोक्तेपि तदर्थं प्रथमा भविष्यति । द्वितीयादयस्त्व







र्मणीत्येव सिद्धम् । अथ वा कट एव कर्म तत्सामानाधिकरण्याङ्गी-  
ष्मादिभ्यो द्वितीया भविष्यति । अस्ति खल्वपि विशेषः । कटं क-  
रोति भीष्ममुदारं दर्शनीयं शोभनमिति च । कृतं कटः भीष्म उ-  
दारः शोभनी दर्शनीय इति च । करोतिरुत्पद्यमानः क्तः अनवयवेन  
सर्वं कर्माभिधत्ते । कटशब्दात्पुनरुत्पद्यमानया द्वितीयया यत् कटस्थं  
कर्म तत् शक्यमभिधातुं न कर्मविशेषः । तवैव तु खल्वेष दोषः । य-  
स्य ते एकत्वादयो विभक्त्यर्था अभिहिते प्रथमाऽभाव इति । प्रथमा  
तेन प्राप्नोति । क्व । एको द्वौ बहव इति । किं कारणम् । प्राति-  
पदिकेनोक्ता एकत्वादय इति । कर्मादिष्वपि वै विभक्त्यर्थेषु अवश्य-  
मेकत्वादयो निमित्तत्वेनोपादेयाः । कर्मण एकत्वं कर्मणो द्वित्वेक-

आदियुक्तकटसंबन्धि कर्मत्वं प्रतिपाद्यम् । तत्र च यथा कटशब्देन भीष्मत्वादीनामनभि-  
धानात्तदभिधानाय भीष्मादिशब्दप्रयोगः तथा द्वितीयापि तेभ्यो भविष्यति । न ह्यन्यथा  
तद्विशिष्टत्वं कटस्य प्रत्याययितुं शक्यते । अथ वेति । यद्यत्करोति क्रियया मुमिष्टतमं तत्तत्  
सर्वं कर्म द्रव्यं गुणश्च । न ह्यसौ कटमात्रेण संतुष्यति तत्र करोति क्रियायां पृथक् सर्वेषां  
कर्मत्वे प्रत्येकं द्वितीयोत्पत्तिः प्रसङ्गत्वेकवाक्यतया विशेषणविशेष्यभावः । यद्यपि गुणद्र-  
व्ययोः करोतिना संबन्धस्तथापि तमप्युत्वा प्रकर्षस्याश्रितत्वाद् द्रव्यस्यैव क्रियान्तरउप-  
योक्तृमाणत्वादीप्सिततमत्वात्तस्यैव कर्मसंज्ञा न गुणस्येति मत्वाह । अथ वेति । सत्सामा-  
नाधिकरण्यादिति । भीष्मादीनां स्वयमकर्मत्वेपि विशेष्यसंबन्धिन्यैव विभक्त्या भाव्यम् ।  
तदेकयोगक्षेमत्वात् । केवलानाञ्च प्रातिपदिकानां परश्चेति नियमादप्रयोगार्हत्वात् । ततो  
यथेश्वरसुहृदः स्वयं निर्दना अपि तदीयेन धनेन तत्फलभाजः एवं गुणा अपि । क्तप्रत्य-  
येन द्वितीयाया वैधर्म्यं दर्शयति । अस्ति खल्वपीति । अनवयवेनेति । साकल्येन । सर्व-  
मिति । भीष्मादिगुणगतमपीत्यर्थः । कटस्थमिति । प्रातिपदिकार्थगताया एव कर्मशक्ते-  
र्वाचिका द्वितीयेत्यर्थः । न कर्मविशेष इति । भीष्मादिगुणगतं कर्मत्वमभिधातुं न श-  
क्यमित्यर्थः । एवं युक्ता प्रत्याख्यानवादी स्वपक्षे दोषं परिहृत्य परपक्षे दूषणमाह । तवैवेति ।  
एष दोष इति । वक्ष्यमाणः । प्रातिपदिकेनोक्ता इत्यनभिहितैकत्वाद्यभिधानाय तव वि-  
भक्तिविधानं तानि चैकादिभिरेवोक्तानीति प्रथमाया अप्राप्तिः । आरम्भवादी परस्य तु-  
ल्यदोषतामाह । कर्मादिष्वपीति । यस्यापि कर्मादयो विभक्त्यर्थोऽनाप्येकवाक्यताबहु-  
वचनमित्यादेः कर्मणि द्वितीयेत्यादीनाञ्चाभ्युपगन्तव्या । गुणप्रधानभाव एव तु तस्य वि-  
परीतस्तत्र प्रातिपदिकार्थगतैकत्वादिविशिष्टे कर्मणि द्वितीयेत्येवमादिर्वाक्यार्थस्तस्य  
संपद्यते । कर्मण एकत्वे इति । नन्वेकत्वादीनां विशेषणत्वमभिधानीयं कर्मादीनाञ्च वि-



र्मणो बहुत्वद्वति । न चैकत्वादीनामेकत्वादयः सन्ति । अथ सन्ति  
 समापि सन्ति । तेष्वनभिहितेषु प्रथमा भविष्यति । अथ वा उभय  
 वचना ह्येते द्रव्यं चाहुर्गुणं च यत्स्थोसौ गुणः तस्यानुक्ता एकत्वादय  
 द्वति कृत्वा प्रथमा भविष्यति । अथ वा संख्या नामेयं परप्रधाना सं  
 ख्येयमनया विशिष्यम् । यदि चात्र प्रथमा न स्यात् । संख्येयमविशि-  
 षितं स्यात् । अथ वा वक्ष्यति तत्र वचनग्रहणस्य प्रयोजनमुक्तेष्व-  
 प्येकत्वादिषु प्रथमा यथा स्यादिति । अथ वा समयाद्भविष्यति । य-  
 दि सामयिकी न नियोगतः । अन्याः कस्मान्न भवन्ति । कर्मादीना  
 मभावात् । षष्ठी तर्हि प्राप्नोति शेषलक्षणा षष्ठी । अशेषत्वान्न भविष्य-  
 ति । एवमपि व्यतिकरः प्राप्नोति । एकस्मिन्नपि द्विवचनबहुवचने  
 प्राप्नुतः द्वयोरप्येकवचनबहुवचने प्राप्नुतः बहुष्वप्येकवचनद्विवचने प्रा-  
 ष्नुतः । अर्थतो व्यवस्था भविष्यति । परिगणनं कर्तव्यम् । तिङ्-  
 शिष्यत्वं तत्र कस्मात् कर्मणो विशेषणत्वं प्रतिपाद्यते । नैष दोषः । प्रातिपदिकार्थस्त्रैक-  
 त्वे सति तद्विशिष्टस्य कर्मणो वाचिका द्वितीयेत्ययमन्वर्थो विवक्षितः ततश्च प्रातिपदि-  
 कार्थव्यतिरेकेणान्येषामेकत्वादीनां विशेषणीभूतानामभावादेक इत्यादौ भवतोपि प्र-  
 थमा न स्यादित्यर्थः । अथ सन्तीति । व्यतिरिक्तानीत्यर्थः । तदुक्तं हुरिणा । निमित्तमे-  
 क इत्यत्र विभक्त्या नाभिधीयते । तद्वत्स्तु यदेकत्वं विभक्तिस्तत्र वर्तत इति । यथा शत-  
 मित्यत्र प्रवृत्तिनिमित्तं शतसंख्यान्या । अन्या च विभक्तिवाच्या प्रातिपदिकार्थगतैक-  
 त्वसंख्या । तथैक इत्यत्रापि प्रवृत्तिनिमित्तविभक्तिवाच्ये द्वे एकत्वे एवं शब्दशक्त्याश्र-  
 येणैकत्वादिभेदेनैव समाधायामेदंपक्षेपि समाधातुमाह । अथ वेति । गुणोपसर्जनं  
 द्रव्यं प्रातिपदिकेनाभिधीयते । द्रव्योपसर्जनस्तु गुणो विभक्त्यर्थः । यथा शौक्ल्यमि-  
 ति गुणोपसर्जनद्रव्याभिधायिनः शुक्लशब्दाद् द्रव्योपसर्जने तस्मिन्नेव गुणे भावप्रत्ययः ।  
 यत्स्थोसाविति । यस्मिन्नेव द्रव्ये स्थित एकत्वादिगुणस्तस्य द्रव्यस्यानुक्ता एकत्वादयः  
 प्राधान्येनेतिभावः । संख्येयमविशिष्टमिति । केवलस्यप्रातिपदिकस्य प्रयोगाभावात्  
 प्रथमाया अभावे एकादिशब्दानुच्चारणात् । एवं युक्ता प्रथमोत्पत्तिं प्रतिपाद्य  
 वचनेन प्रतिपादयितुमाह । अथ वेति । समयादिति । परस्मैत्यस्मात् प्रत्ययपरैव  
 प्रकृतिः प्रयोक्तव्या न केवलेत्येवंरूपादित्यर्थः । कर्मादीनामिति । कर्मण्येव द्वितीयेत्येवं  
 द्वितीयादीनां नियतत्वात् । षष्ठी तर्हीति । कर्माद्यभावः शेष इति भावः । अशेषत्वादि-  
 ति । प्रातिपदिकार्थस्य प्रथमाविधायुपयोगात्तस्य चाव्यतिरिक्तस्येह सद्भावात् । अर्थतो  
 व्यवस्थेति । सोमर्थ्यादित्यर्थः । एक इत्यत्रैकमेवैकत्वं तत्र प्रतिपदिकेनाभिहितमित्यप्रा-



१४८ (अनभि०) भाष्यप्रदीपोद्द्योतितम् । [अ.२।पा.३।आ.१]

तद्धितसमासैः परिसंख्यानम् \* । तिङ्कृततद्धितसमासैः परिसंख्यानं  
कर्तव्यम् । तिङ् । क्रियते कटः । तिङ् । कृत् । कृतः कटः । कृत् ।  
तद्धितः । औपगव कापटवः । तद्धितः । समास । चित्रगुः शबलगुः ।  
समास । उत्सर्गे हि प्रातिपदिकसामानाधिकरण्ये विभक्तिवचनम्\* ।  
उत्सर्गे हि प्रातिपदिकसामानाधिकरण्ये विभक्तिर्वक्तव्या । कृत् । कटं  
करोति भीष्ममुदारं शोभनं दर्शनौयमिति । कटशब्दादुत्पद्यमानया  
द्वितीययाभिहितं कर्मेति कृत्वा भीष्मादिभ्यो द्वितीया न प्राप्नोति ।  
का तर्हि स्यात् । षष्ठी । शेषलक्षणा षष्ठी अशेषत्वान्न भविष्यति ।  
अग्या अपि न प्राप्नुवन्ति । किं कारणम् । कर्मादीनामभावात् । स-  
मयश्च कृतः । न केवला प्रकृतिः प्रयोक्तव्या न च केवलः प्रत्ययइति ।  
न चान्या उत्पद्यमाना एतमभिसंबन्धमुत्सहन्ते वक्तुमिति कृत्वा द्वि-  
तीया भविष्यति । अथ वा कटोपि कर्म भीष्मादयोपि तत्र कर्मणीत्येव  
सिद्धम् । अथ वा कट एव कर्म तत्सामानाधिकरण्ये भीष्मादिभ्यो  
द्वितीया भविष्यति । तस्मान्नार्थः परिगणनेन । द्वयोः क्रिययोः कार-

ता प्रथमा समयवशेन प्राप्यते तत्र यथा समयश्च पालितो भवत्येकत्वानुगुणं चान्यत्र तद-  
भिधाने दृष्टसामर्थ्यं वचनं भवति तथा कर्तव्यमित्यर्थः । तदेवं संख्या विभक्त्यर्थ इति  
दर्शनाश्रयेण सूत्रं स्थापितम् । औपगव इति । अपत्यापत्यवत् संबन्धस्य तद्धितेनोक्तत्वात्  
षष्ठी न भवति । चित्रगुरिति । समासेन स्वस्वामिसंबन्धस्याभिधानात् षष्ठ्यभावः । उ-  
त्सर्ग इति । अनभिहित इति सामान्येनोच्यमान इत्यर्थः । यत्र बह्विनि प्रातिपदिकानि  
सामानाधिकरणानि विवक्षितानि तत्रैकयोगक्षेमत्वादेकत उत्पन्नया द्वितीयया सर्वप्रा-  
तिपदिकार्थगतं कर्मत्वमभिहितमित्यन्येभ्यो द्वितीया न स्यात् । परिगणनमन्तरेणाप्ये-  
तं दोषं परिहर्तुं पृच्छति । का तर्हीति । अनभिहित इति पर्युदासे प्रसज्यप्रतिषेधे च दो-  
षदर्शनात्तच्चिराकरणात् दोषोद्भावनं कर्तुमाह । द्वयोरिति । प्रासाद आस्त इत्यत्र सदि-  
क्रियाया आसिक्रियायाश्चैकमधिकरणं प्रसादाख्यम् । तच्चान्यतरेण सदिप्रत्ययेन घञाभि-  
हितमित्यभिहितेनेति सप्तमी न प्राप्नोति । अभिहितादन्यत्रेत्यत्रापि पक्षेभिहितत्वादधिक-  
रणस्याभिहितादन्यत्वं नास्तीति न प्राप्नोति । द्रव्यं च कारकं मन्यते तद्व्यतिरेकेण शक्तिस-  
द्भावे प्रमाणाभावात् । न तावत् प्रत्यक्षं द्रव्यव्यतिरिक्तस्वरूपपरिच्छेदिसमुपजायते द्रव्यस्व-  
रूपातिरेकेण शक्तिरूपानुपलम्भात् । प्रत्यक्षाप्रवृत्तौ च तत्पूर्वकस्यानुमानस्यापि शक्तिस-  
द्भावावेदने नास्ति प्रवृत्तिः । कार्य्यचद्रव्यस्वरूपायत्तमेवेति कार्य्यव्यतिरेकादपि नास्ति शक्ति-



कैन्यतरेणाभिहिते विभक्तिर्न प्राप्नोति । क्व । प्रासादे आस्ते शयने  
 आस्त इति । किं कारणम् । सदिप्रत्ययेनाभिहितमधिकरणमिति  
 कृत्वा सप्तमी न प्राप्नोति । न वान्यतरेणानभिधानात्\* । न वा एष  
 दोषः । किं कारणम् । अन्यतरेणानभिधानात् । अन्यतरेणात्रानभि-  
 धानम् । सदिप्रत्ययेनाभिधानम् । आसिप्रत्ययेनानभिधानम् । य-  
 तोऽनभिधानं तदाश्रया सप्तमी भविष्यति । कुतो नु खल्वेतत्सत्य-  
 मिधाने चानभिधाने चानभिहिताश्रया सप्तमी भविष्यति । न पु-  
 नरभिहिताश्रयः प्रतिषेध इति । अनभिहिते हि विधानम् \* । अ-  
 नभिहिते हि सप्तमी विधीयते । नाभिहिते प्रतिषेधः । यद्यपि  
 तावदत्रैतच्छब्दते वक्तुं यत्रान्या चान्याचक्रियायत्र तु खलु सैव क्रिया  
 तत्र कथम् । आसने आस्ते शयने शेत इति । अत्राप्यन्यत्वमस्ति । कु-  
 तः । साधनभेदात्कालभेदाच्च । एकस्यात्रासेरासिः साधनम् । सर्व-  
 कालश्च प्रत्ययः । अपरस्य बाह्यं साधनम् । वर्तमानकालश्च प्रत्ययः ।  
 किं पुनर्द्रव्यं साधनम् । आहो सिद्धं गुणः । किं चातः । यदि द्रव्यं  
 साधनं नैतद्व्यङ्गवत्यभिहितात् । अथ हि गुणः साधनं भवत्येत-

सङ्गावावगमः । पर्युदासं शक्तिसाधनपक्षश्चाश्रित्याह । नवेति । प्रसज्येप्रतिषेधवाद्याह ।  
 कुतो नु खल्विति । पर्युदासमाश्रित्याह । अनभिहिते हीति । पर्युदासेपि दूषणमाह ।  
 यद्यपि तावदिति । आसनआस्तइत्यत्रैकैवासनक्रिया तस्याश्चाधिकरणं व्युत्पत्तिमिति  
 सप्तम्या अप्राप्तिरित्यर्थः । अत्राप्यन्यत्वमिति । भिन्नपदप्रत्याय्ये भिन्ने आसनक्रिये इ-  
 त्यर्थः । एकपदोपात्ते क्रियासाधनसंबन्धे अनेन विभक्तयो निवार्यन्ते न तु वाक्योपात्ते  
 आसिः साधनमिति । आसनमित्यत्र यासिक्रिया तस्या आसिक्रिया साधनम् । कथमेत-  
 दिति चेत् । उच्यते । आस्यतेस्त्रिभित्यासनमुच्यते । यदि चासनक्रियास्ते संनिधीयते त-  
 तस्तदपेक्षन्तदासनमुच्यते । एवं सामर्थ्यादासेरासिः कर्ता भवति । नन्वेवं सत्यासनमि-  
 त्यत्र या आसिक्रिया सा अन्यस्या आसिक्रियायाः साधनं भवति । न त्वस्या अन्या । एवं  
 तर्ह्यर्थान्तरेण ग्रन्थस्य तात्पर्यम् । तदयमत्र परमार्थः । आसनशयनकरणापादानसंप्रदा-  
 नादिशब्दैरासनादिक्रियायोग्यं वस्तुमात्रमनुदभूतशक्तिकमभिधीयते तत्र शक्त्युद्भवप्रति-  
 पादनाय विभक्तिरवश्योक्त्याद्या ततश्चासिः साधनमिति साधनान्तरनिरासः क्रियते । श-  
 ऋव्युत्पत्तये केवलमत्रासिक्रियोपादीयतइत्यर्थः । सर्वकालश्च प्रत्यय इति । कालविशे-  
 षानुपादानेन व्युत्पत्तिं विधानात् । बाह्यमिति । देवदत्तादिकमित्यर्थः । किं पुनरिति ।



१५० (अनभि०) भाष्यप्रदीपोद्घातितम् । [अ.२।पा.३।आ.१]

दग्यदभिहितात् । अन्यो हि सदिगुणः । अन्यश्चासिगुणः । किं पु-  
नः साधनं न्याय्यम् । गुण इत्याह । कथं ज्ञायते । एवं हि कश्चि-  
त्कं चित्पृच्छति । क्व देवदत्त इति । स तस्माद्याचष्टे असौ वृक्ष इति ।  
कतरस्मिन्यस्तिष्ठतीति । स वृक्षोधिकरणं भूत्वान्येन शब्देनाभिसंब-  
न्ध्यमानः कर्ता संपद्यते । द्रव्ये पुनः साधने सति यत्कर्म कस्यैव स्या-  
त् । यत् करणं करणमेव । यदधिकरणमधिकरणमेव । अनभिहित-  
वचनमनर्थकं प्रथमाविधानस्यानवकाशत्वात् \* । अनभिहितवच-  
नमनर्थकम् । किं कारणम् । प्रथमाविधानस्यानवकाशत्वात् । अ-  
नवकाशाच्च प्रथमा सा वचनाद्भविष्यति । सावकाशा प्रथमा । को-  
वकाशः । अकारकम् । वृक्षः प्लक्ष इति । अवकाशोऽकारकमिति चे-  
न्नास्तिर्भवन्तीपरः प्रथमपुरुषोऽप्रयुज्यमानोप्यस्ति \* । अवकाशोऽ-  
कारकमिति चेत्तन्न । किं कारणम् । अस्तिर्भवन्तीपरः प्रथमपुरुषोऽ-  
प्रयुज्यमानोप्यस्तीति गम्यते । वृक्षः प्लक्षः अस्तीति गम्यते । विप्रतिषे-  
धाद्वा प्रथमाभवः \* । अथ वा द्वितीयादयः क्रियन्तां प्रथमा वेति ।  
प्रथमा भविष्यति विप्रतिषेधेन । द्वितीयादीनामवकाशः कटंकारो-  
ति भीष्ममुदारंशोभनं दर्शनीयमिति । प्रथमाया अवकाशः अकारकं

यदि द्रव्यसाधनं तदा तदेकमेव तच्चाभिहितमिति पूर्वोक्त परिहारो न संगच्छते ।  
अथ शक्तिः साधनं तदा तस्या भेदादभिहितत्वानभिहितत्वसंभवाद्भवति समाधानमिति  
मन्वानस्य प्रश्नः । आश्रितत्वाच्छक्तिरेवात्र गुणशब्देन विवक्षिता । स एव पृच्छति । किं  
पुनरिति । गुण इत्याह । अयं भावः यदि द्रव्यं साधनं स्यात् तदा तस्यैकरूपत्वात्त-  
च्चिबन्धनाबाधितप्रत्यभिज्ञाविषयत्वान्नानार्थक्रियाकरणनिबन्धनो व्यपदेशभेदो न स्या-  
द् दृश्यते चासाविति नानाशक्तिसङ्गावावगमः सिद्धः । सूत्रं प्रत्याख्यातुमाह । अनभिहि-  
तवचनमिति । क्रियते कटः कृतः कट इत्यादिषु द्वितीयादिनिवारणायानभिहिताधिका-  
रः क्रियते । यदि चात्र द्वितीयादयः सुस्ततः प्रथमा निरवकाशैव स्यात् । तस्मादनवका-  
शत्वात् प्रथमैव द्वितीयादीनां बाधिका भविष्यतीति नार्थो नभिहिताधिकारेणेत्यर्थः ।  
वृक्ष इति । क्रियापदं न श्रूयत इति विभक्तान्तराप्राप्तिं मन्यते । अस्तिर्भवन्तीपर इति ।  
ज्ञातं वस्तु परं प्रतिपादयितुं शब्दः प्रयुज्यते ज्ञानञ्च सत इति यत्र क्रियापदान्त-  
रस्याप्रयोगस्तत्रोत्सर्गतः सत्ताप्रतीतिरित्यस्तीति क्रियापदानुषङ्गात् कर्तरि द्वितीया-  
प्रसङ्गादनवकाशा प्रथमेत्यर्थः । विप्रतिषेधाह । सावकाशत्वमभ्युपगम्येदमुच्यते ।



वृक्षः प्लक्ष इति । ब्रह्मोभयं प्राप्नोति । कृतः कटो भीष्मः उदारः शो-  
भनो दर्शनीय इति प्रथमा भविष्यति विप्रतिषेधेन । न सिध्यति ।  
परत्वात् षष्ठी प्राप्नोति । शेषलक्षणा षष्ठी अशेषत्वान्न भविष्यति कृ-  
त्प्रयोगे तु परं विधानं षष्ठ्यास्तत्प्रतिषेधार्थम्\* । कृतप्रयोगे तु परत्वा-  
त् षष्ठी प्राप्नोति । तत्प्रतिषेधार्थं मनभिहिताधिकारः कर्तव्यः । कर्तव्यः  
कट इति । स कथं कर्तव्यः यदेकत्वादयो विभक्त्यर्थाः अथ हि क-  
र्मादयो विभक्त्यर्थाः नार्थो नभिहिताधिकारेण । अनभिहि ।

कर्मणि द्वितीया ॥२॥ समयानिकषाहायोगेषूपसंख्यानम्\* ।  
समयानिकषाहायोगेषूपसंख्यानं कर्तव्यम् । समया । समया ग्राम-  
म् समयाव्रजम् । समया । निकषा । निकषा ग्रामम् निकषाव्रजम् ।  
निकषा । हायोगे । हा देवदत्तं हा यज्ञदत्तम् । हायोग । अपर आह । द्वि-  
तीयाविधानेऽभितः परितः समयानिकषाध्यधिधिग्योगेषूपसंख्यानम् ।  
द्वितीयाविधानेऽभितः परितः समयानिकषाध्यधिधिग्योगेषूपसं-  
ख्यानं कर्तव्यम् । अभितः । अभितो ग्रामम् अभितोव्रजम् । अभितः ।  
परितः । परितो ग्रामम् परितोव्रजम् । परितः । समया । समया ग्राम-  
म् समयाव्रजम् । समया । निकषा । निकषा ग्रामम् निकषाव्रजम् ।  
निकषा । अध्यधि । अध्यधि ग्रामम् अध्यधिव्रजम् । अध्यधि । धिक् ।  
धिग्जास्मम् धिक् वृषलम् । धिक् । अपर आह । उभसर्वतसोः का-

षष्ठोति । क्रियाकारकसम्बन्धसङ्गावात् । अशेषत्वादिति । प्रातिपदिकार्थं स्वयतिरेकाभा-  
वात् । कर्तव्यः कट इति । प्रथमां परत्वाद्वाधित्वा काढं कर्मणोः कृतोति षष्ठो प्राप्नोति  
इतितद्वाधनार्थोऽनभिहिताधिकारः ॥

कर्मणि । समया ग्राममिति । सामीप्यसंबन्धे षष्ठ्यां प्राप्तायां द्वितीयाविधिः । एवं  
निकषायोगे । हाशब्दः शोकादिद्वित्तिरिति तद्योगे षष्ठौ प्राप्नोति । अभितो ग्राममि-  
ति । पर्यभिध्यां चेति तसिलन्तावभितः परितः शब्दावुभयतः सर्वत इत्यनयोरर्थयोर्वर्तते  
तद्योगे पिषष्ठौ प्राप्नोति । अभिसुख्यवृत्तिरपि विभक्तिप्रतिरूपको निपातोभितः श-  
ब्दोस्ति सोपीह गृह्यते तद्योगेऽपि षष्ठी प्राप्नोति । अध्यधिग्राममिति । उपर्यध्यधसः  
सामीप्य इति द्विवचनमधिशब्दोन्नोपर्यर्थं वर्तते इति षष्ठो प्राप्नोति । धिग् जास्ममिति ।  
निकषाशब्दस्य निन्दार्थत्वात्तद्योगे षष्ठ्याः प्राप्तिः । हा तातेत्यादौ त्वन्तरङ्गत्वात् संबोधना-  
विभक्तिरेव भवति । उभसर्वतसोरिति । उभसर्वयोस्तुसाविति षष्ठोसमासः । उभशब्दा-



१५२ (तृतीया०) भाष्यप्रदीपोद्द्योतितम् । [अ. २। पा. ३। आ. १]

यां धिगुपर्यादिषु त्रिषु । द्वितीयास्त्रेडितान्तेषु ततो न्यत्रापि दृश्यते ॥१॥  
उभयसर्वद्वयेताभ्यां तसन्ताभ्यां योगे द्वितीया वक्तव्या । उभयतः । उ-  
भयतो ग्रामम् उभयतो ब्रजम् । उभयतः । सर्वतः । सर्वतो ग्रामम् स-  
र्वतो ब्रजम् । सर्वतः । धिग्योगे । धिग् जालम् धिग् वृषलम् । धिक् । उप-  
र्यादिषु त्रिष्वाम्त्रेडितान्तेषु द्वितीया वक्तव्या । उपर्युपरि । उपर्युपरि ग्रा-  
मम् उपर्युपरि ब्रजम् । उपर्युपरि अर्धधि । अर्धधि । ग्रामम् अर्धधिव्र-  
जम् । अर्धधि । अधोधः । अधोधो ग्रामम् अधोधो ब्रजम् । अधोधः । त-  
तो न्यत्रापि दृश्यते । न देवदत्तं प्रति भाति किञ्चित् । बुभुक्षितं न  
प्रतिभाति किञ्चित् । कर्मणि द्वि ॥

तृतीया च होश्छन्दसि ॥ ३ ॥ किमर्थमिदमुच्यते । तृतीया यथा  
स्यात् । अथ द्वितीया सिद्धा । सिद्धा । कथम् । कर्मणीत्येव । तृती-  
यापि सिद्धा । कथम् । सुपां सुपो भवन्तीत्येव । असत्येतस्मिन् सुपां  
सुपो भवन्तीति तृतीयार्थोयमारम्भः । यद् यवाग्वाग्निहोत्रं जुहोति ।  
एवं तर्हि तृतीयापि सिद्धा । कथम् । कर्तृकरणयोरित्येव । अयम-  
ग्निहोत्रशब्दोऽस्त्येव ज्योतिषि वर्तते । तद्यथा । अग्निहोत्रं प्रज्वलित-  
मिति । अस्ति हविषि वर्तते । तद्यथा । अग्निहोत्रं जुहोतीति । जु-  
होतिश्चास्त्येव प्रक्षेपणे वर्तते । अस्ति प्रीणात्यर्थे वर्तते । तद्यथा ता-  
वद्यवागूशब्दात्तृतीया तदाग्निहोत्रशब्दो ज्योतिषि वर्तते । जुहोतिश्च  
प्रीणात्यर्थे । तद्यथा । यवाग्वाग्निहोत्रं जुहोति । अग्निं प्रीणाति ।

वयवस्योभयशब्दस्यानुकरणमुभयशब्द इत्युभयशब्दो गृह्यते द्विवचनटाव्विषयत्वादुभयशब्दस्य  
तसन्तस्याभावात् । दृश्यत इति । दृशिग्रहणं प्रयोगानुसरणार्थम् । न देवदत्तं प्रतीति ।  
षष्ठ्यत्र प्राप्नोति । प्रतिशब्दश्चात्र क्रियाविशेषक उपसर्गो न तु कर्मप्रवचनीय इत्युदाहृतं  
केन चित् किं चित्स्मृतमिति दर्शनायानेकस्मृत्युपन्यासः ।

तृतीया च । किमर्थमिति । अन्तरेणाप्येतसूत्रं द्वितीयातृतीये सिद्धे इति प्रश्नः । तृ-  
तीयेति । देवदत्तोद्देश्ये नाग्नौ हविः प्रक्षेपो जुहोत्यर्थस्तत्रयवाग्वा द्वितीया प्राप्नोति तृ-  
तीयाविधीयते । अथ द्वितीयेति । किमप्राप्ता द्वितीया चकारेण विधीयते । अथ तृतीयया  
मा वाधोति पक्षे चकारेणाभ्यनुज्ञायत इति प्रश्नः । असत्येतस्मिन्निति । न हि पाणिनेः  
सूत्रकरणकाले कात्यायनवचनस्य भावः । अग्निहोत्रमिति । अग्निर्ज्वलित इत्यर्थः । अ-  
ग्निं प्रीणातीति । अग्निषु द्रूयमानेष्विति । प्रीणात्यर्थं जुहोतिः प्रयोगदर्शनात् ।



यदा यवागूशब्दाद् द्वितीया तदाग्निहोत्रशब्दो हविषि वर्तते जुहो-  
तिश्च प्रक्षेपणे । तद्यथा । यद्यवागूमग्निहोत्रं जुहोति । यद्यवागूं  
हविरग्नौ प्रक्षेपति । तृतीया च ।

अन्तरान्तरेण युक्ते ॥ ४ ॥ इह कस्मान्न भवति किं ते वाभ्रव-  
शालङ्कायनानामन्तरेण गतेनेति । लक्षणप्रतिपदोक्तयोः प्रतिपदोक्त-  
स्येव ग्रहणमिति । अथवा यद्यपि तावदयमन्तरेणशब्दो दृष्टापचारो  
निपातस्यानिपातश्च । अयं तु खल्वन्तराशब्दोऽदृष्टापचारः निपात एव ।  
तस्यास्य कोन्यः सहायो द्वितीयो भवितुमर्हति । अन्यदतो निपाता-  
त् । तद्यथा । अस्य गोर्द्वितीयेनार्थ इति गौरेवानीयते नाश्वो न ग-  
र्दभः । अन्तरान्तरेण युक्तानामप्रधानवचनम् \* । अन्तरान्तरेणयुक्ता-  
नामप्रधानग्रहणं कर्तव्यम् । अप्रधाने द्वितीया भवतीति वक्तव्यम् ।  
अन्तरा त्वां मां च कमण्डलुरिति । कमण्डलोर्द्वितीया मा भूदिति ।  
कः पुनरेताभ्यां कमण्डलोर्योगः । यत्तत्त्वां च मां चान्तरा तत्कम-  
मण्डलोः स्थानम् । तत्तर्हि वक्तव्यम् । न वक्तव्यम् । कमण्डलोर्द्वितीया  
कस्मान्न भवति । उपपदविभक्तेः कारकविभक्तिर्वलीयसीति प्रथमा

अन्तरा । अन्तरेण गतेनेति । अन्तरशब्दोचविशेषवाची । विशेषेण ज्ञातेन किं ते  
प्रयोजनमिति वाक्यार्थः । लक्षणप्रतिपदोक्तयोरिति । तृतीयान्तो लाक्षणिको विभक्ति-  
प्रतिरूपकस्तु निपातः प्रतिपदोक्तः । दृष्टापचार इति । दृष्टव्यभिचारः । अनिपातस्यापि  
भावात् । अन्तराशब्द इति । नन्वन्तराशब्दोऽप्यनिपात आबन्तोऽस्ति अन्तरायां पुरि  
वसतीति तत्कथमसावदृष्टापचारः । एवं तर्हि टाबन्तस्य लाक्षणिकत्वात् स्त्रीत्वापेक्षया  
वाश्रयत्वाद्बहिरङ्गत्वाच्चाग्रहणं मन्यते । अथ वा परस्परसाहचर्यान्निपातयोर्ग्रहणमिति वा  
च्यम् । अप्रधान इति । युष्मदस्मदर्थस्य विशेषणत्वादप्राधान्यं कमण्डलोस्तु विशेष्यत्वात्  
प्रधानता । कः पुनरिति । अन्तरान्तरेणशब्दाभ्यामाधेयप्रधानमध्यवचनाभ्यां युष्मदस्मद-  
र्थस्यैवावधेयोङो न तु कमण्डलोरिति मत्वा प्रश्नः । यत्तदिति । मध्य इत्येतस्मिन्नर्थे त-  
योर्वर्तनादवधेरपि ताभ्यां योगोऽस्ति आधारार्थत्वादाधेयस्य कमण्डलोः । अन्तरा तदि-  
ति । अत्र भाष्यकारेण मध्यमावचनोन्तराशब्दः प्रयुक्तो न त्वाधाररूपमध्यवाची । अ-  
न्यथा तत्स्थानमिति सामानाधिकरण्यं न स्यात् । कमण्डलुयोगप्रतिपादनाय चैवं प्र-  
योगः । लौकिके तु प्रयोगे मध्यइत्युद्भूताधारशक्तिके मध्येन्तराशब्दो वर्तते । उपपदवि-  
भक्तेरिति । अस्त्येति क्रियानुपपत्तात्कमण्डलोः कर्तृत्वं तच्च तिङ्गामिहितमिति प्रथमा



भविष्यति । अन्तरान्तरे ॥

कालाध्वनोरत्यन्तसंयोगे ॥ ५ ॥ अत्यन्तसंयोगे कर्मवत्त्वादर्थम्\* । अत्यन्तसंयोगे कालाध्वनौ कर्मवद्भवत इति वक्तव्यम् । किं प्रयोजनम् । लाद्यर्थम् । लादिभिरभिधानं यथा स्यादिति । लादिभिरभिहिते द्वितीया मा भूत् । आस्यते मासः शय्यते क्रोशः । अथ वत्करणं किमर्थम् । स्वाश्रयमपि यथा स्यात् । आस्यते मासं शय्यते क्रोशम् । अकर्मकाणां भावे लो भवतीति भावे लो यथा स्यात् । तत्तर्हि वक्तव्यम् । नवक्तव्यम् । प्राकृतमेवैतत् कर्म । यथा कटं करोति शकटं करोतीति । एवं मन्यते । यत्र कश्चित्क्रियाकृतो विशेष उपजायते । तन्न्याय्यं कर्मेति । न चेह कश्चित्क्रियाकृतो विशेष उपजायते । नैवं शक्यम् । इह हि दोषः स्यात् । आदित्यं पश्यति हिमवन्तं शृणोति ग्रामं गच्छतीति । तस्मात्प्राकृतमेवैतत्कर्म । यथा कटं करोति शकटं करो-

कारकविभक्तिः सा चान्तरङ्गा क्रियाकारकयोः संबन्धस्यान्तरङ्गत्वादुपपदार्थेन तु क्रियाहारकः संबन्ध इति तन्निमित्ता'बहिरङ्गा विभक्तिः ॥

कालाध्वनीः । पाणिनीये सूत्रन्यासे सति मासमास्यते देवदत्तेनेति भावएव लादयः स्युर्न तु कर्मणि ततश्चास्यते मासः आसितो मासः आसितव्यो मासः स्वासो मास इति प्रयोगानुपपत्तिरिति वार्त्तिकारम्भः । अत्यन्तसंयोग इति । अनत्यन्तसंयोगे तु अधिकरणसप्तम्येव भवति । अमावास्यायां यजत इति । लाद्यर्थमिति । आदिशब्देन निष्ठादीनां ग्रहणम् । तथा चोदाहृतम् । कर्मातिदेशेनैव च मासमास्यते देवदत्त इति द्वितीयायाः सिद्धत्वान्नार्थः सूत्रेणेति भावः । स्वाश्रयमपीति । यथा ब्राह्मणवदस्मिन् चत्रिये वर्तितव्यमिति ब्राह्मणकार्याणि चत्रिये क्रियन्ते । न तु स्वाश्रयाणि निवर्त्यन्ते । तद्वदत्रापि कर्मकार्याणि अतिदिश्यन्ते न स्वाश्रयाणि निवर्त्यन्ते । यद्येवमन्तरेणापि वर्ति स्वाश्रयाणि कार्याणि भविष्यन्ति । नैतदस्ति । स्वाश्रयकार्यनिवृत्तये तद्रूपसङ्ग आशङ्क्यत । प्राकृतमेवेति । सकर्मकव्यापनादिधात्वर्थान्ते आसनादाश्रयादीनां वर्तनात् स्वाभाविकमेतत् कर्मेत्यर्थः । ततश्चमासमास्य इत्यस्य मासमासनेन व्याप्नोतीत्यर्थः । नियतत्वाच्च प्रयोगस्य कटश्चास्त इत्यादौ आसनमात्रे ऽनङ्गीकृतक्रियान्तरे आसिर्वर्तत इति अतिप्रसङ्गो नोद्भावनीयः । किमर्थं तर्हि वार्त्तिककारेणातिदेश आरब्ध इत्याह । एवं मन्यत इति । यत्र कश्चिदिति । यथा काण्डानि लुनातोत्यादौ । आदित्यमिति । न हि दर्शनक्रियया दित्ये प्रत्यक्षानुमानसमधिगम्यः कश्चिद्विशेष उत्पाद्यते । केवलं दर्शनक्रिययाप्तुमिष्ट-



तीति । यदि तर्हि प्राकृतमेवैतत्कर्म । अकर्मकाणां भावे लो भवती-  
ति भावे लो न प्राप्नोति । आस्यते मासं देवदत्तेनेति । तत्तर्हि वक्त-  
व्यम् । न वक्तव्यम् । अकर्मकाणामित्युच्यते । न च के चित्कालभावा-  
दिभिरकर्मकास्त एव विज्ञास्यामः । क्व चिद्ये अकर्मका इति । अथ  
वा येन कर्मणा सकर्मकाश्चाकर्मकाश्च भवन्ति तेनाकर्मकाणाम् । न  
चैतेन कर्मणा कश्चिदप्यकर्मकः । अथ वा यत्कर्म भवति न च भवति  
तेनाकर्मकाणाम् । न चैतत्कर्म क्व चिदपि न भवति । न तर्हीदानी-  
मिदं सूत्रं वक्तव्यम् । वक्तव्यं च । किं प्रयोजनम् । यत्राक्रिययात्यन्त-  
संयोगः तदर्थम् । क्रोशं कुटिला नदी । क्रोशं रमणीया वनराजिः ।  
कालाध्वनो ॥

अपवर्गे तृतीया ॥ ६ ॥ क्रियाऽपवर्ग इति वक्तव्यम् । साधना-  
पवर्गे मा मूत् । मासमधीतोनुवाको न चानेन गृहीत इति । अपवर्गे ॥

सप्तमीपञ्चम्यौ कारकमध्ये ॥ ७ ॥ क्रियामध्यइति वक्तव्यम् ।  
इहापि यथा स्यात् । अद्य देवदत्तो भुक्त्वा द्रव्याद्भोक्ता द्रव्ये भोक्ता ।

तमत्वादादित्यः कर्म तद्वत्मासमास्तइति मासोपीत्यर्थः । न च के चिदिति । यद्यपि  
क्रियामात्रप्रतिपादने कालादीनामभावात्तदभावनिबन्धनमपि संभवत्यकर्मकत्वं तथापि  
धातूनामन्यपदार्थत्वेनाश्रयणात् तेषां प्रयोगान्तरे तदर्थानामेव कालादिसंबन्धदर्शनात्तै-  
रकर्मकत्वासंभवात्सामर्थ्याद्विशेषाङ्गीकरणमिति द्रव्यकर्मणाकर्मकत्वं विज्ञायतइत्यर्थः ।  
क्व चिदिति । द्रव्यइत्यर्थः । अथ वेति । प्रन्तरङ्गत्वाद् द्रव्यकर्मणो बहिरङ्गस्य कालादेस्ति-  
रोभावात्तदपेक्षः सकर्मकाकर्मकव्यपदेशो न प्रवर्ततइत्यर्थः । यत्र त्वन्तरङ्गस्यासन्निधि-  
स्तत्र कालादिनिमित्तः सकर्मकव्यपदेशो भवत्येवेत्यास्यते मास इति कर्मणि लकारो भ-  
वति । अथवा यत्कर्मिति । संभवव्यभिचाराभ्यां विशेषणविशेष्यभावाद् वार्तिकं दूषयि-  
त्वा सूत्रं स्थापयितुं पृच्छति । न तर्हीति । क्रोशं कुटिलेति । गुणेनात्रात्यन्तसंयोगो न  
तु क्रिययेति कर्मत्वाभावः ।

अपवर्गे । अपवर्गो निष्ठा । स कदाचित् फलावाप्तौ सत्यां प्रयोजनाभावात् क्रियाया  
भवति कदाचिदशक्तादिना साधनानामुपरमाङ्गवतीति वार्तिकारम्भः । क्रियापवर्ग इ-  
ति । यद्यपि साधनापवर्गे क्रियापवर्गोऽस्ति तथापि विशेषणोपादानसामर्थ्याद्विशेष आ-  
श्रीयते क्रियाया एव योऽपवर्गो न तु साधनानामशक्तादिनिमित्तस्तत्रेत्यर्थः ॥  
सप्तमी । अद्य देवदत्त इति । द्रव्यं कारकं तत्रात्रैकमेवेति भेदनिबन्धनो मध्यव्यपदेशो



१५६ (कर्मप्र०) भाष्यप्रदीपोद्द्योतितम् । [अ. २। पा. ३। आ. १]

कारकमध्यद्वतीयत्युच्यमाने इहैव स्यात् । इहस्थोयमिध्वासः क्रोश-  
ल्लक्ष्यं विध्यति क्रोशे लक्ष्यं विध्यति । यं च विध्यति यतश्च विध्यति  
तयोस्तन्मध्यं भवति । तत्तर्हि वक्तव्यम् । न वक्तव्यम् । नान्तरेण सा  
धनं क्रियायाः प्रवृत्तिर्भवति । क्रियामध्यं चेत्कारकमध्यमपि भवति ।  
तत्र कारकमध्यद्वत्येव सिद्धम् । सप्तमीपञ्चम्यौ ॥

कर्मप्रवचनीययुक्ते द्वितीया ॥ ८ ॥ कर्मप्रवचनीययुक्ते प्रत्यादिभिश्च  
लक्षणादिषूपसंख्यानं सप्तमीपञ्चम्योः प्रतिषेधार्थम्\* । कर्मप्रवचनी-  
ययुक्ते प्रत्यादिभिश्च लक्षणादिषूपसंख्यानं कर्तव्यम् । वृत्तं प्रति  
विद्योतते विद्युत् वृत्तं परि विद्योतते विद्युत् वृत्तमनु विद्योतते विद्यु-  
त् । साधुर्देवदत्तोमातरं प्रति । साधुर्देवदत्तोमातरं परि साधुर्दे-  
वदत्तो मातरमनु । किं प्रयोजनम् । सप्तमीपञ्चम्योः प्रतिषेधार्थ-  
म् । सप्तमीपञ्चम्यौ सा भूतामिति । साधुनिपुणाभ्यामर्चायांस  
प्तमौति सप्तमी । पञ्चम्यपाङ्परिभिरिति पञ्चमी । तत्रायमप्य-  
र्थः । अप्रतेरिति न वक्तव्यं भवति । तत्तर्हि वक्तव्यम् । न वक्तव्यम् ।  
उक्तं वा \* । किमुक्तम् । एकत्र तावदुक्तम् । अप्रतेरिति । इतरत्रापि ।  
यद्यपितावदयं परिदृष्टापचारो वर्जने चावर्जने च । अयं खल्वपशब्दो-  
ऽदृष्टापचारो वर्जनार्थ एव । तस्य कोन्यो द्वितीयः सहायो भवितुम-  
र्हति । अन्यदतो वर्जनार्थात् । तद्यथा । अस्य गोर्द्वितीयेनार्थ इति  
गौरिवानीयते नाश्वो न गर्दभः । कर्मप्रवचनीय ॥

नास्तीति भावः । यच्चेति । लक्ष्यम् । यतश्चेति । प्रदेशात् । ततश्च लक्ष्यप्रदेशयोः कर्म पा  
दानयोर्भेदान्मध्यव्यपदेशसङ्गावः । शक्तिः कारकमिति पञ्चाश्रयेण वार्तिकं प्रत्याचष्टे ।  
नान्तरेण साधनमिति । शक्तिमित्यर्थः । कालभेदभिन्नभुजिक्रियानुमितशक्तिभेदाश्रयो  
मध्यव्यपदेशोस्तेवेत्यर्थः ॥

कर्मप्रवचनीय । यद्वि सामान्येन कर्मप्रवचनीययुक्ते द्वितीयेति लक्षणं क्रियते तदा  
वृत्तं परिविद्योतते इत्यत्र विशेषविहितत्वात् पञ्चम्यपाङ्परिभिरिति पञ्चमी प्राप्नोति ।  
साधुर्देवदत्तो मातरं प्रतीत्यत्र च साधुनिपुणाभ्यामिति परत्वात्सप्तमी प्राप्नोति तत्रापते-  
रिति वक्तव्यं भवतीति सत्वाद् । प्रत्यादिभिश्च लक्षणादिष्विति । ततश्च पुनर्द्वितीयावि-  
धानात् पूर्वोक्तदोषानवतारः । शिष्टं स्पष्टम् ॥



यस्मादधिकं यस्य चेश्वरवचनं तत्र सप्तमी ॥ ६ ॥ कथमिदं विज्ञायते । यस्य चेश्वर्यमीश्वरता ईश्वरभावस्तस्मात्कर्मप्रवचनीययुक्तादिति । आहो खिद्यस्य स्वस्थेश्वरस्तस्मात्कर्मप्रवचनीययुक्तादिति । कश्चाच्च विशेषः । यस्य चेश्वरवचनमिति कर्तृनिर्देशश्चेदवचनात्सिद्धम् \* । यस्य चेश्वरवचनमिति कर्तृनिर्देशश्चेदन्तरेण वचनं सिद्धम् । अधिब्रह्मदत्ते पञ्चालाः । आधृतास्ते तस्मिन् भवन्ति । सत्यमेवमेतत् । नित्यं परिग्रहीतव्यं परिग्रहोत्रधीनं भवति । प्रथमानुपपत्तिस्तु \* । प्रथमा नोपपद्यते । कुतः । पञ्चालेभ्यः । का तर्हि स्यात् । षष्ठीसप्तम्यौ । स्वामीश्वराधिपतिदायादेति । न तत्राधिशब्दः पठ्यते । यद्यपि न पठ्यते । अधिरीश्वरवाची । न तत्र पर्यायवचनानां ग्रहणं भवति । कथं ज्ञायते । यदयं कस्य चित्पर्यायवचनस्य ग्रहणं करोति । अधिपतिदायादेति । षष्ठी तर्हि प्राप्नोति । शेषलक्षणा षष्ठी अशेषत्वान्न भविष्यति । द्वितीया तर्हि प्राप्नोति । कर्मप्रवचनीययुक्ते द्वितीयेति । सप्तम्योक्तत्वात्तस्यार्थस्य द्वितीया न भविष्यति । भवेद्यः अधिब्रह्मदत्तस्य चाभिसंबन्धः स सप्तम्योक्तः स्यात् । यस्तु ख-

यस्माद् । इहाधिब्रह्मदत्ते पञ्चाला अधिपञ्चालेषु ब्रह्मदत्त इति स्वस्वामिवाचिनोः पययिण सप्तम्योक्त्यते अन्यतरस्येव तु प्राप्नोतीति विचारः क्रियते । कथमिति । तत्रपदान्तरेणापि भावप्रत्ययमीश्वरशब्देनैश्वर्यमुच्यते । अथ वेश्वर उच्यते अनेनेतोश्वरवचनमैश्वर्यमुच्यते तदा स्वामिनः सप्तम्योक्त्ययमर्थो भवति । यदा यस्येत्यनेन स्वं निर्दिश्यते यस्य संबन्धीश्वर उच्यते तत्रसप्तम्योक्तं भवति । कर्तृनिर्देशश्चेदिति । ईशिताच्च कर्तृत्वेनाभिमतस्तेन स्वामिनः सप्तम्योक्तं भवति । अवचनादिति । एतत्सूत्रारम्भेण विनापीत्यर्थः । आधृता इति । स्वामिन्याधारे पञ्चालाः स्थिता इत्यर्थः । ततश्चाधिकरणलक्षणा सप्तमी सिद्धेत्यर्थः । सप्तमीश्रीखैरिति विकल्पेन समासविधानादधिब्रह्मदत्त इति ब्रह्मदत्ताधीना इति च भवति । विभक्त्यर्थवृत्तित्वे त्वधेरधिब्रह्मदत्तमिति च भवति । सप्तम्यमिति । अधिकरणं संमन्यते । प्रथमानुपपत्तिरिति । सप्तम्यविधानमनर्थकं प्रथमा च ज्ञानं प्राप्नोतीति दीप्रद्वयोपन्यासः । अधिरीश्वरवाचीति स्वामीश्वरत्वार्थग्रहणात्पर्यायानामपि ग्रहणं मन्यते । षष्ठो तर्हीति । स्वस्वामिसंबन्धसद्भावात् । अशेषत्वादिति । प्रातिपदिकार्थमात्रनिष्ठत्वाद्वातिरेकाभावात् । द्वितीया तर्हीति । अधिरीश्वर इत्यधेः कर्मप्रवचनीयत्वात् । सप्तम्येति । ब्रह्मदत्तशब्दादनेन द्वितीयापवादेन विधीयमानया सप्तम्योभयगतस्य संब-



१५८ (यस्माद्) भाष्यप्रदीपोद्द्योतितम् । [अ. २। पा. ३। आ. १]

त्वधेः पञ्चालानां चाभिसंबन्धस्तत्र द्वितीया प्राप्नोति । स्ववचनात्तु सिद्धम् \* । अस्तु यस्य स्वस्येश्वरस्तस्मात्कर्मप्रवचनीययुक्तादिति । एवमप्यन्तरेण वचनं सिद्धम् । अधिब्रह्मदत्तः पञ्चालेषु । आधृतः स तेषु भवति । सत्यमेवमेतत् । नित्यं परिग्रहीता परिग्रहीतव्याधीनो भवति । प्रथमानुपपत्तिस्तु । प्रथमा तु नोपपद्यते । कुतः । ब्रह्मदत्तात् । का तर्हि स्यात् । षष्ठीसप्तम्यौ । स्वामीश्वराधिपतिदायादेति । न तत्राधिषब्दः पठ्यते ! यद्यपि न पठ्यते । अधिरीश्वरवाची । न तत्र पर्यायवचनानां ग्रहणं भवति । कथं ज्ञायते । यदयंकस्यचित्पर्यायवचनस्य ग्रहणं करोति अधिपतिदायादेति । षष्ठी तर्हि प्राप्नोति । शेषलक्षणा षष्ठी । अशेषत्वान्न भविष्यति । द्वितीया तर्हि प्राप्नोति कर्मप्रवचनीययुक्ते द्वितीयेति । सप्तम्योक्तत्वात्तस्याभिसंबन्धस्य द्वितीया न भविष्यति । भवेद्योधेः पञ्चालानां चाभिसंबन्धः । स सप्तम्योक्तः स्यात् । यस्तु स्वत्वधेर्ब्रह्मदत्तस्य चाभिसंबन्धः तत्र द्वितीया प्राप्नोति कर्मप्रवचनीययुक्ते द्वितीयेति । एवं तर्हि स्ववचनात्तु सिद्धमिति । अधिस्वं प्रति कर्मप्रवचनीयसंज्ञो भवतीति वक्तव्यम् । एवमपि यदा ब्रह्मदत्तोऽधिकरणे सप्तमी तदा पञ्चालेभ्यो द्वितीया प्राप्नोति । कथम् । कर्मप्रवचनीययुक्ते द्वितीयेति । उपपदविभक्तिः कारकविभक्तिर्बलीयसीति प्रथमा भवि-

न्धस्याभिधानात्पञ्चालशब्दाद् द्वितीया न भवतीत्यर्थः । भवेदिति । अधिरीश्वर इत्यनेश्वरेणेशितव्यस्याप्याक्षेपादीशितव्यस्याप्यधिना योगोस्तीति भावः । इदानीं द्वितीयं वाक्यं दर्शयितुमाह । स्ववचनादिति । स्वस्येश्वरवचनमित्यनेन स्वस्य सप्तमीप्रकृतित्वेन वचनात् प्रतिपादनात् । स्ववचनात्तु सिद्धमित्येतदन्यथा व्याख्यातुमाह । एवं तर्हीति । अधिरीश्वर इत्यनेश्वरग्रहणमपनीयाधिः स्व इति वक्तव्यम् । तत्र स्वमेव प्रत्यधिः कर्मप्रवचनीयसंज्ञः तस्मादेवानेन सप्तमी विधीयते । तेन स्वामिनं प्रत्यधेः कर्मप्रवचनीयत्वाभावात्ततो द्वितीयाया अभावः । तेनाधिपञ्चालेषु ब्रह्मदत्त इति सिद्धम् । अधिब्रह्मदत्ते पञ्चाला इत्येतदधिकरणसप्तम्या सिद्धम् । अत्र दोषमुद्गाढ्य परिहरति । एवमपीत्यादिना भविष्यतीत्यन्तेन । तिष्ठन्ति सन्ति वेति स्थानादिक्रियापेक्षया पञ्चालानां कर्तृत्वात्कारकविभक्तिः प्रथमेति भावः । कर्मप्रवचनीयसंज्ञा त्वधिपञ्चालेषु ब्रह्मदत्त इत्यत्र चरितार्था । यथाधिकरणत्वं द्वयोरपि स्वस्वामिनोर्द्वितीयं तथाधिरीश्वर इति यस्य चेश्वरवचनमिति च न कर्तव्यम् । ऐश्वर्यविषयस्य चाधेः क्रियायोगाभावाद् गत्युपसर्गसंज्ञाबाधनार्थोपि संज्ञाविधि-



प्यति । यस्मादधिकम् ॥

गल्यर्थकर्मणि द्वितीयाचतुर्थ्यौ चेष्टायामनध्वनि ॥ १२ ॥ अध्व-  
न्यर्थग्रहणम् \* । अध्वन्यर्थग्रहणं कर्तव्यम् । इह मा भूत्पन्थानं  
गच्छति । वीवधं गच्छतीति । आस्थितप्रतिषेधश्च \* । आस्थितप्र-  
तिषेधश्चायं वक्तव्यः । यो ह्युत्पये न पन्थानं गच्छति, पथे गच्छतीत्येव  
तत्र भवितव्यम् । किमर्थं पुनरिदमुच्यते । चतुर्थी यथा स्यात् । अ-  
थ द्वितीया सिद्धा । सिद्धा कर्मणीत्येव । चतुर्थ्यपि सिद्धा । कथम् ।  
संप्रदानइत्येव । नसिध्यति । कर्मणा यमभिप्रैति संप्रदानमित्युच्य-  
ते क्रियया चासौ ग्राममभिप्रैति । कया क्रियया । गमिक्रियया ।  
क्रियाग्रहणमपि तत्र चोद्यते । चेष्टायामनध्वनीति स्त्रियं गच्छत्यजां  
नयतीत्यतिप्रसङ्गः\* । चेष्टायामनध्वनीति । स्त्रियं गच्छत्यजां नयतीत्य-  
तिप्रसङ्गो भवति । सिद्धत्वसंप्राप्तवचनात् \* । सिद्धमेतत् । कथम् ।  
असंप्राप्ते कर्मणि द्वितीयाचतुर्थ्यौ भवत इति वक्तव्यम् । अध्वनश्चायम

नोपयुज्यते ॥

गल्यर्थः । स्वरूपमिति वचनात् स्वरूपस्यैव ग्रहणं प्राप्तमित्याह । अध्वन्यर्थग्रहणमि-  
ति । तेनाध्वपर्यायेभ्योपि चतुर्थीप्रतिषेधो भविष्यति । द्वितीया तु कर्मणि द्वितीयेति भ-  
वति । आस्थितप्रतिषेध इति । आस्थित आक्रान्तः सन् यदा पन्थाः गम्यते तदाऽनध्वनीति  
प्रतिषेधः । यदातूत्पथेन पन्था आक्रमितुमिष्यते तदा भवत्येव चतुर्थी । किमर्थमिति ।  
अन्तरेणाप्येतत् सूत्रं द्वितीयाचतुर्थ्योः सिद्धत्वादितिप्रश्नः । क्रियाग्रहणमपीति । यद्यपि  
तत्र क्रियाग्रहणं प्रत्याख्यातं तथापि तत्रैव न्यायस्योक्तत्वाच्चनमाश्रित्यास्य सूत्रस्य प्रत्या-  
ख्यानं कृतम् । अथवा तत्रत्यन्यायस्मरणार्थमिदमुक्तम् । तत्र यदा गमनस्य संदर्शनादी-  
नाञ्च भेदो विवक्ष्यते तदा संदर्शनादिभिः क्रियाभिराप्यमानत्वात् कर्मणागमनेनाभिप्रे-  
यमाणस्य संप्रदानत्वाच्चतुर्थी भवति । यदा त्वभेदविवक्षा तदा गमनस्य कर्मत्वाभावादु-  
ग्रामः कर्मैव भवतीति द्वितीया भवति । भेदाभेदविवक्षा च लौकिकप्रयोगानुसारेण निय-  
तविषयेत्यारम्भप्रत्याख्यानयोर्नास्ति फलभेदः । अत एवापवादविषयेपि द्वितीयाविधा-  
नार्थं चतुर्थी वेति वक्तव्ये द्वितीयाग्रहणं प्रत्याख्यानेन भिन्नफलत्वादव्याख्यानीयम् । इ-  
दानीं सूत्रस्यातिव्याप्त्युद्भावनायाह । चेष्टायामिति । सिद्धं त्विति । असंप्राप्तं यद्वास्तु ग-  
मनेन संप्रेष्यते तस्मिन् कर्मणीत्यर्थः । स्त्री तु संप्राप्तेति चतुर्थ्यभावः । अजां नयतीत्य-  
त्राप्यजायाः संप्रापणाच्चतुर्थ्यभावः । अथवा नयतिर्गत्यर्थ एव न भवति । प्रतीयते ह्यत्र  
गतिः । न ह्यसौ नयतेत्यर्थः । तस्य प्रापणवाचित्वादित्याहुः । अध्वनश्चेति । यदा त्वसंप्राप्ते-



१६० (चतुर्थी०) भाष्यप्रदीपोद्द्योतितम् । [अ.२।पा.३।आ.१]

नपवादः । एवं च कृत्वा अध्वनीत्येतदपि न वक्तव्यं भवति । संप्राप्तं त्वेतत्कर्माध्वानं गच्छतीति । गत्यर्थः ॥

चतुर्थी संप्रदाने ॥ १३ ॥ चतुर्थीविधाने तादर्थ्य उपसंख्यानम्\* । चतुर्थीविधाने तादर्थ्य उपसंख्यानं कर्तव्यम् । यूपायदारु कुण्डलाय हि-  
रण्यमिति । किमिदं तादर्थ्यमिति । तदर्थस्य भावः तादर्थ्यम् । त-  
दर्थं पुनः किम् । सर्वनाम्नायं चतुर्थ्यन्तस्यार्थशब्देन सह समासः ।  
कथं चात्र चतुर्थी । अनेनैव । यद्येव मितरेतराश्रयं भवति । केतरेत-  
राश्रयता । निर्देशोत्तरकालं चतुर्थ्या भवितव्यम् । चतुर्थ्या च निर्देशः ।  
तदेतदितरेतराश्रयं भवति । इतरेतराश्रयाणि च कार्याणि न प्रक-  
ल्पन्ते । तत्तर्हि वक्तव्यम् । न वक्तव्यम् । आचार्यप्रवृत्तिर्ज्ञापयति भ-  
वति ह्यर्थशब्देन योगे चतुर्थीति । यदयं चतुर्थी तदर्थार्थेति चतुर्थ्य-  
न्तस्यार्थशब्देन सह समासं शास्ति । न खल्वप्यवश्यं चतुर्थ्यन्तस्यैवा-  
र्थशब्देन समासो भवति । किं तर्हि । षष्ठ्यन्तस्यापि भवति । तद्यथा  
। गुरोरिदं गुर्वर्थमिति । यदि तादर्थ्ये उपसंख्यानं क्रियते नार्थः  
संप्रदानग्रहणेन । यो ह्युपाध्यायाय गौर्दीयते उपाध्यायार्थः संभ-  
वति । तत्र तादर्थ्यं इत्येवं सिद्धम् । अवश्यं संप्रदानग्रहणं कर्तव्यम् ।  
याऽग्येन लक्षणेन संप्रदानसंज्ञा तदर्थम् । छात्राय रुचितं छात्राय स्त-  
दितमिति । तत्तच्च उपसंख्यानं कर्तव्यम् । न कर्तव्यम् । आचार्यप्रह-

ध्वा भवति तदा भाष्यमेव चतुर्थ्या अध्वने गच्छतीति प्रागेवोक्तम् ॥

चतुर्थी । तादर्थ्य इति । तच्छब्देन कार्यं निर्दिश्यते । तस्मा इदं तदर्थमिति समासे-  
न विशिष्टकार्यप्रयोजनं कारणमभिधीयते । तदर्थस्य भावस्तादर्थ्यमिति कार्यकारणसं-  
बन्ध उच्यते । समासकृतज्ञितेषु भावप्रत्ययेन संबन्धाभिधानमिति वचनात् । तत्र द्विष्ठत्वे  
ऽपि संबन्धस्य यथा षष्ठी विशेषणादेव भवति न विशेषणाद् राज्ञः पुरुष इति तथा चतुर्थी  
यूपाय दार्विति । हेताविति तृतीयाऽपि दारुशब्दान् भवति । हेतुहेतुमद्भावस्य चतुर्थ्येव  
गमितत्वात्प्रातिपदिकार्थव्यतिरेके च हेतुतृतीयाया विधानादिह च प्रातिपदिकार्थव्य-  
तिरेकाभावात् । तस्मा इत्युपकार्यं हि कार्यं प्रत्यवसृज्यते । तदर्थशब्दात्संबन्धेभावप्रत्यय  
इत्यते । गम्यमानविभक्तित्वाच्चतुर्थी कार्यवाचिनि । गुणे कृतास्मदा तस्मात्कारणं नाव-  
गाहते । किमिदमिति । तस्मा इदमिति सत्यां चतुर्थी समासः । सति समासे तदनुवादेन  
चतुर्थीविधानमितीतरेतराश्रयत्वं मत्वा प्रश्नः । षष्ठ्यन्तस्यापीति । संबन्धसामान्यविवक्षा-



त्तिज्ञापयति भवति तादर्थ्ये चतुर्थीति । यदयं चतुर्थीतदर्थार्थेति चतुर्थ्यन्तस्य तदर्थेन सह समासं शास्ति । क्लृप्तिसंपद्यमाने \* । क्लृप्तिसंपद्यमाने चतुर्थीवक्तव्या । मूत्राय कल्पते यवागूः । उच्चाराय यवान्नमिति । उत्पातेन ज्ञाप्यमाने \* । उत्पातेन ज्ञाप्यमाने चतुर्थीवक्तव्या । वाताय कपिला विद्युदातपायातिलोहिनी । कृष्णा सर्वविनाशाय (पीतावर्षविज्ञेया) दुर्भिक्षाय सिता भवेत् ॥ मांसौदनाय व्याहरति मृगः ॥ हितयोगे च \* । हितयोगे चतुर्थीवक्तव्या । हितमरोचकिने हितमामयाविने । चतु ॥

नमःस्वस्तिस्वाहास्वधालं वषडोगाच्च ॥ १६ ॥ स्वस्तियोगे चतुर्थी कुशलार्थैराशिषि वाविधानात् \* । स्वस्तियोगे चतुर्थी कुशलार्थैराशिषि वाविधानाद् भवति विप्रतिषेधेन । स्वस्तियोगे चतुर्थ्या अवकाशः । स्वस्ति जालमाय स्वस्ति वृषलाय । कुशलार्थैराशिषि वाविधानस्यावकाशः । अन्ये कुशलार्थाः । कुशलं देवदत्तस्य कुशलं देवदत्ताय । इहोभयं प्राप्नोति । स्वस्ति गोभ्यः स्वस्ति ब्राह्मणेभ्य इति । चतुर्थी भवति विप्रतिषेधेन । अलमिति पर्याप्त्यर्थग्रहणम् \* । अलमिति पर्याप्त्यर्थग्रहणं कर्तव्यम् । इह माभूत् । अलं कुरुते कन्यामिति । अपर आह । अलमिति पर्याप्त्यर्थग्रहणं कर्तव्यम् । इहापि यथा स्यात् । अलं मल्लो मल्लाय प्रभुर्मल्लो मल्लाय प्रभवति मल्लो मल्लयेति । नमः ॥

यां षष्ठ्यस्त्येव । क्लृप्तीति । संपत्तिरभूतप्रादुर्भाव उत्पत्तिरिह गृह्यत इति विकाराच्चतुर्थी विकारश्च प्रकृतिरूपारोपात्तामानाधिकारणं यच्च रूपमुपजायते ततश्चतुर्थीति प्रकृतेर्न भवति । यदा तु प्रकृतेरपादानविवक्षा तदा विकाराच्चतुर्थी न भवतीति केचिदाहुः । अन्ये तु विरोधाभावात्तत्रापि चतुर्थीमिच्छन्ति ॥

नमःस्वस्ति । स्वस्तियोग इति । पूर्वविप्रतिषेधार्थं वचनम् । स्वस्तिजालमायेति । तत्त्वकथनमिदं जालमत्वादाशीरभावः । अलमिति । भूषणप्रतिषेधवाचिनोऽलंशब्दस्य निरासार्थं वचनम् । तेनालं कुरुते कन्यामलं रोदनेनेति चतुर्थी न भवति । नन्वत्रोपपदविभक्तोः कारकविभक्तिर्वलीयसीति चतुर्थी न भविष्यतीत्याह । अपर आह । सूत्रेण शब्दमपनीय पर्याप्त्यर्थग्रहणं कर्तव्यम् । तेन तत्पर्यायाणामपि ग्रहणं सिध्यति । अन्यथा स्वरूपस्यैव ग्रहणं स्यात् । अथवाऽलमित्यर्थग्रहणं व्याख्येयमित्यर्थः ॥



१६२ (मन्य० कर्तृ०) भाष्यप्रदीपोद्द्योतितम् । [अ. २। पा. ३। आ. २]

मन्यकर्मण्यनादरे विभाषाप्राणिषु ॥ १७ ॥ अप्राणिष्वित्युच्यते । तत्रेदं न सिध्यति । न त्वा श्वानं मन्ये न त्वा शुने मन्य इति । एवं तर्हि योगविभागः करिष्यते । मन्यकर्मण्यनादरे विभाषा । ततः अप्राणिषु । अप्राणिषु च । विभाषेति । इहापि तर्हि प्राप्नोति । न त्वा काकं मन्ये न त्वा शुकं मन्य इति । यदेतदप्राणिष्विति एतदनावादिष्विति वक्ष्यामि । इमे च नावादयो भविष्यन्ति । न त्वा नावं मन्ये यावत्तीर्णं न नाव्यम् । न त्वान्नं मन्ये यावद् भुक्तं न श्राद्धमिति । अत्र येषु प्राणिषु नेष्यते ते नावादयो भविष्यन्ति । मन्यकर्मणि प्रकृष्य कुत्सितग्रहणम् \* । मन्यकर्मणि प्रकृष्य कुत्सितग्रहणं कर्तव्यम् । इह मा भूत्वां तृणं मन्य इति ॥ मन्यकर्म ॥

इति श्रीमद्भगवत्पतञ्जलिविरचिते व्याकरणमहाभाष्ये  
द्वितीयाध्यायस्य तृतीये पादे प्रथममाह्निकम् ॥

कर्तृकरणयोस्तृतीया ॥ १८ ॥ तृतीयाविधानेप्रकृत्यादिभ्य उपसंख्यानम् \* । तृतीयाविधाने प्रकृत्यादिभ्य उपसंख्यानं कर्तव्यम् । प्रकृत्याभिरूपः । प्रकृत्यादर्शनोयः । प्रायेण यान्त्रिकः । प्रायेण वैयाकरणः

मन्य । एवं तर्हीति । योगविभागेन प्राणिविषया विभाषा क्रियते । न त्वा शुने मन्ये न त्वा श्वानं मन्य इति । अप्राणिष्वित्यनेन त्वप्राणिविषया । न त्वा तृणाय मन्ये न त्वा तृणं मन्य इति । इहापीति । आद्येन योगेनेति भावः । तदेवंयोगविभागेपि दोषदर्शनान्धासान्तराश्रयणेनेष्टं साधयितुमाह । यदेतदिति । प्रकृत्य कुत्सितग्रहणमिति । यद्वाचिनश्चतुर्थी विधीयते ततः प्रकर्षेण यदि कुत्सा प्रतिपाद्यते तदा चतुर्थी भवति न तु साम्यविवचायाम् । तेन प्रतिषेधयुक्तायां कुत्सायां चतुर्थीविधानं संपद्यते । क्वचित् प्रतिकथ्येति पाठस्तत्राप्ययमर्थः । तृणादेरपि निष्कष्टत्वं यदा प्रतिपिपादयिषितं भवति तदा चतुर्थी । न तु साम्यविवचायाम् । प्रतिकथ्येति । निष्कथ्येत्यर्थः । मन्यकर्मण्यनादर इपमाने विभाषाप्राणिष्वित्यापिशलिरधीते स्म ॥

इत्युपाध्यायजैय्यटपुत्रकैयटकृते भाष्यप्रदीपे द्वितीयस्याध्यायस्य  
तृतीये पादे प्रथममाह्निकम् ॥

कर्तृकरणयोः । प्रकृत्याभिरूप इति । क्रियापदाश्रयणात् कर्तृकरणयोरभावात् षष्ठ्यत्र प्राप्नोति । प्रायेणेति । प्रायशब्दो बहुवचनी । बहवो यान्त्रिका इत्यर्थः । तत्र प्रथ-



माठरोस्मि गोत्रेण गार्ग्योस्मि गोत्रेण । समेन धावति विषयेण धावति ।  
 द्विद्वेण धान्यं क्रीणाति । पञ्चकेन पशून् क्रीणाति । साहस्रेणास्मान् क्री-  
 णाति । तत्तर्हि वक्तव्यम् । न वक्तव्यम् । कर्तृकरणयोस्तृतीयेत्येव सिद्धम् ।  
 इह तावत्प्रकृत्याभिरूपः प्रकृत्या दर्शनीय इति । प्रकृतिकृतं तस्याभिरू-  
 प्यम् । प्रायेण याज्ञिकः प्रायेण वैयाकरण इति । एष तत्र प्रायः येन तेऽ-  
 धीयते । माठरोस्मि गोत्रेण गार्ग्योस्मि गोत्रेणेति । एतेनाहं संज्ञाये ।  
 समेन धावति विषमेण धावतीति इदमत्र प्रयोक्तव्यं सन्न प्रयुज्यते  
 समेन पथेति । द्विद्वेणेन धान्यं क्रीणातीति । अत्रापि तादर्थ्यात्ता-  
 च्छब्दम् । द्विद्वेणार्थं द्विद्वेणम् द्विद्वेणेन हिरण्येन धान्यं क्रीणातीति ।  
 पञ्चकेन पशून् क्रीणातीति । अत्रापि तादर्थ्यात्ताच्छब्दं पञ्चपश्वर्थः  
 पञ्चकः पञ्चकेन पशून् क्रीणातीति । साहस्रेणाश्वान् क्रीणातीति । सहस्रं  
 परिमाणं साहस्रं साहस्रेण हिरण्येनाश्वान् क्रीणातीति । कर्तृकरण ॥

सहयुक्तेऽप्रधाने ॥१८॥ किमुदाहरणम् । तिलैः सह माषान्वपती-  
 ति । नैतदस्ति । तिलैर्मिश्रीकृत्य माषा उप्यन्ते । तत्र करणे इत्येव सिद्धम् ।

मा प्राप्नोति । गोत्रेणेति । प्रथमा षष्ठी वाच प्राप्नोति । समेनेति । द्वितीया प्राप्नोति । द्वि-  
 द्वेणेनेति । द्वयोर्द्वेणयोः समाहारो द्विद्वेणम् । पात्रादित्वात् स्त्रीत्वाभावः । अत्रापि द्वि-  
 तीया प्राप्नोति । पञ्चकेनेति । पञ्च परिमाणस्य पञ्चकः संघः । तत्र द्वितीया प्राप्ता । प-  
 शूनित्यनेनेतत् समानाधिकरणं संघसंबन्धिनोरभेदस्य ववक्षणात् । साहस्रेणेति । सहस्र-  
 परिमाणः संघः साहस्रः । शतमानविंशतिकेत्यण् । पूर्ववदत्र द्वितीयायाः प्राप्तिः । प्रकृति-  
 कृतमिति । गम्यमानापि क्रिया करणादिव्यपदेशनिमित्तं भवति । यथा प्रविश पिण्डी-  
 मित्यत्र । इह च करणान्तरव्युदासाय प्रकृतेरेव करणत्वं विवक्षितम् । स्वभावेनायं वृत्तो-  
 भिरूपो न तु वस्त्रालंकरणादिनेत्यर्थः । एष तत्र प्राय इति । बाहुल्यमित्यर्थः । तच्चाध्य-  
 यनस्य करणत्वेन विवक्षितम् । इदमत्रेति । प्रतीयमानत्वाद् द्विद्वेणपञ्चकसाहस्रशब्दा-  
 स्तत्क्रयार्थं मूल्ये उपचाराद्वर्तन्त इति करणत्वात् तृतीयासिद्धिः ॥

सह । किमुदाहरणमिति । सूत्रान्तरेण तृतीयासिद्धिं मत्वा पृच्छति । तिलैः सहे-  
 ति । अत्र माषा उप्यमानत्वात् प्रधानं कर्म । तिलास्तु तथायुक्ततया वृक्षमूलानोवोपस-  
 र्पणे ऽप्रधानकर्माणीति द्वितीयायां प्राप्तायां तृतीयाविधिः । तिलैर्मिश्रीकृत्येति । अन्तर-  
 ङ्गत्वात् पूर्वं मिश्रणक्रियायां तिलाः करणत्वं च प्रतिपद्यन्ते पञ्चाद्वपनक्रियायां कर्मत्वमि-



इदं तर्हि पुत्रेण सहागतो देवदत्त इति । अप्रधाने कर्तरि तृतीया यथा स्यात् । एतदपि नास्ति प्रयोजनम् । प्रधाने कर्तरि लादयो भन्तीति प्रधानकर्ता क्तेनाभिधीयते । यश्चाप्रधानं सिद्धा तत्र कर्तरीत्येव तृतीया । इदं तर्हि । पुत्रेण सहागमनं देवदत्तस्येति । षष्ठ्यात्र बाधिका भविष्यति । इदं तर्हि पुत्रेण सहस्थूलः । पुत्रेण सह पिङ्गल इति । इदं चाप्युदाहरणं तिलैः सह माषान्वपतीति । ननु चोक्तं तिलैर्मिश्रीकृत्य माषा उप्यन्ते तत्र करणद्वयैव सिद्धमिति । भवेत्सिद्धं यदा तिलैर्मिश्रीकृतयोप्येरन् । यदा तु खलु कस्यचिन्माषवौजावाप उपस्थितः तदर्थं च क्षेत्रमुपार्जितं तत्रान्यदपि किञ्चिदुच्यते । यदि भविष्यति भविष्यतीति तदा न सिध्यति । सहयुक्तेऽप्रधानवचनमनर्थकमुपपदविभक्तेः कारकविभक्तिर्वलीयस्त्वादप्यत्रापि \* । सह युक्तेऽप्रधानवचनमनर्थकम् । किं कारणम् । उपपदविभक्तेः कारकविभक्तिः वलीयस्त्वात् । अन्यत्रापि उपपदविभक्तेः कारकविभक्तिर्वलीयसीति प्रथमा भवति । एवमत्रापि उपपदविभक्तेः कारकविभक्तिर्वलीयसीति प्रथमा भविष्यति । क्वान्यत्र । गाः स्वामी व्रजतीति । सह युक्ते ॥

ति सिद्धा ततोयेत्यर्थः । पुत्रेण सहागत इति । पितुरेवात्र गमनक्रियायां शब्दं कर्तृत्वं न तु पुत्रस्येत्यप्राप्ता तृतीया विधीयते । लादय इति । आदिशब्देन क्तादीनां ग्रहणम् । तत्रैकेन शब्देन भिन्नकक्षत्वाद् गुणप्रधानयोः कर्त्रोरभिधानासंभवात् प्रधाने कार्यसंप्रत्ययात् प्रधानस्यैवाभिधानं न्याय्यमित्यप्रधानस्य प्रतीयमानगमिक्रियापेक्षककर्तृत्वाश्रयेण तृतीया सिद्धेत्यर्थः । पुत्रेण सहागमनमिति । ल्युटा कर्तुरनभिहितत्वाद् उभयत्र तृतीयाप्रसङ्गे नियमार्थमिदमप्रधानएव तृतीया भवति न तु प्रधानइति । षष्ठ्यत्रेति । कर्तृकर्मणोः कृतोत्थनेन । सा च प्रधानयोरेव कर्तृकर्मणोः प्राधान्यादेव स्मर्यत इत्यप्रधाने कर्तरि न भविष्यति । यदा तु कृद्ग्रहणमप्रधानकर्तृप्रतिपत्त्यर्थं भेदिका देवदत्तस्य यद्देवदत्तस्य काष्ठानामिति तदा षष्ठीबाधनाय तृतीयाविधानमत्रापि भवत्येव । पुत्रेण सह स्थूल इति । गुणसंबन्धप्रतिवादनपरत्वाद्वा क्रियाया अभावात् पुत्रस्य कर्तृत्वाभावः । यदि भविष्यतीति । अनेन मिश्रीकरणाभावात् तिलानां करणत्वाभावमाह । एकक्षेत्रे च वापात् सहयोगः कालभेदेऽप्यविरुद्धः । सहयुक्त इति । अप्रधानवचनं प्रधाननिवृत्त्यर्थं क्रियते प्रधानस्य चान्तरङ्गत्वात् कारकविभक्तिर्भविष्यति इति नार्थस्तद्विद्वत्त्वर्थं नाप्रधानवचनेनेत्यर्थः । शिथ्येण सहोपाध्यायस्य गौरित्यत्रापि गवा संबन्धोन्तरङ्ग इति उपाध्यायात् षष्ठ्यैव भविष्यति न तृतीया । गाः स्वामी व्रजतीति । अत्रापि व्रजिक्रियायां गवा



येनाङ्गविकारः ॥ २० ॥ इह कस्मान्न भवति । अक्षि काणमस्येति । अङ्गाद्विकृतात्तद्विकारतश्चेदङ्गिनो वचनम् \* । अङ्गाद्विकृतात्तृतीया वक्तव्यातेनैव चेद्विकारेणाङ्गी द्योत्यत इति वक्तव्यम् । तत्तर्हि वक्तव्यम् । न वक्तव्यम् । अङ्गशब्दोऽयं समुदायशब्दः । येनेति च कारणे एषा तृतीया । येनावयवेन समुदायोऽङ्गीद्योत्यते । तस्मिन् भवितव्यम् । न चैतेनावयवेन समुदायो द्योत्यते । येनाङ्ग ॥

इत्थं भूतलक्षणे ॥ २१ ॥ इत्थं भूतलक्षणे तत्स्थे प्रतिषेधः \* । इत्थं भूतलक्षणे तत्स्थे प्रतिषेधो वक्तव्यः । अपि भवान्कमण्डलुपाणिं छावमद्राचीदिति । न वेत्थं भूतस्य लक्षणेनापृथग्भावात् \* । न वा वक्तव्यम् । किं कारणम् । इत्थं भूतस्य लक्षणेनापृथग्भावात् ।

कर्मत्वात्तन्निबन्धना द्वितीया स्वामीश्चरेति प्राप्ते उपपदविभक्तौ पठोसप्तम्यौ बाधित्वा पूर्ववर्तते ।

येनाङ्गविकारः । अङ्गशब्दोऽवयववाचित्वेन प्रसिद्धस्ततो येन गुणेनाङ्गस्य विकारो लक्ष्यते ततस्त्वतोयेति सूत्रार्थमवगम्याह । इह कस्मादिति । इहैव कस्मान्नेत्यर्थः । अक्षि काणमिति । काणनिमील इत्यस्य चौरादिकस्याचि घञि वा रूपम् । काणगुणयोगादभेदोपचाराद् गुणवचनेभ्यो लुगिति मनुषो लुग्विधानाद्वाचि काणशब्देनोच्यते । तत्रकाणशब्दात् तृतीया प्राप्नोति । काणेन हि गुणेनाक्षी विकारो लक्ष्यते । अक्ष्या काण इत्यत्र लक्ष्यशब्दान्न प्राप्नोति । अङ्गाद्विकृतादिति । अङ्गवाचिनोचिपादादेस्तृतीया भवति न काणादेर्गुणवचनादित्यर्थः । एतावत्युच्यमाने ऽक्षि काणमस्येत्यत्राप्यक्षिशब्दात्प्राप्नोतीत्याह । तद्विकारतश्चेदिति । यदि देवदत्तादिरवयवी विकृतेनाङ्गेन विकारवान् प्रकाश्यत इत्यर्थः । अङ्गशब्द इति । अङ्गान्यस्य सन्तीत्यर्थश्चादित्वादचप्रत्ययान्तोऽङ्गशब्दो निर्दिष्टः । येनेत्यनेन विकृतमङ्गं निर्दिश्यते । न ह्यविकृतेनाङ्गेनाङ्गिनो विकारो द्योतयितुं शक्यते । न चैतेनेति । अक्षिकाणमस्येत्यत्र काणशब्देनाक्षिसमानाधिकारणेनावयवी नोच्यते किं तद्धं वयव एवेत्यर्थः । अवयवस्यात्रावयविना विशेष्यत इति तस्यैव प्राधान्याद्विकारप्रतिपत्तिः ॥

इत्थं भूत । यदा लक्षणवाची शब्दो लक्ष्यवाचिसमासावयवस्तदा तृतीया मा भूदिति वचनम् । इत्थं भूतलक्षणे तत्स्थ इति । लक्ष्यवाचिशब्दस्य इत्यर्थः । कमण्डलुपाणिमिति । बहुव्रीहौ कृते कमण्डलुशब्दात् तृतीया प्राप्नोति । न च प्रत्ययलक्षणेनाप्रत्यय इति प्रातिपदिकसंज्ञानिषेधो न ङिसंबुध्योरिति नलोपप्रतिषेधाज्ज्ञापकात् । न च तृतीयाया लुक् प्राप्नोति । समासप्रातिपदिकानवयवत्वात्तस्याः कृते समासउत्पादनात् । लक्षणेनेति ।



१६६ (संज्ञोन्य०) भाष्यप्रदीपोद्द्योतितम् । [अ.२।पा.३।आ.२]

यच्चेत्थं भूतस्य पृथग्भूतं लक्षणं तत्र भवितव्यम् । न चाच्चेत्थं भूतस्य पृथग्भूतं लक्षणम् । किं वक्तव्यमेतत् । नहि । कथमनुच्यमानं गंस्यते । तथा ह्ययं प्राधान्येन लक्षणं प्रतिनिर्दिशति । इत्थं भूतस्य लक्षणमित्यभूतलक्षणं तस्मिन्नित्यभूतलक्षणं इति । इत्थं भूत ॥

संज्ञोन्यतरस्यां कर्मणि ॥२२॥ संज्ञः कृत्प्रयोगे षष्ठी विप्रतिषेधेन\* । संज्ञोन्यतरस्यां कर्मणीत्येतस्मात्कृद्योगे षष्ठी भवति विप्रतिषेधेन । संज्ञोन्यतरस्यामित्यस्यावकाशः । मातरं संजानीते मात्रासंजानीते । कृत्प्रयोगे षष्ठ्या अवकाशः । इध्मप्रव्रश्चनः । पलाशशतनः । इहोभयं प्राप्नोति । मातुः संज्ञाता पितुः संज्ञाता इति । षष्ठी भवति विप्रतिषेधेन । उपपदविभक्तेश्चोपपदविभक्तिः\* । उपपदविभक्तेश्चोपपदविभक्तिर्भवति विप्रतिषेधेन । अन्यारादितरर्तेदिक्शब्दाञ्चूत्तरपदाजाहियुक्ते इत्यस्यावकाशः । अन्यो देवदत्तात् । स्वामीश्वराधिपतिदायादसाक्षिप्रतिभूप्रसूतैश्चेत्यस्यावकाशः । गोषु स्वामी गवां स्वामी । इहोभयं प्राप्नोति । अन्यो गोषु स्वामी अन्यो गवां स्वामी । स्वामीश्वराधिपतिदायादसाक्षिप्रतिभूप्रसूतैश्चेत्येतन्नवति विप्रतिषेधेन । नैष युक्तो विप्रतिषेधः । न ह्यत्र गावोऽन्ययुक्ताः । कस्तर्हि । स्वामी । एवं तर्हि तुल्यार्थैरतुलोपमाभ्यां तृतीयान्यतरस्यामित्यस्यावकाशः । तुल्यो देवदत्तस्य । तुल्यो देवदत्तेन । स्वामीश्वराधिपतिदायादसाक्षिप्रतिभूप्रसूतैश्चेत्येतस्यावकाशः । स एव । इहोभयं प्राप्नोति । तुल्यो गोभिः स्वामी तुल्यो गवां स्वामी । तुल्यार्थैरतुलोपमाभ्यां तृतीयान्य-

पृथग्विनेति तृतीया । तथा ह्ययमिति । षष्ठीतत्पुरुषस्योत्तरपदार्थप्रधानत्वात् । इत्थं भूतस्य यल्लक्षणं प्रधानमप्राप्नोपसर्जनभावं तत्र तृतीया यथा कमण्डलुना छात्रमद्राक्षीदिति । बहुव्रीहौ तु स्वार्थोपसर्जनान्यपदार्थाभिधायित्वाहर्तिपदानां नास्ति लक्षणस्य प्राधान्यम् ॥

संज्ञोन्यतरस्याम् । मात्रा संजानीत इति । संप्रतिभ्यामनाध्यान इत्यात्मनेपदम् । अन्यो गवां स्वामीति । एकस्मिन्वाक्ये सहप्रयोगादस्यन्ययोगो गवामिति मन्यते । न ह्यत्र गाव इति । युक्तग्रहणाद्यपेक्षमन्यत्वं तद्वाचिनः पञ्चमी । न चात्र गवापेक्षमन्यत्वं स्वामिनः प्रतिपाद्यं व्यभिचाराभावात् किं तर्हि पूर्वस्वाम्यपेक्षम् । कस्तर्हि स्वामीति । भूतपूर्वो यः स्वामी सोन्ययुक्त इत्यर्थः । तुल्यो गोभिः स्वामीति । गवां यः स्वामी स गोभिर्जायादिना



तरस्यामित्येतद्वति विप्रतिषेधेन । सञ्ज्ञोन्य ॥

हेतौ ॥ २३ ॥ निमित्तकारणहेतुषु सर्वासां प्रायदर्शनम्\* । निमित्तकारणहेतुषु सर्वाः प्रायेण दृश्यन्तइति वक्तव्यम् । किं निमित्तं वसति । केन निमित्तेन वसति । कस्मै निमित्ताय वसति । कस्मान्निमित्ताद्वसति । कस्य निमित्तस्य वसति । कस्मिन्निमित्ते वसति । किं कारणं वसति । केन कारणेन वसति । कस्मै कारणाय वसति । कस्मात्कारणाद्वसति । कस्य कारणस्य वसति । कस्मिन्कारणे वसति । को हेतुर्वसति । कं हेतुं वसति । केन हेतुना वसति । कस्मै हेतवे वसति । कस्माद्धेतोर्वसति । कस्य हेतोर्वसति । कस्मिन्हेतौ वसति । हेतौ ॥

अपादाने पञ्चमी ॥ २८ ॥ पञ्चमीविधाने ल्यब्लोपे कर्मण्युपसंख्यानम्\* । पञ्चमीविधाने ल्यब्लोपे कर्मणि पञ्चम्या उपसंख्यानं कर्तव्यम् । प्रासादमारुह्य प्रेक्षते । प्रासादात्प्रेक्षते । अधिकरणे च\* । अधिकरणे चोपसंख्यानं कर्तव्यम् । आसनात्प्रेक्षते । शयनात्प्रेक्षते । प्रश्नाख्यानयोश्च\* । प्रश्नाख्यानयोश्च पञ्चमी वक्तव्या । कुतो भवान्पाटलिपुत्रात् । यतश्चाध्वकालनिर्माणम्\* । यतश्चाध्वकालनिर्माणं ततः पञ्चमी वक्तव्या । गवीधुमतः सांकाश्यं चत्वारि योजनानि । कार्तिव्या आयहायणी मासे । तद्युक्तात्काले सप्तमी\* । तद्युक्ता-

धर्मेण सदृश इत्यर्थं विवक्षायामस्ति गवा पदद्वयार्थयोगः ॥

हेतौ । योग्यतामात्रयुक्तोऽनाश्रितव्यापारोर्थो द्रव्यगुणक्रियाविषयो हेतुः । निमित्तेति । असर्वनाम्नोपि विधानार्थं मन्त्र सूत्र इदं पठितं न तु सर्वनाम्नस्तृतीया चेत्यत्र । तत्र प्रायश्चर्यादसर्वनाम्नः प्रथमाद्वितीये न भवतोन्त्यास्तु यथादर्शनं भवन्ति । पर्यायोपादानं के चित्पर्यायान्तरनिवृत्त्यर्थं मिच्छन्ति । अन्ये तूपलक्षणार्थं मिच्छन्तः प्रयोजनादिप्रयोगेऽप्येतद्विभक्तिविधानं मन्यन्ते ॥

अपादाने । ल्यब्लोप इति । यत्र ल्यबन्तस्याप्रयोगेऽप्यर्थो गम्यते तत्र द्वितीयायां प्राप्तायां पञ्चमी विधीयते । अधिकरणे चेति ल्यब्लोपइत्यपेक्षते । सप्तम्यपवादोत्र पञ्चमी । प्रश्नाख्यानयोश्चेति । विशिष्टे प्रश्नाख्याने गृह्यते । यत्र लोके पञ्चमी प्रयुज्यते । तेन कस्यायमश्वो देवदत्तस्यायमश्व इत्यादौ पञ्चमी न भवति । कुतो भवानिति । क्रियाया अभिप्रादनपादानत्वं मन्यते । यतश्चेति । यदाश्रित्याध्वकालौ परिच्छिद्येते । तत्र पञ्चमीत्यर्थः । गवीधुमत इति । गवीधुमन्नाम नगरम् । तद्युक्तात्कालइति । काले विषये



१६८ (अन्या०) भाष्यप्रदीपोद्द्योतितम् । -[अ.२।पा.३।आ.२]

त्काले सप्तमी वक्तव्या । कार्तिक्था आग्रहायणी मासे । अध्वनः प्रथमा च \* । अध्वनः प्रथमा च सप्तमी च वक्तव्या । गवीधुमतः सांकाश्यं चत्वारि योजनानि । गवीधुमतः सांकाश्यं चतुषु योजनेषु । । तत्तर्हीदं बहु वक्तव्यम् । न वक्तव्यम् । अपादानद्वत्येव सिद्धम् । इह तावत्प्रासादात्प्रेक्षते शयनात्प्रेक्षते अपक्रामति तत्तस्माद्दर्शनम् । यद्यपक्रामति किं नात्यन्तायापक्रामति । संततत्वात् । अथवा न्यान्यप्रादुर्भावात् । अन्यानि चान्यानि प्रादुर्भवन्ति । प्रश्नाख्यानयोश्च पञ्चमी वक्तव्या । इदमत्र प्रयोक्तव्यं सन्नप्रयुज्यते । कुतोभवानागच्छतीति । पाटलिपुत्रादागच्छामीति । यतश्चाध्वकालनिर्माणं तत्र पञ्चमी वक्तव्येति । इदमत्र प्रयोक्तव्यं सन्नप्रयुज्यते । गवीधुमतो निःसृत्य सांकाश्यं चत्वारियोजनानि । कार्तिक्था आग्रहायणी मासे इति । इदमत्र प्रयोक्तव्यं सन्न प्रयुज्यते । कार्तिक्थाः प्रभृत्याग्रहायणी मास इति । तद्युक्तात्काले सप्तमी वक्तव्येति । इदमत्र प्रयोक्तव्यं सन्न प्रयुज्यते कार्तिक्थाः प्रभृति आग्रहायणी गते मास इति । अध्वनः प्रथमा च सप्तमी चेति । इदमत्र प्रयोक्तव्यं सन्नप्रयुज्यते । गवीधुमतो निःसृत्य यदा चत्वारि योजनानि गतानि भवन्ति ततः सांकाश्यम् । चतुर्षु योजनेषु गतेषु ततः सांकाश्यमिति । अपादाने ॥

अन्यारादितरर्तेदिक्शब्दाच्चूत्तरपदाजाहियुक्ते ॥ २६ ॥ अचूत्तरपदग्रहणं किमर्थम् । न दिक्शब्दैर्योग इत्येव सिद्धम् । षष्ठ्यतसर्थप्रत्ययेनेति वक्ष्यति । तस्यायं पुरस्तादपकर्षः । अन्यारा ॥

तेन पञ्चम्यन्तार्थेन यो युक्तो मासादिस्तद्वाचिनः सप्तमीत्यर्थः । अथ वा पञ्चमीयुक्तार्थात्परे कालइत्यर्थः । अध्वन इति । तदुक्तादित्यपेक्षते । अपक्रामति तत्तस्मादिति । दर्शनं चक्षुरिन्द्रियं तेजोरूपं प्राप्य विषयग्राहित्वात्प्रासाददेशादपक्राम्य विषयं गच्छतीत्यर्थः । क्षणिकपक्षावष्टम्भेन भेदमाश्रित्याह । अथवा न्यान्यप्रादुर्भावादिति । अन्यस्यान्यस्य तेजोरूपस्येन्द्रियस्योत्पादादित्यर्थः । भाष्यकारवचनाप्रामाण्यादन्यान्यशब्दस्य साधुत्वं द्रष्टव्यम् । इदमत्रेति । प्रतीयमानत्वादर्थस्य शब्दाप्रयोगः । कार्तिक्थाः प्रभृतीति । तत आरभ्येत्यर्थः । भाष्यकारवचनात्प्रभृतियोगे पञ्चमी । गते मास इति । ततश्च यस्य च भावेनेति सिद्धा सप्तमी । चत्वारितीति । तत्र प्रातिपदिकार्थस्याव्यतिरेकांस्त्रिधा प्रथमा ॥

अन्यारात् । तस्यायमिति । अथ सप्तम्यङ् देवदत्तेनेत्यादिक्शब्दार्थमचूत्तरपदग्रहणं



षष्ठ्यतसर्थं प्रत्ययेन ॥ ३० ॥ अर्थग्रहणं किमर्थम् । षष्ठ्यतस्प्रत्यये नेत्युच्यमाने इहैव स्यात् । दक्षिणतो ग्रामस्य उत्तरतो ग्रामस्येति । इहनस्यात् उपरिग्रामस्य उपरिष्ठाद्ग्रामस्येति । अर्थग्रहणे पुनः क्रियमाणे अतस्प्रत्ययेन च सिद्धं भवति । यश्चान्यस्तेन समानार्थः । अथ प्रत्ययग्रहणं किमर्थम् । इह मा भूत् । प्राग्यामात् । प्रत्यग्ग्रामात् । अञ्चूत्तरपदस्याप्येतत्प्रयोजनं युक्तम् । तत्रान्यतरच्छक्यमवक्तुम् । षष्ठ्यतस ॥

पृथग्विनानानाभिस्तृतीयाऽन्यतरस्याम् ॥ ३२ ॥ पृथगादिषु पञ्चमीविधानम् \* । पृथगादिषु पञ्चमी विधेया । पृथग् देवदत्तात् । किमर्थम् । न प्रकृतं पञ्चमीग्रहणमनुवर्तते । क्व प्रकृतम् । अपादाने पञ्चमीति । अनधिकारात् \* । अनधिकारः सः । अधिकारे हि द्वितीयाषष्ठीविषये प्रतिषेधः । अधिकारे हि द्वितीयाषष्ठीविषये प्रतिषेधो वक्तव्यः स्यात् । दक्षिणेन ग्रामम् । दक्षिणतो ग्रामस्येति । एवं तर्हि अन्यतरस्यांग्रहणसामर्थ्यात्पञ्चमी भविष्यति । अस्यन्यतरस्यांग्रहणस्य प्रयोजनम् । किम् । यस्यां नाप्राप्तायां तृतीयाऽरभ्यते सा यथा स्यात् । कस्यां च नाप्राप्तायाम् । अन्ततः षष्ठ्याम् । तत्त-

कस्मान्न विज्ञायते । उच्यते । दिक्शब्दसाहचर्यादञ्चूत्तरपदस्यापि दिक्शब्दस्यैव ग्रहणं नान्यस्य ॥

षष्ठ्यत । अर्थग्रहणमिति । अतस्त्र्यस्यः प्रत्ययत्वं न व्यभिचरतीति प्रत्ययग्रहणादतस्त्र्यस्यः स्वरूपलक्षणं विज्ञास्यत इति प्रश्नः । षष्ठ्यतस्प्रत्ययेनेति । अतस्त्र्यस्यः स्वार्थस्याच्युतमशक्यत्वात्तत्स्यतेनाऽपूर्वनास्य क्लियतसितिरूपसंभवाच्च । प्राग्यामादिति । प्रत्ययग्रहणमधिकं क्रियमाणं अयमाणांप्रत्ययग्रहणार्थं विज्ञास्यत इति लुप्तेऽस्तातो षष्ठ्यभावः । तत्रान्यतरदिति । एकप्रयोजनत्वात् ॥

पृथग्विना । अन्यतरस्यांग्रहणेन पक्षे यथाप्राप्ताभ्यनुज्ञानं क्रियते । न चात्र पञ्चमी प्राप्तेति मत्वाह । पृथगादिष्विति । पक्ष इति वाक्यशेषः । न प्रकृतमिति । नशब्दः काङ्क्षा प्रयुक्तः । प्रकृतमेवेत्यर्थः । अनधिकार इति । अन्यारादिति योगात्परेषु नाधिक्रियत इत्यर्थः । एवं तर्हीति । अन्यतरस्यांग्रहणं पक्षे विभक्त्यन्तरप्रापणार्थं । सद्यवहितामपि पञ्चमीप्रापयिष्यतीत्यर्थः । अस्यन्यदिति । यथाप्राप्ताभ्यनुज्ञानं हि विकल्पेन कार्यं नतु यस्य कस्य चिदिति भावः । अन्तत इति । अवसानत इत्यर्थः । यत्र ह्यन्या विभक्तिर्न विहिता सङ्गेषत्वात् षष्ठ्या विषयः । यथा प्राप्ताभ्यनुज्ञानं विकल्पेन विधीयते । प्राप्त्यभावे भवेत्



१७० (दूरा० सप्त०) भाष्यप्रदीपोद्द्योतितम् । [अ. २। पा. ३। आ. २]

हिं वक्तव्यम् । न वक्तव्यम् । प्रकृतमनुवर्तते । क्व प्रकृतम् । अपादाने पञ्चमीति । ननु चोक्तमनधिकारात् अनधिकारः सः अधिकारे हि द्वितीयाषष्ठीविषये प्रतिषेध इति । एवं तर्हि संबन्धमनुवर्तिष्यते । अपादाने पञ्चमी । अन्यारादितरर्तेदिक्शब्दाच्चत्तरपदाजाहियुक्ते । पञ्चमी । षष्ठ्यतसर्थप्रत्ययेन । अन्यारादिभिर्योगे पञ्चमी । एनपाद्वितीया । अन्यारादिभिर्योगे पञ्चमी । पृथग्विनानानाभिस्तृतीयान्यतरस्याम् । पञ्चमीग्रहणमनुवर्तते । अन्यारादिभिर्योगद्विति निवृत्तम् । अथ वा मण्डूकमुतयोधिकाराः । तद्यथा । मण्डू का उ-  
त्प्लुत्योत्प्लुत्य गच्छन्ति तद्वदधिकाराः । अथ वा अन्यवचनाच्चकाराकरणात्प्रकृतस्यापवादो विज्ञायते यथोत्सर्गेण प्रसक्तस्य । अन्यस्या वि-  
भक्तेर्वचनाच्चकारस्यानुकर्षणार्थस्याकरणात्प्रकृतायाः पञ्चम्या द्वितीयाषष्ठौ बाधके भविष्यतः । यथोत्सर्गेण प्रसक्तस्यापवादो बाधको भवति । अथ वा वक्ष्यत्येतत् । अनुवर्तन्ते च नाम विधयः न चानुवर्तनादेव भवन्ति किं तर्हि यत्नाद्भवन्तीति । पृथग्विना ॥

दूरान्तिकार्थेभ्यो द्वितीया च ॥ ३५ ॥ दूरान्तिकार्थेभ्यः पञ्चमीविधाने तद्युक्तात्पञ्चमीप्रतिषेधः \* । दूरान्तिकार्थेभ्यः पञ्चमीविधाने तद्युक्तात्पञ्चम्याः प्रतिषेधो वक्तव्यः । दूरादग्रामस्य । न वा तत्रापि दर्शनादप्रतिषेधः\* । अनर्थकः प्रतिषेधोऽप्रतिषेधः । न वा तत्रापि दर्शनात्पञ्चम्याः प्रतिषेधोऽनर्थकः । तत्रापि हि पञ्चमी दृश्यते । दूरादावसथान्मूत्रं दूरात्पादावसेचनम् । दूराच्च भाव्यं दस्युभ्योदूराच्च कुपितादगुरोः ॥ १॥ दूरान्ति ॥

सप्तम्यधिकरणे च ॥ ३६ ॥ सप्तमीविधाने तत्स्येन्विषयस्य क-

षष्ठी सा हि शेषनिबन्धना । संबन्धमिति । अन्यादिग्रहणसंबन्धमित्यर्थः । यथोत्सर्गेणेति । पञ्चमी किमुत्तरार्थेति ह्यार्थापीति संदिग्धा षष्ठीद्वितीयाभ्यामसं दिग्धाभ्यां बाध्यत इत्यर्थः ॥

दूरान्ति । तद्युक्तादिति । दूरान्तिकार्थेयद्युक्तं यदपेक्षया दूरान्तिकत्वं तद्वाचिन इत्यर्थः । दूरादग्रामस्येति । पूर्वसूत्रेण षष्ठ्याव ग्रामाद्भवति । दूरादावसथादिति । आवस्यस्य दूर इत्यर्थः । पूर्वसूत्रेणावसथादेः पञ्चम्यपि भवति ।

सप्तम्यधि । तत्स्येन्विषयस्येति । इदन्तस्येत्यर्थः । अधीतीति । अधीतमनेनेतीष्टादिभ्यः



मण्युपसंख्यानम् \* । सप्तमीविधानेक्तस्येन्विषयस्य कर्मण्युपसंख्या-  
नं कर्तव्यम् । असावधीती व्याकरणे । परिगणिती याज्ञिक्ये । आ-  
स्नाती छन्दसि । साध्वसाधुप्रयोगे च \* । साध्वसाधुप्रयोगे च सप्त-  
मी वक्तव्या । साधुर्देवदत्तो मातरि । असाधुर्मातुलेकृष्णः । असाधुः  
पितरि प्रह्लादः । कारकाहर्णां च कारकत्वे \* । कारकाहर्णां चका-  
रकत्वे सप्तमीवक्तव्या । ऋद्धेषु भुञ्जानेषु दरिद्रा आसते । ब्राह्मणेषु तर-  
त्सु वृषला आसते । अकारकाहर्णां चाकारकत्वे \* । अकारकाहर्णा-  
णां चाकारकत्वे सप्तमी वक्तव्या । मूर्खेष्वासीनेषु ऋद्धा भुञ्जते । वृ-  
षलेष्वासीनेषु ब्राह्मणास्तरन्ति । तद्विपर्यासे च \* । तद्विपर्यासे च स-  
प्तमी वक्तव्या । ऋद्धेष्वासीनेषु मूर्खा भुञ्जते । ब्राह्मणेष्वासीनेषु वृ-  
षलास्तरन्ति । निमित्तात्कर्मसंयोगे \* । निमित्तात्कर्मसंयोगे स-  
प्तमी वक्तव्या । चर्मणि द्वीपिनं हन्ति दन्तयोर्हन्ति कुञ्जरम् । केशे-  
षु चमरीं हन्ति सौमि पुष्कलको हतः ॥ १ ॥ सप्तम्यधि ॥

यस्य च भावेन भावलक्षणम् ॥ ३७ ॥ भावलक्षणे सप्तमीविधा-

इतीनिः । अत्र व्याकरणस्य कर्मत्वाद्वितीया प्राप्नोति । यथा कृतपूर्वोक्तमिति । तत-  
स्तदपवादः सप्तमी विधीयते । अधिकरणविवक्षया सिद्धेति चेत् । कर्मविवक्षया द्विती-  
यापि स्यादिति तन्निवृत्त्यर्थं कर्तव्यमेव वचनम् । मासमधीती व्याकरण इति कालकर्मणो  
बहिरङ्गत्वादिहाग्रहणात्सप्तम्यभावः । साध्वसाधुप्रयोगे चेति । साधुनिपुणान्यां सप्तम्यां  
सिद्धायामनर्चायामत्र साधुग्रहणम् । तेन तत्त्वकथनेपि साधुयोगे सप्तमी भवति । अ-  
र्चाग्रहणं तु तत्र निपुणविशेषणार्थमेव । साधुर्धृत्योराज्ञ इति तु मृत्यापेक्षा षष्ठी न  
तु साध्वेवेति वाक्यार्थज्ञा आहुः । कारकाहर्णां चेति । कारकशब्दो भावपुधानः ।  
तेन कारकत्वमर्हन्तीत्यर्थः । ऋद्धेष्विति । ऋद्धा भोजनक्रियामर्हन्तीति कारकाहर्णाः ।  
लक्ष्यलक्षणभावाविवक्षायामपि यथा स्यादिति वचनम् । तद्विवक्षायामुत्तरसूत्रेण सिद्ध-  
त्वात् । मूर्खेष्विति । मूर्खा भोजनानर्हत्वादकारकाहर्णाः । तद्विपर्यास इति । यदा कार-  
काहर्णां नास्ति कारकत्वमकारकाहर्णां चास्ति कारकत्वं तदेत्यर्थः । निमित्तादिति ।  
क्रियाफलमिह निमित्तत्वेन विवक्षितम् । यत् क्रियायाः प्रयोजकं यदर्थः क्रियारश्मस्त-  
तो हेताविति द्वितीयायां प्राप्तायां सप्तमी विधीयते । तस्य निमित्तस्य यदि कर्मणासंयोगः  
संबन्धः ततो वेतनेन धान्यं लुनातीति सप्तमी न भवति । वेतनस्य धान्येन संयोगाभावात् ॥  
यस्य च । अभावलक्षण इति । भूयो दर्शनाश्रयो हि लक्ष्यलक्षणभावो यथान्विधु-



१७२ (पञ्च०साधु०) भाष्यप्रदीपोद्द्योतितम् । [अ.२।पा.३।आ.२]

ने अभावलक्षणेऽपसंख्यानम् \* । भावलक्षणे सप्तमीविधाने अभावलक्षणोऽपसंख्यानं कर्तव्यम् । अग्निषु ह्यमानेषु गतः हुतेष्वागतः । गोषु दुह्यमानासु गतः दुग्धास्वागतः । किं पुनः कारणं न सिध्यति । लक्षणं नाम तद्वति येन पुनर्लक्ष्यते । सकृच्चासौ कथं चिदग्निषु ह्यमानेषु प्रस्थितः । हुतेष्वागतः । गोषु दुह्यमानासु प्रस्थितः दुग्धास्वागतः । सिद्धन्तु भावप्रवृत्तौ यस्य भावारम्भवचनात् \* । सिद्धमेतत् । कथम् । यस्य भावप्रवृत्तौ द्वितीयो भाव आरभ्यते तत्र सप्तमी वक्तव्या । सिध्यति । सूत्रं तर्हि भिद्यते । यथान्यासमेवास्तु । ननु चोक्तं भावलक्षणे सप्तमीविधानेऽभावलक्षणोऽपसंख्यानमिति । नैष दोषः । न खल्ववश्यं तदेवलक्षणं भवति येन पुनः पुनर्लक्ष्यते । सकृदपि यन्निमित्तत्वाय कल्पते तदपि लक्षणं भवति । तद्यथा । अपि भवाङ्कमण्डलुपाणिं ह्यात्रमद्राक्षीदिति । सकृदसौ कमण्डलुपाणिर्दृष्ट्वात्रस्तस्य तदेव लक्षणं भवति । यस्य च ॥

पञ्चमी विभक्ते ॥ ४२ ॥ इह कस्मान्न भवति कृष्णा गवां संपन्नचौरतमेति । विभक्त इत्युच्यते न चैतद्विभक्तम् । विभक्तमेतत् । गोभ्यः कृष्णा विभज्यते । विभक्तमेव यन्नित्यं तत्र भवितव्यम् । न चैतन्नित्यं विभक्तम् । किं वक्तव्यमेतत् । नहि । कथमनुच्यमानं गंस्यते । विभक्तग्रहणसामर्थ्यात् । यदि यद्विभक्तं चाविभक्तं च तत्र स्याद्विभक्तग्रहणमनर्थकं स्यात् । पञ्चमी ॥

साधुनिपुणाभ्यामर्चायां सप्तम्यप्रतेः ॥ ४३ ॥ अप्रत्यादिभिरिति

मयोः । इह त्वग्निषु ह्यमानेषु प्रस्थित इत्यग्निहवनं प्रस्थानेन सह यदा पुनः पुनर्न दृष्टं तदा न तत्तस्य लक्षणमिति वचनारम्भः । सकृदपीति । लक्षणशब्दः कियानिमित्तकः । लक्ष्यते अनेनेति लक्षणम् । यच्च निर्ज्ञातकालं हवनादिकमनिर्ज्ञातकालस्य सकृदपि कालपरिच्छेदनिमित्तं भवति तत्तस्य लक्षणमित्यर्थः ॥

पञ्चमी । कृष्णा गवामिति । गोमण्डलात् कृष्णा गौः पृथक् क्रियत इत्यस्ति विभक्तत्वम् । न चैतदिति । कृष्णाया गोर्गोत्रेण गोष्वन्तर्भावात् । विभक्तग्रहणमिति । सर्वत्रैव निर्धारणे विभागसद्भावात् पूर्वत्रैव पञ्चमीग्रहणं कुर्यात् । तस्माद्विभक्तग्रहणसामर्थ्याद् अवधारणमाश्रीयत इत्यर्थः ।

साधुनि । अप्रत्यादिभिरिति । प्रतिपर्यन्तवः पृथ्वादयः ॥



वक्तव्यम् । इहापि यथा स्यात् । साधुर्देवदत्तो मातरं प्रति । साधुर्दे-  
वदत्तो मातरं परि । साधुर्देवदत्तो मातरमनु । साधु ॥

प्रसितोत्सुकाभ्यां तृतीया च ॥ ४४ ॥ प्रसित इत्युच्यते । कः  
प्रसितो नाम । यस्तत्र नित्यं प्रतिबद्धः । कुतएतत् । सिनोतिरयं  
बध्नात्यर्थे वर्तते बद्ध इवासौ तत्र भवति । प्रसितो ॥

नक्षत्रे च लुपि ॥ ४५ ॥ इह कस्मान्न भवति । अद्य पुष्यः अद्य  
मघा । अधिकरण इति वर्तते । नक्षत्रे ॥

इति श्रीमङ्गवत्पतञ्जलिविरचिते व्याकरणमहाभाष्ये  
द्वितीयस्याध्यायस्य तृतीयपादे द्वितीयमाङ्गिकम् ॥

प्रातिपदिकार्थलिङ्गपरिमाणवचनमात्रे प्रथमा ॥ ४६ ॥ प्राति-  
पदिकग्रहणं किमर्थम् । उच्चैः नीचैरित्यत्रापि यथा स्यात् । किं. पु-

प्रसितो । कः प्रसित इति । किं प्रकष्टः शुक्तः प्रसितः उत स्यतेस्सिनोतेर्वा कारकमिति  
प्रश्नः । यस्तत्रेति । उत्सुकशब्दसाहचर्यात् तदर्थं सदृशोर्थो गृह्यते । बद्ध इवेति । सुस्थस्य  
व्यतिषङ्गरूपस्य बन्धनस्याभावात् । सादृश्याद् गौणार्थं परिग्रहः ।

नक्षत्रे च । अद्य पुष्यइति । पुष्येण युक्तः कालइत्यथोलुबविशेषइति लुप् । ननु परत्वा-  
दत्र प्रथमा भविष्यति । नैतदस्ति । सर्वविभक्त्यपवादोयं विज्ञायते । अन्तरङ्गत्वाद्वा प्राति-  
पदिकार्थमात्र एवेदं विधानं स्यात् ॥ इत्युपाध्यायजैय्यटपुत्रकैयटकृते भाष्यप्रदीपे

द्वितीयस्याध्यायस्य तृतीये पादे द्वितीयमाङ्गिकम् ॥

प्रातिपदिकार्थ । प्रातिपदिकग्रहणमिति । ड्याप्प्रातिपदिकाद्विहितानां स्त्रादीनां  
प्रकरणमिदं नियमार्थमित्यन्तरेणापि प्रातिपदिकग्रहणं प्रातिपदिकार्थेव प्रथमा  
भविष्यतीति प्रश्नः । उच्चैरिति । असति प्रातिपदिकग्रहणे अव्ययात् प्रथमान स्यात् ।  
बहुषुबहुवचनमित्यादिनास्त्रैकवाक्यतायां संख्यायुक्तएव प्रातिपदिकार्थे स्यात् । प्रातिप-  
दिकग्रहणात् यत्नात् संख्यारहितेष्वव्ययार्थे प्रथमा सिध्यति । अथ वा लिङ्गग्रहणात् स-  
र्वत्र प्रथमा सिध्यतीति प्रश्नः । अत एव प्रातिपदिकार्थग्रहणं किमर्थमिति क्वचित् पा-  
ठः । अलिङ्गेष्वव्ययार्थे यथा स्यादित्युत्तरम् । प्रातिपदिकार्थग्रहे भाष्यकारेण न विचा-  
रितः । अन्वयव्यतिरेकाभ्यां यस्य यो जात्यादिरर्थः प्रतीतस्तस्य सर्वस्येहाभिमतत्वादि-  
चारे प्रयोजनाभावात् । किं पुनरिति । अव्ययादाप्सुप इति लुग्विधानात् प्रथमायाः



नरत्र प्रथमया प्रार्थ्यते । पदत्वम् । नैतदस्ति । षष्ठ्यात्र पदत्वं भविष्यति । इदं तर्हि प्रयोजनम् । ग्राम उच्चैस्तव स्वं ग्राम उच्चैस्ते स्वम् । सपूर्वायाः प्रथमाया विभाषेत्येष विधिर्यथा स्यात् । अथ लिङ्गग्रहणं किमर्थम् । स्त्री पुमान् नपुंसकमित्यत्रापि यथा स्यात् । नैतदस्ति प्रयोजनम् । एष एव चात्रास्ति प्रातिपदिकार्थः । इदं तर्हि । कुमारी वृत्तः कुण्डमिति । अथ परिमाणग्रहणं किमर्थम् । द्रोणः खारी आठकमित्यत्रापि यथा स्यात् । अथ वचनग्रहणं किमर्थम् । इह समुदाये वाक्यपरिसमाप्तिर्दृश्यते । गगाः शतं दण्डान्तामिति । अर्थिनश्च राजानो हिरण्येन भवन्ति न च प्रत्येकं दण्डयन्ति । सत्येतस्मिन् दृष्टान्ते यत्रैतानि सर्वाणि समुदितानि भवन्ति तत्रैव स्यात् । द्रोणः खारी आठकमिति । इह न स्यात् कुमा-

श्रवणाभावादिति भावः । पदत्वमिति । प्रत्ययलोपे प्रत्ययलक्षणमिति प्रथमोत्पत्तिनिबन्धनं पदत्वं प्रार्थ्यते तन्निबन्धनं कृत्वादिकमित्यर्थः । षष्ठ्याच्चेति । यस्मिन्नर्थे द्वितीयादयो न विहिताः स शेष इति मन्यते । नन्वसंख्यत्वादव्ययार्थस्य कथं षष्ठी स्यात् । नैष दोषः । एकत्वादर्थं नियमे षष्ठ्याः संख्यायामनियमात् । प्रत्ययनियमेपि वा तुल्यजातीयापेक्षत्वाच्चयमसौकत्वादिभिः परस्परस्य व्यावर्तनात् । अथ लिङ्गग्रहणमिति । सत्त्वभूतार्थाभिधायीनि यानि प्रातिपदिकानि तेषां लिङ्गमप्यर्थ इति प्रश्नः । मात्रग्रहणात्संबोधने चेति सूत्रारम्भाच्चधिकविशेषसद्भावे प्रथमा न स्यादिति मत्वाह । स्त्रीपुमानिति । द्रव्यमत्र स्त्रीत्वाच्चधिकमभिधीयते । एष एवेति । यमर्थं प्रातिपदिकं न व्यभिचरति स प्रातिपदिकार्थः । स्त्रीत्वादिना च विना स्त्र्यादिशब्दानां प्रयोगाभावः । कुमारीति । विनापि स्त्रीत्वेन कुमारो देवदत्त इति कुमारशब्दस्य प्रयोगदर्शनात् स्त्रीत्वं न प्रातिपदिकार्थः । वृत्तः कुण्डमिति । पुंनपुंसकोपलक्षणमेतत् । तटस्तटमित्येतदुदाहरणम् । वृत्तकुण्डशब्दयोस्तु पुंनपुंसकत्वेन विना प्रयोगाभावात् लिङ्गस्य प्रातिपदिकार्थता कुण्डशब्दस्तु जोवति भर्तरि परेण जातः वर्तमानः पुल्लिङ्ग इति नपुंसकत्वेन विनापि तस्य प्रयोगात् कुण्डोति च स्त्रीयामपि वर्तनात् कुण्डमित्येतदुदाहरणमित्यपरे । जातिरेवात्र प्रातिपदिकार्थो न तु लिङ्गमित्यन्ये ब्रुवते । अथेति । द्रोणादयः परिमाणएव वर्तन्ते इति प्रातिपदिकार्थग्रहणेनैव प्रथमा सिद्धेति प्रश्नः । द्रोण इति । यदा मानमेयसंबन्धाद् व्रीक्षादौ द्रोणादयो वर्तन्ते तदा व्यभिचारान्नास्ति मेयस्य प्रातिपदिकार्थत्वम् । अथ वचनग्रहणमिति । अर्थं कार्यासंभवात् प्रातिपदिकार्थादिवचनात् प्रथमा भविष्यतीति प्रश्नः । इहेति । प्रथमा विधीयमानत्वात् प्रधानम् । न च गुणभेदे प्रधानस्य भेदो



रौवृक्षः कण्डमिति । नैतदस्ति प्रयोजनम् । प्रत्येकमपि वाक्यपरि-  
समाप्तिर्दृश्यते । तद्यथा । गुणवृद्धिसंज्ञे प्रत्येकं भवतः । इदं तर्हि प्र-  
योजनम् । उक्तेष्वप्येकत्वादिषु प्रथमा यथा स्यात् । एको द्वौ बहवः ।  
अथ सात्रग्रहणं किमर्थम् । एतन्मात्र एव प्रथमा यथा स्यात् । क-  
र्मादिविशिष्टे मा भूत् । कटं करोति । नैतदस्ति प्रयोजनम् । कर्मा-  
दिषु द्वितीयाद्या विभक्तयः ताः कर्मादिविशिष्टे बाधिका भविष्यन्ति ।  
अथ वाच्यप्रवृत्तिर्ज्ञापयति न कर्मादिविशिष्टे प्रथमा भवतीति ।  
यदयं संबोधने प्रथमां शास्ति । नैतदस्ति ज्ञापकम् । अस्त्यन्यदेतस्य  
वचने प्रयोजनम् । किम् । सामन्वितमिति वक्ष्यामीति । यत्तर्हि योगवि-  
भागं करोति इतरथा हि संबोधने आमन्वितमित्येव ब्रूयात् । इदं तर्हि ।  
उक्तेष्वप्येकत्वादिषु प्रथमा यथा स्यात् । एको द्वौ बहव इति । वच-  
नग्रहणस्याप्येतत्प्रयोजनमुक्तम् । अन्यतरक्तक्यमवक्तुम् । प्रातिपदि-  
कार्यलिङ्गपरिमाणवचनमात्रे प्रथमा लक्षणे पदसामानाधिकरण्ये उप-

भवतीति यत्रैतत् त्रयं समुदितं तत्रैव प्रथमा स्यात् वचनग्रहणे तु प्रत्येकं संबध्यमाने वा  
क्यत्रयं संपद्यतइति न दोषो भवति । प्रत्येकमिति । प्रथमा सिद्धैव केवलं नियमाय त-  
दनुवादेन प्रातिपदिकार्यादिभिस्तस्याः संबन्धो विधीयते स च संबन्धिभेदाद्भिन्नः । अथ  
वा न्यायद्वयसंभवे लक्ष्यदर्शनवशात् प्रत्येकं वाक्यपरिसमाप्तिरिति पक्ष इहाश्रयिष्यते  
इति भावः । उक्तेष्वपीति । अनभिहिताधिकाराद् बहुषु बहुवचनमित्यादिनास्य प्र-  
करणस्यैकवाक्यत्वात् परिगणनस्य च प्रत्याख्यातत्वादेकादिभिः शब्दैरेकत्वादीनाम-  
भिहितत्वादनभिहिताधिकारस्य प्रत्याख्यानउक्तार्थत्वाद्वा प्रथमा न स्यात् । वचनग्र-  
हणात् तु भवति । वचनग्रहस्य पूर्वाचार्यप्रसिद्धाश्रयेण संख्यावाचित्वात्तेनाभिहिते  
वचने प्रथमा भवतीत्यर्थः संपद्यते । कर्मादिविशिष्ट इति । कर्मण्येव द्वितीयेति प्र-  
त्ययनियमे कर्मादीनामनियमात्तेषु प्रथमा स्यात् । सात्रग्रहणात्त्वधारणार्थान्न भवति ।  
तेन प्रतिपदिकार्थमात्र एव प्रथमा भवति न त्वधिककर्मादिसङ्गावे । द्वितीयाद्या इति ।  
कर्मणि द्वितीयेवेत्यर्थं नियम आश्रयिष्यतइति भावः । अथवेति । प्रत्ययनियमपक्षेपि दो-  
षाभाव इत्यर्थः । यदयमिति । यदि प्रातिपदिकार्थसङ्गावभावाश्रयेणाधिकार्थसङ्गावेपि  
प्रथमा स्यात्तदा संबोधनाधिक्ये प्रथमायाः सिद्धत्वात् पुनर्विधानमनर्थकं स्यात् । उक्ते-  
ष्वपीति । सात्रशब्दः सामान्यवचन आश्रीयते । यथा ब्राह्मणमात्रं पूजयतीति । एवं प्रा-  
तिपदिकार्थमात्रे ऽभिहितेपि एकत्वादौ प्रथमा भवति । अन्ये त्वाङ्गः । मीयते अन्येति



१७६ (प्राति०) भाष्यप्रदीपोद्द्योतितम् । [अ.२।पा.३।आ.३]

संख्यानमधिकत्वात् \* । प्रातिपदिकार्थलिङ्गपरिमाणवचनमात्रे प्र-  
थमालक्षणे पदसामानाधिकरण्ये उपसंख्यानं कर्तव्यम् । वीरः पुरु-  
षो वीरपुरुष इति । किं पुनः कारणं न सिध्यति । अधिकत्वात् ।  
व्यतिरिक्तः प्रातिपदिकार्थ इति कृत्वा प्रथमा न प्राप्नोति । कथं  
व्यतिरिक्तः । पुरुषे वीरत्वम् । न वा वाक्यार्थत्वात् \* । न वा वक्त-  
व्यम् । किं कारणम् । वाक्यार्थत्वात् । यदत्राधिकं वाक्यार्थः सः ।  
अथ वाभिहिते प्रथमेत्येतल्लक्षणं करिष्यते । अभिहितलक्षणायांम-  
नभिहिते प्रथमाविधिः \* । अभिहितलक्षणायांमनभिहिते प्रथमा  
विधेया । वृद्धः प्लुच इति । उक्तं वा \* । किमुक्तम् । अस्तिर्भवन्ती ।  
परः प्रथमपुरुषोप्रयुज्यमानोप्यस्तीति गम्यते । वृद्धः प्लुचोस्तीति ग-  
म्यतइति । अभिहितानभिहिते प्रथमाभावः\* । अभिहितानभिहि-  
ते प्रथमा प्राप्नोति । क्व । प्रासादे आस्ते शयनआस्तइति । सदिप्र-  
त्ययेनाभिहितमधिकरणमिति कृत्वा प्रथमा प्राप्नोति । एवं तर्हि ति-  
ङ्समानाधिकरणे प्रथमेत्येतल्लक्षणं करिष्यते । तिङ्समानाधिकर-  
ण इति चेत्तिङोप्रयोगे प्रथमाविधिः \* । तिङ्समानाधिकरण इ-  
ति चेत्तिङोप्रयोगे प्रथमा विधेया । वृद्धः प्लुचः । उक्तं पूर्वेण\* । कि-  
मात्रासंख्योच्यते । समाहारद्वन्द्वे नपुंसकत्वाच्च ऋस्रत्वं कृतं तेनाभिहितायामपि संख्या-  
यां प्रथमा भवति । प्रातिपदिकार्थेति । अवधारणार्थान्मात्रग्रहणात् संबोधने चेति ज्ञा-  
पकाद्वाधिकार्थप्रतीतौ प्रथमया न भाव्यम् । अस्ति च वीरः पुरुष इत्यादौ सामानाधि-  
करणाद्विशेषणविशेष्य भावस्याधिकस्य प्रतीतिः । न च समासविधानं प्रथमोत्पत्तिखि-  
ङ्गं द्वितीयाद्यन्तानामपि वीरं पुरुषमानयेत्यादौ समाससङ्गावात् । न वेति । वीरप्राति-  
पदिकादनपेक्षितशब्दान्तरार्थससर्गोपहितविशेषणभावात् स्वार्थमात्रनिष्ठात् प्रथमा-  
विधीयते एवं पुरुषशब्दादपि । पश्चात् त्वाकाङ्क्षादिवशाविशेषणद्विशेष्यभाववगतिरु-  
पजायमाना बहिरङ्गत्वादन्तरङ्गं संस्कारं पूर्वग्रहत्वं बाधितुं नोक्षसते । अभिहित इति ।  
तिङ्कृतद्वितसमासैरभिहिते कर्त्रादौप्रथमेत्यर्थः । ततश्च वीरः पुरुष इत्यत्रार्थाधिक्येऽप्य-  
भिहितत्वमात्राश्रया प्रथमा भविष्यति । अतिव्याप्तिमुद्भावयितुमाह । अभिहितानभि-  
हित इति । प्रासाद आस्त इति । सदिप्रक्रियासिक्रियाद्वयसाधनाधिकरणशक्तिद्वयसङ्गावा-  
देकस्याः शक्तेरभिहितत्वात्तदाश्रया प्रथमा प्राप्नोतीत्यर्थः । एवं तर्हि । यथा देवदत्तः  
पचतीति । प्रासादे आस्तइत्यादौ तु वैयधिकरण्यात्प्रथमाया अभावः । तिङोप्रयोग इ-  
ति । न हि तिङन्तपदप्रयोगमन्तरेण तत्सामानाधिकरण्यसङ्गावः । उक्तं पूर्वेणेति । आ-



मुक्तम् । अस्तिर्भवन्ती । परः प्रथमपुरुषोऽप्रयुज्यमानोऽप्यस्तीति गम्यते ।  
 वृक्षः प्लक्षः अस्तीति गम्यतइति । शृष्टशानचोश्च निमित्तभावात्ति-  
 ङोभावस्तयोरपवादत्वात्\* । शृष्टशानचोश्च निमित्तभावात्तिङोभा-  
 वः । क्व । पचत्योदनं देवदत्त इति । किं कारणम् । तयोरपवादत्वा-  
 त् । शृष्टशानचौ तिङ्पवादौ तावन्न बाधकौ । न चापवादविषये उ-  
 त्सर्गोऽभिनिविशते । पूर्वं ह्यपवादा अभिनिविशन्ते पश्चादुत्सर्गाः । प्र-  
 कल्प्य चापवादविषयं तत उत्सर्गोऽभिनिविशते । न तावदत्र कदा चित्ति-  
 ङादेशो भवति । अपवादौ तावच्छृष्टशानचौ प्रतीक्षते । पाक्षिक ए-  
 ष दोषः । कतरस्मिन्पक्षे शृष्टशानचोर्द्वैतं भवति । अप्रथमा वा वि-  
 धिनाश्रीयते प्रथमा वा प्रतिषेधेनेति । विभक्तिनियमे चापि द्वैतं भ-  
 वति । विभक्तिनियमो वा स्यादर्थनियमो वेति । तद्यदा तावदर्थ-  
 नियमः अप्रथमा च विधिनाश्रीयते तदा एष दोषो भवति । यदा  
 हि विभक्तिनियमः तदा यद्येवमप्रथमा विधिनाश्रीयते अथापि प्र-

क्षिप्तक्रियापदापेक्षं सामानाधिकारण्यमस्ति । शृष्टशानचोश्चेति । देवदत्त पच ल् इति  
 स्थिते यावत्तिङ् उत्पत्तिर्नास्ति तावत्तिङ्सामानाधिकारण्याभावात् प्रथमैवेति नियमाभा-  
 वाद्देवदत्तशब्दादविशेषविहिताः सर्वे स्वादयः स्थिता इति लटः स्थाने द्वितीयाद्यन्तपद-  
 सामानाधिकारण्ये विधीयमानौ शृष्टशानचौ प्राप्नुतो न तु तिङः । तेषां तु लङादिरवका-  
 शस्तद्विषय एव च प्रथमाया अपि । कर्मणि द्वितीयैवेत्यर्थनियमे द्वितीयादीनामत्र स-  
 ज्ञाव इति मन्यते । निमित्तमत्र शृष्टशानचोरप्रथमासामानाधिकारण्यम् । पूर्वं ह्यपवादा  
 इति । इह दर्शनद्वयम् । सर्वविशेषस्वीकारेण चोत्सर्गस्य प्रवृत्तिः । कतिपयविशेषावगाह-  
 नेन वा तत्र पूर्वस्मिन् दर्शने उत्सर्गस्य विषयविभागाय पूर्वमपवादः प्रवर्तते पश्चात्तद्विष-  
 यो विषयउत्सर्गः द्वितीये तु दर्शने अपवादविषयं प्रकल्प्योत्सर्गः प्रवर्तते । एवं पर्युदासा-  
 र्थनियमपक्षाश्रयेण चोदितम् । प्रसज्यप्रतिषेधाश्रयेण त्वर्थनियमे पक्षद्वये ऽपि प्रत्ययनि-  
 यमपक्षाश्रयेण परिहर्तुमाह । पाक्षिक इति । अप्रथमा वा विधिनेति । अप्रथमेति पर्यु-  
 दास्येन द्वितीयादीनां यदा ग्रहणमित्यर्थः । प्रथमा वेति । प्रसज्यप्रतिषेध आश्रीयेतेत्य-  
 र्थः । तद्यदेति । कर्मणि द्वितीयैवेत्यस्मिन्ननियमे द्वितीयादीनामनियमायातिपदिकार्थ-  
 मान्ने ऽपि भावात्तदाश्रयौ शृष्टशानचौ प्राप्नुत इति दोषः । प्रसज्यप्रतिषेधे तु प्रथमाया  
 अपि तत्र भावात्तदाश्रयप्रतिषेधः प्रवर्ततइत्यर्थनियमपक्षे ऽन दोषः । शृष्टशानचोर-  
 भावात्तिङ्चु सत्सु तत्सामानाधिकारण्यात्प्रथमैवेति नियमेन द्वितीयादीनां व्यावर्त-  
 नात् । यदा हीति । कर्मण्येव द्वितीयेत्येवं द्वितीयादीनां कर्मादिषु नियतत्वात्तदभावे



यमा प्रतिषेधेन तदा न दोषो भवति । प्रातिपदिका ॥

षष्ठी शेषे ॥ ५ ॥ शेष इत्युच्यते । कः शेषः । कर्मादिभ्यो ये-  
ऽन्येर्थाः स शेषः । यद्येवं शेषो न प्रकल्पते । न हि कर्मादिभ्योऽन्येर्थाः  
सन्ति । ब्रह्म तावद्वाच्यः पुरुष इति । राजा कर्ता पुरुषः संप्रदानम् ।  
वृक्षस्य शाखेति वृक्षः शाखाया अधिकारणम् । तथा यदेतत्स्वं नाम  
चतुर्भिरे तत्प्रकारैर्भवति क्रयणादपहरणाद्याच्चाया विनिमयादिति ।  
अत्र च सर्वत्र कर्मादयः सन्ति । एवं तर्हि कर्मादीनामविवक्षा शे-  
षः । कथं पुनः सतो नामाविवक्षायात् । सतोऽप्यविवक्षा भवति ।  
तद्यथा । अलोमिका एडका अनुदरा कन्येति । असतश्च विवक्षा  
भवति । तद्यथा । समुद्रः कुण्डिका । विन्ध्यो वर्धितकमिति । कि-

तासामत्राभावादनियतायाश्च प्रथमायाः संनिधानात्पर्युदासे प्रसज्यप्रतिषेधे वा नास्ति  
शब्दशानचोरत्र प्रसङ्ग इत्यर्थः ।

षष्ठी शेषे । कः शेष इति । किमप्रधानं शेष उतोपयुक्तादन्यः । पूर्वस्मिन्पक्षे सर्वेषां  
कारकाणां क्रियार्थत्वाच्छेषत्वमिति तत्रापि षष्ठीप्रसङ्गः । सर्वत्र कर्मादीनां सङ्गावादुत्त-  
रोपि शेषार्थो न प्रकल्पतइति प्रश्नः । कर्मादिभ्य इति । कर्माद्यनन्तरं शेषशब्द उच्चार्य-  
माणस्तेभ्योऽन्यमर्थं प्रतिपादयति । ये अन्येर्था इति । स्वस्वामिभावादयः संबन्धा इत्यर्थः ।  
तदुक्तम् । संबन्धः कारकेभ्यो अन्यः क्रियाकारकपूर्वकः । श्रुतायामश्रुतायां वा क्रियायां  
सोऽभिधीयत ॥ इति ॥ तत्राश्रुतायां क्रियायां राज्ञः पुरुष इत्यादौ क्रियाकारकसंबन्धपूर्-  
र्वकोन्य एव स्वस्वामिभावादिकः संबन्धः प्रतीयते । मातुः स्मरतीत्यादौ तु श्रूयमाणे क्रि-  
याशब्दे सदपि कर्मत्वमविवक्षित्वाविशेषणभाव एव स्मरणं प्रति मातुः प्रतिपाद्यते । मा-  
तृसंबन्धिस्मरणमिति । अविदिताभिप्रायः परश्चाह । यद्येवमिति । क्रियामन्तरेण संबन्धा-  
भावात्सर्वत्र तस्या अवश्यं भावात्तन्निमित्तस्य च कर्मादेरिति भावः । राजा कर्तेति । राजा  
पुरुषाय ददातीत्यर्थसंप्रत्ययात् । वृक्ष इति । लोकप्रसिद्धौ तदुक्तम् । वैशेषिकप्रक्रियया त्वव-  
यवोऽवयविनोधिकरणम् । विनिमयादिति परिवर्तनादित्यर्थः । एवं तर्हीति । क्रियाकारक-  
संबन्धोपि सर्वत्र वस्तुस्थित्यास्ति तन्निमित्तश्च स्वस्वामिभावादिरपि । तत्र स्वस्वामिभावादि-  
विवक्षायांअत्रपि क्रियाकारकसंबन्धो न विवक्ष्यते । अलोमिकेति । लोमकार्याकरणात्सतामपि  
लोम्नामविवक्षा । अनुदरेति । सदप्युदरं मङ्गत्वाभावप्रतिपादनाय न विवक्ष्यते । असतश्चेति ।  
दृष्टान्तरूपेणेदमुपात्तम् । असतो यथा विवक्षा तथा सतोऽप्यविवक्षेत्यर्थः । समुद्रः कुण्डि-  
केति । कुण्डिकायां बहुपानीयुसंभवप्रतिपादनाय समुद्रत्वमारोप्यते । विन्ध्यो वर्धितक-  
मिति । वर्धितकशब्देन नूले स्थूलमग्रेसुक्ष्मं विशिष्टसंस्थानयुक्तं भक्तमुच्यते । तस्य मङ्गत्व-



मर्थं पुनः शेषग्रहणम् । प्रत्ययावधारणाच्छेषवचनम् \* । प्रत्ययावधारणाच्छेषग्रहणं कर्तव्यम् । प्रत्यया नियता अर्था अनियताः । तत्र षष्ठीप्राप्नोति । तत्र शेषग्रहणं कर्तव्यम् । षष्ठीनियमार्थं शेषएव षष्ठी भवति नान्यत्रेति । अर्थावधारणाद्वा \* । अथ वा अर्था नियताः प्रत्यया अनियताः । ते शेषेऽपि प्राप्नुवन्ति । तत्र शेषग्रहणं कर्तव्यम् । शेषनियमार्थं शेषे षष्ठेऽव भवति नान्येति । अर्थनियमे शेषग्रहणं शक्यमकर्तुम् । कथम् । अर्था नियताः प्रत्यया अनियताः । ततो वक्ष्यामि । षष्ठी भवतीति । तन्नियमार्थं भविष्यति । यत्र षष्ठी चान्या च प्राप्नोति । तत्र षष्ठेऽव भवतीति । षष्ठी शेषइति चेद्विशेष्यस्य प्रतिषेधः \* । षष्ठी शेषइति चेद्विशेष्यस्य प्रतिषेधो वक्तव्यः । राज्ञः पुरुष इत्यत्र राजा विशेषणं पुरुषो विशेष्यः । तत्र प्रातिपदिकार्थो व्यतिरिक्त इतिकृत्वा प्रथमा न प्राप्नोति । तत्र षष्ठी स्यात्तस्याः प्रतिषेधो वक्तव्यः । तत्र प्रथमाविधिः \* । तत्र षष्ठीं प्रतिषिध्य प्रथमा विधेया । राज्ञः पुरुषः । उक्तं पूर्वेण \* । किमुक्तम् । न वा वाक्यार्थत्वादिति । यदत्राधिक्यं वाक्यार्थः सः । कुतो नु खल्वेतत्पुरुषे यदाधिक्यं स वाक्यार्थ इति । न पुना राजनि यदाधिक्यं स वाक्यार्थः स्यात् । अन्तरेणापि पुरुषशब्दस्य प्रयोगं राजनि सोर्थो गम्यते न पुनरन्तरेण राजशब्दस्य प्रयोगं पुरुषे सोर्थो गम्यते । अस्ति का-

प्रतिपादमाय विन्ध्यत्वमसदारोप्यते । अर्थनियमपक्षे शेषग्रहणस्य प्रत्याख्यानार्थं विचारः क्रियते । किमर्थमिति । तन्नियमार्थमिति । यथा समे देशे यजेतेति समविषमयोः पर्यायेण प्रसङ्गे विषमस्थाने समविधिर्विषमनिवारणफलत्वान्नियमः संपद्यते । तथा षष्ठीविधिर्द्वितीयादिनिवारणफलः । षष्ठीशेष इति चेदिति । अस्मिन् सूत्रन्यासे दोषः संबन्धस्य द्विष्टत्वात् प्रधानादपि षष्ठीप्रसङ्गः । व्याकरणान्तरे तु गुणे षष्ठीतिवचनान्नास्ति दोषः । प्रतिषिद्धायामपि षष्ठ्यां प्रातिपदिकार्थमात्रे विधीयमानायाः प्रथमायाः संबन्धस्याधिक्यस्य भावादप्रसङ्ग इति मत्वाह । तत्र प्रथमेति । यदत्रेति । राज्ञ इत्येतत्पदसंनिधाने पुरुषस्य संबन्धित्वं प्रतीयते नान्यथा । पुरुषप्रातिपदिकं तु स्वार्थमात्रे वर्तत इति प्रथमा सिध्यतीत्यर्थः । कुतो न्विति । पुरुषपदसंनिधानएव राज्ञः संबन्धित्वावगमो नान्यथेति ततोपि प्रथमाप्रसङ्गः । अन्तरेणेति । राज्ञ इति केवलेपि पदउच्चार्यमाणे संबन्धित्वमनियतप्रतियोगि राज्ञो गम्यते । यस्माद्राजा परोपकारित्वेन विद्वत्ततो न खनित्वेष्ठ



रणं येनैतदेवं भवति । किं कारणम् । राजशब्दाच्च भवान् षष्ठीमु-  
च्चारयति । अङ्गं हि भवान् पुरुषशब्दादप्युच्चारयतु गंस्यते सोर्यः । न-  
नु च नैतेनैवं भवितव्यम् । न हि शब्दकृतेन नामार्थेन भवितव्यम् ।  
अर्थकृतेन नाम शब्देन भवितव्यम् । तदेतदेवं दृश्यतामर्थ रूपमेवैत-  
देवंजातीयकं येनान्तरेणापि पुरुषशब्दस्य प्रयोगं राजनि सोर्यो गम्य-  
ते । किं पुनस्तत् । स्वामित्वम् । किं कृतं पुनस्तत् । स्वकृतम् । त-  
द्यथा । प्रातिपदिकार्थानां क्रियाकृता विशेषा उपजायन्ते तत्कृता-  
श्चाख्याः प्रादुर्भवन्ति कर्म करणमपादानं संप्रदानमधिकरणमिति ।  
ताश्च पुनर्विभक्तीनामुत्पत्तौ कदा चिन्निमित्तत्वेनोपादीयन्ते कदाचि-  
न्न । कदा विभक्तीनामुत्पत्तौ निमित्तत्वेन नोपादीयन्ते । यदा व्यभि-  
चरन्ति प्रातिपदिकार्थम् । यदा हि न व्यभिचरन्ति । आख्याभूता  
एव तदा भवन्ति कर्म करणमपादानं संप्रदानमधिकरणमिति । यथै

न । ननु च नैतेनेति । नहि शब्दस्य भावाभावाभ्यामर्थस्य भावाभावौ क्रियेते किं तर्ह्यर्थस्य  
प्रतिपिपादयिषया विषयीकरणाकरणाभ्यां शब्दस्योच्चारणानुच्चारणलक्षणे भावाभावावि-  
त्यर्थः । तत्र परोपकारित्वेन राज्ञो विवक्षितत्वात् षष्ठी भवति पुरुषस्य तूपकार्यतया स्व-  
निष्ठत्वेन विवक्षितत्वात् प्रथमा । तदुक्तं हरिणा । द्विष्टोप्यसौ परार्थत्वाद् गुणेषु व्यति-  
रिच्यते । तत्राभिधीयमानश्च प्रधानेषुपयुज्यते इति । स्वामित्वमिति । स्वस्वामिसंबन्ध इ-  
त्यर्थः । समासकृतद्धितेषु संबन्धाभिधानमिति वचनात् ॥ स्वकृतमिति । ततश्चानियतं स्व  
मपेक्ष्य प्रथममेव संबन्धाश्रया षष्ठी उत्पाद्यते । पुरुषशब्दसन्निधौ तु स्वविशेषप्रतिपत्ति-  
रित्यर्थः । तद्यथेति । प्रातिपदिकार्थानामित्यर्थः । क्वचित् तु प्रातिपदिकार्थानामित्ये-  
व पाठः । क्रियाकृता इति । क्रियाफलपेक्षया शक्तय आश्रीयन्तइत्यर्थः । तत्कृताश्चेति ।  
शक्तिनिमित्ताः संज्ञा इत्यर्थः । कदा चिदिति । यदा क्रियां प्रति व्यापारावेशविवक्षा भ-  
वति दात्रेण लुनातीति । कदा चिन्नेति । यदा योग्यतामात्रविवक्षा भवति दात्रं लवने  
करणमिति । व्यभिचरन्तीति । यदा प्रातिपदिकार्थस्य क्रियावेशविवक्षायां शक्तिलक्ष-  
णार्थातिरेको भवति तदा प्रातिपदिकार्थतां शक्तयो न प्रतिपद्यन्तइत्यर्थः । यदा हीति ।  
अपरोपकारित्वेन स्वनिष्ठतया यदा प्रातिपदिकार्थो विवक्षित इत्यर्थः । तदेवं दात्रेणेति  
यथा क्रियापेक्षया भवति तथा राज्ञ इति स्वापेक्षया । यथा च स्वनिष्ठत्वाश्रयेण दात्रं क-  
रणमिति भवति तथा राज्ञा स्वामीत्युक्तं भवति । आख्याभूता इति । ताः शक्तयः संज्ञा-  
मेव प्राप्ताः न तु विभक्त्युत्पत्तिं प्रयोजयन्तीत्यर्थः । तदुक्तम् । स्वशब्दैरभिधाने तु सध-



व तर्हि राजनि स्वकृतं स्वामित्वं तत्र षष्ठी भवति । एवं पुरुषेऽपि स्वामिकृतं स्वत्वं तत्र षष्ठी प्राप्नोति । राजशब्दादुत्पद्यमानया षष्ठ्या भिहितः सोऽर्थ इति कृत्वा पुरुषशब्दात् षष्ठी न भविष्यति । न तर्हि दानीमिदं भवति पुरुषस्य राजेति । भवति राजशब्दात्तु तदा प्रथमा । न तर्हि दानीमिदं भवति । राज्ञः पुरुषस्येति । भवति बाह्यमर्थमभिसमीक्ष्य । षष्ठी शेषे ॥

अधीगर्थद्वयेशां कर्मणि ॥५२॥ कर्मादिष्वकर्मकवद्वचनम् \* । कर्मादिष्वकर्मकवद्भावो वक्तव्यः । किं प्रयोजनम् । अकर्मकाणां भावे लो भवतीति भावे लो यथा स्यात् । मातुः स्मर्यते पितुः स्मर्यते इति । अथ वत्करणं किमर्थम् । स्वाश्रयमपि यथा स्यात् । माता स्मर्यते । पिता स्मर्यत इति । कर्माभिधाने हि लिङ्गवचनानुपपत्तिः \* । कर्माभिधाने हि लिङ्गवचनयोरनुपपत्तिः स्यात् । मा-

र्मो नाभिधीयते । विभक्त्यादिभिरेवासावुपकारः प्रतीयते इति । पुरुषेपीति । संबन्धस्य द्विष्टत्वाद् हाभ्यां षष्ठी प्राप्नोतीत्यर्थः । शक्तिस्तु प्रातिपदिकार्थं स्यैव न क्रियास्थेति विशेषः । राजशब्दादिति । गुणप्रधानभावे नार्थद्वयमवस्थितमित्युक्तमेतत् । तत्र संबन्धो गुणे पदं न्यस्य द्विष्टत्वात् प्रधानमपि संस्पृशति । गुणश्च प्रधानोपकाराय प्रवृत्तो रूपान्तरमाश्रयति प्रधानं तु स्निष्टमेव न तु रूपान्तरं भजते । पुरुषस्येति षष्ठ्या नैव भाव्यमिति भ्रान्त्या चोदयति । न तर्हितीति । भवतीति । यदा पुरुषस्य गुणभावो राज्ञस्तु विशेष्यत्वं तदा पुरुषस्य राजेति भवत्येवेत्यर्थः । भवति बाह्यमिति । एकस्यापि वस्तुनो भिन्नविषयो गुणप्रधानभावो न विरुध्यते ॥

अधीगर्थ । मातुः स्मरतीति । मातृस्मरणयोऽवस्थानादिक्रियानिमित्तः संबन्ध इति केचिदाहुः । अन्ये तु स्मरणस्य क्रियारूपत्वात् क्रियान्तरमन्तरैरेव द्वयेण संबन्धोपपत्तिमाहुः । यथा द्वयोः काष्ठयोर्जतुकृतः संस्नेषो जतुनस्तु काष्ठेन स्वत एव न जत्वन्तरकृतः । कर्मादिष्विति । आदिशब्दोऽत्राश्रयवाची । यथा । विष्णुरादिः पृथास्तुनोर्भीसादिष्वश्रयो धनः । ते जयन्ति रणे शत्रून् येषां विषयः समाश्रयः । इति । तेन कर्माश्रयाः द्वितीयाविधिनिमित्तभावेनोपात्ताः । सकर्मका अधीगर्थादयः प्रेष्यब्रूपर्यन्ताः कर्मादिशब्देनोच्यन्ते । अकर्मकाणामिति । तेन मातुः स्मर्यत इति भावे लक्षत्यन्तस्त्वर्थो भवन्ति कर्मणि तु लादिषु विधीयमानेषु तैरभिहितत्वात्कर्मणः षष्ठ्या न भाव्यमिति प्रथमैव भवति माता स्मर्यत इति । वत्करणं किमर्थमिति । विनापि वतिनातिदेशः सिध्यति परार्थे शब्दप्रयोगात् । स्वाश्रयमपीति । नापाप्ते स्वाश्रये आरभ्यमाणोतिदेशस्तद्बाधेत । कर्माभिधाने हीति ।



१८२ (रुजार्थाः) भाष्यप्रदीपोद्घातितम् । [अ.२।पा.३।आ.३]

तुः स्मृतम् । मातुः स्मृतम् । मातृणां स्मृतमिति । मातुर्यस्त्रिङ्गं  
वचनं ततस्मृतशब्दस्यापि प्राप्नोति । षष्ठीप्रसङ्गश्च \* । षष्ठी च प्रा-  
प्नोति । कुतः । स्मृतशब्दान्मातुः समानाधिकरणात्षष्ठी प्राप्नोति ।  
अपर आह । षष्ठीप्रसङ्गश्च । षष्ठी च प्रसङ्गव्या । कुतः । मातृश-  
ब्दात् । स्मृतशब्देनाभिहितं कर्मेति कृत्वा षष्ठी न प्राप्नोति । तत्तर्हि  
वक्तव्यम् । न वक्तव्यम् । अविवक्षिते कर्मणि षष्ठी भवतीति । किं  
वक्तव्यमेतत् । नहि । कथमनुच्यमानं गंस्यते । शेष इति वर्तते ।  
शेषश्च कः । कर्मादीनामविवक्षा शेषः । यदा च कर्म विवक्षि-  
तं भवति तदा षष्ठी न भवति । तद्यथा । स्मराम्यहंमातरं स्मृ-  
राम्यहं पितरमिति । अधीगर्थ ॥

रुजार्थानांभाववचनानामज्वरेः ॥५४॥ अज्वरिसंताप्योरितिवक्तव्य-  
म् । इहाप्रियथास्यात् । चोरं संतापयति । वृषलं संतापयति । अथ  
किमर्थं भाववचनानामित्युच्यते । यावता रुजार्थां भाववचना एव  
भवन्ति । भावकर्तृकाद्यथा स्यात् । इह मा भूत् नदीकूलानि

यद्यकर्मकवद्भावो न विधीयते तदा लादिभिः कर्मेवाभिधातव्यं न भावः । ततस्त-  
त्सामानाधिकरण्यात् ज्ञान्तादीनां तदीयलिङ्गसंख्याप्रसङ्गो यथा माता स्मृतेति । भावे  
तूत्पत्तौ ज्ञादीनां नपुंसकत्वमेकवचनं च भवति । षष्ठीप्रसङ्गश्चेति । यदा स्मृतशब्दे कर्म-  
णि क्तो विधीयते तदा मातृशब्दसामानाधिकरण्याद् बाह्यवस्त्राद्यपेक्षया यथा मातृश-  
ब्दात् षष्ठी भवति तथा स्मृतशब्दादपि स्यादित्येके व्याचक्षते । अन्ये त्वाहुः । अनभि-  
हिताधिकारानपेक्षणेन यथा मातृशब्दात् कर्मणि षष्ठी भवत्येवं स्मृतशब्दादपि स्यादि-  
ति । ननु विद्यमानोऽप्यनभिहिताधिकारः कथं नापेक्ष्यतइत्याशङ्क्याह । अपर आह-  
ति । प्रसङ्गश्चेति । प्रापणीयेत्यर्थः । शेष इतीति । प्रकरणं चेदं समासप्रतिषेधार्थमि-  
ति समासप्रकरणे व्याख्यातम् । तेन मातुः स्मृतमिति षष्ठीसमासो न भवति । उक्तं च  
हरिणा । साधनैर्व्यपदिष्टे च श्रूयमाणक्रिये पुनः । प्रोक्ता प्रतिपदं षष्ठी समासस्य निवृत्त-  
य इति ॥

रुजार्थानाम् । यावतेति । धातूनां भाववाचित्वाव्यभिचारात् । भावकर्तृकादिति ।  
त्यजलोपे कर्मणि पञ्चमी । भावकर्तृकमाश्रित्येत्यर्थः । अथ वा भावकर्तृकधात्वर्थं कर्म-  
चोरादिकं भावकर्तृकशब्देनोक्तम् । कथं पुनर्भाववचनानामित्यस्य भावकर्तृकाणामि-  
त्यर्थो भवति । उच्यते । भावशब्देन घञादिवाच्यसिद्धरूपोर्थोभिधीयते न तु साध्यरूप-



रुजतीति ॥

द्वितीया ब्राह्मणे ॥ ६० ॥ किमुदाहरणम् । गां निघ्नन्ति । गां प्रदीव्यन्ति । गां सभासङ्गा उपहरन्ति । नैतदस्ति । पूर्वेणाप्येतत्सिद्धम् । इदं तर्हि गामस्य तदहः सभायां दीव्येयुः ॥

प्रेष्यब्रूवोर्हविषो देवतासंप्रदाने ॥ ६१ ॥ हविषोऽप्रस्थितस्य\* । हविषः अप्रस्थितस्येति वक्तव्यम् । इन्द्राग्निभ्यां ह्यगं हविर्वपां भेदः प्रस्थितं प्रेष्य ॥ प्रेष्य

-चतुर्थ्यर्थे बहुलं छन्दसि ॥ ६२ ॥ षष्ठ्यर्थे चतुर्थी\* । षष्ठ्यर्थे चतुर्थी वक्तव्या । या खर्वेण पिवति तस्यै खर्वी जायते । तिस्रो रा-  
चीरिति । तस्या इति प्राप्ते । यां मलवद्वाससं संभवन्ति यस्ततो जा-  
यते सोमिशस्तो, यामरख्येतस्यै स्तेनो, यां पराचीं तस्यै ज्ञीतमुख्यप्र-  
गल्भो, या स्नाति तस्या अप्सु मारुको, याभ्यङ्क्ते तस्यै दुश्चर्मा या  
प्रलिखते तस्यै खलतिरपमारी याङ्क्ते तस्यै काणो, या दतो धावते  
तस्यै श्यावदन्, या नखानि निक्कन्तते तस्यै कुनखी, या कृणत्ति त-  
स्यै क्तौबो, या रज्जुं सृजति तस्या उद्गन्धुको, या पर्णेन पिवति त-

स्तस्य कर्तृत्वासंभवात् । वचनशब्देऽपि प्रत्ययार्थः । कर्ता निवृत्तः कर्तरि ल्युटो विधा-  
नात् । प्रकृत्यर्थस्तु वचनक्रिया न विवक्ष्यते तेन भावो वचनः कर्ता येषां ते भाववचनाः  
भावकर्तृका इत्यर्थः संपद्यते । अन्ये त्वाहुः । भावे वचनं येषां ते भाववचनाः सति भा-  
वे कर्तरि येषां वचनमुच्चारणम् । भावकर्तृकधात्वर्थप्रतिपादनाय येषामभिधानमित्यर्थः ।  
नदीकूलानीति । रुजाशब्दो व्याधौ रूढ इत्यत्र प्रसङ्ग एव नास्ति । तस्माद् रुजार्थाना-  
मिति धातुमात्रनिर्देशाश्रयमिदं प्रत्युदाहरणम् । रुजाशब्दनिर्देशे तु श्लेषमा पुरुषं रुज-  
तीति प्रत्युदाहार्यमित्याहुः ।

द्वितीया । किमुदाहरणमिति । पूर्वसूत्रेऽवस्थितविभाषाविज्ञानात्सोपसर्गस्य दीव्य-  
तेः कर्मणि छन्दसि द्वितीयैव भविष्यति गां प्रदीव्यन्तीत्यादाविति प्रश्नः । गामस्येति ।  
अत्र दिवस्तदर्थस्येति नित्यं षष्ठी प्राप्नोति । अत्र च शेष इति नानुवर्ततेति एतत्सूत्र-  
भात् पूर्वसूत्रारम्भाच्च ज्ञायते ॥

प्रेष्यब्रूवोः । हविषोऽप्रस्थितस्येति । यदा प्रस्थितत्वेन हविर्विशिष्यते तदा षष्ठी न भ-  
वतीत्यर्थः ॥

चतुर्थ्यर्थे । या खर्वेणेति । रजस्वलायाः खर्वपानादिनिषेधार्थोऽयमर्थवादः ।



१८४ (कर्तृक०) भाष्यप्रदीपोद्द्योतितम् । [अ.२।पा.३।आ.३]

स्या उन्मादुको जायते, अहल्यायै जार मनाय्यै तन्तुः । तत्तर्हि व-  
क्तव्यम् । न वक्तव्यम् । योगविभागात्सिद्धम् । चतुर्थी । ततः अर्थः,  
बहुलं छन्दसि ।

कर्तृकर्मणोः कृति ॥ ६५ ॥ कृद्ग्रहणं किमर्थम् । इह मा भू-  
त् । पचत्योदनं देवदत्त इति । कर्तृकर्मणोः षष्ठीविधाने कृद्ग्रह-  
णानर्थक्यम् लप्रतिषेधात् । कर्तृकर्मणोः षष्ठीविधाने कृद्ग्रहणम-  
नर्थकम् । किं कारणम् । लप्रतिषेधात् । प्रतिषेध्यते तत्र षष्ठी लप्रयोगे  
नेति । तस्य कर्मकर्त्रर्थं तर्हि कृद्ग्रहणं कर्तव्यम् । कृतो ये कर्तृकर्मणी  
तत्र यथास्यादन्यस्य ये कर्तृकर्मणी तत्र मा भूदिति । नैतदस्ति प्रयोजनम् ।  
धातोर्हि द्वये प्रत्ययाविधीयन्ते तिङ्श्रुततश्च । तत्र कृतप्रयोग इष्यते ति-  
ङ्प्रयोगे प्रतिषिध्यते । न ब्रूमः । इहार्थं तस्य कर्मकर्त्रर्थं कृद्ग्रहणं कर्त-  
व्यमिति । किं तर्हि उत्तरार्थम् । अव्यययोगे नेति षष्ठ्याः प्रतिषेधं वक्ष्य-  
ति स कृतोव्ययस्य ये कर्तृकर्मणी तत्र यथा स्यात् । अकृतोव्यय-  
स्य ये कर्तृकर्मणी तत्र मा भूदिति । उच्चैः कटानां सृष्टेति । तस्य  
कर्मकर्त्रर्थमिति चेत्प्रतिषेधेपि तदन्तकर्मकर्तृत्वात्सिद्धम् । कृत ए-  
ते कर्तृकर्मणी नाव्ययस्य । अधिकरणमत्राव्ययम् । इदं तर्हि प्रयो-

चतुर्थीति । षष्ठीप्रकरणात् षष्ठ्यर्थे चतुर्थी भवतीत्येको वाक्यार्थः । चतुर्थ्यर्थे षष्ठीति  
द्वितीयः ॥

कर्तृकर्मणोः । तस्य कर्मकर्त्रर्थमिति । कर्तृकर्मविशेषणार्थं कृद्ग्रहणमित्यर्थः ।  
नैतदिति । यथोक्तप्रयोजनं कृद्ग्रहणमिह तावन्नोपयुज्यतइति दर्शयति पश्चादुत्तरत्रादु-  
पयोगं दर्शयिष्यति । इह कर्तृकर्मसंनिधानात् क्रिया संनिधीयते क्रियायां हि कारकं  
भवति । सा च वाचकं धातुं प्रत्ययमहितमाक्षिपतीति मत्वाह । धातोर्हीति । तदेवं व्या-  
वर्त्तासंभवादिहार्थं कृद्ग्रहणं कर्तृकर्मविशेषणार्थं नोपयुज्यइति दर्शितम् । इदानीमु-  
त्तरार्थत्वमाशङ्क्य निराकरोति । न ब्रूम इति । न लोकाव्ययेत्यत्राव्ययं कृद्ग्रहणेन विशे-  
ष्यते कृद्ग्रहणस्य ये कर्तृकर्मणी तत्र षष्ठीप्रतिषेधो यथा स्यात् कटं छत्वेत्यादौ अकृतस्व-  
व्ययस्य कर्तृकर्मणोः षष्ठीनिषेधो मा भूदुच्चैः कटानां सृष्टेति । प्रतिषेध इति । न लोका-  
व्ययेति सूत्रे अव्ययग्रहणेन कर्तृकर्मणी विशेष्येते अव्ययस्य ये कर्तृकर्मणी तयोः षष्ठी न  
भवतीति । न च कृदन्ताव्ययादन्यस्याव्ययस्य कर्तृकर्मणी संभवत इति सामर्थ्यं लभ्यं तत्रा-



जनम् । उभयप्राप्तौ कणिर्मपष्टाः प्रतिषेधं वक्ष्यति । सकृतो ये कट'कर्मणौ तत्र यथा स्यात् । कृतोर्येऽकट'कर्मणौ तत्र मा भूदिति । आश्चर्यमिदं वृत्तमोदनस्य च नाम पाको ब्राह्मणानां च प्रादुर्भाव इति । अथ क्रियमाणेपि कृद्ग्रहणे कस्मादेवात्र न भवति । उभयप्राप्ताविति नैवं विज्ञायते उभयोः प्राप्तिरुभयप्राप्तिः उभयप्राप्ताविति । कथं तर्हि । उभयोः प्राप्तिर्यस्मिन्कृति सोऽयमुभयप्राप्तिः कृत् उभयप्राप्ताविति । अथ वा कृतोऽये कट'कर्मणौ तत्र यथा स्यात् तद्धितस्य ये कट'कर्मणौ तत्र मा भूदिति । कृतपूर्वी कटं भुक्तपूर्वी ओदनमिति । ननु च वाक्येनैवानेन भवितव्यम् । द्वितीयया तावन्न भवितव्यम् । किं कारणम् । तेनाभिहितं कर्मेति कृत्वा, इतिप्रत्ययेन चापि नोत्पत्तव्यम् । किं कारणम् । असामर्थ्यात् । कथमसामर्थ्यम् । सापेक्षमसमर्थं भवतीति । यत्तावदुच्यते द्वितीयया तावन्न भवितव्यम् । किं कारणम् । तेनाभिहितं कर्मेति कृत्वेति । योऽसौ कृतकटयोरभिसंबन्धः स उत्पन्ने प्रत्यये निवर्तते । अस्ति च करोतेः कटेन सामर्थ्यमिति कृत्वा द्वितीया भविष्यति । यदप्युच्यते इतिप्रत्ययेन चापि नोत्पत्तव्यम् । किं कारणम् । असामर्थ्यात् । कथ-

पि कृद्ग्रहणमित्यर्थः । कृत इति । सृष्टेत्यस्य । नाव्ययस्येति । नोच्चैः शब्दस्येत्यर्थः । तस्याऽक्रियावाचकत्वात् । तदेवाह । अधिकरणमिति । उच्चैः स्थाने स्थितानां कटानां सृष्टेत्यर्थः । कृतो ये इति । एकस्यैव कृतो न तु भिन्नयोः कृतोरित्यर्थः । कृद्ग्रहणे क्रियमाणे शब्दप्रतिपादितत्वादन्वपदार्थस्योभयप्राप्ताविति बहुव्रीहिरुच्यते । अन्यथान्तरङ्गत्वात्तत्पुरुषः स्यात् । अथेति । कृतोऽये कट'कर्मणौ तत्र यथा स्यात् तद्धितस्य ये कट'कर्मणौ तत्र मा भूदिति । कृतपूर्वी कटं भुक्तपूर्वी ओदनमिति । ननु च वाक्येनैवानेन भवितव्यम् । द्वितीयया तावन्न भवितव्यम् । किं कारणम् । तेनाभिहितं कर्मेति कृत्वा, इतिप्रत्ययेन चापि नोत्पत्तव्यम् । किं कारणम् । असामर्थ्यात् । कथ-

पि कृद्ग्रहणमित्यर्थः । कृत इति । सृष्टेत्यस्य । नाव्ययस्येति । नोच्चैः शब्दस्येत्यर्थः । तस्याऽक्रियावाचकत्वात् । तदेवाह । अधिकरणमिति । उच्चैः स्थाने स्थितानां कटानां सृष्टेत्यर्थः । कृतो ये इति । एकस्यैव कृतो न तु भिन्नयोः कृतोरित्यर्थः । कृद्ग्रहणे क्रियमाणे शब्दप्रतिपादितत्वादन्वपदार्थस्योभयप्राप्ताविति बहुव्रीहिरुच्यते । अन्यथान्तरङ्गत्वात्तत्पुरुषः स्यात् । अथेति । कृतोऽये कट'कर्मणौ तत्र यथा स्यात् तद्धितस्य ये कट'कर्मणौ तत्र मा भूदिति । कृतपूर्वी कटं भुक्तपूर्वी ओदनमिति । ननु च वाक्येनैवानेन भवितव्यम् । द्वितीयया तावन्न भवितव्यम् । किं कारणम् । तेनाभिहितं कर्मेति कृत्वा, इतिप्रत्ययेन चापि नोत्पत्तव्यम् । किं कारणम् । असामर्थ्यात् । कथ-

पि कृद्ग्रहणमित्यर्थः । कृत इति । सृष्टेत्यस्य । नाव्ययस्येति । नोच्चैः शब्दस्येत्यर्थः । तस्याऽक्रियावाचकत्वात् । तदेवाह । अधिकरणमिति । उच्चैः स्थाने स्थितानां कटानां सृष्टेत्यर्थः । कृतो ये इति । एकस्यैव कृतो न तु भिन्नयोः कृतोरित्यर्थः । कृद्ग्रहणे क्रियमाणे शब्दप्रतिपादितत्वादन्वपदार्थस्योभयप्राप्ताविति बहुव्रीहिरुच्यते । अन्यथान्तरङ्गत्वात्तत्पुरुषः स्यात् । अथेति । कृतोऽये कट'कर्मणौ तत्र यथा स्यात् तद्धितस्य ये कट'कर्मणौ तत्र मा भूदिति । कृतपूर्वी कटं भुक्तपूर्वी ओदनमिति । ननु च वाक्येनैवानेन भवितव्यम् । द्वितीयया तावन्न भवितव्यम् । किं कारणम् । तेनाभिहितं कर्मेति कृत्वा, इतिप्रत्ययेन चापि नोत्पत्तव्यम् । किं कारणम् । असामर्थ्यात् । कथ-



१८६ (उभय०) भाष्यप्रदीपोद्द्योतितम् । [अ.२।पा.३।आ.३]

मसामर्थ्यम् । सापेक्षमसमर्थं भवतीति । यत्तावदुच्यते द्वितीयया तावन्न भवितव्यम् । किं कारणम् । क्तेनाभिहितं कमेति कृत्वेति । योसौ कृतकटयोरभिसंबन्धः स उत्पन्ने प्रत्यये निवर्तते । अस्मि च करोतेः कटेन सामर्थ्यमिति कृत्वा द्वितीया भविष्यति । यदप्युच्यते इति प्रत्ययेन चापि नोत्पत्तव्यम् । किं कारणम् । असामर्थ्यात् । कथमसामर्थ्यम् । सापेक्षमसमर्थं भवतीति । नेदमुभयं युगपद्भवति वाक्यं च प्रत्ययश्च । यदा वाक्यं न तदा प्रत्ययः । यदा प्रत्ययः सामान्येन तदा वृत्तिः तत्रावश्यं विशेषार्थिनाविशेषोनुप्रयोक्तव्यः । कृतपूर्वी३ । किम् । कटम् । भुङ्गपूर्वी३ । किम् । ओदनमिति । अथ वा इदं प्रयोजनम् । कर्तृभूतपूर्वमात्रादपि षष्ठी यथा स्यात् । भेदिका देवदत्तस्य यज्ञदत्तस्य काष्ठानामिति । कर्तृक ॥

उभयप्राप्तौ कर्मणि ॥ ६६ ॥ उभयप्राप्तौ कर्मणि षष्ठ्याः प्रतिषेधे-

योसाविति । कृतः कटोऽनेनेति वाक्ये कृतकटयोः सामानाधिकरण्यम् । अस्मिञ्चाथ विशेषे न भाव्यं वृत्त्या । तस्याः सामान्यविषयत्वात् तस्मात्कर्मसामान्ये भावे वा क्त उत्पद्यते । च कृतं पूर्वमनेनेत्यस्मिन्नर्थे कृतपूर्वीशब्दो वर्तते तेन पूर्वं कृतवानित्यर्थः संपद्यते । तत्र करोतिवाच्यक्रियापेक्षमस्ति कटस्य कर्मत्वम् । तथाह हरिः । विशेषकर्मसंबन्धे निर्मुक्तेऽपि कृतादिभिः । विशेषनिरपेक्षोऽन्यः कृतशब्दः प्रवर्तते । अकर्मकत्वे सत्येवं क्तान्तेभावाभिधायिनि । ततः क्रियावता कर्त्ता योगो भवति कर्मणा । अविग्रहा गतादिस्था यथा ग्रामादिकर्मभिः । क्रिया संबध्यते तद्वत् कृतपूर्व्यादिषु स्थितेति । कर्तृभूतपूर्वमात्रादिति । करोतीति कृदिति कर्ताभिधीयते तत्र कर्तरि पुनः षष्ठीविधानाद् गुणभूतेऽपि भवति । एवं तु तद्वितनिवृत्तिर्न कृता स्यात् । भेदिकेति भिदेर्ह्यन्तात्पर्यायादिषु खुच् । अत्र प्रयोजकः कर्त्ताण्यर्थस्य प्रधान्यात् प्रधानम् । प्रयोज्यकर्ता तु प्रकृत्यर्थस्याप्राधान्यादप्रधानम् । तत्र प्रधानाप्रधानसंनिधौ प्रधानादेव षष्ठी स्याद् नाप्रधानात् । कृद्ग्रहणात् तु भवति । अथ कर्तृभूतपूर्वादिति कथमुच्यते । नहि प्रयोजकसन्निधौ प्रयोज्यकर्तृत्वमपैति । गत्यादिसूत्रनियमात् कर्मत्वाभावात् । कर्तृत्वस्यैवावस्थानात् । एवं तर्हि प्राधान्यस्यात्र भूतपूर्वत्वं विवक्षितम् । प्रधानचरात् कर्तुरित्यर्थः । एतच्च विशेषापेक्षायां प्रयोजनसुक्तम् । यदा द्वितीयावत् कर्तृमात्रे षष्ठीत्याश्रीयते तदा भिन्नशब्दवाच्ययोः प्रधानाप्रधानयोः कर्त्तृरेकशब्दवाच्यताया अभावाद्दिरोधाभावात् षष्ठी सिध्यतीति नेदं कृद्ग्रहणस्य प्रयोजनम् । तद्वितनिवृत्तिस्तु प्रयोजनमेव ॥

उभय । षष्ठ्याः प्रतिषेध इति । नियमेनानेन कर्तुः षष्ठी प्रतिषिध्यत इत्यभिप्रेत्येतदु-



कादिप्रयोगे प्रतिषेधः \*उभयप्राप्तौ कर्मणिषष्ठ्याः प्रतिषेधेऽकादिप्रयोगे प्रतिषेधो न भवतीति वक्तव्यम् । भेदिका देवदत्तस्य काष्ठानां चिकीर्षाविष्णुमित्रस्य कटस्य । अपर आह । अकाकारयोः प्रयोगे प्रतिषेधो नेति वक्तव्यम् । शेषे विभाषा । शोभना खलु पाणिनेः सूत्रस्य कृतिः । शोभना खलु पाणिनिना सूत्रस्य कृतिः । शोभना खलु दाक्षायणस्य संग्रहस्य कृतिः । शोभना खलु दाक्षायणेन संग्रहस्य कृतिः । उभ ॥

क्तस्य च वर्तमाने ॥६७॥ क्तस्य च वर्तमाने नपुंसके भाव उपसंख्यानम् \* । क्तस्य च वर्तमाने नपुंसके भावउपसंख्यानं कर्तव्यम् । छात्रस्य हसितं नटस्य भुक्तं मयूरस्य नृत्यं कीकिलस्य व्याहृतमिति । शेषविज्ञानात्सिद्धम् \* । शेषलक्षणाच्च षष्ठी भविष्यति । शेष इत्युच्यते । कः शेषः । कर्मादीनामविवक्षा शेषः । कथं पुनः सतो नामाविवक्षा स्यात् । यदा छात्रो हसति नटो भुङ्क्ते मयूरो नृत्यति कीकिलो व्याहरति । सतोऽप्यविवक्षा भवति । तद्यथा । अलोमिका एडका अनुदरा कन्येति । असतश्च विवक्षा । समुद्रः कुण्डिका विन्ध्यो वर्धितकमिति । यद्येवं उत्तरत्र चातुःशब्दं प्राप्नोति । इदमहेः सुप्तम् । इहाहिना सृष्टम् । इहाहिः सृष्टः । इहाहेः सृष्टं ग्रामस्य पार्श्वे ग्रामस्य मध्ये इति । इष्यतएव चातुःशब्दम् । क्तस्य च ।

क्तम् । भेदिकेति । पर्यायादौ यवुच् । शेषे विभाषेति । अकाकारव्यतिरिक्तस्त्रीप्रत्ययएव नान्यस्मिन्निति के चिदाहुः । अपरे तु प्रत्ययमात्रे ऽकाकारवर्जिते विकल्पमिच्छन्ति । शब्दानामनुशासनमाचार्यस्याचार्येणेति वा ।

क्तस्य च । छात्रस्य हसितमिति । हासो हसितमिति नपुंसके भावे क्तः । तत्र छात्रकर्तृत्वात् तृतीयाप्रसङ्गे षष्ठीविधानार्थं वचनम् । शेषस्य क इति । कर्तृत्वसङ्गावान्नास्ति शेषत्वमिति प्रश्नः । कर्मादीनामिति । सदपि छात्रस्य कर्तृत्वमविवक्षया ऽप्राक्रियते । संबन्धित्वमात्रं ह्यत्र विवक्षितम् । छात्रस्य संबन्धि हसितमित्यर्थः । उत्तरत्रेति । अधिकरणवाचिनश्चेत्यत्र । इदमिति । अत्राधिकरणे क्तः । तेनाभिहितमधिकरणमिति इदंशब्दात्प्रथमा कृता अहिशब्दात्त्वधिकरणवाचिनश्चेति षष्ठी । इहाहिना सृष्टमिति । अत्र भावेक्तः । इहाहिः सृष्ट इति । अत्र कर्तरि क्तः । इहाहेः सृष्टमिति । भाव एव क्तः । तत्र शेषविवक्षायां षष्ठी स्यादिति चोद्यम् । इष्यत एवेति । परिहारः । ग्रामस्य पार्श्वे इति ।



१८८ (नलोका०) भाष्यप्रदीपोद्द्योतितम् । [अ.२।पा.३।आ.३]

न लोकाव्ययनिष्ठाखलर्थटनाम् ॥६६॥ लादेशे सल्लिङ्ग्रहणं कि-  
किनोः प्रतिषेधार्थम्\* । लादेशे सल्लिङ्ग्रहणं कर्तव्यम् । सल्लिटोः प्रयोगो  
नेति वक्तव्यम् । किंप्रयोजनम् । किंकिनोः प्रतिषेधार्थम् । किंकिनो  
रपिप्रयोगे प्रतिषेधो यथा स्यात् । अपिः सोमं ददिर्गाः । किं पुनः  
कारणं न सिध्यति । तयोरलादेशत्वात् \* । न हि तौ लादेशौ । अथ  
तौ लादेशौ स्याताम् । स्यात्प्रतिषेधः । बाढं स्यात् । लादेशौ तर्हि  
भविष्यतः । कथम् । आह गमहनजनः किंकिनौ लिट् चेति । लिङ्  
दिति वक्ष्यामि । स तर्हि वतिनिर्देशः कर्तव्यः । न ह्यन्तरेण वतिम  
तिदेशो गम्यते । अन्तरेणापि वतिमतिदेशो गम्यते । तद्यथा । एष  
ब्रह्मदत्तो ऽब्रह्मदत्तं ब्रह्मदत्त इत्याह तेन मन्यामहे ब्रह्मदत्तवदयं  
भवतीति । एवंपिहाप्यलिटं लिङित्याह । लिङ्दिति ज्ञास्यते । उका  
रप्रयोगे नेति वक्तव्यम् । कटं चिकीर्षुः ओदनं बुभुक्षुः । तत्तर्हि व-  
क्तव्यम् । न वक्तव्यम् । उकारोप्यत्र निर्दिश्यते । कथम् । प्रसिष्टनि  
र्देशोयम् । उ उक ऊक ल ऊक लोकेति । उकप्रतिषेधे कमेर्भाषा  
यामप्रतिषेधः \* । उकप्रतिषेधे कमेर्भाषायां प्रतिषेधो न भवतीति  
वक्तव्यम् । दास्याः कामुकः । वृषल्याः कामुकः । अव्ययप्रतिषेधे तो  
मुन्कमुनोरप्रतिषेधः\* । अव्ययप्रतिषेधे तोमुन्कमुनोः प्रतिषेधो न  
भवतीति वक्तव्यम् । पुरासुर्यस्योदेतोराधेयः । पुरावत्सानामपाकर्तोः ।

सप्तमीप्रयोगेण नायमधिकरणे ज्ञातः किं तर्हि भाव इति दर्शयति ॥

न लोका । लादेश इति । लग्रहणमपनीय सल्लिङ्ग्रहणं कर्तव्यम् । तत्र सद्ग्रहणेन  
शब्दज्ञानचौ गृह्येते । लिङ्ग्रहणेन च कानच्क्कस् लिट्संज्ञाविधानात् ककिनौच । लग्र-  
हणे तु किंकिनोरलादेशत्वाद् ग्रहणाप्रसङ्गः । अथ ताविति । लिट्कार्यातिदेशात्लादेश-  
तुल्यावित्यर्थो विवक्षितः । परस्तु यथोक्तमभिप्रायमप्रतिपद्य लादेशत्वमेवानयोर्विप्रतिप-  
न्नमिति मत्वाह । बाढं स्यादिति । वक्ष्यामीति । व्याख्यास्यामीत्यर्थः । परस्त्वपूर्वो व-  
तिनिर्देशः कर्तव्यत्वेनानेन चोदित इति मत्वाह । स तर्हीति । विशेषातिदेशे च सामा-  
न्यातिदेशः प्रवर्तत एव । विशेषस्य सामान्याव्यभिचारात् । तेन लमात्रनिबन्धनः षष्ठी-  
प्रतिषेधः किंकिनोः प्रवर्तते तदत्र लिट्संज्ञा किंकिनोर्विधीयत इति मत्वा वार्तिकार-  
म्भः । कार्यातिदेशाश्रयेण तत्प्रत्याख्यानम् । उकारप्रयोग इति । उकारान्तप्रत्ययप्रयोगे  
इत्यर्थः । उप्रत्ययोपि चान्तवद्भावाद गृह्यते । उकारोपीति । उच्योक्त्येति द्वयोर्द्वन्द्वः पूर्व



पुरा क्रूरस्य विसृपो विरप्शिन् । शानंश्चानश्चतृणामुपसंख्यानम्\* ।  
 शानंश्चानश्चतृणामुप संख्यानं कर्तव्यम् । सोमं पवमानः । नटमा-  
 दानः । अधीयन् पारायणम् । लप्रयोगे नेति निषेधो न प्राप्नोति ।  
 मा भूदेवम् । तन्नित्येवं भविष्यति । कथं तन्निति । नेदं प्रत्ययग्रह-  
 णम् । किं तर्हि । प्रत्याहारग्रहणम् । क्वसंनिविष्टानां प्रत्याहारः । ल-  
 टश्चान्नित्यतः प्रभृत्याऽऽतनो नकारात् । यदिप्रत्याहारग्रहणं, चोरस्य  
 द्विषन् । अत्रापि प्राप्नोति । द्विषः शतुर्वावचनम्\* । द्विषःशतुर्वेति  
 वक्तव्यम् । तच्चावश्यं वक्तव्यम् । प्रत्ययग्रहणे सति प्रतिषेधार्थम् । त-  
 देव प्रत्याहारे सति विध्यर्थं भविष्यति । न लोकाव्य ॥

अकेनोर्भविष्यदाधमर्णयोः ॥ ७० ॥ अकस्य भविष्यति\* । अ-  
 कस्य भविष्यतीति वक्तव्यम् । यवान् लावको व्रजति । ओदनं भो-  
 जको व्रजति । इन आधमर्ण्ये च । तत इन आधमर्ण्ये भविष्यति चे-  
 ति वक्तव्यम् । शतंदायी सहस्रंदायी ग्रामंगमी । अके ॥

कृत्यानां कर्तरि वा ॥ ७१ ॥ कर्तृग्रहणं किमर्थम् । कर्मणि माभूदिति ।  
 नैतदस्तिप्रयोजनम् । भावकर्मणोः कृत्या विधीयन्ते । तत्र कृत्यैरभिहित-  
 त्वात्कर्मणि षष्ठी न भविष्यति । अत उत्तरं पठति । भव्यादीनां कर्म-  
 णोनविधानात्कृत्यानां कर्तृग्रहणं भव्यादीनां कर्म कृत्यैरनभिहितं गे-  
 योमाणवकः साम्नाम्\* । भव्यादीनां कर्मणोनविधानात्कृत्यानां क-  
 र्तृग्रहणं क्रियते । किमुच्यते भव्यादीनां कर्म कृत्यैरनभिहि-  
 तमिति नेहाप्यनभिहितं भवति । आक्रष्टव्या ग्रामं शाखेति ।

क्रियते ततोन्वेषाम् । अन्यथा लवुकेति स्यात् । लप्रयोगे नेति । एतेषां च अलादेशत्वात् ॥

अकेनोः । यथासंख्यापवादार्थं वचनम् । अकस्येति स्वरितत्वाप्रतिज्ञानाद्यथासंख्या-  
 भावेव्याख्यानं चेदमित्याहुः । अकस्य त्वाधमर्ण्ये नास्ति विधानमिति भविष्यदधिकारवि-  
 हितस्यैव तस्य ग्रहणम् । शतंदायीति । आवश्यकधाधमर्ण्ययोर्णिनिरिति णिनिः । ग्रामं  
 गमीति । भविष्यति गम्यादय इति वचनाद्भविष्यति गमेरितिः । गत्यर्थं कर्मणीत्यत्र चतुर्थी  
 वेत्येव पक्षे द्वितीयायां सिद्धायां द्वितीयाग्रहणमपवादविषयेऽपि विधानार्थं ग्रामं गन्तेति  
 यत् कश्चिदुक्तं तज्ज्ञाप्यकारस्य नाभिमतमिति ग्रामंगमीत्युदाहरणोपपत्तिः ।

कृत्यानाम् । नेहापीति । काक्ता नञ्प्रयोगादिहाप्यनभिधानमित्यर्थः । आक्रष्टव्येति



१६० (द्विगुरे०) भाष्यप्रदीपोद्द्योतितम् । [अ. २। पा. ४। आ. १]

एवं तर्हि योगविभागः करिष्यते । कृत्यानां प्रयोगे षष्ठी न भवतीति । किमुदाहरणम् । ग्राममाक्रष्टव्या शाखा । ततः कर्तरि वेति । इहापि तर्हि निषेधः प्राप्नोति । गेयो माणवकः साम्नामिति । उभयप्राप्ताविति वर्तते । ननु चोभयप्राप्तिरेवैषा । गेयो माणवकः साम्नामिति च गेयानि माणवकेन सामानीति च भवति । उभयप्राप्तिर्नामसा भवति यत्रोभयस्य युगपत्प्रसङ्गः । अत्र च यदा कर्मणि न तदा कर्तरि । यदा कर्तरि न तदा कर्मणीति ।

इति श्रीमद्भगवत्पतञ्जलिविरचिते व्याकरणमहाभाष्ये

द्वितीयाध्यायस्य तृतीयेपादे तृतीयमाह्निकम् ॥

पादश्च समाप्तः ॥

द्विगुरेकवचनम् ॥ १ ॥ किमर्थं मिदमुच्यते । प्रत्यधिकरणं वचनोत्पत्तेः संख्यासामानाधिकरण्याच्च द्विगुरेकवचनविधानम् \* । प्रत्यधिकरणं वचनोत्पत्तिर्भवति । किमिदं प्रत्यधिकरणमिति । अधिकरणमधिकरणं प्रति प्रत्यधिकरणम् । संख्यासामानाधिकरण्याच्च ।

कृषेर्हि कर्मकत्वात् प्रधानकर्मणः कृत्येनाभिधानं न त्वप्रधानकर्मण इति तन्निवृत्त्यर्थमपि कर्तृप्रणयकस्मान्न भवतीति भावः । एवं तर्हीति । कृत्यानामित्येतावत् सूत्रं क्रियते । तत्र चोभयप्राप्ताविति नेति च वर्तते । तेन कर्तृकर्मणोर्द्वयोरप्युभयप्राप्तौ कृत्ये षष्ठी पतिषिध्यते । उभयप्राप्तिरेवैषेति । पर्यायेणेति मन्यते । उभयप्राप्तिर्नामेति । बहुब्रीहिसमासाश्रयणाद्यत्र कृत्ये युगपदुभयोः प्राप्तिस्तत्रैव षष्ठी निषिध्यत इत्यर्थः ॥

इत्युपाध्यायजैत्यटपुञ्चकैत्यटकृते भाष्यप्रदीपे द्वितीयाध्यायस्य तृतीये पादे

तृतीयमाह्निकम् ॥ समाप्तश्चायं तृतीयः पादः ॥

द्विगुरेकवचनम् । किमर्थमिति । इह समाहारद्विगुरेव ग्रहणमिष्यते । समाहारस्य समाहारः स चैक एवेति सिद्धमेकवचनमिति प्रश्नः । प्रत्यधिकरणमिति । समाह्रियत इति समाहार इति यदा कर्मणि घञ् तदानेकस्यार्थस्य समाह्रियमाणस्य वाचको द्विगुरिति एकत्वाभावादप्राप्तमेकवचनं विधीयत इत्यर्थः । अधिकरणशब्देन द्वयमुच्यते । यत्संख्यद्रव्याभिधानं तत्संख्याश्रयणवचनमुत्पद्यत इत्यर्थः । पञ्चपूलीशब्देनात्र पञ्चपूलाः समाह्रियमाणा उच्यन्ते । ततो बहुवचनप्रसङ्ग एकवचनविधानम् । संख्यासामानाधिकरण्याच्चेति । एतेन कर्मसाधनत्वं समाहारशब्दस्य दर्शयति । भावसाधने हि त्रैयधिकरणं पञ्चानां पूलानां समाहार इति । संख्याशब्देन संख्यवाची शब्द उच्यते ।



संख्यया बह्वर्थ्या चास्य सामानाधिकरण्यात् । प्रत्यधिकरणं वचनो-  
त्पत्तेः संख्यासामानाधिकरण्याच्च बहुषु बहुवचनमिति बहुवचनं  
प्राप्नोति । द्रष्टव्यं चैकवचनं स्यादिति । तच्चान्तरेण यत्नं न सिध्य-  
तीति द्विगुरेकवचनविधानम् । एवमर्थमिदमुच्यते । अस्ति प्रयोजन-  
मेतत् । किं तर्हि । तत्रानुप्रयोगस्यैकवचनाभावो ऽद्विगुत्वात्\* । त-  
त्रानुप्रयोगस्यैकवचनं न प्राप्नोति । पञ्चपूलीयमिति । किं कारण-  
म् । अद्विगुत्वात् । द्विगुरेकवचनमित्युच्यते । न चात्रानुप्रयोगो द्वि-  
गुसंज्ञः । सिद्धंतु द्विग्वर्थस्यैकवचनत्वात्\* । सिद्धमेतत् । कथम् । द्वि-  
ग्वर्थं एकवचनवतीति वक्तव्यम् । तत्तर्हि वक्तव्यम् । न वक्तव्यम् । नेदं  
पारिभाषिकस्य वचनस्य ग्रहणम् । किं तर्ह्यन्वर्थग्रहणम् । उच्यते । व-  
चनम् । एकस्यार्थस्य वचनमेकवचनमिति । एकशेषप्रतिषेधश्च\* ।  
एकशेषे च प्रतिषेधो वक्तव्यः । पञ्चपूली च पञ्चपूली च पञ्चपूली च प-  
ञ्चपूली । न धान्यस्यानेकत्वात्\* । न वा वक्तव्यः । किं कारण-  
म् । अन्यस्यानेकत्वात् । नैतद्विगुरेकत्वम् । कस्य तर्हि । द्विग्वर्थ-  
समुदायस्य । समाहारग्रहणं च तद्वितार्थप्रतिषेधार्थम्\* । समा-  
हारग्रहणं च कर्तव्यम् । किं प्रयोजनम् । तद्वितार्थप्रतिषेधार्थम् ।  
तद्वितार्थं यो द्विगुस्तस्य मा भूदिति । पञ्चकपालौ पञ्चकपाला इ-

संख्यया बह्वर्थ्येति । एकत्वनिरासपरमेतत् । तेन द्वयर्थोऽपि गृह्यते संख्या । द्विगामीति ।  
तत्रानुप्रयोगस्येति । द्विगुः समासैकवचनं प्रत्ययं प्रतिपद्यते इति पारिभाषिकैकवचनाश्र-  
येण दोषोऽपन्यासः । उच्यते वचनमिति । कृत्यल्लुटो बहुलमिति कर्मणि ल्युट् । एकस्यार्थस्ये-  
ति । वाच्यवाचकसंबन्धे षष्ठी । एकस्यार्थस्य वाचको द्विगुः समास उच्चार्यत इत्यर्थः । त-  
च्च सामर्थ्यादयमतिदेश उपपद्यते । यो ह्यनेकस्यार्थस्य वाचकः स कथमेकस्य वाचकस्त-  
स्मादेकत्वाश्रयकार्यप्राप्तये द्विग्वर्थस्यैकवचनावो विधीयते । ततश्च तस्मिन्नर्थं प्रयुज्यमान-  
स्य द्विगुरप्येकवचनं सिध्यति । एकशेषप्रतिषेधश्चेति । एकशेषविषय एकवच्चाव उपचा-  
रादेकशेषशब्देनोक्तः । पञ्चपूली इति । अत्रैकशेषे कृतेऽपि द्विगुत्वान्तदर्थस्यैकवच्चावः प्राप्तः  
प्रतिषिध्यते । न वेति । प्रथमस्य द्विग्वर्थस्यानेकसंख्यायुक्तस्यानेकवच्चावः कृतः । तत ए-  
कशेषे कृते द्विग्वर्थसमुदायस्याद्विग्वर्थत्वाद् बहिरङ्गत्वाच्च प्राथमकस्थितेऽन्तरङ्गे द्विग्वर्थं  
चरितार्थत्वाच्चैकवच्चावो न प्रवर्तत इत्यर्थः । पञ्चकपालाविति । संस्कृतार्थे विहितस्या-



ति । किं पुनरयं पञ्चकपालशब्दः प्रत्येकंपरिसमाप्यते आहोस्वित्स-  
मुदाये वर्तते । किं चा तः । यद्विज्ञावत्प्रत्येकं परिसमाप्यते पुरस्ता-  
देव चोदितं परिहृतं च । अथ समुदायेऽपि वर्तते । न वा समाहारै-  
कत्वात्\* । न वैतत् । समाहारैकत्वादपि सिध्यति । एवं तर्हि प्र-  
त्येकं परिसमाप्यते । पुरस्तादेव चोदितं परिहृतं च । अपर आह ।  
न वा समाहारैकत्वात् । न वा योगारम्भेणैवार्थः । किं कारणम् ।  
समाहारैकत्वादेकवचनं भविष्यति । द्विगुरेक ॥

द्वन्द्वश्चप्राणितूर्यसेनाङ्गानाम् ॥ २ ॥ प्राणितूर्यसेनाङ्गानां तत्पूर्व-  
पदोत्तरपदग्रहणम्\* । प्राणितूर्यसेनाङ्गानां तत्पूर्वपदोत्तरपदग्रहणं  
कर्तव्यम् । प्राण्यङ्गानां प्राण्यङ्गैरिति वक्तव्यम् । तूर्याङ्गानां तूर्याङ्गै-  
रिति वक्तव्यम् । सेनाङ्गानां सेनाङ्गैरिति वक्तव्यम् । किं प्रयोजनम् ।  
व्यतिकरो मा भूदिति । तत्तर्हि वक्तव्यम् । न वक्तव्यम् । योगविभा

णो द्विगोर्गुणपत्यइति लुक् । किं पुनरिति । यदि तावदेकस्मिन् संसृजते प्रत्ययमुत्पाद्य-  
लुकि कृते एकशेषः क्रियते तदा पञ्चपूष्य इत्यनेन पञ्चकपाला इति समानम् । अथ प्र-  
थममेव पञ्चसु कपालेषु संसृजता इति बहुत्वसंख्यायुक्ता अर्था विवक्ष्यन्ते तदा तेषां समा-  
क्रियमाणत्वात् समहाररूपतास्तीति क्रियमाणेषु समाहारग्रहणे निवृत्तिर्न सिध्यतीत्य-  
र्थः । एवन्तर्हीति । नहि द्वयोर्वङ्गनां वा पुरोडाशानां पञ्चसु कपालेषु संस्कारः क्रियते ।  
अपि तु प्रत्येकमिति भावः । अपर आह । न वा समाहारैकत्वादित्येतद्वार्तिकं सूत्रप्र-  
त्याख्यानार्थमित्येतद्व्याचष्टे । अयं भावः । तिरोहितावयवभेदः समूहरूपः समाहारो  
द्विग्वर्थस्तस्यैकत्वादनयूयादिवत्सिद्धमेकवचनमिति नार्थः । सूत्रेण तस्मिंश्चासति समाहा-  
रग्रहणं न कर्तव्यम् । क्रियमाणे तु सूत्रे समाहारग्रहणं तद्वितार्थद्विगुव्यावृत्त्यर्थं कर्तव्य-  
मेव । तेन समाहारेण व्यपदिष्टस्य द्विगोर्ग्रहणं भवति । यस्तु तद्वितार्थं न तस्य भवति ।  
तेन पञ्चभिर्गोभिः क्रीताः । पञ्चगवः पटा इत्यादौ द्विग्वर्थस्यैकवङ्गाभावाभावः । यदा बङ्ग-  
नां पटानां पञ्चगुलं न तु प्रत्येकं तदैकशेषस्यायमविषयः । एतदेव मन्यमानेन भाष्यका-  
रेण पूर्वव्याख्याने ऽसमाश्रयसता प्रत्याख्यानत्वेन वार्तिकं व्याख्यातम् । उत्तरपदे तु यो द्वि-  
गुस्तदर्थस्यार्थान्तरे गुणभावादस्वातन्त्र्यात्तत्पि प्रातिपदिकत्वे ततः प्रत्ययानुत्पादादेक-  
वङ्गावातिदेशः प्रयोजनाभावात् प्रवर्तते ॥

द्वन्द्वश्च । तत्पूर्वपदोत्तरपदग्रहणमिति । यदङ्गवाचि पूर्वपदं तदङ्गवाच्येव यद्युत्तरप-  
दं भवति तथा सत्येकवङ्गावो नान्यथेत्यर्थः । व्यतिकरो मा भूदिति । प्राणिमार्दङ्गिका-



गात्सिद्धम् \* । योगविभागः करिष्यते । प्राण्यङ्गानाम् । ततस्तुर्याङ्गानाम् । ततः सेनाङ्गानामिति । स तर्हि योगविभागः कर्तव्यः । न कर्तव्यः । प्रत्येकमङ्गशब्दः परिसमाप्यते ॥

अनुवादे चरणानाम् ॥ ३ ॥ इह कस्माद्भवति । नन्दन्तु कठकालापाः । वर्द्धन्तां कठकौथुमाः । स्थेणोः \* । स्थेणोरिति वक्तव्यम् । एवमपि तिष्ठन्तु कठकालापा इत्यत्रापि प्राप्नोति । अद्यतन्यां चेति वक्तव्यम् । उदगात्कठकालापम् । प्रत्यष्टात्कठकौथुमम् । उदगात्कौमोदपैप्पलादम् ॥

विशिष्टलिङ्गो नदीदेशो ऽग्रामाः ॥ ७ ॥ ग्रामप्रतिषेधे नगरप्रतिषेधः \* । अग्रामा इत्यत्र नगराणामिति वक्तव्यम् । इह मा भूत् । मथुरा पाटलिपुत्रमिति । उभयतश्च ग्रामाणां प्रतिषेधो वक्तव्यः । शौर्यं च केतवता च शौर्यकेतवते । जाम्बवं च शालुकिनी च जाम्बवशालुकिन्यौ ॥

क्षुद्रजन्तवः ॥ ८ ॥ क्षुद्रजन्तव इत्युच्यते । के क्षुद्रजन्तवः । क्षीत्तव्या जन्तवः क्षुद्रजन्तवः । यद्येवं यूकालिचं कीटपिपीलिकं दंशम-

श्वारोहा इत्यादावेकवङ्गावो मा भूदित्यर्थः । प्रत्येकमिति बहुवचनान्तोङ्गशब्दः प्रत्येकमभिसंबध्यत इतिभावः । पूर्वपक्षेपि प्रत्येकमेवाङ्गशब्दस्य संबन्धः । स त्वन्यथा । प्राण्यङ्ग-तूर्याङ्गसेनाङ्गाचिनां हन्व एकवदिति । नहि प्राणितूर्यसेनानामेकमङ्गं संभवतीति सामर्थ्यादेव प्रत्येकपरिसमाप्तिरङ्गशब्दस्य सिद्धा । तस्मादन्यथा प्रत्येकं परिसमाप्तिर्बहुवचनान्तस्य सतः प्रतिपाद्यते । तेनास्माद् ग्रहणकवाक्यास्तस्य संस्कारकं वाक्यत्रयमुपप्लवत इतिसंकरो न भवति ।

अनुवादे । यदा प्रतिपत्ता प्रमाणान्तरावगतमप्यर्थं कार्यान्तरार्थं प्रयोक्त्वा प्रतिपाद्यते तदानुवादी भवति ।

विशिष्ट । जनपदविशेषो ग्रामः । ग्रामे नाध्येयमभक्ष्यी ग्राम्यकुक्षुट इत्यादौ ग्रामग्रहणे नगरस्यापि ग्रहणदर्शनाहचनम् । अग्रामा इत्यत्रेति । उभयत इति । ग्रामनगरोभयावयवे हन्वे ग्रामसंबन्धेव प्रतिषेधो वक्तव्यः । शौर्यं नगरम् केतवता ग्रामः । जाम्बवं नगरं शालुकिनी ग्रामः ।

क्षुद्रजन्तवः । स्मृतीनां विद्वानां दर्शनात्प्रश्नः । के क्षुद्रजन्तव इति । क्षीत्तव्या इति । अहेत्यर्थे कृत्यः ये क्षुद्यमाना अपि न त्रियन्ते जलोक्तः प्रभृतयः । ये तु स्त्रियन्ते ते पाप-



१६४ (येषां शूद्राः) भाष्यप्रदीपोद्द्योतितम् । [अ. २। पा४। आ. १]

शकमिति न सिध्यति । एवं तच्चानस्थिकाः क्षुद्रजन्तवः । अथ वा येषां स्वं शोणितं नास्ति ते क्षुद्रजन्तवः । अथ वा येषामासहस्रादञ्जलिर्न पूर्यते ते क्षुद्रजन्तवः । अथ वा येषां गोचर्ममात्रं राशिं हत्वा न पतति ते क्षुद्रजन्तवः । अथ वा नकुलपर्यन्ताः क्षुद्रजन्तवः ॥

येषां च विरोधः शाश्वतिकः ॥ ९ ॥ किमर्थश्चकारः । एवकारार्थश्चकारः । येषां विरोधः शाश्वतिकस्तेषां द्वन्द्वएकवचनमेव यथा स्यात् । यदन्यत्प्राप्नोति तन्मा भूदिति । किं चान्यत्प्राप्नोति । पशुशकुनिद्वन्द्वे विरोधिनां पूर्वविप्रतिषिद्धमित्युक्तं तन्न वक्तव्यं भवति ॥

शूद्राणामनिरवसितानाम् ॥ १० ॥ अनिरवसितानामित्युच्यते । कुतोऽनिरवसितानाम् । आर्यावर्तादनिरवसितानाम् । कः पुनरार्यावर्तः । प्रागादर्शात्प्रत्यक्कालकवनादक्षिणेन हिमवन्तमुत्तरेण पारियात्रम् । यद्येवं किष्किन्धगन्धिकंशकयवनं शौर्यक्रौञ्चमिति न सिध्यति । एवं तच्चार्यनिवासादनिरवसितानाम् । कः पुनरार्यनिवासः । ग्रामो घोषो नगरं संवाह इति । एवमपि य एते महान्तः संस्थायास्तेष्वभ्यन्तराश्चण्डाला मृतपाश्च वसन्ति तत्र चण्डालमृतपा इति न सिध्यति । एवं तर्हि याज्ञात्कर्मणोऽनिरवसितानाम् । एवमपि तच्चायस्कारं रजकतन्तुवायमिति न सिध्यति । एवं तर्हि

निमित्तत्वादचोदनाहः । नकुलपर्यन्ता इति । एतदेव दर्शनमत्र व्यापित्वाद् गृह्यते । अत एवेतत्पञ्चादुपन्यस्तम् ।

येषां च । यदन्यदिति । चकारेण यत्नेन परो विकल्पो बाध्यते । तेनाश्वमहिषकाकोलूकमिति नित्यं एकवद्भावो भवति ।

शूद्राणाम् । निरवसिता बहिष्कृता उच्यन्ते । तच्चावधिप्रश्नः । कुत इति । प्रागादर्शादिति । आदर्शादयः पर्वतविशेषाः । दक्षिणेनेति । एनवन्तः एनपा द्वितीया । प्रागादिभ्यः प्रथमान्तेभ्यो देशवृत्तिभ्यः प्रत्ययो विहितः । एतत्पर्वतचतुष्टयमध्यार्यावर्तो देश इत्यर्थः । यद्येवमिति । एतेषामार्यावर्ताद् बाह्यत्वादिति भावः । ग्राम इति । एतेष्वार्यानिवसन्तीति भावः । तत्र ग्रामः प्रसिद्धः । घोषो गीमहिषादिनिवासः । संवाहो वणिक्प्रधानः । संस्थाया इति । निवासविशेषा इत्यर्थः । मृतपा डोम्बा इत्याहुः । याज्ञादि-  
ति । शूद्राणां पञ्चयज्ञानुष्ठानेऽधिकारोऽस्तीति भावः । तच्चायस्कारमिति । तच्चादीनां य



पात्तादनिरवसितानाम् । यैर्भुक्ते पातत्रं संस्कारेण शुध्यति ते ऽनिरवसिताः । यैर्भुक्ते पातत्रं संस्कारेणापि न शुध्यति ते निरवसिता इति ॥

गवाश्वप्रभृतीनि च ॥ ११ ॥ गवाश्वप्रभृतिषु यथोच्चारितं द्वन्द्ववृत्तम् \* । गवाश्वप्रभृतिषु यथोच्चारितं द्वन्द्ववृत्तं द्रष्टव्यम् । गवाश्वम् । गवाविकम् । गवैडकम् ॥

विभाषा वृक्षमृगतृणधान्यव्यञ्जनपशुशकुन्यश्ववडवपूर्वापराधरोत्तराणाम् ॥ १२ ॥ बहुप्रकृतिः फलसेनावनस्पतिमृगशकुनिक्षुद्रजन्तुधान्यतृणानाम् \* । फलसेनावनस्पतिमृगशकुनिक्षुद्रजन्तुधान्यतृणानां द्वन्द्वः विभाषा एकवद्भवति बहुप्रकृतिरिति वक्तव्यम् । फल । बदरामलकम् । बदरामलकानि । फल । सेना । हस्त्यश्वम् । हस्त्यश्वाः । सेना । वनस्पति । प्लक्षन्त्यगोधम् । प्लक्षन्त्यगोधाः । वनस्पति । मृग । रुरुपृषतम् । रुरुपृषताः । मृग । शकुनि । हंसचक्रवाकम् । हंसचक्रवाकाः । शकुनि । क्षुद्रजन्तु । यूकालिक्षम् । यूकालिक्षाः । क्षुद्रजन्तु । धान्य । व्रीहियवम् । व्रीहियवाः । माषतिलम् । माषतिलाः । धान्य । तृण । कुशकाशम् । कुशकाशाः । शरशीर्षम् । शरशीर्षाः । तृण । किं प्रयोजनम् । बहुप्रकृतिरेव यस्तत्र यथा स्यात् । कृमाभूत् । बदरामलके तिष्ठतः । किं पुनरनेन या प्राप्तिः सा नियम्यत आहोस्विदविशेषेण । किं चातः । यद्यनेन या प्राप्तिः सा नियम्यते प्लक्षन्त्यगोधौ जातिरप्राणिनामिति नित्यो द्वन्द्वैकवद्भावः प्रा-

प्ते ऽधिकाराभावादिति भावः । संस्कारेणेति । यः संस्कारः स्मृतिकारैर्द्रव्यशुद्धौ पठितस्तेनैव न तदधिकेनेत्यर्थः ।

गवाश्वप्र । यथोच्चारितमिति । गणे यादृशाः कृतावडः पठिता इन्दास्तादृशानामेवेदं कार्यमेकवद्भावलक्षणं भवतीत्यर्थः । यदा त्ववड् नास्ति विकल्पितत्वात्तदा पशुद्वन्द्वविभाषा भवति गोश्वं गोश्वा इति । एतेन गणपाठरूपं विवक्षितमित्युक्तं भवति ॥

विभाषा वृक्ष । बहुप्रकृतिरिति । बहवो बहुत्वसंख्यायुक्ता वर्तिपदार्थाः प्रकृतयः कारणानि यस्य स बहुप्रकृतिः । बदरामलकमिति । जातिरप्राणिनामित्येकवद्भावः । क्व चित्तु बदरामलकानीत्यपि पठ्यते । तत्रैवं व्याचक्षते । नित्यैकवद्भावे प्राप्ते विकल्पोनेन वचनेन क्रियते अन्ये तु बदरामलकानीत्येवं प्राप्ते जातिलक्षणो नित्यैकवद्भावो बहुप्रकृतेर्भवतीति प्रदर्शयति इत्याहुः । हस्त्यश्वमिति । सेनाइत्येऽपि परत्वात्पशुलक्षणो विकल्पो भवति । किं पुनरिति । अस्मिन्प्रदेशे पठितत्वात्किमेतत्तद्विवक्षित एव एकवद्भावो नियत



प्रीति । अथाविशेषेण । न दोषो भवति । यथान दोषस्तथास्तु । प-  
शुशकुनिद्वन्द्वे विरोधिनां पूर्वविप्रतिषेधम् \* । पशुशकुनिद्वन्द्वे वि-  
रोधिनां येषां च विरोधः शाश्वतिक इत्येतद्भवति पूर्वविप्रतिषेधेन । पशु-  
शकुनिद्वन्द्वस्यावकाशः । महाजोरभ्रम् । महाज रभ्राः । हंसचक्रवा-  
कम् । हंसचक्रवाकाः । येषां च विरोधः शाश्वतिक इत्यस्यावकाशः ।  
अमण्ब्राह्मणम् । ब्रह्मभयं प्राप्नोति काकोलूकं श्वशृगालमिति । ये-  
षां च विरोधः शाश्वतिक इत्येतद्भवति पूर्वविप्रतिषेधेन । स तर्हि  
पूर्वविप्रतिषेधो वक्तव्यः । न वक्तव्यः । उक्तं चकारकरणस्य प्रयोजनं  
येषां च विरोधः शाश्वतिकस्तेषां द्वन्द्व एकवचनमेव यथा स्याद् य-  
दन्यत्प्राप्नोति तन्मा भूदिति । अश्ववडवयोः पूर्वलिङ्गत्वात्पशुद्वन्द्व-  
नपुंसकम् \* । अश्ववडवयोः पूर्वलिङ्गत्वात्पशुद्वन्द्वनपुंसकं भवति पू-  
र्वविप्रतिषेधेन । अश्ववडवयोः पूर्वलिङ्गत्वावकाशः । विभाषा प-  
शुद्वन्द्वनपुंसकं यदा न पशुद्वन्द्वनपुंसकं सोवकाशः । अश्ववडवौ । प-  
शुद्वन्द्वनपुंसकस्यावकाशः । अन्ये पशुद्वन्वाः । महाजोरभ्रं महाजो-  
रभ्राः । पशुद्वन्द्वनपुंसकप्रसङ्गभयं प्राप्नोति । अश्ववडवम् । पशुद्व-  
न्द्वनपुंसकं भवति पूर्वविप्रतिषेधेन । स तर्हि पूर्वविप्रतिषेधो वक्तव्यः  
न वक्तव्यः । प्रतिपदविधानात्सिद्धम् \* । प्रतिपदमत्र नपुंसकं  
विधीयते । अश्ववडवपूर्वापरिति । एकवचनमनर्थकं समाहारैकत्वा-  
त् \* । एकवद्भावोऽनर्थकः । किं कारणम् । समाहारैकत्वात् । ए-  
कोयमर्थः समाहारो नाम तस्यैकत्वादेकवचनं भविष्यति । इदं त-

विषयो व्यवस्थाप्यते अथ प्रकरणविहित इति प्रश्नः । येषां सूचान्तरेणानेन च प्राप्तिर्वन  
सत्यादीनां तद्विषय एव संशयो न त्वन्यतरप्राप्तिविषयः । यथान दोष इति । व्यापित्वात्प्र  
करणापेक्षीयं विषयनियम इत्यर्थः । अश्ववडवयोरिति । पशुत्वादिभाषैकवद्भावः । तत्रैक  
वद्भावपक्षे नपुंसकत्वमपि प्राप्नोति पूर्ववदश्ववडवावित्यतिशेषात् पुंस्त्वमपि । तत्र पर-  
त्वात् पुंस्त्वे प्राप्ते पूर्वविप्रतिषेध उच्यते । प्रतिपदविधानादिति । नात्रपशुशकुनेनैकवद्भावो  
विधीयते किं तच्च श्ववडवग्रहणेन तत्र प्रतिपदविधानात्तन् नपुंसकमित्येतद्भवति । तच्छ-  
ब्देन ह्येकवद्भावप्रभाजं परासृष्टं नपुंसकत्वं विधीयते । तेन यथैकवद्भावोच प्रतिपदं विधी  
यते तथा नपुंसकत्वमिति भावः । समाहारैकत्वादिति । तिरोहितावयवभेदो हि समा



र्हि प्रयोजनम् । एवं विज्ञास्यामि । इह नित्यो विधिरिह विभाषे-  
ति । नैतदस्ति प्रयोजनम् । आचार्यप्रवृत्तिर्ज्ञापयति सर्वो द्वन्द्वो वि-  
भाषैकवद्भवतीति । यदयं तिष्यपुनर्वस्वोर्नक्षत्रद्वन्द्वे बहुवचनस्य द्वि-  
वचनं नित्यमित्याह । इदं तर्हि प्रयोजनम् । स नपुंसकमिति व-  
क्ष्यामीति । एतदपि नास्ति प्रयोजनम् । लिङ्गमशिष्यं लोकाश्रय-  
त्वास्तिङ्गस्य । न तर्हीदानीमिदं वक्तव्यम् । वक्तव्यं च । किं प्रयोज-  
नम् । पूर्वत्र नित्यार्थम् । पूर्वत्र नित्यार्थमुत्तरत्र व्यभिचारार्थं विभा-  
षा-द्वचनमृग इति ॥

विभाषा समीपे ॥ १६ ॥ किमुदाहरणम् । उपदशं पाणिपादं  
उपदशाः पाणिपादाः । नैतदस्ति प्रयोजनम् । अयं द्वन्द्वैकवद्भाव आ-  
रभ्यते तत्र कः प्रसङ्गो यदनुप्रयोगस्य स्यात् । एवं तर्ह्यव्ययस्य सं-  
ख्यायाऽव्ययीभावोप्यारभ्यते बहुव्रीहिरपि । तद्यदा तावदेकवचनं त-  
दाव्ययीभावोऽनुप्रयुज्यते एकार्थस्यैकार्थ इति । यदा बहुवचनं तदा  
बहुव्रीहिरनुप्रयुज्यते बह्वर्थस्य बह्वर्थ इति ॥

तत्पुरुषो ऽनञ्कर्मधारयः ॥ १६ ॥ किमर्थमिदमुच्यते । संज्ञा-

हारः स च वनयूथादिवदेक इत्यर्थः । इह नित्य इति । द्वन्द्वेत्यारभ्यास्माद्योगात्प्राप्तं  
नित्यो विधिरनेन तु योगद्वयेन विभाषेत्यर्थः । यदयमिति । यद्येतत्प्रकरणोपात्तानामेवै-  
कवद्भावः स्यात्तदा तिष्यपुनर्वस्वशब्दयोरत्रापठितत्वादेकवद्भावस्याभावात्तन्निवृत्तये बहुव-  
चनग्रहणमनर्थकं स्यादित्यर्थः । पूर्वत्रेति । प्राण्यङ्गादीनां समाहार एवेत्येवमर्थमित्यर्थः ।  
उत्तरत्रेति । क्वचिज्जातिरप्राणिनामिति प्राप्तं विभाषाऽसृगादीनां तु व्यतिकरनिरासार्थम् ।

विभाषा स । अनुप्रयोगे दोषदर्शनाग्रः । किमुदाहरणमिति । कः प्रसङ्ग इति ।  
नन्वर्थस्यैकवद्भावादननुप्रयोगस्यापि सेक्ष्यमिति । नैतदस्ति । यदि तावदव्ययीभाव एवानु-  
प्रयुज्यते तदा तस्याव्ययत्वादसंख्यत्वाद् बहुवचनं न स्यात् । सत्यपि वा तस्मिन्नभावे क्व-  
ते उपदशा इति न स्यात् । अथ बहुव्रीहरेवानुप्रयुज्यते तदोपदेशस्य पाणिपादस्येति  
षष्ठी स्यात् । उपदशमिति चेत्थते । एतदेव मनसिकृत्याह । एवं तर्हीति । अव्ययीभा-  
वो ऽव्ययं विभक्त्येति विहितः । बहुव्रीहिस्तु संख्ययाव्ययेति । तद्यदेति । अव्ययीभाव-  
स्याव्ययत्वादसंख्यत्वादेकवचनस्य उक्तार्गत्वादिति भावः । एकार्थ इति । अमेदैकत्वाश्र-  
यादित्याहुः । यदेति । बहुव्रीहिः समीपि प्रधानत्वाद् बह्वर्थत्वमिति भावः ।

तत्पुरुषो । उत्तरपुरुषे चिद्योगेऽन्यथासिद्धिं दृष्ट्वा पृच्छति । किमर्थमिति । शिष्यबु-



१६८ (परवत्०) भाष्यप्रदीपोद्द्योतितम् । [अ.२।पा.४।आ.१]

यां कन्योशीनरेष्विति वक्ष्यति । तदतत्पुरुषस्य नञ्समासस्य कर्म-  
धारयस्य वामाभूदिति । नैतदस्ति प्रयोजनम् । नहि संज्ञायां कन्या-  
न्त उशीनरेष्वतत्पुरुषो नञ्समासः कर्मधारयो वास्ति । उत्तरार्थं त-  
र्हि । उपज्ञोपक्रमं तदाद्याचिख्यासायामिति वक्ष्यति तदतत्पुरुषस्य  
नञ्समासस्य कर्मधारयस्य वा मा भूदिति । नैतदस्ति प्रयोजनम् ।  
नहि तदाद्याचिख्यासायामुपज्ञोपक्रमान्तोऽतत्पुरुषो नञ्समासः क-  
र्मधारयो वास्ति । उत्तरार्थमेव तर्हि । छायाबाहुल्यइति वक्ष्यति तदत-  
त्पुरुषस्य नञ्समासस्य कर्मधारयस्य वा मा भूदिति । नैतदस्ति प्र-  
योजनम् । नहि छायान्तो बाहुल्येऽतत्पुरुषो नञ्समासः कर्मधार-  
यो वास्ति । उत्तरार्थमेव तर्हि सभाराजाऽमनुष्यपूर्वा अशालाचेति  
वक्ष्यति । तदतत्पुरुषस्य नञ्समासस्य कर्मधारयस्य वा मा भूदिति ।  
एतदपि नास्ति प्रयोजनम् । नहि सभान्तोऽशालायामतत्पुरुषो न-  
ञ्समासः कर्मधारयो वास्ति । इदं तर्हि विभाषा सेनासुरेति वक्ष्य-  
ति तदतत्पुरुषस्य नञ्समासस्य कर्मधारयस्य वा मा भूदिति । त-  
त्पुरुष इति किमर्थम् । दृढसेनो राजा । अनञ्जिति किमर्थम् । अ-  
सेना । अकर्मधारय इति किमर्थम् । परमसेना । उत्तमसेना ॥

परवलिङ्गं हन्वतत्पुरुषयोः ॥ २६ ॥ किमर्थमिदमुच्यते ॥ हन्वो-  
यमु भयपदार्थप्रधानः । तत्र कदाचित्पूर्वस्य यल्लिङ्गं तत्समासस्या-

द्विपरीक्षार्थमन्यथासिद्धमपि तावत् प्रयोजनमाह । पश्चात्स्वनन्यथासिद्धं दर्शयिष्यति ।  
नहीति । अनादिस्तत्र संज्ञागृह्यते न त्विदानींतनीति भावः । नहीति । षष्ठीतत्पुरुषादि-  
ना तदादित्वासंप्रत्ययः । नहिच्छायान्त इति । पूर्वपदार्थधर्मो बाहुल्यं न च षष्ठीतत्-  
पुरुषादिना बाहुल्यं गम्यते । नहि सभान्त इति । अशालेति वचनात् संघातवचनः स-  
भाशब्दो ग्राह्यो न च समूहिभिर्विना समूहोपपत्तिरिति षष्ठीतत्पुरुषस्यैव ग्रहणमिति  
भावः । इदं तर्हीति । अत्र तु प्रदेशे मन्दबुद्धानुग्रहायाधिकारः कृतः ॥

परवत् । हन्वापेक्षया किमिदं विध्यर्थमाहोस्त्रिजयमार्थम् । तथा किं षष्ठीनिर्देशे-  
न समासार्थस्य लिङ्गातिदेशः । अथ सप्तम्याश्रयेण पूर्वपदस्येति संशयान्नः पृच्छति । कि-  
मर्थमिति । हन्वोयमिति । षष्ठीनिर्देशो नियमश्चेति भावः । तत्रावयवार्थव्यतिरिक्तः स-  
मुदायार्थो नास्तीत्युभयपदार्थप्रधान इत्यनेन दर्शितं भवति । तत्र पदापेक्षितपरस्परौ



पि स्यात्कदा चिदुत्तरपदस्य, इष्यते च परस्य यल्लिङ्गं तत्समासस्य  
 यथा स्यादिति । तच्चान्तरेण यत्नं न सिध्यतीति । परवल्लिङ्गं इन्द्र-  
 तत्पुरुषयोरित्येवमर्थमिदमुच्यते । तत्पुरुषश्चापि कः प्रयोजयति ।  
 यः पूर्वपदार्थप्रधानः । एकदेशिसमासोर्द्धपिप्पलीति । यो ह्युत्तरप-  
 दार्थप्रधानः । दैवकृतं तस्य परवल्लिङ्गम् । परवल्लिङ्गं इन्द्रतत्पुरुषयो-  
 रिति चेत्याप्तापन्नानलंपूर्वगतिसमासेषु प्रतिषेधः \* । परवल्लिङ्गं इन्द्र-  
 तत्पुरुषयोरिति चेत्याप्तापन्नानलंपूर्वगतिसमासेषु प्रतिषेधो वक्तव्यः ।  
 प्राप्नो जीविकां प्राप्तजीविकः । आपन्नो जीविकामापन्नजीविकः ।  
 अलं पूर्वं । अलं जीविकायै अलंजीविकः । गतिसमास । निष्कौ-  
 शम्बिः निर्वाराणसिः । पूर्वपदस्य च \* । पूर्वपदस्य च प्रतिषेधो व-  
 क्तव्यः । मयूरीकुक्कुटौ । यदि पुनर्यथाजातीयकं परस्य लिङ्गं तथा-  
 जातीयकं समासादन्यदतिदिश्यते । समासादन्यलिङ्गमिति चेद-  
 श्ववडवयोष्ठाब्लुग्वचनम् \* । समासादन्यलिङ्गमिति चेदश्ववडवयो-  
 ष्ठापो लुग्वक्तव्यः । अश्ववडवौ । निपातनात्सिद्धम् \* । नपिता नात्सि-

विरुद्धलिङ्गावयवार्थावेव समुदायार्थस्तदा पर्यायेणलिङ्गद्वयप्रसङ्गे नियमार्थमिदं संप-  
 द्यते । यद्येवं परस्यैव संबन्धि लिङ्गं क्रियते इति सादृशाभावादिति निर्देशो नोपपद्यते ।  
 नैष दोषः । केवलाकेवलावस्थामेदाश्रयेण भेदमाश्रित्य वतिनिर्देशः कृतः । तत्पुरुषापे-  
 क्षया विध्यर्थत्वं दर्शयति । तत्पुरुषश्चापीति । दैवकृतमिति । अयन्नसिद्धमित्यर्थः । पू-  
 र्वपदस्य चेति । सप्तमो निर्देशाश्रयेण दोषोद्भावनम् । तत्र ह्ययमर्थो भवति । इन्द्रे तत्पु-  
 रुषे च यत्परं तद्वलिङ्गं भवति । तत्र कार्यिणोनुपादानात्परशब्दस्य संबन्धि शब्दत्वात्तदा-  
 क्षितं पूर्वपदमेव कार्यभाक् प्राप्नोति । तत्र मयूरीकुक्कुटाविति पूर्वपदस्य पुंस्त्वातिदेशे  
 स्त्रीप्रत्ययनिवृत्तिप्रसङ्गः कुक्कुटमयूरौ इत्यत्र स्त्रीप्रत्ययप्रसङ्गस्तथार्द्धपिप्पलीत्यादावपीति  
 प्रतिषेधउच्यते । पूर्वपदप्रतिषेधे च कृते सामर्थ्याद् इन्द्रतत्पुरुषयोरेव कार्यित्वं संपद्यते ।  
 यदि पुनरिति । षष्ठीनिर्देशो व्यतिरिक्तसमुदायदर्शनं चाश्रीयते । व्यतिरिक्तसमुदायपक्षे  
 हि मुख्यसादृश्योपपत्तिरिति भावः । समासादन्यदिति । समासार्थलिङ्गमुपचारात् स-  
 मासशब्देनोच्यते । तेनोत्तरपदार्थलिङ्गसदृशं समासार्थस्य सल्लिङ्गबाधनाय लिङ्गान्तरम-  
 तिदिश्यते इत्युक्तं भवति । अश्ववडवाविति । परवल्लिङ्गे प्राप्ते पूर्ववदश्ववडवाविति पूर्वप-  
 दार्थलिङ्गसदृशं पुल्लिङ्गं समासार्थस्य विधीयते न तूत्तरपदार्थस्येति स्त्रीत्वस्यानिवर्तनाद्यापः  
 श्रवणे प्राप्ते लुग्वक्तव्यः । निपातनादिति । टाबिहत्या रूपमेतदित्यर्थः । पूर्ववदश्ववडवावि-



२०० (परवत्०) भाष्यप्रदीपोद्द्योतितम् । [अ. २। पा. ४। आ. १]

इमेतत् किं निपातनम् । अश्ववडव पूर्वापरेति । उपसर्जनऋस्वत्वं वा\* ।  
अथ वा उपसर्जनस्येति ऋस्वत्वं भविष्यति । इहापि तर्हि प्राप्नोति । कु-  
क्कुटमयूरी इति । अस्तु । परवलिङ्गमिति शब्दशब्दार्थौ\* । परवलिङ्ग-  
मिति शब्दशब्दार्थावतिदिश्येते । तत्रौ पदेशिकरय ऋस्वत्वमातिदेशि-  
कस्य श्रवणं भविष्यति । इदं तर्हि दत्ता च कारीषगन्ध्या च दत्ताकारी-  
षगन्धे । दत्ता च गार्ग्यायणी च दत्तागार्ग्यायण्यौ । द्वौ ष्यडौ द्वौ ष्फौ च  
प्राप्तुतः । स्ताम् । पुं वद्भावेनैकस्य निवृत्तिर्भविष्यति । इदं तर्हि दत्ता च  
युवतिश्च दत्तायुवति द्वौतिशब्दौ प्राप्तुतः । तस्मान्नैतच्छब्दं वक्तुं शब्दशब्दा-  
र्थावतिदिश्येते इति । ननु चोक्तं समासादन्यलिङ्गमिति चेदश्ववडवयो-  
ष्टाब्लुग्वचनमिति । परिहृतमेतत् । निपातनात्सिद्धमिति । अथ वा नैवं वि-  
ज्ञायते । परस्यैव परवदिति । कथं तर्हि । परस्यैव परवदिति । यथाजाती

ति । निपातनमाश्रयितुं न युज्यते वचनान्तरे पूर्वपदलिङ्गातिदेशाप्रसङ्गादश्ववडवानश्व-  
वडवैरिति मत्वा पृच्छति । किं निपातनमिति । अश्ववडवपूर्वापरेति । अश्ववाडवपूर्वापरेति  
वक्तव्ये टापोनुच्चारणं निपातनमित्यश्ववडवयोर्द्वन्द्वे टाब्लिवर्त्यते । उपसर्जनऋस्वत्वमिति ।  
अनेकमिति प्रथमानिर्दिष्टत्वात्समुदायार्थेऽवयवार्थस्य गुणभावादुपसर्जनत्वमिति भावः ।  
इहापीति । ततश्च कुक्कुटमयूरी इति प्राप्नोति । शब्दशब्दार्थाविति । लिङ्गशब्देन लिङ्गा-  
भिधायी प्रत्ययार्थश्चात्र तन्त्रेणैकशेषेण बोध्यत इत्यर्थः । आतिदेशिकस्य श्रवणमिति ।  
तस्यानुपसर्जनत्वात्तदन्तस्य चाप्रातिपदिकत्वाद् ऋस्वाभावात् । द्वौ ष्यडाविति । तत्र य-  
स्येति चेत्याकारलोपे कृते द्वौ यकारौ श्रूयेयाताम् । हलो यमामिति विकल्पितो लोपः ।  
यद्यपि यणो मय इति द्विवचनेनात्र भाव्यं तथापि पक्षे यकारत्रयश्रवणप्रसङ्गः । पुं वद्भा-  
वेनेति । भस्याढेतद्धितइत्यनेनेति भावः । द्वौ तिशब्दाविति । अत्र ह्यभत्वान्नास्ति पुं व-  
द्भावः । तस्मान्नैतदिति । उपसर्जनऋस्वत्वं तु न भवत्यन्वर्थसंज्ञाविज्ञानादप्रधानस्योपस-  
र्जनसंज्ञाविधानात्सकलपदार्थप्रधानत्वाच्च द्वन्द्वस्य । व्यतिरिक्तसमुदायरूपद्वन्द्वार्थाभ्युप-  
गमि ऽपि अवयवानां कार्यसंबन्धात् फलतः प्राधान्यमेव । अथ वेति । नायं नियमः किं  
तु त्रिधिरित्यर्थः । परस्यैवेति । एवशब्दप्रयोगेण नियमं निषेधाय दर्शयति । नत्वेवार्थे  
वतिर्विहितः । यथा च नियमपक्षे वतिरुपपद्यते तथा पूर्वमेव प्रतिपादितम् । इह चोणि  
दर्शनानि । अवयवावपेक्षितपरस्यौ द्वन्द्वार्थः न तु व्यतिरिक्तः समुदायोस्ति । अत्र दर्श-  
ने नियमार्थमिदम् । अवयवार्थव्यतिरिक्तो वा समुदायो द्वन्द्वार्थः स चावयवलिङ्गेनैव  
लिङ्गवानित्यत्रापि दर्शने पर्यायेण लिङ्गप्राप्ती वचनं नियमार्थम् । यदा तु समुदायो द्व-



यकं परस्य लिङ्गं तथाजातीयकं सभासस्यातिदिश्यते इति । अथ पूर्वपदस्य न प्रतिषिध्यते । प्राप्तादिषु कथम् । प्राप्तादिषु चैकदेशिग्रहणात्सिद्धम्\* । द्वन्द्वैकदेशिनोरिति वक्ष्यामि । तदेकदेशिग्रहणं कर्तव्यम् । न कर्तव्यम् । एकदेशिसमासो नारभ्यते । कथमर्द्धपिप्पलीति । समानाधिकरणो भविष्यति । अर्द्धं च सा पिप्पली च अर्द्धपिप्पलीति । न सिध्यति । परत्वात्षष्ठीसमासः प्राप्नोति । अथ पुनरयमेकदेशिसमास आरभ्यमाणः षष्ठीसमासं बाधते । द्रव्यते च षष्ठीसमासोऽपि । तद्यथा । अपूर्णाङ्गं मया भक्षितं ग्रामाङ्गं मया लब्धमिति । एवं पिप्पल्यर्द्धमित्यपि भवितव्यम् । कथमर्द्धपिप्पलीति । समानाधिकरणो भविष्यति ॥

रात्राङ्गाहाः पुंसि ॥ २६ ॥ अनुवाकादयः पुंसि\* । अनुवाकादयः पुंसि भाष्यन्तइति वक्तव्यम् । अनुवाकः । शंयुवाकः । रात्रा ॥

अपथं नपुंसकम् ॥ ३० ॥ पुण्यासुदिनाभ्यामङ्गो नपुंसकत्वं वक्तव्यम् । पुण्याहम् । सुदिनाहम् । पथः संख्याव्ययादेरिति वक्तव्य-

नद्वार्थः स चालिङ्ग इति दर्शनं तदा विध्यर्थमिदम् । अथ पूर्वपदस्येति । अतः पूर्वपदस्येत्यर्थः । एतेन मयूरोक्कुटाविति परिहृतं षष्ठाश्रयेण दर्शनत्रये ऽपि । मध्यमे तु दर्शने आश्रयभेदास्त्रिभेदाश्रयेण परवदिति सादृश्याश्रयो वतिः । एकदेशिसमासो नारभ्यतइति । पूर्वापराधरेति योगत्रयं नारभ्यते । परवस्तिङ्गं द्वन्द्वस्येत्येतावच्च क्रियते सूत्रमित्यर्थः । अर्द्धं च सा पिप्पली चेति । अवयवे समुदायोपचारात्समानाधिकरणस्यम् । ततोत्तरपदार्थस्य प्राधान्यात्तदीयमेव लिङ्गं तत्पुरुषस्यापि भवतीति नार्थस्तत्पुरुषग्रहणेनेत्यर्थः । परत्वादिति । अयमर्थः । न ते प्रयोजनादिष्टं मुख्यशब्दार्थलुम्पनमिति भेदाश्रयणमेव परं मुख्यं प्रधानं ततश्च षष्ठीसमास एव प्राप्नोति भिन्नविषयत्वान्तु शास्त्रापेक्षं परत्वमत्र न विवक्षितम् । समानाधिकरणो भविष्यतीति । एवमादिप्रयोगसिद्धिरेवोपचाराश्रयणस्य प्रयोजनम् । मुनिद्वयाच्च भाष्यकारः प्रमाणतरमधिकलक्ष्यदर्शित्वात् ॥

रात्रा । अनुवाक इति । अनूच्यतइत्यनुवाकस्तत्र विशिष्टं वाक्यमभिधेयमिति नपुंसकत्वे प्राप्ते वचनम् ।

अपथम् । पुण्याहमिति । रात्राङ्गाहाः पुंसि प्राप्ते वचनम् । सुदिनाहमिति । सुदिनशब्दोऽत्र प्रशंसामात्रवाचो तेन सुदिनाहशब्दयोर्युगपदविरुद्धः प्रयोगः । दृश्यते च प्रशंसार्थस्य प्रयोगः । सुदिनासु सभासु कार्यमेतत् प्रविचिन्वीत विशेषतः स्वयं चेति ।



२०२ (अर्द्ध.इद०) भाष्यप्रदीपोद्द्योतितम् । [अ.२।पा.४।आ.१]

म् । द्विपथं त्रिपथं चतुष्पथम् उत्पथं विपथम् । द्विगुश्च । द्विगुश्च समासी नपुंसकलिङ्गो भवतीति वक्तव्यम् । पञ्चगवं दशगवम् । अकारान्तोत्तरपदो द्विगुः स्त्रियां भाष्यतइति वक्तव्यम् । पञ्चपूली दशपूली । वाऽबन्तः\* । वा आबन्तः स्त्रियां भाष्यतइति वक्तव्यम् । पञ्चखट्वी पञ्चखट्वम् । दशखट्वी दशखट्वम् । अनो नलोपश्च । वा च स्त्रियां भाष्यतइति वक्तव्यम् । पञ्चतक्षी पञ्चतक्षम् । पात्त्रादिभ्यः प्रतिषेधो वक्तव्यः । पञ्चपात्त्रं द्विपात्त्रम् ॥

अर्द्धर्चाः पुंसि च ॥ ३१ ॥ अर्द्धर्चादय इति वक्तव्यम् । अर्द्धर्चं अर्द्धर्चः । कार्षापणं कार्षापणः । गोमयं गोमयः । सरकं सरकः । तत्तर्हि वक्तव्यम् । न वक्तव्यम् । बहुवचननिर्देशात्सिद्धम् । बहुवचननिर्देशादाद्यर्थो गम्यते ॥

इदमोऽन्वादेशेऽशनुदात्तस्तृतीयादौ ॥ ३२ ॥ अन्वादेशे समाना-

चतुष्पथमिति । षष्ठीतत्पुरुषः समाहारद्विगौ तु द्विगुश्चेति सिद्धमेव नपुंसकत्वम् । उत्पथमिति । कुगतिप्रादय इति तत्पुरुषः अव्ययादित्वादपथशब्दस्य नपुंसकत्वे सिद्धे किंसूत्रेणेति चेत् पूर्वकालत्वात् सूत्रस्य नायं दोषः । द्विगुश्च समास इति । स नपुंसकमित्यख्यानन्तरं प्रक्रान्तो हन्व एव स इत्यनेन परामृश्यते इति द्विगोरप्राप्तं नपुंसकत्वमिति वचनम् । यथा सामन्वितमित्यत्र संबोधनप्रथमैव परामृश्यते । समाहारद्विगोश्चेद् ग्रहणं न तु तद्धितार्थं द्विगोः । पञ्चगवमिति । यदा पञ्च गावः समाहृता इत्यत्रार्थे द्विगुस्तदोत्तरपदार्थस्य प्राधान्यात्तदीयं लिङ्गं प्राप्नोति । यदा तु समूहोभिधेयस्तदा तस्य वनं सेना संघ इत्यादिवदनियतलिङ्गत्वं प्राप्तमिति वचनम् । पञ्चखट्वीति । टाप उपसर्जनङ्गत्वत्वे कृते द्विगोरिति ङोप् । यदा तु समूहोभिधेयस्तदोपसर्जनङ्गत्वत्वं सिध्यति न तु समाक्रियमाणेभिधेये इति तत्रैव सूत्रे उक्तम् । पञ्चखट्वमित्यत्र त्वसत्युपसर्जनत्वे नपुंसकङ्गत्वत्वं सिध्यति । उपसर्जनत्वे तु परत्वात्तदाश्रयं ऋत्वम् । अनो नलोपश्चेति । चशब्देन वा स्त्रियां भाष्यत इति समुच्चयते नलोपस्तु नित्यमेव क्रियते । उत्तरपदत्वे चापदादिविधाविति प्रत्ययलक्षणनिषेधात्परत्वाभावात्लोपो न प्राप्नोतीति वचनम् । पात्त्रादिभ्य इति । तादर्थ्यं चतुर्थीयम् । आकृतिगणश्च पात्त्रादिः ॥

अर्द्धर्चाः । कार्षापणादिसंग्रहाग्राह । अर्द्धर्चादय इति वक्तव्यमिति । बहुवचननिर्देशात्सिद्धमिति । साहचर्यादर्द्धर्चशब्देनान्येषामभिधानात् ॥

इदमो । पञ्चाकृत्यनमाचमन्वादेशः प्रसिद्ध इति व्यधिकरणप्रसङ्गनिवारणाग्राह । अन्वादेशे



धिकरणग्रहणम्\* । अन्वादेशे समानाधिकरणग्रहणं कर्तव्यम् । किं प्रयोजनम् । देवदत्तं भोजय इमं चेत्यप्रसङ्गार्थम्\* । इह मा भूत् । देवदत्तं भोजय इमं च यज्ञदत्तं भोजयेति । अन्वादेशश्च कथितानुकथितमात्रम् । अन्वादेशश्च कथितानुकथितमात्रं द्रष्टव्यम् । तद् द्वेष्टं विजानीयादिदमाकथितमिदमैव यदानुकथ्यत इति । तदाचार्यः सुहृद्भूत्वान्वाचष्टे अन्वादेशश्च कथितानुकथितमात्रमिति । अथ किमर्थमश्लादेशः क्रियते । न तृतीयादिष्वित्येवोच्येत । तत्र द्वितीयायां टायामोसि च एनेन भवितव्यमन्याः सर्वा हलादयो विभक्तयः । तत्र इद्रूपलोपे कृते केवलमिदमोनुदात्तत्वं वक्तव्यम् । अत उत्तरं पठति । अश्लादेशवचनं साकच्कार्थम्\* । अश्लादेशवचनं साकच्कार्थं क्रियते साकच्कस्यायमादेशो यथा स्यात् । इमकाभ्यां रात्रिरधीता अथो आभ्यामहरप्यधीतमिति । अथ किमर्थं शित्करणम् । शित्करणं सर्वादेशार्थम्\* । शित्करणं क्रियते सर्वादेशार्थं, शित्सर्वस्यति सर्वादेशो यथा स्यात् । इमकाभ्यां छात्राभ्यां रात्रिरधीता अथो आभ्यामहरप्यधीतमिति । अक्रियमाणे हि शित्करणे ऽलोन्त्यस्य विधयो भवन्तीत्यन्त्यस्य प्रसज्येत । न वान्त्यविकारवचनानर्थक्यात्\* । न वा वक्तव्यम् । किं कारणम् । अन्यस्य विकारवचनानर्थक्यात् । अकारस्याकारवचने प्रयोजनं नास्तीति कृत्वान्तरेणापि शकारं सर्वादेशो भविष्यति । अर्थवत्त्वादेशप्रतिषेधार्थम्\* । अर्थवत्त्वकारस्याकारवचनम् । कोर्थः । आदेशप्रतिषेधार्थम् । येऽन्ये ऽकारस्यादेशाः प्राप्नुवन्ति तद्वाधनार्थम् । तद्यथा । मो राजि समः क्वाविति मकारस्य मकारवचने प्रयोजनं नास्तीति कृत्वा अनुस्वारादयो बाध्यन्ते । तस्माच्छित्करणम्\* । तस्माच्छकारः कर्तव्यः । न कर्तव्यः । प्रस्निष्टनिर्देशोयम् । अ अ इति । अने-

इति । इमं चेति । एनादेशः प्राप्तो निवार्यते । अन्वादेशश्चेति । प्रत्यासत्त्येदमेव कथितं यदा नु कथ्यते तेनैव तदान्वादेशो भवतीति भ्रान्तिनिवारणाय वार्तिकम् । तत्र समानाधिकरणग्रहणाच्छब्दान्तरेणेदमा वा कथितम् । यदा नु कथ्यते तदान्वादेशो भवति । द्वेष्टमिति । विपरीतत्वादनभिमतमेवेत्यर्थः । साकच्कार्थमिति । साकच्कस्येन्द्रूपलोपो नास्तीति इत्यधिकारात् । नापि चेद्रूपलोपेनाभ्यामित्यादि सिध्यति । अन्तस्येति । तदादित्वादकारस्येत्यर्थः । अ अ इति । समुदायादिभक्तिरर्थवत्त्वाद्भवति । ततो



२०४ (एत० द्विती०) भाष्यप्रदीपोद्घातितम् । [अ. २। पा ४। आ. १]

कालं शित्सर्वस्येति सर्वादेशो भविष्यति । अथ वा विचित्रास्तद्वित-  
वृत्तयः । नान्वादेशेऽकजुत्पद्यते ॥

एतदस्त्वतसोस्त्वतसौ चानुदात्तौ ॥ ३३ ॥ किमर्थं त्रतसोरनुदा-  
त्तत्वमुच्यते । उदात्तौ मा भूतामिति । नैतदस्ति प्रयोजनम् । लि-  
त्स्वरे निघाते एतदनुदात्तत्वेन सिद्धम् । इदमिह संप्रधार्यमनुदात्त-  
त्वं क्रियतां लिट्स्वर इति । किमत्र कर्तव्यम् । परत्वास्तिस्वरः ।  
नित्यमनुदात्तत्वम् । कृतेपि लिट्स्वरे प्राप्नोत्यकृतेपि । तत्र नित्यत्वा-  
दनुदात्तत्वे कृते लिति पूर्व उदात्तभावी नास्तीति कृत्वा यथाप्राप्तः  
प्रत्ययस्वरः प्रसज्येत । तद्यथा । गोष्पदप्रं वृष्टो देवः । ऊलोपे कृते पूर्व  
उदात्तभावी नास्तीति कृत्वा यथाप्राप्तः प्रत्ययस्वरो भवति । तस्मात्त्र-  
तसोरनुदात्तत्वं वक्तव्यम् ॥

द्वितीयाटौस्वेनः ॥ ३४ ॥ कस्यायमेनो विधीयते । एतदः प्रा-  
प्नोति । इदमपि त्विष्यते । तदिदमो ग्रहणं कर्तव्यम् । न कर्तव्य-  
म् । प्रकृतमनुवर्तते । कप्रकृतम् । इदमो ऽन्वादेशेऽशनुदात्तसूतीया-

ऽकारस्यापदान्तत्वादतो गुणइति पररूपं क्रियते । तत्रादेशप्रवृत्तिकाले समुदायः अ अ  
इति प्रवर्तते । तच्चेनेकाल्त्वात्सर्वादेशे प्रवृत्ते पररूपं प्रवर्तते । अथ वेति । आदेशस्यैव प्र-  
त्याख्यानं क्रियते अनुदात्तत्वमात्रमेव विधेयमित्यर्थः । नान्वादेश इति । महाविभाषा-  
धिकाराद्व्यवस्थितविभाषाविज्ञानात् । किञ्चाकचि कृतेनेन चाशादेशे कृते ऽज्ञाताद्यर्थ-  
गतिः प्रकरणाद्यधीना तद्वरमनुत्पत्तिरेवाकचोस्तु । एवं ह्यादेशो न विधातव्यो भवति ॥

एतदः । अत्रात इत्यत्र चल्तसिलोः कृतयोः प्रकृतेर्लिट्स्वरे कृते शेषनिघातेन प्र-  
त्ययानुदात्तत्वे सत्यमनुदात्तः करिष्यते तत्रैतदस्त्वतसोरित्येतावत् सूत्रं कर्तव्यमिति प्रश्नः ।  
किमर्थमिति । उदात्ताविति । प्रत्ययस्वरेण । नित्यमिति । लिट्स्वरस्त्वनुदात्तत्वे कृतेन प्र-  
वर्तते । अनुदात्तविधानसामर्थ्यात् । एतच्चोत्सर्गापवादभावमनपेक्ष्योक्तम् । लिति पूर्व इति ।  
औपस्ये धिकाधिकरणविवक्षायां सप्तमी । उपपदविभक्तेः कारकविभक्तिर्वलीयसीति दि-  
ग्भ्योगलक्षणपञ्चम्यभावः । प्रत्ययस्वरः प्रसज्येतेति । अपवादाप्रवृत्तावुत्सर्गस्यावश्यं प्रवर्त-  
नात् । गोष्पदप्रमिति । वर्षप्रमाण ऊलोपश्चास्यान्यतरस्यामित्यूलोपणमुली सह विधीयेते  
ततो लिट्स्वराभावात् प्रत्ययाद्युदात्तत्वे सति कदुत्तरपदप्रकृतिस्वरेणान्तोदात्तपदं भवति ॥

द्वितीया । उभयोरादेशस्येष्टत्वादेतद एवानन्तर्यात्तत्प्रसङ्गात् पृच्छति । कस्येति ।  
न कर्तव्यमित्युत्तरम् । इदमपीति । इदंशब्दाच्च ऊलोहप्रत्ययेन बाधितस्यादेशविधानमे-



दाविति । यदि तदनुवर्तते एतदस्वतसोस्वतसौ चानुदात्ताविदम-  
 श्चेतौदमोपि प्राप्नोति । नैषदोषः । संबन्धमनुवर्त्तिष्यते । इदमोऽन्वा-  
 देशेऽशनुदात्तस्तृतीयादौ एतदस्वतसोस्वतसौ चानुदात्तौ । इदमो  
 ऽन्वादेशेऽशनुदात्तस्तृतीयादावश् भवति । ततः द्वितीयाटौस्वनः  
 इदमः एतदश्च । तृतीयादाविति निवृत्तम् । अथ वा मण्डूकगत-  
 योऽधिकाराः । तद् यथा मण्डूका उत्प्लुत्योत्प्लुत्य गच्छन्ति तद्वदि-  
 काराः । अथ वा एकयोगः करिष्यत । इदमोऽन्वादेशेऽशनुदात्तस्तृ-  
 तीयादावितदस्वतसोस्वतसौ चानुदात्तौ । ततः द्वितीयाटौस्वनः इ-  
 दम एतदश्च । तृतीयादाविति निवृत्तम् । अथ बोभयं निवृत्तं तदपे-  
 क्षिष्यामहे । एनदिति नपुंसकैकवचने \* । एनदिति नपुंसकैक-  
 वचने वक्तव्यम् । इदं कुण्डमानयप्रचालयैनत् परिवर्तयैनत् । यद्ये-  
 नत्क्रियते एनो न वक्तव्यः । कारूपसिद्धिः । अथोएनम् अथो एने  
 अथो एनानीति । त्यदाद्यत्वेन सिद्धम् । यद्येवमेनश्चितको न सिध्य-  
 ति । एनच्छ्रुतक इति प्राप्नोति । यथालक्षणमप्रयुक्ते । द्वितीयाटौ ॥

आर्द्धधातुके ॥ ३५ ॥ जग्ध्यादिष्वार्द्धधातुकाश्चयत्वात्सति त-  
 स्मिन्निधानम् \* । जग्ध्यादिष्वार्द्धधातुकाश्चयत्वात्सति तस्मिन्नार्द्ध-

व सत्तानुमानं स्यात् । मण्डूकगतय इति । इह केवलस्यादेशस्योपादानादवश्याच्चेष्टः स्था-  
 नो न तु पूर्वत्र । साक्षात् स्थानिनो निर्देशादिति भावः । अथवैकयोग इति । एकं ग्रह-  
 णकवाक्यमित्यर्थः । तदपेक्षिष्यामहे इति । लौकिकोधिकारोऽपेक्षालक्षण आश्रीयते न  
 तु शास्त्रीयः । अपेक्षा च लक्ष्यवशात्समुदायविषयैवेति भावः । एनदिति । यद्येनादेशः  
 क्रियते तदातोमित्यम्भावे सत्येनमिति प्राप्नोति एनदिति चेष्टते इति वार्तिकारम्भः ।  
 एनच्छ्रुतक इति प्राप्नोतीति । अन्तरङ्गानपि विधीन् बहिरङ्गो लुग् बाधत इति त्यदा-  
 द्यत्वमकृत्वा लुक् क्रियते । लुकि च कृते प्रत्ययलक्षणनिषेधात्त्यदाद्यत्वाभाव इति भावः ।  
 यथालक्षणमिति । यस्य प्रयोगो नोपलभ्यते तल्लक्षणानुसारेण संस्कर्तव्यम् । तत्र यदा न  
 लुमताङ्गस्येत्यत्राङ्गाधिकारो निर्दिश्यते तदा प्रत्ययलक्षणेनैच्छ्रुतक इति भाव्यम् । अ-  
 थानङ्गाधिकारविहितमपि अङ्गकार्यं निषिध्यते तदादेशाभावादेतच्छ्रुतक इति भाव्य-  
 मित्याहुः ॥

आर्द्ध । जग्ध्यादिष्विति । व्यक्ती पदार्थं परसप्तम्यां सत्यां परस्मिन् व्यवस्थिते आर्द्ध-  
 धातुके आदेशेन भाव्यम् । तत्र विशिष्टार्द्धधातुकाश्रयेषु जग्ध्यादिषु यद्यपि दोषाभाव-



धातुके जग्ध्यादिभिर्भवितव्यम् । किमतो यत्सति भवितव्यम् । त-  
 चोत्सर्गलक्षणप्रतिषेधः \* । तचोत्सर्गलक्षणं कार्यं प्राप्नोति तस्य प्र-  
 तिषेधो वक्तव्यः । भव्यं प्रवेयम् आख्ययम् । ख्यत्वस्थिते ऽनिष्टे प्र-  
 त्यय आदेशः स्याद् ख्यतः श्रवणं पसज्येत । नैष दोषः । सामान्या-  
 श्रयत्वाद्दिशेषस्यानाश्रयः \* । सामान्ये ह्याश्रीयमाणे विशेषेनाश्रितो  
 भवति तच्चार्द्धधातुकसामान्ये जग्ध्यादिषु यो यतः प्रत्ययः प्राप्नोति स त-  
 तो भविष्यति । सामान्याश्रयत्वाद्दिशेषस्यानाश्रय इति चेदुवर्णाकारान्तेभ्यो  
 ख्यद्विधिप्रसङ्गः \* । सामान्याश्रयत्वाद्दिशेषस्यानाश्रय इति चे-  
 दुवर्णाकारान्तेभ्यो ख्यत्प्राप्नोति । लव्यं पव्यमिति । आर्द्धधातुकसा-  
 मान्ये गुणे कृतेपि प्रत्ययसामान्ये च वान्तादेशे कृते हलन्तादिति  
 ख्यत्प्राप्नोति । इह च दित्स्यं धितस्य मर्द्धधातुकसामान्ये अकार-  
 लोपे कृते हलन्तादिति ख्यत्प्राप्नोति । पौर्वापर्याभावाच्च सामान्ये-  
 नानुपपत्तिः \* । पौर्वापर्याभावाच्च सामान्येन जग्ध्यादीभामनुपपत्तिः ।  
 न हि सामान्येन पौर्वापर्यमस्ति । सिद्धं तु सार्वधातुके प्रतिषेधात् \* ।  
 सिद्धमेतत् । कथम् । अविशेषेण जग्ध्यादीनुक्त्वा सार्वधातुके नेति  
 प्रतिषेधं वक्ष्यामि । सिध्यति । सूत्रं तर्हि भिद्यते । यथान्यासमेवा-  
 स्तु । ननु चोक्तं जग्ध्यादिष्वार्द्धधातुकाश्रयत्वात्सति तस्मिन्विधान-  
 मिति । परिहृतमेतत् । सामान्याश्रयत्वाद्दिशेषस्यानाश्रय इति । न-  
 नु चोक्तं सामान्याश्रयत्वाद्दिशेषस्यानाश्रय इति चेदुवर्णाकारान्तेभ्यो  
 ख्यद्विधिप्रसङ्ग इति । नैष दोषः । वक्ष्यति तत्राज्यहणस्य प्रयोजन-  
 मजन्तभूतपूर्वमात्रादपि यथा स्यादिति । यदप्युच्यते । पौर्वापर्याभा-  
 वाच्च सामान्येनानुपपत्तिरिति । अर्थसिद्धिरेवैषा यत्सामान्येन पौ-  
 र्वथापि भूवीख्याजसु दोषः । तत्रेति । उत्सर्गशब्देन स्थानी विवक्षित आदेशेनापवादेन  
 बाध्यमानत्वात् । सामान्याश्रयत्वादिति । आकृतिपदार्थाश्रयेणोत्तरम् । जातिपक्षस्य दो-  
 षवत्तां प्रतिपादयितुमाह । उवर्णाकारान्तेभ्य इति । इदानीमाकृतिपक्षाश्रयस्यासंभवमा-  
 ह । पौर्वापर्याभावाच्चेति । सामान्यस्य व्यापकत्वान्नित्यत्वाच्च देशकालकृतं पौर्वापर्यं ना-  
 स्ति । सप्तम्या चेह परत्वं प्रतिपादितम् । तस्माद्व्यक्तिपक्षः परत्वोपपत्तय आश्रयणीयः ।  
 तत्र च भव्याद्यसिद्धिः । वक्ष्यति तत्रेति । हलन्ताश्रितो विधानादज्यहणमन्तरेणाप्य-  
 जन्तादेव यति सिद्धेऽज्यहणं भूतपूर्वस्याप्यजन्तस्य परिग्रहार्थमित्यर्थः । अर्थसिद्धिरिति ।



वापयं नास्तीति । असति पौर्वापर्ये विषयसप्तमी विज्ञास्यते आर्द्ध-  
धातुके विषयइति । तच्चार्द्धधातुके विषये जग्ध्यादिषु यो यतः प्रा-  
प्नोति स ततो भविष्यति । अथ वा आर्द्धधातुकास्विति वक्ष्यामि ।  
कासु । आर्द्धधातुकासु । उक्तिषु युक्तिषु रुढिषु प्रतीतिषु श्रुतिषु सं-  
ज्ञासु । आर्द्धधातुके ॥

अदो जग्धिल्यमि किति ॥ ३६ ॥ ल्यब्यङ्गणं किमर्थम् । न ति  
कितीत्येव सिद्धम् । ल्यपि कृते न प्राप्नोति । इदमिह संप्रधार्यं ल्यप्  
क्रियतामादेश इति । किमत्र कर्तव्यम् । परत्वाल्ल्यप् । अन्तरङ्ग  
आदेशः । एवं तर्हि सिद्धे सति यल्ल्यब्यङ्गणं करोति तज्  
ज्ञापयत्याचार्यः । अन्तरङ्गानपि विधीन्बहिरङ्गो ल्यब् बाधत-  
इति । किमेतस्य ज्ञापने प्रयोजनम् । ल्यबादेश उपदेशिवद्वचनम-  
नादिष्टार्थं बहिरङ्गलक्षणत्वादिति वक्ष्यति तन्न वक्तव्यं भवति ।  
जग्धिविधिल्यपि यत्तदकस्मात्सिद्धमदस्ति कितीति विधानात् ॥

एषैव प्रयोजनसंपत्तिरित्यर्थः । विषये इति । बुद्धिस्थित्यर्थः । अभिव्यङ्ग्यते तच्चार्द्धधा-  
तुकत्वमित्येवं बुद्ध्या निरूपित इति भावः । अथ वेति । व्यक्तिपञ्चाश्रयणेपि न दोष इ-  
त्युक्तं भवति । नित्यानां भव्यादीनां शब्दानामनेन साधुत्वमात्रं प्रतिपाद्यते । तच्चार्द्ध-  
धातुकं विद्यते यासु ता भव्यादय आर्द्धधातुकावयवाः शब्दसंहतय आर्द्धधातुकशब्देना-  
र्श आदिवाद्प्रत्ययान्तेनोच्यन्ते । उक्तिष्विति । उच्यन्ते उच्चार्यन्त इत्युक्तयस्ता एव श-  
ब्दसंहतयः । अन्ये तु उच समवायइत्यस्य क्तिग्युक्तिशब्दः संहतिपर्याय इत्याहुः । सम-  
वायो हि संहतिः । युक्तिष्विति । अर्थेन संबन्धास्वित्यर्थः । रुढिष्विति । परमार्थतो  
नित्यास्वित्यर्थः । प्रतीतिष्विति । अनेन नित्यत्वेपि व्यवहारानित्यत्वं प्रतिपाद्यते । तदेव  
दर्शयति । श्रुतिष्विति । एवंभूतानामेव व्यवहारे श्रूयमाणत्वादित्यर्थः । संज्ञास्विति ।  
बालश्रुत्युत्तये प्रकृत्यादिविभागेन संज्ञायमानास्वित्यर्थः । ततश्च यस्य च भावेनेति सप्तमी ।  
आर्द्धधातुकासु संहतिषु व्युत्पाद्यमानासु अस्तरादीनां भ्रादय आदेशा इत्युक्तं भवति ॥

अदो जग्धि । अन्तरङ्ग आदेश इति । तकारादिप्रत्ययमात्रापेक्षत्वात् । ल्यबादेशस्तु  
पूर्वपदापेक्षसमासाश्रयत्वाद् बहिरङ्गः । अनादिष्टार्थमिति । प्रधाय प्रस्थायेत्यादौ हि-  
त्वादिव्यक्ततेष्वेव ल्यब् यथा स्यादित्यर्थः । कथं न प्राप्नोतीत्याह । बहिरङ्गलक्षणत्वादिति ।  
अयमेवार्थो व्याघ्रभूतिनाप्युक्त इत्याह । जग्धिविधिरिति । अकस्मादिति । निष्प्रयोज-  
नमित्यर्थः । सिद्धमद इति । जग्धिविधानं सिद्धमित्यर्थः । ज्ञापनार्थं ल्यपि जग्धिवि-



२.८ (बु-ह-इ-णो-स-गा) भाष्यप्रदीपोद्द्योतितम् । [अ.२।पा४।आ.१]

हिप्रभृतींस्तु सदा बहिरङ्गो ल्यबभरतीति कृतं तदु विद्धि ॥ १ ॥  
एष एवार्थः । जग्धौ सिद्धेऽन्तरङ्गत्वात्ति कितीति ल्यबुच्यते । ज्ञाप-  
यत्यन्तरङ्गाणां ल्यपा भवति बाधनमिति ॥

लुङ्सनोर्धस्लृ ॥ ३७ ॥ घस्लृभावे ऽच्युपसंख्यानम् \* । घस्लृ-  
भावे ऽच्युपसंख्यानं कर्तव्यम् । प्राप्तीति प्रवसः ॥

हनो वध लिङि ॥ ४२ ॥ लुङि च ॥ ४३ ॥ किमयमदन्त आ-  
होस्त्रिह्यञ्जनान्तः । किं चातः यदि व्यञ्जनान्तः । वधौ व्यञ्जनान्त  
उक्तम् \* । किमुक्तम् । वध्यादेशे वृत्तितत्त्वप्रतिषेध इडिधिस्येति ।  
अथादन्तः । न दोषो भवति । यथा न दोषस्तथास्तु । हनो ॥

इणो गा लुङि ॥ ४५ ॥ इण्वदिकः \* । इण्वदिक इति वक्त-  
व्यम् । इहापि यथा स्यात् अध्यगात् । अध्यगाताम् । अध्यगुः ॥

णौ गमिरबोधने ॥ ४६ ॥ इण्वदिक इत्येव । अधिगमयति ।  
अधिगमयतः । अधिगमयन्ति ॥

सनि च ॥ ४७ ॥ इण्वदिक इत्येव । अधिजिगमिषति । अधि-  
जिगमिषतः । अधिजिगमिषन्ति । सनि च ॥

गाङ् लिटि ॥ ४८ ॥ डित्करणं किमर्थम् । गाङानुबन्धकरणं  
विशेषणार्थम् \* । गाङानुबन्धकरणं क्रियते । विशेषणार्थम् । क्व वि-  
शेषणार्थेनार्थः । गाङ्कुटादिभ्यो ञ्णिङिदिति । गाकुटादिभ्य इति

धानमित्याह । हिप्रभृतीनि । ल्यबभरतीति । ल्यबोदेशो हरत्यपनयति बाधतइत्य-  
र्थः । तदु इति । उशब्दो निपातो ऽवधारणार्थः । तद्विद्मेवेत्यर्थः ॥

हनो वध । किमयमिति । किं कार्यार्थो ऽकारो ऽथोच्चारणार्थ इति प्रश्नः । वृद्धितत्त्व-  
प्रतिषेध इति । अवधौदित्यच्चातो हलादेशलोचोरिति हलन्तलक्षणा वृद्धिः प्राप्नोति वधक्  
इति ण्वुलि वधादेशे औपसंख्यानिके कृते अत उपधाया इति वृद्धिः प्राप्नोति सा जनिव-  
ध्योऽस्येति प्रतिषिध्यते । स्थानिवद्भावात्तु तत्त्वं प्राप्तम् । इडिधिस्येति । अवधौदित्यादावेकाच्-  
त्वादित्प्रतिषेधः प्राप्नोतीतीडिधेयः । अदन्तत्वेत्वक्लोपस्य स्थानिवत्त्वावृद्धितत्त्वादेरभावः ।  
तत्त्वं त्वलोन्तास्य क्रियते । तत्राकारो लुप्तत्वात् स्थानी न भवति धकारोपि अस्योपस्य स्था-  
निवत्त्वादन्त्यो न भवतीति तत्त्वाभावः । उपदेशेनेकाच्त्वाच्च प्रतिषेधाभावादित्प्रतिषेधः ॥  
गाङ् लिटि । स्थानिवद्भावात्स्त्रिह्यमात्मनेपदं सत्वाऽऽह । डित्करणमिति । इणादेशस्या-



ह्युच्यमाने दूणादेशस्यापि प्रसज्येत । ज्ञापकं वा सानुबन्धकस्यादेशवचन इत्कार्याभावस्य \* । अथ वैतज्ज्ञापयत्याचार्यः सानुबन्धकस्यादेशइत्कार्यं न भवतीति । किमेतस्य ज्ञापने प्रयोजनम् । प्रयोजनं चक्षिडः स्याज् \* । डित इत्यात्मनेपदं न भवति । लटः शतृशानचौ \* । प्रयोजनम् । पचमानो यजमान इति टित इत्येत्त्वं न भवति । युवोरनाकौ \* । युवोरनाकौ च प्रयोजनम् । नन्दनः कारकः नन्दना कारिकेति । उगिल्लक्षणी डीमुमौ न भवतः । मेञ्चाननुबन्धकस्यास्वचनम् \* । मेञ्चाननुबन्धकस्यास्वक्तव्यः । अचिनवम् । असुनवम् । अकरवम् । अत्यल्पमिदमुच्यते मेरिति । तिप्सिष्मिपामिति वक्तव्यम् । इहापि यथा स्यात् । वेद वेत्य । अस्य ज्ञापकस्य सन्ति दोषाः सन्ति प्रयोजनानि । दोषाः समाः भूयांसो वा । तस्मान्नार्थो ज्ञापकेन । कथं यानि प्रयोजनानि । नैतानि सन्ति । इह तावच्चक्षिडः स्याजिति जित्करणसामर्थ्याद्विभाषात्मनेपदं भविष्यति । लटः शतृशानचाविति । वक्ष्यत्येतत् । प्रकृताना-

पीति । ततश्चागासातां ग्रामौ देवदत्तेनेत्यादौ डित्वादीत्वप्रसङ्गः । गाङ्कुटादिभ्य इति सूच्यमानेऽस्यैव ग्रहणं भवति न तु गाङ्गतावित्यस्य एतद् डकारस्यात्मनेपदविधौ चरितार्थत्वादादेशेनानन्वार्थङकारेण तुल्यताभावात् । ज्ञापकं वेति । 'सानुबन्धाद्यत्र षष्ठ्यच्चार्यते तत्राकृतायामेवेत्संज्ञायामादेशः प्रवर्तते । कृतायां वेत्संज्ञायां तन्निबन्धनानि कार्याणि न प्रवर्तन्तइति ज्ञापनार्थं' डकारोच्चारणमित्यर्थः । शतृशानचाविति । सूत्रे सहनिर्दिष्टत्वादत्रापि सहोपादानम् । शानजेव त्वात्मनेपदत्वात् प्रयोजनम् । युवोरनाकाविति । भुज्युशंयूर्णायुप्रवृत्तिश्चादेशनिवारणायानुनासिकोकारानुबन्धौ युवू सूत्रे निर्दिष्टौ । तत्रादेशप्रवृत्तावेतस्माज्ज्ञाकादुगित्कार्याप्रवृत्तिरिति डीमुनुमारभावः । ज्ञापकस्यातिव्याप्तिर्दृष्ट्वाऽऽह । मेञ्चेति । तस्यस्यमिपामित्यत्र मिब्यग्रहणमपनीयमिग्रहणं कर्तव्यमित्यर्थः । तेन सानुबन्धः स्थानी न भवतीति पित्कार्यं प्रवर्तते । अचनवमिति । पिप्त्वात् डित्त्वाभावादु गुणो भवति । मा हि स्म अचिनवमिति चानुदात्तत्वम् । वार्तिककारस्याव्याप्तिमुद्भावयन्नाह । अत्यल्पमिति । णलादिविधौ तु तिप्सिपोः सानुबन्धकयोरनुपादानाच्चास्ति दोष इति चिन्तामेतत् । भूयांसो वेति । दोषबहुत्वरोपेण निन्दाभाह । तस्मादिति । विशेषणार्थं तु डित्करणं स्थितम् । विभाषात्मनेपदमिति । कर्त्रभिप्राये क्रियाफले आत्मनेपदं नान्यत्रेत्यर्थः । प्रकृतानामिति । तिप्तसभीत्यत्र यान्यात्मनेपदान्युपात्तानि तेषामि-



२१० (चक्षि०) भाष्यप्रदीपोद्द्योतितम् । [अ.२।पा.४।आ.१]

मात्मनेपदानां टेरेत्वं भवतीति । युवोरनाकाविति । वक्ष्यत्येतत् ।  
सिद्धं तु युवोरनुनासिकत्वादिति । गाङ् ॥

चक्षिङः ख्याञ् ॥ ५४ ॥ किमयं कशादिराहोस्वित्ख्यादि । च-  
क्षिङः कशाङ्ख्याञौ \* । चक्षिङः कशाञ् ख्याञ् इति कशादिः  
ख्यादिश्च । खशादिर्वा \* । अथ वा खशादिर्भविष्यति । केनेदानीं  
कशादिर्भवति । चत्वेन । अथ ख्यादिः कथम् । असिद्धे शस्य यवच-  
नं विभाषा \* । असिद्धे शस्य विभाषा यत्वं वक्तव्यम् । किं प्रयोज-  
नम् । प्रयोजनं सौप्रख्ये वुञ् विधिः \* । सौप्रख्य इति योपधलक्ष-  
णो वुञ् विधिर्न भवति । सौप्रख्यीयइति वृद्धाच्छ इति ङो भवति ।  
निष्ठानत्वमाख्याते । आख्यात इति निष्ठानत्वं न भवति । रुविधिः  
पुंख्याने । पुंख्यानमिति रुविधिर्न भवति । णत्वं पर्याख्याने । पर्या-  
ख्यानमिति णत्वं न भवति । सस्थानत्वं नमः ख्यात्रे । नमःख्यात्रइ-  
ति सस्थानत्वं न भवति । वर्जने प्रतिषेधः । वर्जने प्रतिषेधो वक्तव्यः  
अवसंचक्ष्याः । परिसंचक्ष्याः । असनयोश्च । असनयोश्च प्रतिषेधो व-

त्यर्थः । सिद्धत्विति । अनुनासिकयोरेवादेशो नान्ययोरित्यर्थः ततश्च स्थानिनोरेवो गित्वं  
नास्तीति कुतस्तदादेशयोरुगित्कार्यप्रसङ्गः ॥

चक्षिङः । लक्ष्ये रूपद्वयदर्शनादेकतराश्रयणे इतरासिद्धिप्रसङ्गात् पृच्छति । किमय-  
मिति । असिद्ध इति । पूर्वत्रासिद्धमित्यधिकारे णत्वविधानानन्तरं शस्य यत्वं विभाषा  
वक्तव्यम् । तत्र यत्वस्य पूर्वत्रासिद्धत्वात्तन्निमित्तं कार्यं न प्रवर्तते शकारनिमित्तं च प्रवर्त-  
ते । चत्वे तु कर्तव्ये यत्वं सिद्धमिति खस्य चत्वाभावादाख्यातेत्यादि सिध्यति । सौप्रख्ये  
वुञ् विधिरिति । अकारप्रक्षेपात्सौप्रख्यशब्दे वुञ् विधिर्न भवतीत्यर्थः । सुप्रचष्टइति सुप्र-  
ख्यः । आतद्योपसर्गइति कः । यत्वस्यासिद्धत्वात् सुप्रख्यस्य भाव इति योपधलक्षणवुञ्-  
भावात् अञ् भवतीति । तथा सुप्रख्ये न निर्हत्तो देशस्यौप्रख्यस्तत्र भवः सौप्रख्यीय इति  
धन्वयोपधादुजिति वुञ्भावे वृद्धाच्छो भवति । निष्ठानत्वमिति । न ध्याख्येति तु प्रति-  
षेधः ख्याप्रकथनइत्यस्यैव प्रतिप्रदोक्तत्वात् । अस्य तु शस्य यत्वेन लाक्षणिकत्वादिति म-  
न्यते । पुंख्यानमिति । पुमःख्यम्पर इति णत्वं न भवति यत्वस्यासिद्धत्वादम्परत्वा भावात् ।  
णत्वमिति । ख्याप्रकथनइत्यस्मादपि परस्य लुब्धयोगाप्रख्यानादिति निपातनासत्त्वाभावः ।  
सस्थानत्वमिति । जिह्वामूलीयस्येयं पूर्वाचार्यसंज्ञा । शर्परे विसर्जनीय इत्येवात्र भवति ।



क्तव्यः । नृचक्षो रक्षः विचक्षण इति । बहुलं तणि । बहुलं तणीति  
वक्तव्यम् । किमिदं तणीति । संज्ञाछन्दसोर्ग्रहणम् । किं प्रयोजन-  
म् । अन्नवधकगात्रविचक्षणाजिराद्यर्थम् । अन्न । अन्नम् । वधक । व-  
धकम् । गात्र । गात्रं पश्य । विचक्षण । विचक्षणः । अजिर । अजि  
रे तिष्ठति । चक्षि ॥

अजेर्व्यघजपोः ॥५६॥ घजपोः प्रतिषेधे कथप उपसंख्यानम्\* ।  
घजपोः प्रतिषेधे कथप उपसंख्यानं कर्तव्यम् । इहापि यथास्यात् ।  
समजनं समज्येति । तत्तर्हि वक्तव्यम् । न वक्तव्यम् । अपीत्येव भ-  
विष्यति । कथम् । अपीति नेदं प्रत्ययग्रहणम् । किं तर्हि । प्रत्याहा-  
रग्रहणम् । क्व सन्निविष्टानां प्रत्याहारः । अपोऽकारात्प्रभृत्याऽऽकथपः  
पकारात् । यदि प्रत्याहारग्रहणम् । संवीतिर्न सिध्यति । एवंतर्हि  
नार्थ उपसंख्यानेन नापि घजपोः प्रतिषेधेन । इदमस्ति चक्षिडः ख्या  
ञ् वा लिटीति । ततो वक्ष्यामि अजेर्वीभावो भवति वा । व्यवस्थि  
तविभाषेति । तेनेह च भविष्यति । प्रवेता प्रवेतुं प्रवीता रथः सं-  
वीतिः । इह च न भविष्यति समाजः समजः । उदाजः उदजः ।  
समजनम् उदजनम् समज्येति । तत्रायमप्यर्थः । इदमपि सिद्धं भवति  
प्राजितेति । किंचभोः इष्यतएतद्रूपम् । बाढमिष्यते । एवं हि कश्चिद्वैया-  
करण आह । कोस्य रथस्य प्रवेतेति । सूत आह । अहमायुष्मन्नस्य रथस्य  
प्राजितेति । वैयाकरण आह । अपशब्द इति । सूत आह । प्राप्तिज्ञो  
देवानांप्रियः न त्विष्टिज्ञः । इष्यतएतद्रूपमिति । वैयाकरण आह ।

नृचक्षोरक्ष इति । प्रयोगश्छान्दसः । भाषायां तु नृचक्षो रक्ष इति । विचक्षण इति । अ-  
मुदात्तेतश्चहलादेरिति युच् । बहुलमिति । सर्वप्रकरणापेक्षमेतदुच्यते । अपशब्दे जगध्य-  
भावः । वधकमिति । ण्वुलि वधादेशः । गात्रमिति । इण औणादिके ण्विनिगादेशः । विच-  
क्षणे ख्याजभावः । अजिरे वीभावाभावः । अजिरशिशिरेति निपातनमनपेक्षेत दुक्तम् ॥

अजेर्वी । इदमपीति । वलादावार्धधातुके विकल्पः सिध्यतीति भावः । सूत आहिति  
प्रयोगदर्शनेन विकल्पं द्रष्टयति । प्राप्तिज्ञ इति । सौचीमेव प्राप्तिं भवान् जानाति । न  
त्वाचार्याणामिष्टिमित्यर्थः । देवानांप्रिय इति । देवशब्दो मूर्खवाची । मूर्खाणाञ्चप्रिया  
मूर्खा एव भवन्ति । अथ वा सुखासक्ततया शास्त्रे ऽनभियोगो ऽनेन प्रतिपाद्यते । परा-



२१२ (ख्यच.तद्रा०) भाष्यप्रदीपोद्घोषितम् । [अ.२।पा ४।आ.२]

अहोखल्वनेन दुरुतेन बाध्यामहद्वति । सूत आह । न खलु वेजः सूतः सुवतेरेव सूतः । यदि सुवतेः कुत्सा प्रयोक्तव्या दुःसूतेनेति वक्तव्यम् । न तर्हीदानीमिदं वक्तव्यं वायाविति । वक्तव्यं च । किं प्रयोजनम् । नेयं विभाषा किं तच्चादिशो विधीयते । वा इत्ययमादेशो भवत्यजेयौ परतः वायुरिति । अजेव्यं ॥

ख्यचत्रियार्षजितो यूनि लुगणि जोः ॥ ५८ ॥ अणिजोर्लुकि-  
तद्राद्युवप्रत्ययस्योपसंख्यानम्\* । अणिजोर्लुकि तद्राजाद्युवप्रत्ययस्यो-  
पसंख्यानं कर्तव्यम् । बौधिः पिता बौधिः पुत्रः । औदुम्बरिः पिता  
औदुम्बरिः पुत्रः । अपर आह । अणिजोर्लुकि चत्रियगोत्रमात्राद्युव-  
प्रत्ययस्योपसंख्यानं कर्तव्यमिति । जाबालिः पिता जाबालिः पुत्रः ।  
अपर आह । अब्राह्मणगोत्रमात्राद्युवप्रत्ययस्योपसंख्यानं कर्तव्यमिति ।  
किंप्रयोजनम् । इदमपि सिद्धं भवति । भाण्डिजङ्घिः पिता भा-  
ण्डिजङ्घिः पुत्रः कार्णखरकिः पिता कार्णखरकिः पुत्रः ॥

इति द्वितीयाध्यायस्य चतुर्थे पादे प्रथममाह्निकम्

तद्राजस्य बहुषु तेनैवास्त्रियाम् ॥ ६२ ॥ तद्राजादीनां लुकि-

जितत्वादमर्षेणाह । अहो नु खल्विति । वेज उत इति यद्रूपं सास्य संज्ञा । पूजायां च  
सुशब्द इति मत्वा कुत्साप्रतिपादनायाह । दुरुतेनेति । सूत आहति । षू प्रेरण इत्यस्माद्  
बहुलवचनात्कर्तरि गत्यादिसूत्रे चकारस्यानुक्तसमुच्चयार्थं त्वाद्वर्तमाने क्तः । रथवाहस्य र-  
थेप्रेरणात् सूत इति संज्ञा । वायुरिति । यजिमनोति बाहुलकाद्युचि रूपम् ।

ख्यचत्रिया । तद्राजादिति । ते तद्राजा इति तद्राजसंज्ञकप्रत्ययान्तात्परस्येत्यर्थः ।  
बौधिरिति । बुधोदुम्बरशब्दाभ्यां सास्त्रावयवलक्षणद्वज् तदन्ताद्यूनि यजिजोश्चेति फक्  
तस्यलुक् । जाबालिरिति । जाबालस्यापत्यमत इज् । स च तद्राजो न भवतीति द्विती-  
यं वचनमारब्धम् । तेनेजन्तात् फको लुक् । अब्राह्मणगोत्रमात्रादिति । तेन वैश्यगोत्राद्  
पि सिध्यति । व्यापकत्वाच्चेदमेव वचनं प्रमाणम् । भाण्डिजङ्घकर्णखरकौ वैश्यौ ॥

इत्युपाध्यायजैय्यटपुक्तकौय्यटक्तते द्वितीयाध्यायस्य चतुर्थपादे

प्रथममाह्निकम् ॥

तद्राज । इह तेनैवग्रहणाद्बहुशब्देन बहुवचनमुच्यत इति लक्ष्यते । संज्ञानां चैकदेश  
पदप्रयोगो दृश्यते यथा भीमसैनो भीम इति । अर्थं ग्रहणे तु तेनैवेति न वक्तव्यं प्रिय-



समासबहुत्वेप्रतिषेधः \* । तद्राजादीनां लुकि समासबहुत्वे प्रतिषेधो वक्तव्यः । प्रिय आङ्ग एषां दूमे प्रियाङ्गाः । प्रियः वाङ्ग एषां तदूमे प्रियवाङ्गा इति । किमुच्यते समासबहुत्वे प्रतिषेध इति । यदा तेनैव चेत्कृतबहुत्वमित्युच्यते न चात्र तेनैव कृतं बहुत्वम् । भवति वै किं चिदाचार्याः क्रियमाणमपि चोदयन्ति तद्वा कर्तव्यं तेनैव चेद्बहुत्वमिति समासबहुत्वे वा प्रतिषेध इति । अबहुत्वे लुग्वचनम् \* । अबहुत्वे च लुग्वक्तव्यः । अतिक्रान्तः अङ्गानत्यङ्ग इति । बहुवचने परतो यतस्तद्राज इत्येवं अकृत्वा चोद्यते । अथ किमर्थं पुनरिदं न बहुवचन इत्येव सिद्धम् । न सिध्यति । बहुवचन इत्युच्यते । न चात्र बहुवचनं पञ्चमः । प्रत्ययलक्षणेन । न लुमता तस्मिन्निति प्रत्ययलक्षणस्य प्रतिषेधः । न लुमताङ्गस्येति वक्ष्यामि । नैवं शक्यम् । इह हि दोषः स्यात् । पञ्चभिर्गाङ्गीभिः क्रीतः पटः प-

वाङ्गा इत्यत्र बहुत्वे तद्राजस्य वृत्त्यभावाल्लुक्ः प्रसङ्गाभावाद्बहुवचनं तु परमिति लुक् प्रसङ्गे तन्निवृत्तये तेनैवग्रहणं कर्तव्यम् । अस्त्रियामिति तु प्रतिषेधो बहुवचनग्रहणेऽनुपपन्नः आङ्गः स्त्रिय इत्यादौ स्त्रीप्रत्ययेन बहुवचनस्य व्यवधानाल्लुक्ः प्रसङ्गाभावात् । अर्थग्रहणे तु लुक् प्रसक्तौऽस्त्रियामिति निषिध्यते तदेवं पञ्चदशस्यापि लिङ्गदर्शनात्तदगुणदोषनिरूपणाय विचारः क्रियते तत्र पूर्वं प्रत्ययपक्षो विचार्यते । तद्राजादीनामिति । आदिशब्देन वक्ष्यमाणा लुग्भाजो गृह्यन्ते । समासबहुत्व इति । समासार्थबहुत्वे इत्यर्थः । नचाचेति । अन्यपदार्थकृतत्वाद्बहुत्वस्य । भवति वै किं चिदिति । एतावदेकं वाक्यम् । एवं विधं किं चिद्भवतीत्यर्थः । किं तदित्याह । आचार्या इति । सूत्रे क्रियमाणमपि कुर्वन्तीत्यर्थः । बहुवचनपक्षे सर्वथा वचनेनैव दोषो निराकार्य इति प्रतिपादनमस्योपन्यासस्य फलम् । प्रत्ययपक्षे दोषोद्भावनेनार्थग्रहणं स्थापयति । अबहुत्व इति । समासार्थस्याबहुत्वाद्बहुवचनपरत्वाभावेऽपि लुग्वक्तव्यः । प्रत्ययशेषबहुत्वउत्पन्न इत्यर्थः । न बहुवचन इत्येवेति । शसमेवाश्रित्यान्तरङ्गत्वात्पूर्वं तद्राजस्य लुक्प्रस्थित इति भावः । नचाचेति । अन्तरङ्गानपि विधीन्मुपो धातुप्रातिपदिकयोरित्ययं लुक् प्रत्ययोत्तरपदयोश्चेति ज्ञापकादस्यैवात्र संभवाद्वाधत इति भावः । न लुमताङ्गस्येति वक्ष्यामीति । यथास्थितमेव न्यासमेवं व्याख्यास्यामि । लुमता लुमो यः प्रत्ययस्तस्मिन्त्यदङ्गं तस्य यत्कार्यमङ्गाधिकारविहितमन्यद्वा तन्न भवति । लुक् च प्रत्ययस्य कार्यं न समस्तस्याङ्गस्येति प्रत्ययलक्षणेन भविष्यति । पञ्चभिरिति । क्रीतार्थस्यार्हयस्य ठकोऽर्थपूर्वेति लुक् । लुक्प्रस्थितलुकीति



सुगार्ग्यो दशगार्ग्यः । द्वन्द्वे ऽबहुषु लुग्वचनम् \* । द्वन्द्वे अबहुषु लु-  
ग्वक्तव्यः । गर्गवत्सवाजा इति । इह च लुग्वक्तव्यः । गर्गेभ्य आगतं गर्गरू-  
प्यं गर्गमयमिति । इह चात्रष इति उदात्तनिवृत्तिस्वरः प्राप्नोति ।  
सिद्धं तु प्रत्ययार्थबहुत्वे लुग्वचनात् \* । सिद्धमेतत् । कथम् । प्रत्य-  
यार्थबहुत्वे लुग्वक्तव्यः । यदि प्रत्ययार्थबहुत्वे लुगुच्यते तेनाप्यस्त्रि-  
यामिति वक्तव्यम् । इह मा भूत् । आङ्गाः स्त्रियः वाङ्गाः स्त्रिय इति ।  
यस्य पुनर्बहुवचने परतो लुगुच्यते तस्य ईकारेण व्यवहितत्वान्न भवि-  
ष्यति । यस्यापि बहुवचने परतो लुगुच्यते तेनाप्यस्त्रियामिति व-  
क्तव्यम् । आम्बष्ठ्राः स्त्रियः सौवीर्याः स्त्रिय इत्येवमर्थम् । अत्रापि  
चापाव्यवधानम् । एकादेशे कृते नास्ति व्यवधानम् । एका देशः पू-  
र्वविधौ स्थानिवद्भवतीति स्थानिवद्भावाद्वावधानमेव । द्वन्द्वे ऽबहुषु-  
लुग्वचनम् \* । द्वन्द्वे अबहुषु लुग्वक्तव्यः । गर्गवत्सवाजा इति । गो-  
त्रस्य बहुषु लोपिनो बहुवचनान्तस्य प्रवृत्तौ द्वेकयोर्लुक् \* । गोत्रस्य

स्त्रीप्रत्ययस्य लुक् । तत्र प्रत्ययलक्षणेन हि समान्त्रित्वात् पच्चेयञ्जोश्चेति लुक् प्राप्नोति ।  
न हि यञ् लुगङ्गस्य कार्यमिति पञ्चगर्ग इति स्यात् । पञ्चगार्ग्य इति चेत्थत इत्यर्थः ।  
अस्त्रियामिति चात्र प्रतिषेधो न भवत्यर्थान्तरे पुंसि संक्रान्तत्वाद्दतिपदार्थस्येत्याहुः ।  
द्वन्द्वे बहुष्वित्यत्राकारप्रज्ञेयः । गार्ग्यस्य वात्स्यस्य वाज्यस्येति द्वन्द्वः । अत्रैकैकस्य बहुव-  
चनपरत्वं नास्ति यच्च समासाद्बहुवचनमुत्पद्यते तदन्त्यादेव परं न सर्वेभ्यः । प्रत्ययनि-  
र्देशपच्चे तस्मिन्निति निर्दिष्ट इति परिभाषोपस्थानाद्भवद्वितस्य लुकोपसङ्गः । गर्गरूप्य-  
मिति । सुबन्तेन केवलं वाक्यं क्रियते प्रत्ययस्तु प्रातिपदिकाधिकारात्प्रातिपदिकादेवो-  
त्पद्यत इति बहुवचनपरत्वाभावात्तुङ् प्राप्नोति । अत्रय इति । अत्रैरपत्त्वानि इतश्चानिञ्  
इति ढक् क्तित इत्यन्तोदात्तत्वम् । तत्र यदि जसि परतो लुक् क्रियते तदा अनुदात्त-  
स्य च यचोदात्तलोप इति जस उदात्तत्वप्रसङ्गः । अर्थनिर्देशाश्रयेण परिहारमाह । सि-  
द्धं त्विति । लुग्वचनात् । लुग्व्याख्यानादित्यर्थः । आम्बष्ठ्रा इति । आम्बष्ठस्यापत्यानि  
वद्भाः स्त्रिय इति वृद्धेऽलोसलाजादान्जलिङिति जगङ् । यङ्श्चाबिति चाप् । एकादेशः ।  
स चान्तवद्भावान्न व्यवधायक इति लुक्प्रसङ्गे प्रत्ययपञ्चवादिनाप्यस्त्रियामिति प्रतिषे-  
धो वक्तव्य इत्यर्थः । एकादेशइति । अचः परस्मिन्निति स्थानिवद्भावः । तदेवमर्थनिर्देशप-  
च्च एवास्त्रियामिति वक्तव्यम् । द्वन्द्व इति । एकस्मिन्नेवार्थे प्रत्ययोत्पत्तौ सत्यां बहुत्वाभा-  
वात् । प्रत्ययपच्चे ल्वन्त्यस्य तावत्प्रतिषेधोतीति मन्यते । अर्थपच्च एव दोषमाह । गोत्रस्येति ।



बहुषु लोपिनो बहुवचनान्तस्य प्रवृत्तौ द्वेकयोरलुग्वक्तव्यः । विदा  
नामपत्यं माणवको वैदः । वैदौ । किमर्थं मिदम् । नाचीत्येवालुक्  
सिद्धः । अचीत्युच्यते । न चात्राजादिं पश्यामः । प्रत्ययलक्षण्येन । व-  
र्णाश्रये नास्ति प्रत्ययलक्षणम् । एकवचनद्विवचनान्तस्य प्रवृत्तौ बहु-  
षु लोपी यूनि \* । एकवचनद्विवचनान्तस्य प्रवृत्तौ बहुषु लोपो यूनि  
वक्तव्यः । वैदस्यापत्यं वहवो माणवका विदाः । वैदयोर्वा विदाः ।  
अञ् यो बहुषु यञ् यो बहुष्वित्युच्यमानो लुङ् प्राप्नोति । मा भूरेवम् ।  
अजन्तं यद्बहुषु यजन्तं यद्बहुष्वित्येवं भविष्यति । नैवं शक्यम् ।  
ब्रूहि हि दोषः स्यात् काश्यपप्रतिष्ठातयः काश्यपा इति । ततोयमा-  
ह यस्य प्रत्ययार्थबहुत्वे लुक् । इदं बहुषु लुम्बचनमित्यस्य परि-  
हारः । न वा सर्वेषां इदं बहुष्वित्युच्यते \* । न वा एष दोषः । किं  
कारणम् । सर्वेषां इदं बहुष्वित्युच्यते । सर्वाणि इदं बहुष्वित्यानि । कथम् ।  
युगपदधिकरणविवक्षायां इदं भवति । ततोयमाह यस्य बहुवचने  
परतो लुक् । यदि सर्वाणि इदं बहुष्वित्यानि । अहमपीदमचोद्यं चोद्ये ।

अपत्यप्रत्ययो लोपभाष्यदा बहुष्वर्थेषूत्पन्नो युवापत्यविवक्षायां मर्थान्तरे द्वि-  
विशिष्ट एकत्वविशिष्टे वा संक्रामति तदा बहुषु तस्योत्पन्नत्वात् लुक् प्राप्तावलुग्वक्तव्यः ।  
प्रत्ययपक्षे तु बहुवचनपरत्वाभावात् लुग् भवति । द्वेकयोरिति । द्वेकशब्दौ द्वित्वैकत्ववृत्तौ  
उपात्तौ । अन्यथा बहुवचनं स्यात् । वैद इति । विदस्यापत्यानि बह्विनि इत्यञ्प्रत्ययः ।  
तदन्ताद्युच्यते इजितीञ् तस्य ण्यक्षत्रियार्थजित इति लुक् । नाचीत्येवेति । गोत्रे लुग-  
चीत्यनेन । अजन्तमिति । प्रत्ययग्रहणपरिभाषया तदन्तत्वे स्थिते बहुष्विति विशेषणं  
तदन्तस्यैवेति मन्यते । काश्यपा इति । काश्यपस्यापत्यं गोत्रमिति विदादित्वादञ् ततः  
काश्यप इव तत्प्रतिष्ठातय इत्यत्रार्थे इवे प्रतिष्ठाताविति कन्प्रत्ययस्तस्य जीविकार्थे चा-  
पण्य इति वा देवपथादिष्वर्चासु पूजनार्थासु चित्रकर्मध्वजेष्विति पाठाद्वालुप् । एतदज-  
न्तं बहुषु वर्तत इति लुक्प्रसङ्गः । अञ्प्रत्ययस्त्वे कस्मिन्नेवापत्यउत्पन्न इत्यञ् इत्यजो  
बहुष्विति विज्ञायमाने नास्ति लुक्प्राप्तिस्तस्मात्तदन्तविधिर्नाभ्युपगन्तव्यः । प्रत्ययादर्श-  
नस्यैव लुगादिसंज्ञाविधानात्प्रत्यया एव कार्यभाक्त्वाद् बहुष्वित्यनेन विशेष्यन्ते । इदानीं  
पक्षद्वये ऽपि क्रमेण परिहार उच्यते । ततोयमिति । नवेति । एकैकं प्रत्ययान्तमनेका-  
र्याभिधायीति लुक्सिध्यतीत्यर्थः । यस्य तदन्तपक्षे दोषः काश्यपा इति स उत्तरत्र परिह-  
रिष्यते । अचोद्यं चोद्य इति । अचोदनाहं वस्तु त्वया अहं चोद्य इत्यर्थः । चोदिः पृच्छ-



द्वन्द्वे बहुषु लुग्वचनमिति । समापि ह्यत्र सर्वत्र बहुवचनं परं भवति ।  
लुकि कृते न प्राप्नोति । प्रत्ययलक्षणेन भविष्यति । न लुमता तस्मि-  
न्निति प्रत्ययलक्षणस्य प्रतिषेधः । न लुमताङ्गस्येति वक्ष्यामि । ननु  
चोक्तं नैवं शक्यम् । इह हि दोषः स्यात् पञ्चभिर्गार्गीभिः क्रीतः पटः  
पञ्चगार्गी दशगार्ग्य इति । इष्टमेवैतत्संयुतं पञ्चगर्गं दशगर्गं इत्येव  
भवितव्यम् । तथेदमपरमचोदं चोदो गगर्गं रूप्यं गर्गमयम् । अत्रापि ब-  
हुवचन इत्येव सिद्धम् । कथम् । समर्थात्तद्धिते उत्पद्यते सामर्थ्यं च  
सुबन्तेन । ततोयमाह यस्य प्रत्ययार्थबहुत्वे लुक् । यदि समर्थात्तद्धित  
उत्पद्यते । अहमपीदमचोदं चोदो गोत्रस्य बहुषु लोपिनो बहुवच-  
नान्तस्य प्रवृत्तौ द्वेकयोरलुगिति । कथम् । यस्यापि बहुवचने परतो  
लुक् तेनाप्यलुग्वक्तव्यः । तस्यापि ह्यत्र बहुवचनं परं भवति । न व-  
क्तव्यः । अचीत्येवालुक् सिद्धः । अचीत्युच्यते न चात्राजादिं पश्यामः ।  
प्रत्ययलक्षणेन । ननु चोक्तं वर्णाश्रये नास्ति प्रत्ययलक्षणमिति । यदि  
वा कानि चिद्वर्णाश्रयाण्यपि प्रत्ययलक्षणेन भवन्ति तथेदमपि भवि-  
ष्यति । अथ वाविशेषेणालुकमुक्त्वा हलि नेति वक्ष्यामि । यद्येव-  
मविशेषेणालुकमुक्त्वा हलि नेत्युच्यते विद्वानामपत्यं बहवो माणव-  
का विदा अत्रापि प्राप्नोति । अस्तु । पुनरस्य युवबहुत्वे वर्तमानस्य

त्यर्थत्वाद् दुहित्याचीत्यत्रार्थग्रहणाद् द्विकर्मकः । लुकि कृत इति । अन्तरङ्गानपि वि-  
धोर्बन्धिरङ्गो लुग् बाधत इति भावः । पञ्चगर्ग इति । प्रत्ययलक्षणेन बहुवचनपरत्वाश्र-  
यो लुक् प्रवर्तत इत्यर्थः । समर्थादिति । समर्थानां प्रथमाद्वैत्यधिकारादिति भावः ।  
सामर्थ्यं च सुबन्तेनेति । सुबन्तेन द्वितीयस्य पदस्य संबन्धवत्त्वं पदस्यैव प्रयोगार्हत्वा-  
त् । प्रातिपदिकाधिकारस्तु वृद्धादिविशेषणार्थः । अहमिति । यो ह्युभयोर्दोषो न तमे-  
कचोदः । तस्यापि ह्यत्रेति । प्रत्ययलक्षणेन । अचीत्येवेति । अयं च द्वयोरपि साधारणः  
परिहारः । यदि वेति । यथैवेत्यर्थः । यथाद्वेषेडितीमागमः । अयं भावः । यत्कार्यं वर्ण-  
रूपाश्रयं न प्रत्ययत्वाश्रयं तत् प्रत्ययलक्षणेन भवति । यथा गोहितमित्यादाववादयः ।  
इमागमस्तु हलादिपित्त्वार्वाधातुकाश्रयत्वात् प्रत्ययाश्रय इति प्रवर्तते । एवं गोत्रे लुगची-  
त्यजादिप्रत्ययाश्रयत्वाद्दलुक् प्रत्ययलक्षणेन प्रवर्तते । हलि नेति । यथा गर्गरूप्यमिति ।  
पुनरस्येति । अपत्याधिकारादन्यत्र लौकिकस्यापत्यमार्तस्य गोत्रस्य ग्रहणमिति युवब-



लुग् भविष्यति । पुनरलुक्स्मान्न भवति । समर्थानां प्रथमस्य गोत्रप्रत्ययान्तस्यालुगुच्यते न चैतत्समर्थानां प्रथमं गोत्रप्रत्ययान्तम् । किं तर्हि द्वितीयमर्थमुपसंक्रान्तम् । अवश्यं चैतदेवं विज्ञेयम् । अत्रिभरद्वाजिका वसिष्ठकश्यपिका भृग्वङ्गिरसिका । कुत्सकुशिकिका इत्येवमर्थम् । गर्गभार्गविकाग्रहणं वा नियमार्थम् \* । गर्गभार्गविकाग्रहणं वा क्रियते तन्नियमार्थं भविष्यति । एतस्यैव द्वितीयमर्थमुपसंक्रान्तस्यालुग्भवति नान्यस्येति । यदप्युच्यते एकवचन द्विवचनान्तस्य प्रवृत्तौ बहुषु लोपो यूनि वक्तव्य इति । मा भूदेवम् । अजो बहुषु यजो बहुष्विति । अजन्तं यद्बहुषु यजन्तं यद् बहुष्वित्येवं भविष्यति । ननु चोक्तं नैवं शक्यम् । इह हि दोषः स्यात्काश्यपप्रतिष्ठातयः काश्यपा इति । नैष दोषः । लौकिकस्य तत्र गोत्रस्य ग्रहणम् ।

हुत्वे यजजोश्चेति लुग् भविष्यतीत्यर्थः । पुनरिति । लुक् छास्त्रवदलुक् छास्त्रस्यापि प्रवृत्तेरव्याघातादिति भावः । समर्थानामिति । प्रतियोगं समर्थानां प्रथमादित्यस्यालुगुचित्स्त्रायायमर्थः । समर्थानां प्रथमस्य गोत्रप्रत्ययस्यालुग् भवतीति प्राथमकल्पिको च प्रत्ययार्थं वर्तमानस्य तस्य प्राथम्यं यथा मार्गीया इति । अत्र युवप्रत्ययस्य लुकि ह्यते युवलोचनं द्वितीयमर्थमुपसंक्रान्तोऽजन्तः शब्दइतिप्राथम्याभावः । अत्रिभरद्वाजिकेति । अत्रेपत्यानीतीतश्चानिज्जन्तति ढक् । भरद्वाजस्यापत्यानीति विदायञ् । ततश्च भाभ्यां युवबहुत्वेत इज् । तस्य ण्यच्चचियार्थेति लुक् ढक्कोन्निष्ठम्विति अजो यजजोश्चेति भावः । ततो त्रिभरद्वाजानां मैथुनिकेति द्वन्द्वाद्बुद्धिति वुन् । तस्याकादेशः । यदि द्वितीयमर्थमुपसंक्रान्तस्याप्यलुक् स्यात्तदा गोत्रे लुगचीति यथान्यासेपि अलुगजः प्रसज्येतीत्यर्थः । वसिष्ठकश्यपिकेति । वसिष्ठशब्दादृथ्यण् । कश्यपापादज् । पूर्वावयून्त्यत इज् । तस्य लुक् । ततो ऽणजोर्लुक् । वुन् । भृग्वङ्गिरसिकेति । ऋथ्यण् । यून्त्यत इज् तस्य लुक् । अणो लुक् वुन् । कुत्सकुशिकिकेति । कुत्सादृथ्यण् । कुशिकादज् । अन्यत्पूर्ववत् । गर्गभार्गविकेति । गर्गशब्दादयञ् । तस्य लुक् । भृगुशब्दादृथ्यण् । तदन्तायून्त्यत इज् । तस्य लुक् । गर्गभृगूणां मैथुनिकेति वुन् । अत्रात्रिष्ठम्विति लुक् प्राप्तो गोपवनादिपाठेन प्रतिषिध्यते । यदि च द्वितीयमर्थमुपसंक्रान्तस्याप्यलुक् स्याद्गोपवनादिषु न पठेत्त पठितस्तु यथोक्तार्थं ज्ञापनायेत्यर्थः । अर्थनिर्देशवादी परिहारमाह । यदपीति । लौकिकस्येति । अपत्यस्येत्यर्थः । प्रतिकृतिबहुत्वे ऽयमजन्तो वर्तते न त्वपत्यबहुत्वइत्यर्थः



न चैत लौकिकं गोत्रम् । यस्य बहुवचने परतो लुक् । समासबहुत्वे तेन नेतिप्रतिषेधो वक्तव्यः । तेनैव चेत्कृतं बहुत्वमिति वा वक्तव्यम् । यस्य प्रत्ययार्थबहुत्वे लुक् तेनास्त्रियामिति वक्तव्यम् । यस्य बहुवचने परतो लुक् तस्यायमधिको दोषः । अत्रय इति उदात्तनिवृत्तिस्वरः प्राप्नोति । तस्मात्प्रत्ययार्थबहुत्वे लुगित्येष पक्षो ज्यायान् । अथेह कथं भवितव्यं गार्गी च वात्स्यश्च वाज्यश्चेति । यदि तावदस्त्रीविधिनाश्रीयते अस्त्यत्रास्त्रीति कृत्वा भवितव्यं लुकां । अथस्त्रीप्रतिषेधेनाश्रीयते अस्त्यत्र स्त्रीति कृत्वा भवितव्यं प्रतिषेधेन । किं पुनरचार्यस्य तत्त्वम् । देवाज्ञातुमर्हन्ति । अथ यो लोप्यलोपिनां समासस्तत्र कथं भवितव्यम् । उभयं हि दृश्यते । शरद्वच्चुनकदर्भाद्भृगुवत्सायायणेषु नोदात्तस्वरितोदयमगार्ग्यकाश्यपगालवानामिति । तद्राजस्य ॥

यञजोश्च ॥ ६४ ॥ यजादीनामेकद्वयोर्वा तत्पुरुषे षष्ठ्या उपसंख्यानम् \* । यजादीनामेकद्वयोर्वा तत्पुरुषे षष्ठ्या उपसंख्यानं कर्त-

न चैतदिति । यद्यपि शास्त्रीयमपि न भवति तथापि स्थितपक्षाश्रयः परिहारो वक्तव्य इत्येवमुक्तम् । इदानीं पक्षद्वये दोषपरिगणनमाह । यस्येति । तस्मादिति । अर्थपक्षे लुकोपरनिमित्तकत्वादत्रय इत्युदात्तनिवृत्तिस्वरप्रसङ्गः । अस्त्रियामित्येतत्तु कृतमेव । गार्गी चेति । एकैकं शब्दरूपं स्त्रीपुंसात्मकसमुदायाभिधायि तत्र पर्युदासे सर्वेषां लुकाभाव्यम् । प्रसज्यप्रतिषेधे तु न भाव्यमिति संदेहात् प्रश्नः । देवा इति । दिव्यदृशः देवा इति पण्डिता इत्यर्थः । तत्र पर्युदासस्यैकवाक्यतया लाघवात् न्याय्यत्वमिति केचिदाहुः । अन्ये तु ब्रुवते गार्गीशब्देन स्त्रीत्वयुक्तानामर्थानामभिधानाद् यजो लुका न भाव्यम् अन्येषां तु भाव्यमिति । अथेति । लोपभाजामन्येषां च यः समास इत्यर्थः । यदा लोपभाग् युगपदर्थानामभिधानाद् बह्वर्थस्तदाश्रयेण किं तस्य लुक् क्रियतामथ तेनैवेति वचनादलोपिसन्निधिकृतं बहुत्वमिति माकारि लुगिति प्रश्नः । उभयं हीति । ज्ञापकद्वयसङ्गावाद् उभयं भवतीति भावः । भृगुवत्सायायणेष्विति । अत्र द्वौ लोपिनी द्वतीयस्तु नडादिप्रगन्तो न लोपी द्वयोश्च लुक् कृतः । अगार्ग्यकाश्यपगालवानामिति । द्वौ लोपिनी गालवस्तु ऋथ्यणन्तो न लोपी । न च लोपिनीर्लुक् कृतस्तदेवं ज्ञापकद्वयसङ्गावात् प्रयोगद्वयोपपत्तिः ॥

यज । यजादीनामिति । इतः प्रवृत्तिर्ये प्रत्यया बहुषु लुग्भाजस्तौ यजादय आदि-



व्यम् । गार्ग्यस्य कुलं गार्ग्यकुलं गर्गकुलं वा गार्ग्ययोः कुलं गार्ग्यकुलं गर्गकुलं वा । वैदस्य कुलं वैदकुलं विदकुलं वा वैदयोः कुलं वैदकुलं विदकुलं वा । यज्ञादीनामिति किमर्थम् । आङ्गस्य कुलं आङ्गकुलम् । आङ्गयोः कुलमाङ्गकुलम् । एकद्वयोरिति किमर्थम् । गर्गाणां कुलं गर्गकुलम् । वैदानां कुलं वैदकुलम् । तत्पुरुष इति किमर्थम् । गार्ग्यस्य समीपमुपगार्ग्यम् । षष्ठ्या इति किमर्थम् । शोभनगार्ग्यः । परम गार्ग्यः । यज्ञजो ॥

बह्वच इजः प्राच्यभरतेषु ॥ ६६ ॥ किमयं समुच्चयः प्राक्षु च भरतेषु चेति आहोस्त्रिभरतविशेषणं प्राग्वह्यं प्राक्षो ये भरता इति । किं चातः । यदि समुच्चयः । भरतग्रहणमनर्थकं न ह्यन्यत्र भरताः सन्ति । अथ प्राग्वह्यं भरतविशेषणम् । प्राग्वह्यमनर्थकं न ह्यप्राक्षो भरताः सन्ति । एवं तर्हि समुच्चयः । ननु चोक्तं भरतग्रहणमनर्थकं न ह्यन्यत्र भरताः सन्तीति । नानर्थकम् । ज्ञापकार्थम् । किं ज्ञाप्यते । एतज्ज्ञापयत्याचार्यः अन्यत्र प्राग्वह्ये भरतग्रहणं न भवतीति । किमेतस्य ज्ञापने प्रयोजनम् । इजः प्राचां भरतग्रहणं न भवति । औद्दालकिः पिता । औद्दालकायनः पुत्र इति । बह्वच ॥

न गोपवनादिभ्यः ॥ ६७ ॥ गोपवनादिप्रतिषेधः प्राग्वह्यतादिभ्यः \* । गोपवनादिप्रतिषेधः प्राग्वह्यतादिभ्यो द्रष्टव्यः । हारितः हारितौ । बहुषु हरिताः । न गोपव ॥

उपकादिभ्योन्यतरस्यमद्वन्द्वे ॥ ६८ ॥ किमर्थमद्वन्द्वइत्युच्यते । द्वन्द्वे मा भूदिति । नैतदस्ति प्रयोजनम् । वृष्यते द्वन्द्वे आष्ट्रककपिष्टलाः । आष्ट्रकिकापिष्टलय इति । अत उत्तरं पठति । अद्वन्द्वइति

शब्दस्य व्यवस्थावाचितात् ॥

बह्व । द्वन्द्वतत्पुरुषयोर्द्वयोरपि संभवाद्दोषदर्शनाच्च प्रश्नः । किमयमिति । गोबलीवर्दवत्सामान्यविशेषवाचिनोरपि द्वन्द्वसंभवः । औद्दालकिरिति । उद्दालको नाम भरतकुलोत्पन्नः ॥

न गोप । विदाद्यन्तर्गणो गोपवनादिः । न च तत्समाप्तये गणे वृत्करणं पठितमिति आगणान्ताद् ग्रहणं प्राप्नोतीत्याह । गोपवनादिप्रतिषेध इति ॥

उपका । द्वन्द्वेपि लुग्विकल्पस्येष्टत्वात् प्रश्नः । किमर्थमिति । आष्ट्रकिकापिष्टलय



१२० (आग०) भाष्यप्रदीपोद्द्योतितम् । [अ.२।पा.४।आ.२]

द्वन्द्वाधिकारनिवृत्त्यर्थम् \* । अद्वन्द्वद्वत्युच्यते द्वन्द्वाधिकारनिवृत्त्यर्थम् । द्वन्द्वाधिकारो निवर्त्यते तस्मिन्निवृत्ते अविशेषेण द्वन्द्वेचाद्वन्द्वे च भविष्यति । उपकादिभ्यो ॥

आगस्त्यकौण्डिन्ययोरगस्तिकुण्डिनच् ॥ ७० ॥ आगस्त्यकौण्डिन्ययोः प्रकृतिनिपातनम् \* । आगस्त्यकौण्डिन्ययोः प्रकृति निपातनं कर्तव्यम् । अगस्ति कुण्डिनजित्येतौ प्रकृत्यादेशौ भवत इति वक्तव्यम् । किं प्रयोजनम् । लुक्प्रतिषेधे वृद्धार्थम् \* । लुक्प्रतिषेधे वृद्धिर्यथा स्यात् । प्रत्ययान्तनिपातने हि वृद्धाभावः \* । प्रत्ययान्तनिपातने हि सति वृद्धाभावः स्यात् । आगस्तीयाः कौण्डिना इति । यदि प्रकृतिनिपातनं क्रियते । केनेदानीं प्रत्ययस्य लोपो भविष्यति । अधिकारात्प्रत्ययलोपः \* । अधिकारात्प्रत्ययलोपो भविष्यति । तर्हि प्रकृतिनिपातनं कर्तव्यम् । न कर्तव्यम् । योगविभागः करिष्यते । आगस्त्यकौण्डिन्ययोर्बहुषु लुग्भवति । ततः अगस्तिकुण्डिनजित्येतौ च प्रकृत्यादेशौ भविष्यतः आगस्त्यकौण्डिन्ययोरिति । एवमपि प्रत्ययान्तयोरेव प्राप्नोति । प्रत्ययान्ताद्वि भवान् षष्ठीमुच्चार-

इति । अस्मादेवोदाहृणात्तिककितवादिष्वस्य पाठो नार्घ इति लक्ष्यते । द्वन्द्वाधिकारनिवृत्त्यर्थमिति । अधिकारशब्देनात्र शास्त्रीयोधिकारः स्वरितत्वनिमित्तो न गृह्यते नहि पूर्वसूत्रोपात्तो द्वन्द्वशब्द आसक्तस्वरितः किं तर्हि लौकिकोधिकारोपेक्षा लक्षणो निविवर्तयिषितः । द्वन्द्वशब्देन तद्विषयोधिकारोभिधीयते तस्य नञा निषेधो द्योत्यते तेनायमर्थो द्वन्द्व इह नापेक्ष्यते तदनपेक्षायां सामान्येन द्वन्द्वे चाद्वन्द्वे च लुग्विकल्पसिद्धिः ॥

आगस्त्य । प्रकृतिप्रत्ययसमुदायस्य षष्ठीनिर्दिष्टत्वादादेशप्रसङ्गस्ततश्चागस्तीनां छात्रा इत्यादादेशे कृते वृद्धत्वात् छो न स्यादित्याह । प्रकृतिनिपातनमिति । प्रकृतेरेवादेशीनिपातनीयावित्यर्थः । लुक्प्रतिषेध इति । गोत्रे लुगचीति । लुकि प्रतिषेधे तत्सन्धियोगशिष्टस्यादेशस्याप्यभाव इत्यागस्त्यशब्दाच्छः सिध्यति । प्रत्ययान्तनिपातने हीति । यदि प्रत्ययान्तस्यादेशः क्रियेतेत्यर्थः । कौण्डिना इति । कणादिभ्यो गोचइत्यण् । अस्य विशेषाभावप्रदर्शनायोपन्यासः । अधिकारादिति । लुगग्रहणमिहानुवर्तते तत्र प्रकृतेरादेशः प्रत्ययस्य लुगित्यर्थः संपद्यते । बहुषु लुग्भवतीति । बहुषु वर्तमानयोर्यः प्रत्ययस्तस्येत्यर्थः । प्रकृत्यादेशाविति । सामर्थ्यलभ्योयमर्थः । प्रत्यये हि लुगे प्रकृतिरेवावशिष्यते । एवमपीति । षष्ठीनिर्दिष्टस्यादेशविधानादिति भावः । ततश्च लुक् आदेशयोश्च पाठः



यति आगस्त्यकौण्डिन्ययोरिति । नैष दोषः । यथा परिभाषितं प्रत्ययस्य लुक्श्लुलोपो भवन्तीति प्रत्ययस्यैव भविष्यति । अवशिष्टस्यादेशौ भविष्यतः । आगस्त्य ॥

यङोचि च ॥ ७४ ॥ ऊतोचि \* । ऊतः अचीति वक्तव्यम् । इह मा भूत् । सनीससो दनीध्वस इति अथ ऊत इत्युच्यते । इह कस्मान्न भवति । योयूपः । रोरूपः । विहितविशेषणमूकारग्रहणम् । ऊकारान्ताद्यो विहित इति । तत्तर्हि वक्तव्यम् । न वक्तव्यम् । इष्टमेवैतत्संगृहीतं सनीससोदनीध्वंस इत्येव भवितव्यम् । यङो ॥

गातिस्थाघुपाभूभ्यः सिचः परस्मैपदेषु ॥ ७७ ॥ गापोर्यहणे इण्पिबत्योर्यहणम् \* । गापोर्यहणे इण्पिबत्योर्यहणं कर्तव्यम् । इणो यो गाशब्दः पिबतेर्यः पाशब्द इति वक्तव्यम् । इह मा भूत् । अगासीन्नटः । अपासीन्नमिति । तत्तर्हि वक्तव्यम् । न वक्तव्यम् । इण्ग्रहणे तावद्वाचं निर्देशादेव व्यक्तं लुग्विकरणस्य ग्रहणमिति । पाग्रहणे चापि वार्तमुक्तमेतत्सर्वत्रैव पाग्रहणे अलुग्विकरणस्य ग्रहणमिति । गातिस्था ॥

तनादिभ्यस्तथासोः ॥ ७६ ॥ तथासोरात्मनेपदवचनम् \* । तथासोरात्मनेपदस्य ग्रहणं कर्तव्यम् । आत्मनेपदं यौ तथासाविति वक्तव्यम् । एकवचनग्रहणं वा \* । अथ वा एकवचने ये तथासौ इति वक्तव्यम् । तच्चावश्यमग्यतरत्कर्तव्यम् । अवचने ह्यनिष्टप्रसङ्गः \* । अनुच्यमाने ह्येतस्मिन्ननिष्टं प्रसज्येत । अतनिष्ट यूयम् । असनिष्ट

यप्रसङ्गः । यथा परिभाषितमिति । तत्र स्थानिमेदात् पर्यायाभावः ॥

यङोचि । सनीससं इति । यद्यत्र लुक् स्यात्तदा न लुमताङ्गस्येति प्रत्ययलक्षणप्रतिषेधान्नलोपो न स्यात् । अतो लोपः यस्य हल इति लोपे तु प्रत्ययलक्षणं भवत्येव ।

गाति । पिबतेरिति । पिबतेर्यः स्थानी दृष्टः पाशब्द इत्यर्थः । शिति च पिबादेशो विहित इति पापान इत्यस्यैव भौवादिकस्य ग्रहणम् । अगासीदिति । गैशब्दे पारक्षणे अनयोर्यमरमनमातां सक् च इति सगागमः । सिचश्चेट् । निर्देशादिति । गातीत्यादादि कादेशानुकरणत्वाददादिलुका गातिशब्दश्रितपा निर्दिष्टः । सर्वत्रेति । घुमास्थागापेत्यादावपीत्यर्थः । तेन पायते इति पातेरीत्याभावः । शोषणार्थस्य तु पायतेर्लक्षणिकत्वात्परूपस्य ग्रहणाभावः ।




यूयमिति । तत्तर्हि वक्तव्यम् । न वक्तव्यम् । यद्यपि तावदयं तशब्दो  
दृष्टापचारोऽस्यात्मनेपदम् । अस्ति च परस्मैदम् । अस्त्येकवचनम् ।  
अस्ति बहुवचनम् । अयं तु खलु यास्शब्दो ऽदृष्टापचार आत्मनेपद-  
मेकवचनं च । तस्यास्य कोन्यः सहायो भवितुमर्हति अन्यदत आ-  
त्मनेपदादेकवचनाच्च । तद्यथा । अस्य गोर्द्वितीयेनार्थ इति गौरेवा-  
नीयते नाश्वो न गर्दभ इति । तनादि ॥

आमः ॥ ८१ ॥ आमी लेलीपे लुङ्लोटोरुपसंख्यानम् \* । आ  
मः लेलीपे लुङ्लोटोरुपसंख्यानं कर्तव्यम् । तां वैजवापयो विदाम-  
क्रन् । अस्य भवन्तो विदाकुर्वन्तु । तत्तर्हि वक्तव्यम् । न वक्तव्यम् ।  
लिग्रहणं निवर्तिष्यते । यदि निवर्तते । प्रत्ययमात्रस्य लुक् प्राप्नोति ।  
दृष्यतएव प्रत्ययमात्रस्य । आतश्चेत्यते । एवं ह्याह कृच्चानुप्रयुज्यते  
लिटीति । यदि च प्रत्ययमात्रस्य लुग् भवति तत एतदुपपन्नं भवति ।  
आमन्तेभ्यो णलः प्रतिषेधः \* । आमन्तेभ्यो णलः प्रतिषेधो वक्तव्यः ।  
शशाम तताम । वृद्धौ कृतायामाम इति लुक् प्राप्नोति । आमन्तेभ्यो-  
र्थवद्ग्रहणास्रलो ऽप्रतिषेधः \* । आमन्तेभ्योर्थवद्ग्रहणास्रलः अप्र-  
तिषेधः । अनर्थकः प्रतिषेधो ऽप्रतिषेधः । लुक् कस्मान्न भवति ।  
शशाम ततामेति । अर्थवद्ग्रहणात् । अर्थवत आम्शब्दस्य ग्रहणं  
न चैशोर्थवान् । आमन्तेभ्योर्थवद्ग्रहणास्रलोऽप्रतिषेध इति चेदमः  
प्रतिषेधः \* । वक्तव्यः । आम । उक्तं वा \* । किमुक्तम् । सन्निपात-  
लक्षणो विधिरनिमित्तं तद्विधातस्येति । किं पुनर्लुगादेशापवादः आ-

आमः । लिग्रहणमिति । निपातनादप्यत्र लुक् सिध्यति । तत्त्वनेपेक्षायं परिहार-  
उक्तः । प्रत्ययमात्रस्येति । तरबादेरपीत्यर्थः । एवं ह्येति । व्यवहितविपर्यस्तप्रयोगनि-  
वृत्त्यर्थमेव तद्वचनमित्यर्थः । आमन्तस्यानभिव्यक्तपदार्थत्वाच्च स्वभाविकेवानुत्पत्तिस्त-  
रबादेर्लुगुद्गारेणान्वाख्यायतइति भावः । अर्थवत इति । आप्रत्ययोऽनिर्दिष्टार्थाः प्रत्यग्रा-  
स्यार्थे भवन्तीत्यर्थवान् । आम इति । अगमत्यादिष्वित्यस्य णलि वृद्धौ द्विवचनएकादेशे  
च यद्रूपमामिति यस्यार्थवत्त्वास्रलो लुक्प्रसङ्गः । किंपुनरिति । यदा विशेषविधिः सामा-  
न्यविधेर्वाधक इति न्याय आश्रीयते तदा लकारान्तरेषु सावकाशास्तिबादयो विशेषवि-  
हितेन लुका बाध्यन्तइत्यादेशापवादो लुक् संपद्यते । अथ त्वविरोधादस्ति च संभवो य





होस्वित्कृतेष्वदेशेषु भवति । लुगादेशापवादः \* । लुक् आदेशानामपवादः । तिङ्कृताभावस्तु \* । तिङ्कृतस्य तु अभावः । कस्य । पदत्वस्य । सुबन्तत्वात्सिद्धम् \* । सुबन्तं पदमिति पदसंज्ञा भविष्यति । कथं स्वाद्युत्पत्तिः । लकारस्य कृत्वात् प्रातिपदिकत्वं तदाश्रयं प्रत्ययविधानम् । लकारः कृत्कृत्प्रातिपदिकमिति प्रातिपदिकसंज्ञा तदाश्रयं प्रत्ययविधानं प्रातिपदिकाश्रयत्वात्स्वाद्युत्पत्तिर्भविष्यति । यद्येवं सुपः श्रवणं प्राप्नोति । अव्ययादिति लुग् भविष्यति । कथमव्ययत्वम् । अव्ययत्वं मकारान्तत्वात् \* । कृदन्तं मान्तमव्ययसंज्ञं भवतीति अव्ययसंज्ञा भविष्यति । खरः कथम् । यत्प्रकारयां चकार । खरः कृदन्तप्रकृतिस्वरत्वात् \* । कृदन्तमुत्तरपदं प्रकृतिस्वरं भवतीत्येष खरो भविष्यति । तथा च निघातानिघातसिद्धिः \* । तथा च निघातानिघातसिद्धिर्भवति । चक्षुष्कामं याजयां चकार । तिङ्ङितिङ्ङिति तस्य वा निघातः । तस्माच्च निघातः सिद्धो भवति । नञा तु समासप्रसङ्गः \* । नञा तु समासः प्राप्नोति । नकारयां नहारयाम् । नञ् सुबन्तेन सह समस्यत इति समासः प्राप्नोति । उक्तं वा \* । किमुक्तम् । असामर्थ्यादिति । नात्र नञ आमन्तेन सामर्थ्यं केन

दुभयं स्यादित्यादित्याश्रीयते तदा कृतेष्वदेशेषु लुकाभावमिति संदेहात् प्रश्नः । लुगिति सत्यपि संभवे बाधनं तत्कृदानेनेव दधिदानस्येति भावः । कस्येति । निघातादेस्तिङ्कार्यस्थानिष्टत्वात् प्रश्नः । कथमिति । आमः प्रत्ययत्वादप्रत्यय इति प्रातिपदिकसंज्ञानिषेधात् प्रश्नः । लकारस्येति । अतिङिति कृतसंज्ञाप्रतिषेधस्तिङ्भाविनो लकारस्य । अयं तु तिङ्भावी न भवतीति भावः । सुपः श्रवणमिति । यद्यप्येकवचनस्य हल्ङादिलोपोस्ति तथापि द्विवचनबहुवचनश्रवणप्रसङ्गः । कृदन्तमिति । कृन्मेजन्त इत्यत्र कृदन्तस्य विशेषणं मेजन्तग्रहणं न तु कृतः । खरादिषु यदामिति पठ्यते तेन तद्धितप्रकरणात्तद्धितसाहचर्याद्वा तद्धित एव गृह्यते । यत्प्रकारायां चकारेति । अत्र प्रशब्दस्यानुदात्तत्वमिष्यते तच्च तिबादिभुक्ति सति गतिर्गतौ तिङि चोदात्तवतीति सिध्यति नान्यथेति भावः । कृदन्तप्रकृतिस्वरत्वादिति । प्रशब्दस्य कारयामित्यनेन समासे कृते समासस्वरभाव्यपूर्वपदप्रकृतिस्वरयोः प्राप्तयोः कृतस्वरस्ततः शेषनिघातेन गतेरनुदात्तत्वं सिध्यतीत्यर्थः । तस्य चेति । आमन्तस्य । तिङन्तत्वात्निघातो न प्रवर्तते । तस्मात्परं, तिङन्तं तु चकारादि निहन्ते । नकारयामिति । ततश्च नलोपादिप्रसङ्गः ।



तर्हि लिङन्तेन । न चकार कारयां न जहार हारयामिति । आमः ॥

अव्ययादाप्सुपः ॥ ८२ ॥ अव्ययादापो लुग्वचनानर्थक्यं लिङ्गा-  
भावात् \* । अव्ययादापः लुग्वचनमनर्थकम् । किं कारणम् । लि-  
ङ्गाभावात् । अलिङ्गमव्ययम् । किमिदं भवान् सुपो लुक् न मृष्यति  
आपो लुक् न मृष्यति । यथैव ह्यलिङ्गमव्ययमेवमसंख्यमपि । सत्यमे-  
वमेतत् । प्रत्ययलक्षणमाचार्यः प्रार्थयमानः सुपो लुक् न मृष्यति आपः  
पुनरस्य लुकि सति न किं चिदपि प्रयोजनमस्ति । उच्यमानेष्येत-  
स्मिन् स्वाद्यु त्यत्तिर्न प्राप्नोति । किं कारणम् । एकत्वादीनामभा-  
वात् । एकत्वादिष्वर्थेषु स्वादयो विधीयन्ते । न चैषामेकात्वादयः  
सन्ति । अविशेषणोत्पद्यन्ते । उत्पन्नानां नियमः क्रियते । अथ वा प्र-  
कृतानार्थानपेक्ष्य नियमः क्रियते । के च प्रकृताः । एकत्वादयः । ए-  
कस्मिन्नेवैकवचनं न द्वयोर्न बहुषु । द्वयोरेव द्विवचनं नैकस्मिन्न बहु-  
षु । बहुष्वेव बहुवचनं नैकस्मिन्न द्वयोरिति । अथ वा अचार्यप्रवृत्ति-  
र्ज्ञापयति । उत्पद्यन्ते ऽव्ययेभ्यः स्वादय इति । यदयमव्ययादाप्सुप  
इति लुक् शास्ति । अव्ययादा ॥

नाव्ययीभावादतोम् त्वपञ्चम्याः ॥ ८३ ॥ नाव्ययीभावादत इ-  
ति योगव्यवसानम् \* । नाव्ययीभावादत इति योगो व्यवसेयः ।

न चकारेति । नञोऽतिङन्तेन सामर्थ्यं प्रदर्शयति न त्वयं लौकिकः प्रयोगो व्यवहित-  
विपर्यस्तप्रयोगनिवृत्त्यर्थत्वादनुप्रयोगारम्भस्य । अभिव्यक्तपदार्थेन नञः सामर्थ्यं न त्वन-  
भिव्यक्तार्थेनेत्यर्थः ॥

अव्यया । लिङ्गाभावादिति । न च स्त्रीसमानाधिकरणपक्षः स्त्रियामित्यत्राश्रितः  
भूतमियं ब्राह्मणी इत्यादौ भूतादिभ्यः प्रत्ययप्रसङ्गादिति भावः । किमिदमिति । संख्या-  
या अप्यभावात् सुपापिनोत्पत्तव्यमिति भावः । प्रत्ययलक्षणमिति । स्वाभाविक्येव सुपो-  
नुपलब्धिर्लुग्वारेण पदत्वनिबन्धनरत्वादिकार्यसिद्धयेन्वाख्यायतइत्यर्थः । उच्यमाने ऽपी-  
ति । प्रसक्तादर्शनस्य लोपादिसंज्ञाविधानात् । अनुत्पन्नस्य सुपो लुगसंभवादिति भावः ।  
एकत्वादिविति । वाक्यैकवाक्यतया विशिष्टएवार्थे स्वादिविधानादिति भावः । अविशे-  
षेणेति । वाक्यान्तरनिरपेक्षत्वात्स्वादिविधिवाक्यस्येति भावः । यदयमिति । एकवाक्य-  
तापक्षे ऽपि ज्ञापकात्सुबुत्पत्तिरित्यर्थः ॥

नाव्ययी । योगव्यवसानमिति । योगविभाग इत्यर्थः । तुर्नियामक इति । अवधार-



नाव्ययीभावादकारान्तात्सुपो लुग् भवति । ततोऽम् त्वपञ्चम्या इति । किमर्थो योग-  
विभागः । पञ्चम्या अम्प्रतिषेधार्थः \* । पञ्चम्या अमः प्रतिषेधो यथा स्यात् ।  
एकयोगे ह्युभयोः प्रतिषेधः \* । एकयोगे ह्युभयोः प्रतिषेधः स्यात् । अमः अलुक्श्च ।  
स तर्हि योगविभागः कर्तव्यः । न कर्तव्यः । तुर्नियामकः \* । तुः क्रियते । स निया-  
मको भविष्यति । अमेवापञ्चम्या इति । अमि पञ्चमीप्रतिषेधेऽपादानग्रहणम् \* ।  
अमि पञ्चमीप्रतिषेधे अपादानग्रहणं कर्तव्यम् । अपादानपञ्चम्या इति वक्तव्यम् ।  
किं प्रयोजनम् । कर्मप्रवचनीययुक्तेऽप्रतिषेधार्थम् \* । कर्मप्रवचनीययुक्ते मा भूदापा-  
टलिपुत्रं वृष्टो देवः । न वोत्तरपदस्य कर्मप्रवचनीययोगात् समासात् पञ्चम्य-  
भावः \* । न वा वक्तव्यम् । किं कारणम् । उत्तरपदमत्र कर्मप्रवचनीययुक्तम् । उत्त-  
रपदस्य कर्मप्रवचनीययोगात्समासात्पञ्चमी न भविष्यति । यदा च समासः  
कर्मप्रवचनीययुक्तो भवति तदा प्रतिषेधः । तद्यथा । आ उपकुम्भात् । आ उपमणि-  
कात् । इति । नाव्ययीभावः ॥

तृतीयासप्तम्योर्बहुलम् ॥ ८४ ॥ सप्तम्या ऋद्धिनदीसमाससंख्यावयवेभ्यो  
नित्यम् \* । सप्तम्या ऋद्धिनदीसमाससंख्यावयवेभ्यो नित्यमिति वक्तव्यम् ।  
ऋद्धि । सुमद्रं सुमगधम् । ऋद्धि । नदीसमास । उन्मत्तगङ्गं लोहितगङ्गम् । नदी-  
समास । संख्यावयव । एकविंशतिभारद्वाजं त्रिपञ्चाशद्गौतमम् । संख्यावयव ।  
तृतीयासप्त ॥

एष तुर्वर्तते तेनामेवापञ्चम्या अलुक् तु पञ्चम्या अपीत्यर्थः संपद्यते । आपाटलिपुत्र-  
मिति । आङ्योगेऽत्र पञ्चमी न त्वपादानइत्यम्भावो भवतीत्यर्थः । न वेति । अव्ययी-  
भावाद्विहितायाः पञ्चम्या अमादेशप्रतिषेधोत्र तूत्तरपदाद्विहिता पञ्चमी तस्याश्च समास-  
प्रातिपदिकत्वाद्धि कृते समासात् सुराब्द उत्पद्यते तस्याम्भावः । भवति तदेति । श्रूय-  
तएवेत्यर्थः । आ उपकुम्भादिति । कुम्भस्य समीपमित्यव्ययीभावः । तत आङ्योगे  
पञ्चमी ॥

तृतीया । सुमद्रमिति । मद्राणां समृद्धिरित्यव्ययीभावः । एकविंशतिभारद्वाजमिति ।  
एकविंशतिभारद्वाजा वंश्यास्त्रिपञ्चाशद्गौतमा वंश्या इति संख्या वंश्येनेति समासः । तत्र  
वर्तिपदानां स्वार्थोपसर्जनार्थान्तराभिधायित्वाद्गौतमभारद्वाजशब्दयोरेकत्वविशिष्टेऽर्थो-  
न्तरे संक्रमालुगभावः ततः सप्तमी । नित्योम्भावः । बहुलग्रहणलब्धश्चायमर्थो दर्शितः ॥




लुटः प्रथमस्य डारौरसः ॥ ८५ ॥ टितां टेरेविधेलुटो डारौरसः पूर्वं विप्रति-  
 पिद्धम्\* । टितां टेरेविधेलुटो डारौरसो भवन्ति पूर्वविप्रतिषेधेन । टेरेत्वस्यावकाशीः  
 पचते पचेत पचन्त । डारौरसामवकाशः श्वः कर्ता श्वः कर्तारौ श्वः कर्तारः । इहो-  
 भयं प्राप्नोति । श्वः अध्येता श्वः अध्येतारौ श्वः अध्येतार इति । डारौरसो भव-  
 न्ति पूर्वविप्रतिषेधेन । स तर्हि पूर्वविप्रतिषेधो वक्तव्यः । न वक्तव्यः । आत्मनेपदानां  
 चेति वचनादिसद्धम्\* । आत्मनेपदानां च डारौरसो भवन्तीति वक्तव्यम् । तच्च  
 समसंख्यार्थम्\* । तच्चावश्यमात्मनेपदग्रहणं कर्तव्यं समसंख्यार्थं संख्यातानुदेशो  
 यथा स्यात् । अक्रियमाणे ह्यात्मनेपदग्रहणे षट्स्थानिनस्त्वय आदेशः वैषम्यात्सं-  
 ख्यातानुदेशो न प्राप्नोति । पूर्वविप्रतिषेधार्थेन तावन्नार्थ आत्मनेपदग्रहणेन । इद-  
 मिह संप्रधार्य डारौरसः क्रियन्तामेत्वमिति । किमत्र कर्तव्यम् । परत्वादेत्वं,  
 नित्या डारौरसः कृतेऽप्येत्वे प्राप्नुवन्त्यकृतेऽपि प्राप्नुवन्ति । टेरेत्वमपि नित्यं  
 कृतेष्वपि डारौरस्सु प्राप्नोत्यकृतेष्वपि प्राप्नोति । अनित्यमेत्वमन्यस्य कृतेषु डारौ-  
 रस्सु प्राप्नोत्यन्यस्याकृतेषु । शब्दान्तरस्य प्राप्नुवन्निधिरनित्यो भवति । डारौर-  
 सोऽप्यनित्याः अन्यस्य कृते एत्वे प्राप्नुवन्त्यन्यस्याकृते । शब्दान्तरस्य च प्राप्नु-  
 वन्तोऽनित्या भवन्ति । उभयोरनित्ययोः परत्वादेत्वम् । एत्वे कृते पुनः प्रसङ्गवि-  
 ज्ञानाद् डारौरसो भविष्यन्ति । समसंख्यार्थेन चापि नार्थ आत्मनेपदग्रहणेन ।  
 स्थानेन्तरतमेन व्यवस्था भविष्यति । कुत आन्तर्दम् । अर्थतः । एकार्थस्यैकार्थो  
 द्वयर्थस्य द्वयर्थो बह्वर्थस्य बह्वर्थः । अथ वा आदेशा अपि षडेव निर्दिश्यन्ते ।  
 कथम् । एकशेषनिर्देशीयम् । अथैतस्मिन्नेकशेषे सति किमयं कृतैकशेषाणां द्वन्द्वः  
 डा च डा च डा । रौ च रौ च रौ । रश्च रश्च रः । डा च रौ च रश्च डारौ-  
 रस इति । आहो स्वितकृतद्वन्द्वानामेकशेषः । डा च रौ च रश्च डारौरसः ।

लुटः । श्वः कर्तेति । तिप्तस्भीनामत्र डारौरसः कृताः । आत्मनेपदानामिति ।  
 लुट आत्मनेपदानां च प्रथमसंज्ञकानां डारौरसो भवन्तीति वक्तव्यम् । ततश्च विशेषविहि-  
 तत्वादादेशैरेत्वं बाध्यते । पूर्वविप्रतिषेधार्थेनेति । पूर्वविप्रतिषेधस्य यत्प्रयोजनं तत्प्र-



[ आ० २। पा० ४। आ० २। ] महाभाष्यम् । ( लुटः० )



। डारौरसश्च डारौरसश्च डारौरस इति । किं चातः । यदि कृतैकशेषाणां द्वन्द्वः अनिष्टः समसंख्यः प्राप्नोति । एकवचनद्विवचनयोर्डा प्राप्नोति बहुवचनैकवचनयो रौ प्राप्नोति द्विवचनबहुवचनयो रस् प्राप्नोति । अथ कृतद्वन्द्वानामेकशेषः । न दोषो भवति । यथा न दोषस्तथास्तु । किं पुनरत्र ज्यायः । उभयं हि दिश्यते बहुशक्ति किटिकं बहूनि शक्तिकिटिकानि । बहुस्थालीपिठरं बहूनि स्थालिपिठराणि । डारौरसः कृते टेरे यथा द्वित्वं प्रसारणे । समसंख्येन नार्थोस्ति सिद्धं स्थानेयतः नन्तरः ॥१॥ आन्तर्यतो व्यवस्था त्रय एवेमे भवन्तु सर्वेषाम् । टेरेत्वं च परत्वात्कृतेपि तस्मिन्निमे सन्तु ॥२॥

डाविकारस्य शित्करणं सर्वादेशार्थम् \* । डाविकारः शित्कर्तव्यः । किं प्रयोजनम् । सर्वादेशार्थं शित्सर्वस्येति सर्वादेशो यथा स्यात् । अक्रियमाणे हि शकारे, अलोन्त्यस्य विधयो भवन्तीत्यन्त्यस्य प्रसज्येत । निघातप्रसङ्गस्तु \* । निघातस्तु प्राप्नोति । श्वः कर्ता । तासेः परं लसार्वधातुकमनुदात्तं भवतीत्येष स्वरः प्राप्नोति । यत्तावदुच्यते । डाविकारस्य शित्करणं सर्वादेशार्थमिति । सिद्धमलोन्त्यविकारात् \* । सिद्धमेतत् । कथम् । अलोन्त्यविकारात् । अस्तवयमलोन्त्यस्य । का रूपसिद्धिः । कर्ता । डिति टेलोपाह्लोपः \* । डिति टेलोपेन लोपो भविष्यति । अभत्वाच्चप्राप्नोति । डित्करण सामर्थ्याद्भविष्यति । अनित्वाद्वा \* । अथ वा अनित्वादेतत्सिद्धम् । किमिदमनित्वादिति । अन्त्यस्यायं स्थाने भवन्न

योजनेनेत्यर्थः । किं पुनरिति । कस्य प तस्य न्याय्यतरत्वात्प्रशस्यतरत्वमिति सामान्येन प्रश्नः । इह तु कृतैकशेषाणां द्वन्द्वो दुष्टत्वाच्चैव प्रशस्यतइति न तदपेक्षः प्रश्नः । डारौरसः कृते टेरेइति । परत्वाट्टेरेत्वे कृते पुनः प्रसङ्गविज्ञानाद्डारौरसो भवन्ति । यथेजतुरीजुरिति कृते संप्रसारणे द्विवचनम् । एष एवार्थ आर्यया दर्शितः । आन्तर्यत इति । यएवामी त्रयः श्रूयन्ते तएव सर्वेषा सन्तु । डाविकार इति । डादेश इत्यर्थः । नानुबन्धकृतमनेकालत्वमित्यन्त्यस्य स्यादिति दाश्वक्तव्यः । श्वः कर्तति । तिपो डादेशस्तस्य तास्यनुदात्तेनङिदित्यनुदात्तत्वं प्राप्नोति । यस्तु तिङ्ङुतिङ्ङ इति निघातः स न लुङिति प्रतिषिद्धः । डितीति । आकारे डिति परतः सतकारस्य टिसंज्ञकस्य लोपः । डित्करणसामर्थ्यादिति । तत एवानङ्गस्यापीति बोद्धव्यं नह्यन्त्यस्य डादेशे कृते सतकारमङ्गं प्रत्यये परतोङ्गसंज्ञाविधानात् । अनित्वादिति । अनित्संज्ञकत्वादित्यर्थः । अन्त्यस्येति । प्रत्ययस्य ह्यवयवः



प्रत्ययः स्यात् । असत्यां प्रत्ययसंज्ञायामित्संज्ञायां न । असत्यामित्संज्ञायां लोपो  
न । असति लोपेनेकाल् । यदानेकाल् तदा सर्वादेशः यदा सर्वादेशः तदा प्रत्ययः  
यदा प्रत्ययस्तदेत्संज्ञा यदेत्संज्ञा तदा लोपः । प्रश्लिष्टनिर्देशाद्वा \* । अथवा  
प्रश्लिष्टनिर्देशोयं डा आ डा । सोनेकाल्शित्सर्वस्येति सर्वादेशो भविष्यात् । यद्यदा  
तद्व्ययमन्त्यस्य स्थाने भवति तदा तिङ्ग्रहणेन ग्रहणं न प्राप्नोति । तिङ्ग्रहणमेकदेश-  
विकृतस्यानन्यत्वात्\* । एक देशविकृतमनन्यवद्भवतीति तिङ्ग्रहणेन ग्रहणं भविष्य-  
ति । स्वरः कथम् । स्वरे विप्रतिषेधात्सिद्धम्\* । डारौरसः क्रियन्तामनुदात्तत्वमिति ।  
किमत्र कर्तव्यम् । परत्वादनुदात्तत्वं नित्या डारौरसः कृतेऽप्यनुदात्तत्वे प्राप्नुवन्त्य-  
कृतेऽपि प्राप्नुवन्ति । अनुदात्तत्वमपि नित्यं कृतेष्वपि डारौरस्सुप्राप्नोत्यन्यस्याकृतेष्वपि  
प्राप्नोति । अनित्यमनुदात्तत्वम् । अन्यस्य कृतेषु डारौरस्सुप्राप्नोत्यन्यस्याकृतेषु ।  
शब्दान्तरस्य च प्राप्नुवन्विधिरनित्यो भवति । डारौरसोऽप्यनित्याः । अन्यथा  
स्वरस्य कृतेऽनुदात्तत्वे प्राप्नुवन्ति । अन्यथा स्वरस्याकृते । स्वरभिन्नस्य च प्राप्नुव-  
न्तोऽनित्या भवन्ति । उभयोरनित्ययोः परत्वादनुदात्तत्वम् । अनुदात्तत्वे कृते पुनः  
प्रसङ्गविज्ञानाद् डारौरसः । टिलोपे उदात्तनिवृत्तिस्वरेण सिद्धम् । न सिध्यति ।  
किं कारणम् । अन्तरङ्गत्वाद् डारौरसः । तत्रान्तरङ्गत्वाद् डारौरसः कृतेषु अनुदा-  
त्तत्वं क्रियतां टिलोप इति । किमत्र कर्तव्यम् । परत्वाद्दिलोपेन भवितव्यम् । एवं  
तर्हिस्वरविप्रतिषेधात् सिद्धम् । न्याय्य एवायं स्वरविप्रतिषेधः । इदमिह संप्र-

स्यान्न तु प्रत्ययस्तकारादेः समुदायस्य प्रत्ययत्वात् । प्रश्लिष्टनिर्देशादिति । तत्रानेन कृ-  
तैकादेशेन समुदायः प्रत्याख्यते सोनेकालत्वात् सर्वादेशः प्रवर्तते । सर्वादेशे च तस्मिन्  
कृते एकादेशः । क्रियते सिद्धमलोन्त्यविकारादिति यदुक्तं तत्र दोषमुद्भावयति । यदा त-  
र्हीति । अक्तप्रमाणस्य तिङ्संज्ञासम्बन्धात्तिशब्दस्यान्यादेशे कृते रूपान्तरयोगात्ति-  
ङ्ग्रहणेनाग्रहणात्पदत्वं न स्यादित्यर्थः । एकदेशविकृतमिति । पचतु पचन्त्वित्यादौ य-  
था । न्याय्य एवायमिति । पूर्वप्रदर्शितो हि डारौरसामन्तरङ्गत्वादन्यायोयं तु न्याय्यः  
अथवा परविप्रतिषेधे एवायं न पूर्वविप्रतिषेधे इति न्याय्यत्वमुच्यते । इदमिहेति । डारौ





धार्यम् । अनुदात्तत्वं क्रियतामुदात्तनिवृत्तिस्वरङ्गति । किमत्र कर्त-  
व्यम् । परत्वादनुदात्तत्वम् । अनुदात्तत्वे कृते पुनः प्रसङ्गविज्ञानादुदा-  
त्तनिवृत्तिस्वरो भविष्यति । तदेतत् क्व सिद्धं भवति यत् पिबचनम् ।  
अपिबचनं तत्र न सिध्यति । तत्रापि सिद्धम् । कथम् । इदमद्य ल-  
सार्वाधातुकानुदात्तत्वं प्रत्ययस्वरस्यापवादः । न चापवादविषये उत्स-  
र्गोभिनिविशते पूर्वं ह्यपवादा अभिनिविशन्ते पश्चादुत्सर्गाः प्रकल्प्य-  
चापवादविषयं तत उत्सर्गोभिनिविशते । तन्नतावदत्र कदा चित्प्रत्य-  
यस्वरो भवति अपवादं लसार्वाधातुकानुदात्तत्वं प्रतीचते । तत्रानुदात्त-  
त्वं क्रियतां लोप इति । यद्यपि परत्वाल्लोपः सोसावविद्यमानोदात्त-  
त्वे अनुदात्ते उदात्तो लुप्यते । प्रत्ययस्वरापवादो लसार्वाधातुकानुदा-  
त्तत्वम् । तेन तत्र न प्रसक्तः प्रत्ययस्वरः कदा चित् ॥ १ ॥ प्रत्ययस्वरश्च तासे-  
र्वृत्तिसंनियोगशिष्टः । तेन चाप्यसावुदात्तो लोप्यते तथान दोषः ॥ २ ॥

इति श्रीमद्भगवत्पतञ्जलिविरचिते व्याकरणमहाभाष्ये

द्वितीयस्याध्यायस्य चतुर्थे पादे द्वितीयमाङ्गिकम् ॥

समाप्तश्चायं पादोऽध्यायश्च ॥

रसु कृतेषु टिलोपे च कृते संप्रधारणेयम् । नन्वकृते ऽनुदात्तनिवृत्तिस्वरो नैव प्राप्नोति ।  
तत्कथमनयोर्विप्रतिषेध इत्याह । तदेतदिति । तिपोनुदात्तस्य स्थाने डादेशः स्थानित-  
त्वादननुदात्तस्त्रीदात्तनिवृत्तिस्वरसिध्यति । यस्तु तत्र तस्य स्थाने क्रियते तत्र परत्वादि-  
लोपे कृते ऽनुदात्ते उदात्तलोपो न कृत इत्युदात्तनिवृत्तिस्वरो न सिध्यति पुनः पुनः प्रसङ्गविधा-  
वात्तनुदात्तत्वमेव स्यादित्यर्थः । सोसाविति । शास्त्रीयस्तत्रानुदात्तो न गृह्यते किं तर्हि  
उदात्तत्वाभावयुक्त इत्यर्थः । वृत्तिसंनियोगशिष्ट इति । वृत्तिः पूर्ववृत्तिर्यदेव तासि प्रवर्त-  
ते तदैवापवादाभावादुदात्तत्वयुक्त इत्यर्थः । पूर्वोक्त एवार्थः । श्लोकेन सम्यग्हीतः ।

इत्युपाध्यायजैयटपुत्रकैयटकृते भाष्यप्रदीपे द्वितीयस्याध्यायस्य चतुर्थे पादे

द्वितीयमाङ्गिकं समाप्तम् ॥ समाप्तश्चायं पादोऽध्यायश्च ॥



